

ॐ नमो भगवते

शुभा लला

SHUBHA LALLA

भारत

थांग्रम वीरचन्द्र

022-2111
p-2-1

नाइटिंगेल डिस्ट्रीब्यूटर्स 'ईमा' ए. नौरोज़ी 'दीप' सिनेमा



মণিপুর ষ্টেট শুমাং লীলা কাউন্সিল

শুমাং লীলা এতাদ ১৩৩৮

মাৰ্চ ৫, ইলই নুমিৎ, পৃঃ ১

চি এফ ইলোয়তিমা শুমাং লীলা শঙ্কলন, পোলোস কম্পাউণ্ড, ইম্ফাল



MANIPUR UNIVERSITY LIBRARY

WANGJONG, IMPHAL - 2

১৯৩৭ তা পোকই

অইনশিংগা মন্দ্ৰ

কপু মাংজৌননা

নাম অসিদা মনা

কোরিনা মহাক্কা

দাননা, আউত

মা, হাউস ফল

ঐদীখিলগাদমন্দ্ৰ

। ওউনা খাদোল

MANIPUR UNIVERSITY LIBRARY

CANCHIPUR, IMPHAL - 3

Acc. No. 445520

This book should be returned on or before the date last stamped below, failing which necessary fines as prescribed by the library committee will be realised.

[illegible]

শুমাং লীলা
ভোল্যম টু

থাংজম বীরচান্দ

Data Entered

by

SHUMANG LEELA
Vol Two (Four Plays)
By *Thangjam Burchand*

45520

15-3-09

শুমাং লীলা (ভোলুয়াম টু)

অইবা : থাংজম বীরচান্দ

অফোঙবা : লময়ানবা পাব্লিসিস
কোন্স লম্পাক, ইম্ফাল ।

অহানবা ফোঙবা : আগষ্ট, ২০০৭

কপি মশীং : ১০০০ (লিশিং অমা)

০২.২.০৯

মমল : লুপা ৯৮/-

P7.2.4

হক : অইবা

লাইবিক ফংফং : ইম্ফালগী লাইবিক য়োনফমশিং অমদি
ইবৈবাক পাউ-চেগী ওফিস ।

(কনাপ্তম্বনা লীলাংশং অসি ফিলা নং ৭৭৮ গা ঠালা ড্রামা
ওই-৭ শাল্লবিন্গবা লৈববদি মাংজেননা অইবদগী
অযাবা লৌবীগদবান ।)

মম্বম ডিজাইন : নেট এণ্ড ভার্চুইজিং এজেন্সি
বাবুপাবা, ইম্ফাল ।

নম্ফম : লময়ানবা প্রিন্টার্স, কোন্স লম্পাক, ইম্ফাল ।

শুমাং লীলাগী মরমদা

ওঝা গুরুশিংনা শুমাংলীলাগী মরমদা পিবা পাউজেল খরা অসি শুমাং লীলাগী শান্নরোইশিংনা থবক ওইনা পাঙথোকপা ওল্লবা হোৎনবিবা ফৈ । ওঝা গুরুশিংগী রাখল্লোনগী তায়োল্লনা শেনগীদমক্ লীলা শান্নরবদি লাই ওইশ্রবা শুমাং লীলাগী ওঝা গুরুগী থবায় মিরেলনা তাইবঙ মপুগী লৈকোলদ ঈঙনা চিক্কা লৈগনি হায়বসি থাজবা রাংলি । লময়ানবীরম্মা শুমাং লীলাগী শান্নরোইশিংগী মফমদা শ্রধাঞ্জলী কংপা অমদি নিংশিং পালন তৌবগী কান্নবা লৈরোই । শুমাং লীলাবু য়োকখংপা অমদি মালেমদা মিৎচৎ উরোং খিনবগী থৌদাং শুমাং লীলাগী শান্নরোইশিংগী থৌদাংনি ।

... শুমাং লীলা ফোক থিয়েটার মখল অমনি । শুমাং লীলানা য়ায়া মরুওইবা সোসিয়োলোজিকল রোল অমা লৌই । নুংতিগী উংলিবা প্রদজ্ঞন অমগী শক্ৰম উংলিবা খুদিংদা হোংই অমসুং অনৌবা রাহজোক পী । ...শক্তি য়ায়া চেনবা, মশাগী নুংগী পাজল লৈবা, অহোংবা কয়াগা লৈমিন্নবা ওম্মা, মীয়ামবু নুংঙাইবা অমসুং রাখল খলহনবা ওম্মা, ...তাঙলবা কালানি ...

- প্রো: এল. দামোদর ।

... ২০ শতাব্দীনা লৈমেন চন্না কেল্লমদাইসিদা শুমাং লীলানা চহি ৮০। ৯০ শুরবী হনুবীপ্তম থাবল চোংবা য়াওনিংদ্রিবা, বারুন্নী কারুসি য়াদ্রিবা -সুম সুম চাইথরকইবসি কেল্লগে, মাঙস্ত্রগে, লৈখা তান্ত্রগে হায়রা... নহারোলসিংনা চিত্রহারগুস্ত্রা অকামপেং হায়নবা মরু-মরাং নম্মা লীলা পান্নৈ । অহল লমন্না মিৎ নাই... । ফিদম্মফম ওইবা অফবা শুমাংদা উৎনবা ইদুকোটিত ওইবা মখল মতমগী মণিপুরনা পান্মি । নংত্রগদি করপসন্না, সন্দ্ৰেস্ত্রী ইমাদি খৌরি যৌবে হায়নরবা মতমসিদা করম্মা খুংলাইনা কংস-রাবন-জরাসন্ধ ময়ামবু হাংকদগে... নাপন্দগী লঙ্কা মৈ চাকখি । নাপন্দগী কৌরব কেমখি । ...দ্রোন গুরুদা খুবী কজুনা পীরুন্না সাটিফিকেটকি । বেষ্ট্র প্লোদি মতমনা লাউথোরক্কনি কোন্না ...

- ওঝা জি সি তোস্ত্রা ।

... হৌজিক্কা মতমদা শান্নরিবা শুমাং লীলা নহারোল নজনা অহলশিংনা য়েংনিংদ্রবপ্তম তৌবসি খুছনিংঙাইনি ।... সতিগী গুণ চেল্লবী নুপিনা মমল য়াল্লবা ফিজেন্না লৈতেংলগা খোইখা শেংলগা উংলিবা লীলা অসুন্না চাওখংপা খোঙথাংগী য়াওলদা ওল্লকইবা য়াওল খুদিংগী লাক্কদৌরিবা লীলানা লৈবাক্কা য়াইফবা পুরক্কা অইবশিংগী পুন্নিং চিংশিঞ্জনিংই... ।

- ওঝা তখেল্লম্মম নবকুমার ।

... শুমাং লীলা অয়াস্বদি সমাজিক লীলানি । অদুনা সমাজ শেমগৎপগী মতেং ওইনবা মীংয়েংদা লীলা পুথোক্লবদি শুমাং লীলা শিবগী হাদি থমস্বদুনা ধোইনা হেন্না হিংদুনা লৈগনি ।
- ওবা শীতলজিৎ

... হৌজিকী মতমদা ঈশৈ য়াউবা শুমাং লীলাবু হেন্না পান্নরক্তি । মসি অমরোমদা অফবা অইবা, শিন লাংবা লুচিংবা অফবা লীলা লাইরিক ফুডবদগীনি হায়না লৌবা য়াই । অফবা নুংঙাইবা, মীয়ামদা ইখিল পিবা ওম্বা লীলা পুথোকপদা ভাবোকশিংনা অদুম্মক পান্নগনি ।...
- অরান্নম সমরেন্দ্র ।

... শুমাং লীলাগী শক্তম ডাক্কে হায়রবদি ঐখোয়না সিনেমা অমদি দ্রামাগী মতৌ তম্বা তোকপা তাই । শুমাং লীলাতগী ওইবা স্ক্ণট ইবা হৌদোকপা দরকার ওই । অমসুং দ্রামাদা চুশিল্লবা অইবা, অইবা থিয়েটারগী ডিরেক্টর নেতুনা লীলা তক্ষনবা অসি তোক্তুনা শুমাংলীলাগী মরমচৎ মুন্না খঙবা মীওইগা তান্নদুনা লীলা শাগৎপা দরকার ওই । ...হেন্না সোফিসটিকেটেদ ওইরগা হেন্না অকায়বা লাকই । চম্বা, কোম্বা, নীংতম্বা অফা-অপুন য়াউদনা কলাকারশিংগী হৈ-শিংবা নীংতম্বা ফোডদোকপা য়াবা, চিংথোক চিংশিন য়াবা কলা অমা ওইহল্লবতদা শুমাংলীলাগী অশেংবা মশক ডাক্তুনা থম্বা ওমগনি ।...
- প্রো: নোংমাইথেম তোম্বী ।

... ঐ ইশামক্তি থিয়েটার, দ্রামা তৌবনি অমদি ১৯৪৩-৪৪ দগী মণিপুর মারসিয়েল আর্ট থাং-তা তৌজবনি । শুমাং লীলাদা খোঙদাবা অমদি থিজিঞ্জবা হৌজরকখিবদি ১৯৮২-৮৩ ইংদগী লীলা খম্বু ৮২ দগীনি... ইহান হানবা লীলা খম্বু ৮২ দা ঐগী দিরেক্সনদগী ফি শেংফমদা মাইক্রোফোন পুসিনবা অমদি স্লো মোসন হাপচিন্দুনা মণিপুরদা ইহান হান্না লীলা পুথোকপা হৌখি... লীলা শান্নগদৌরিবা আর্টিষ্ট কা য়েংলিবা ভাবকশিংগা লৈনগদৌবা কমুনিকেসন অদু করম্বা থমগদগে হায়বদু মরু ওই... স্ক্ণট কী খুংই স্টাইল অমসুং প্লোংতা রিয়েলিষ্টিকতগী হেন্দোরক্তুনা নেচরেলিষ্টিক য়ান্না দরকার ওইরে । ফাগী জুগাইগী মরমদা ওইরবসু হকচাংগী ফিভমগী অশোয় অঙাম, পৈথোক পৈশিন্না কোমেদিয়ানগী রোল ওইনা পুবা য়াদ্রে, দাইলোগ তা মওং তানা, মমাংঙেগী শুমাং লীলা হৌরকপদা অহন লমন লাইওইরবশিংনা তৌরম্বা ফাগীগী স্টাইল নংত্রবদি হৌজিকী মতমদা চৎনরক্ত্রে...
- গুরু বীরজিৎ ডাঙোম্বা

... খ্: ১৯৬০ দগীদি অইবশিংগী শুমাং লীলা কয়া পুথোরক্ত্রে । অথোকপম তোমচৌগী 'প্রমোসন'না সেঞ্জা থুমজানা চাহংলবা লমদমসিগী ভাবোকশিংদা রাখল খহুংলবগী মচাক ওইখি... তোম্বা, রামচরন, হাওবম তোম্বা, বোরমনিচিংবা অইবশিংগী

লীলা প্রজানা য়েৎনব্রবসু ঙাইরাংবম ইবোহলগী নিংখেম মচা অহম, খুঙ্গংগী লৈরাং, ইপাগী ইবুংঙো (দাকু জগৎসিং বীনোদ), অবির খান (মৈজ্ঞাও আজ্ঞা ইবোতোহ্নীনা বীরসিং), অজ্ঞা জুগেশ্বর (মৈতৈ) না অবুং অমদি হৈঙাং শামুনা (অবিরখান) লমদমসিগী মীয়াহ্না মীংয়েং তারবগী মৃতুংদা ঙাইরাংবম ইবোহলবু শুমাং লীলা ইবা ইবোহল হায়না খংনৈ । থংমু নাইমু ওইনা থোঙ্ককখি । থাংজম বীরচান্দ... ইবোহল অমসুং বীরচান্দগী খুংইদা খেলবা লৈ । ইবোহলনা হান্না লৈরশ্বা শুমাং লীলাগী পরিংদা মীংয়েং থল্লগা খুং থাই । বীরচান্দদি অনৌবা টেক্লিক অমংগা লোইননা খুং থারমই । মসিমক মহাকী 'খম্ব ৮২' দা ময়েক লানা উবা ফুৎখি । ওসি ফাওবদা অয়েংবশিংগী থম্মোইদা তুংদুনা লৈহৌরিবা মহাকী লীলা খরদং পল্লবদা 'ডাক্তর বাবু' 'মঙলানগী মাঞ্জা' 'হাউসফুল' টাউন শাদনবা' অসিনচিংবনি... । শুমাং লীলাগী মরমদা থিজিল্লিবশিং অমদি তুংগী মীরোলগী য়েংদুনা অইবশিংগী স্কুপ্ট প্রিন্ট তৌদুনা থম্মিরশ্বা ফৈ... । অইবশিংনা ইরকপসু দাইরেজুরগী অনিংবগী মৃতুং ইন্না ককখংপদা অইবনা থাগংচরিবা মোত অদুগা মমৈ মকোক শম্মদবা কয়াসু য়াওবদা নঙে । ককপা তারবসু অইবগা তানরগা ককখংপা অমদি হাপচিনবা ফৈ... শুমাং লীলা অহিংবা মেদিয়া মখল অমনি... ।

- রাইটর চনা লুখোই ।

...মণিপুর ষ্টেট কালা একাদেমি লিংখংখিবা মৃতুংদগী শুমাং লীলাগী লিচং হোংলকখি । একাদেমিগী পোলিসিদি শুমাং লীলা য়োকখংপা, মুংখিনবা ডাক শেনবা, অমদি শন্দোকপনি । শুমাং লীলাসি ফোক থিয়েটার হায়বদা য়ানরি... অদুবু ফোক থিয়েটার অমা ওই হায়বগী চপ চানা খঙনরিবা মচংশিংদুদি একাদেমি ফাওবনা কনবা ওমদনা শিত্তে... নুপী শুমাং লীলা কাংলুপ খরনা শান্নবা নঙুনা উদরে... একাদেমিনা ফেষ্টিবেল তৌদুনা কম্পিতিসন তৌবনা রাচং ব্রানোমগী ব্রাথোক চহি খরগী মমাংদা তাখিবা লৈ । জজ খরগী মায়খুবা ব্রাথোক খরসু থোকশ্তে... ওসি উরিবা শুমাং লীলা হান্নগী শুমাং লীলাগী লিচংত নংত্রে... ।

- ডা: ময়েংবম অক্ষয়কুমার ।

... শুমাং লীলাদা য়েংলিবা ভাবকশিংদি খনগংলবা লাইরিক লাইশু হৈরবা অফ-ফুড খনবা ওল্লবা ইন্তলেকচুএল পিপল ঙাক্তা ওইদে । মসিগী ভাবোক্তি কমুনিতি অদুগী পাঙথোক্লিবা মফম অদুগী, ফোক গ্রুপ অদুগী অপুনবা মীওইশিংনি । চহি খেলবা জাংকী খেলবা, মইগী থাক খেলবা, নুপী নিপাগী খেলবা, অঙাংনা য়েংবা য়াদবা অহনশিংগীদমঙনি হায়না তোঙান্না শেশ্বা অমা লৈতে... । মতমগী ফিল্ম প্রদ্যুশরশিংনা বোজ্ঞ ওফিস হিত ওইনবগীদমঙতা ইম্মোয়েল ওইবা খৌদোক খরা পঙশা শাগংলগা লল্লোনপোং ওইনা থাদোকপা ফিল্মশুম ওসিগী শুমাংলীলানা হিংদুনা লৈবদি চুমদবা অমনি ... প্রোব্রেম লৈতবা ব্রাফম অমনা কমরসিএল ফিল্মশিংদগী লৌথোক লৌশিন তৌরগা

শেমগংপা দ্বারীশিংদা য়ুম্ফম ওইরগা নংত্রগা পৃথিবীগী খৌদোক বাথোক অমদা হেত্তা
তোংসিন্দুনা লীলা কয়্যাবু শেমগংলবা মহৌশাগী শুমাং লীলাগী মরমচৎ অদু পুমথু থুগাইরগা
চংশিল্লবদি আর্ট ফোর্ম অসিগী ব্রাংখংলক্কা লম্বী ওইরকওই ... শুমাং লীলাগী মেদিয়েমদি
ঐথোয়গী কলচরগী মশক খঙহনবদুনি... ।

- ডা: রাজেন তোইজাস্তা ।

... মণিপুরগী স্টেট কলা একাদেমীনা পাংথোক্লিবা শুমাং লীলাগী ফেষ্টিবেলদা লীলাগী
মমল লেপ্লক্কা ভাবোকী নংত্রগা জঙ্জশিংগা খেলবা কয়া থোকপা য়াই । থোক্লিবা অসিমক্তি
লীলাগী খোংজেলদি লীলানা জঙ্জগী মিংয়েংদগী য়াংবা হেল্লৈ হায়বনি... ।

এম সি অরুন ।

... শুমাং লীলাগী তোঙানবা অর্থ অমা লৈরি, মদুদি শুমাং শুমাংদা কোইনা চতুনা
শাল্লাবা লীলা হায়বনি । অসুয়া শুমাং শুমাংদা চতুনা শাল্লাবিবা লীলানা সমাজদা পীরিবা
কাল্লবদ্রসু থিয়েটারনা ওইদে, সিনেমানা ওইদে - হায়বদি ওসিগী সমাজগা পুন্সিগা হেন্না
নকশিল্লহনবদি শুমাংলীলাগী ফিরেপ শেল্লাগা অফবা খুংলাই ওইবা য়াগনি... নেকেদ
দ্রামা হায়বদুমক য়াবা শুমাংলীলা ওছোরকপদা চোংখাম ময়ুরধ্বজ (নিংথেমজাও) সিংহ
শুমাংলীলাদা খোঙদারকবি । চুরাচান্দ মহারাজগী সনা হাক্তক্তগী দ্রামাগী জগত্তা মশক
নাইবনি । মহাকী “নুংশি লৈরাং” লীলাদগী নুপী শাবী কলাকারশিংনা ফনেক ফিরোল
পুদুনা চৎলে । মেকপ শিজিন্নখি !... সাহিত্যদি মীওইবগী পুন্সিদগী শেম্বনি, সমাজদগী
পোকপনি, খৌদোক কয়াদগী লাকইবনি... । সাহিত্য হায়বসি লোলগী পান্হুনা পুন্সিগী
অকুপ অরোন পুন্সমকপু মাইকৈ শুনা নুং-য়ৌনা ফোংদোকপনি... ইতিহাস ভুগোল জ্যোতিষ
শাস্ত্র অমদি বিজ্ঞানগী লাইরিক অসি সাহিত্য নত্তে... (মরক থংনা) ইং কুমজা ১৯৬৭ দা
বীর টিকেদ্রজিং পার্কতা থিয়েটার সেন্টরনা পাঙথোক্তুনা শুমাংলীলা (যাত্রা) ফেষ্টিবেল,
মধ্যদা মণিপুর পল্লিসিটি দিপার্টমেন্টনা, ১৯৭৩ দগী মণিপুর স্টেট কলা একাদেমীনা
পাঙথোরক্লি... সাহিত্য পরিষদনসু শুমাং লীলাগী শানরোই নোংবান শাবা লোইতাম য়াইমা
উপাধি পিবা হৌখি ... শুমাং লীলাগী ধুপ সাহিত্যানি...

- ওঝা নিঙোম্বম ইবোবী ।

... মণিপুরগী শুমাং লীলাবু য়ুরোপকী থিয়েটারগী কাখল মনুংদা থল্লোইদবনি ।
শুমাং লীলা হায়বা আর্ট ফোর্ম অসিদি খুইদগী পৈশা চঙদবা অমদি মীয়ান্না য়েংনিংবা
মতমদা হেত্তা উহনবা ওম্বগী খুদোংচাবা পীবা অমনি । লমদম অসিগী ওইবা ঈশিং নুংশিংকা
চংশিল্লবা মওন্দা থকশি খাসি চৎন লোনচৎ অদুনা য়োমশিল্লগা প্রেম ভক্তিগী অচুস্তা শক্তম
কায়গসু লোয়ননা শেমস্ত্রবা আর্ট ফোর্ম অমনি । ওসিগী মীরোলনা ফনা কন্না হোংনদুনসু

অনৌবা অমা শেন্দুদনসু ইপা ইপুশিংনা থস্বীরস্বা শক্তম অসিদগী হেন্না ফজবা মহাও অমা
দীবা ওম্বগী মমি তমদ্রি । মণিপুরগী শুমাং লীলাগী অশেংবা মশক অদু কনশি হায়বদি
হৌজিক চথরিবা মওং অসিনদি শুকয়া য়ারোই হায়জনিংই

- কুল্লচন্দ্র খুন্দাকপম ।

ওবা গুরু অখঙ অহৈশিংনা শুমাং লীলাগী মরমদা তাকপিরস্বা পুক্রিং চহ্না পাজবগা
লৌইননা খঙনবা হোৎনজরে । সঙ্গিত নাটক একাদেমি, নিউ দিল্লিনা ইন্সফাল যাত্রা
এসোসিয়েশনদা থারকপা চিঠি নম্বর ৬-৬/৮২-৮৩/১৪৪১ তাং ১০-৩-৮৪ গী মতুং
ইল্লা অরিবা পালা অমসুং মণিপুরী যাত্রা রিকোগ্রাইজ তৌই হায়বসি খংই । মসি ফাওবদা
শুমাংলীলা কাংবুনা সঙ্গিত নাটক একাদেমিগী মখাদা বার্কসোপ অমা ফাওবা পাংথোক্খিবসিসু
শুমাংলীলাগীদমক হোৎনগদবা য়ায়া ব্রাংলী হায়বদু ষ্টেট কলা একাদেমিনা খঙবা অমদি
মদুগীদমক হোৎনবা ব্রাংপগী খুদমনি হায়নিংই । পারফোর্মিং আর্ট অমা ওইনা মণিপুরগী
শুমাং লীলা পৃথিবীদা অতাঙবনি । ধুলোক্লা লীলা হৌই, ধুলোক্লা লীলা লৌইশিল্লি । শান্নবগী
মফম মতম অখন্নবা লৈতে, য়েংগদৌরিবা মীয়ামগী চহি, ক্লাস লৈতে । চহি ৭ । ৮ শুবদগী
চহি ৮০ শুবা নিপা নুপীগী লীলানি । ওদিয়েঙ্গকা শগোল্লানা, স্থাইদগী নকশিল্লা লীলানি
শুমাং লীলা । ওবা গুরুশিংগী সজেসন খরসি শুমাং লীলাগী ওসিগী শান্নরৌইশিংনা
খন্নরগা থবক ওইনা পাঙথোকপিরবদি মালেমদা শুমাং লীলা হিংবা য়াই । অমসুং পৃথিবীগী
লৈবাক অতৈগী কলাকারশিং শুমাং লীলা তস্বা শোয়দনা লাক্কনি ।

থাঙজম বীরচন্দ্র

ব্রাহ্মাং য়ানবা

মণিপুরদা শুমাং লীলা হায়বা কুঁম্ম মখল অসি, অসুঁকী মতিক মশক-মমিং নাইরবা কুঁম্ম মখল অমনি । লমদম অসিদা শুমাংলীলাবু পামদবা মী তাংই । মতমগী য়াওল মতুং ইয়া শুমাংলীলাগী আটিষ্ট অমদি মসিগীদমক খোংবান চেনবা মীওই কয়া অমসু থোরকপা লেপ্তরি । মণিপুর সরকারনসু কুঁম্ম অসিবু মশক খঙবিদুনা ষ্টেট কালা একাদমিনা শুমাং লীলাগী ফেষ্টিবেলনচিংবা শিনবদা শরুক য়ারক্ৰি । অদুবু ওসিগী মীরোল অসিনা শুমাং লীলাগীদমক পাঙথোকফম থোকপা থবক কয়া অমদি খুং ফাওবা থাবা হৌদ্রি হায়বা য়ারি । খুদম ওইনা শুমাং লীলাগী মরিক চুন্না পুরারী (ইতিহাস) অমা শেমদুনা ফোঙদোকপা ওমদ্রি । শুমাংলীলা হায়বদু মসিমথৈ ওইগদবনি হায়বা লীলা খুংপু খুদিংনা ঙাক্লগদবা কাংলোন অমা শেমদুনা থন্না ওমদ্রি । পূম্মক অসিগী মথজা শুমাং লীলা ওইনা লৈবাক মীয়ান্না ফৈ ফজৈ হায়নখিবা কয়াগী ময়েক লাইরিক ওইনা ইপু পুথোক্ৰুদে । অইবশিংগী মাইকৈদগী লীলা ওইনা মীয়ামদা লাছোকখিবদুনা অরোইবা ওইনা লৌনৈ । শন্না হায়রবদা ষ্টেট কলা একাদমি অমদি মণিপুর শুমাং লীলা কাউন্সিলনা শিনখিবা অথোই অহেন তান্নবগী ফেষ্টিবেলদা মকোক মথং তান্ত্রবশিং কয়া লৈপ্ত্রে । অদুবু মদুগী ময়েকশিং অদুদি থিবা খঙদবা ফাওবা য়াওরবনি ।

অসিগুন্না ফিভম অসিদা মণিপুরী শুমাং লীলাগী তাইবংদা অইবা অমা ওইনা মশক নাইরবা থাংজম বিরচান্দনা মহাকী অনৌবা শুমাং লীলাগী ময়েক খর খোমজিন্দুনা লাইরিক ওইনা ফোঙননবা খোঙথাং অমা লৌখংনিংই হায়রকপদা লময়ানবা পান্নিসর্সনা ওমজবা খরদং চৈঙাক ওইনা পীজবনি । অইবা অসিগী তোঙন তোঙানবা পাউজেল পুবা শুমাং লীলা মরিগী অপুনবা লাইরিক অমা শুমাং লীলা ভোলুম্ বান হায়না মিথোন্দুনা চহি কুম ২০০৭কী ফ্রেব্রুয়ারীদা লময়ানবা পান্নিসর্সনা মীয়ামদা লাছোকচপ্ত্রে । অইবা অসিগী লেঙ্গা লৈতবা কলমগী ঈচেলদগী থোরকপা অনৌবা শুমাং লীলা মরি (১) নচাসু ইচানী, (২) থরো থন্না থারিকথা, (৩) মীহাংপুঙগী নিংখৌ অমসুং (৪) ইচা পুখিবা য়ারোই হায়রিবা লীলা মরি অসি পুন্সিন্দুনা শুমাং লীলা ভোলুম্ টু হায়না মিথোন্দুনা লাইরিক অসি অমুক পুথোক্ৰুবা অইবনা থরায় য়াওনা হোংনরকপনি । মসিদসু লময়ানবা পান্নিসর্সনা ফোঙদোক্ৰু বগী দাইত্ব লৌজবা ফংবসিমক মণিপুরী সাহিত্যগী পুঁক্কেদা শুমাং লীলাগী লৈচল অমগা অমুক হাপকৎচবনি হায়না খঙৈ ।

থাংজম বিৰচান্দ লমদম অসিগী ইহ্ল খঙনবা হোৎনবা অইবা অমনি । লমদম অসিদা থোক্লিবা অমদি থোক্লবা য়াবা ব্লান্দ-নুংলু কয়াদা পাওতাক পীবা অমদি ব্ৰাহ্ম হংবা মখলগী লীলা খুৎইশিংঙাক্তদা খুৎ থারকপা অইবনি । মহাক্লা কুম ২০০৭ সিগী মমাংদা শুমাং লীলা য়াঙ্জিগী মথক্তা ইশ্বে । অদুগা লীলা ১৫ রোমদি কুম ১৯৭১ দগী ২০০৬ ফাওবগী মনুংদা ষ্টেট অসিগী শুমাং লীলা ফেষ্টিবেলশিংদা বেষ্টি অমদি সেকেণ্ড বেষ্টি প্লেগী মনা ফংশ্বে । ২০০৪ দা অইবা অসিগী লীলাগী লমদা তৌখিবা কন্ট্ৰিবিউশনশিংবু শকখংবীদুনা মণিপুৰী শুমাং লীলা কাউন্সিলনা মণিপুৰী শুমাং লীলা এৱাৰ্দ, ২০০৪ পীত্ৰবনি । অদুবু মহাকী লীলাশিং অসি লাইৱিক ওইনা ফোংদোক্লবা খোঙজং অমা মরোমদোম ব্ৰাখলদগী পোক্লকখিবা অমদি থবক ওইনা পাঙথোক্লবা হোৎনরকপসিদি হৌখিবা চহি ২০০৬ তগীনি । হন্দকী শুমাং লীলা ভোলুয় টু অসিগী মতুংদা অথোই অহেনগী মনা ফংশ্বে মহাকী সমাজিক লীলাশিংসু মখা তানা ফোৎননবা পান্দম থল্লি । অসুম্মা অইবনা মঙজরিবা মঙলান অসি মঙফাওননবগী লম্বীদা লময়ানবা পাব্লিসৰ্চনা সুপ্ৰগী খৌদাং মচা অমখক লৌজরবনি । লাইৱিকশিং অসিগী মতিক মঙন লেক্সীবা অমদি মণিপুৰী সাহিত্যদা ফিদা অমা পীবিবা হায়বদুদি স্থাই তরাগী খৌদাংনি । ঐখোয়গীদি অইবশিংবু পুৰ্ণিং খৌগৎচবখক্তনি ।

ডা: লাই ইমো

তাং ১৪।৭।২০০৭

লময়ানবা পাব্লিসৰ্চ

মনুংগী লমায়শিংদা

প্লেগী মমিং / লমায়

১। নচাসু ইচনী / ১

২। থরো, থম্বাল, থারিকথা / ৬৩

৩। মীহাৎপুঙগী নিংথৌ / ১২৩

৪। ইচা পুখিবা য়ারোই / ১৭৫

ନଢାସୁ ଝଢାନୀ

(ନୁମୀଦି କଢ଼ୋକମା ହୈଗଦବନି)

ইবোহলগী য়ুম (অম্বুক)

ইবোহলগী মনাওনিপা ইবোতেন, ইঞ্জিনিয়ারগী নুপী সোবিতা মপামদা চাক চাবা চৎকদবগী মকে শেস্থা লোইরে, থোরকই। টি ভি নৎত্রগা টেপ থাগত্নী, রোক-এন-রোল, মেক-অপ তৌরগা ডান্স। ঘড়ি য়েংই, ইবোতেনবু গুইবনী। মপুরোইবা চংলকই।

ইবোতেন : ঐহাক্তি লোইরে। নহাক্ত লোইশিল্লুচো।

সোবিতা : ঐহাকপুদি লোইরে।

ইবোতেন : সোবিতা, ইমুংগী পৈশা শিল্পত্বেকো, কয়া পিস্ত্রে?

সোবিতা : কয়া পীস্ত্রে হায়ববু করিনো? নহান চেং বেগখায় অমা পীস্ত্রে। ওরাংদা নস্তরো, ঐখোয়না গা কেজি অনী লৈরস্কুনা ইমুং হুপ্পা চামিল্লখিবদু কদৌরগে?

ইবোতেন : চেং কিলো ৫০, গা কিলো ২/৩ লৈরগা ইমুংগী চাকখুম অমগী য়ারে হায়না খনবরা সোবিতা? নোংমদা মী অমগী চাকলুক অনী থা অমদা ৬০, মদুগী এক্সাং, থোংনবা গ্যাস, থুম-মোরোক, গারী, থাউ... চাকশঙগী হিশাব শুবা হৈনবা হোংনবা ফে।

সোবিতা : ঐখোয়না মপুঙ ওইনা পুরগা, মকুপ মতাদুদি মখোয়না পুবা য়াইনা।

ইবোতেন : মখোয় হায়বদি?

সোবিতা : ইচেগা, ইতৈগা।

ইবোতেন : গা থোংবদনা এক্সাং মপুঙ ফাদবনী। মোরোক মেংপা অমসু দরকার ওইবশুম বা গাংবদা ব্যবহার মচেং মচা অমসু হাঙ্গা ফে।

সোবিতা : মকুপ মতাদুদি লুপা ৪০/৫০ মঙায়দনা চঙলবদা।

ইবোতেন : চেংগা গা অতেকপগা তাটোংগা ইতৈমাগী দায় ওইহ্নত্রগা, গারী গাতাই, ধুপ, মরোই-মপাং, থাউ, তিলহৌ-চনম, কোন ফেংনবা ভিম পুন্নমক

অমদি লৈকাইগী শেনখায় বার্ডনগী পোয়েং নহাক্সা দায় ওইবা ওল্লগদরনে সোবিতা ?

সোবিতা : করি রাঙাংনো অদুবো ? ঐহাকসি অনা শিকিগী মী ওইনা উবীবদি ঐবু ইকায় পীবনি। ফরবসু ফৎব্রবসু ঐহাক মিনিষ্টরগী নাইতোম পোকপী মচানুপীনিদা। লুহোংবদা গ্যাস, টি ভি, বাছিং মেছিন, ফৌ, স্না খাঙেন, অমস্তা রাংতনা উল্লকই। ভাচেং থুমচেৎকী থবকপু ঐঙোন্দা হায়বীবরো ? থবক শুনবা মীনাই নুপী অমা থম্বদি তামোগী তলবনসু হেন্দোন্না ওমই নৎব্রনে ?

ইবোতোন : চাক থোংনবা বামোন অমা থম্বসু ওমইদা। ঐসু খঙই, নহাক ইনাক খুনবী নিঙোলনী। নশকসু ফজৈ। ঐহাক্সা পান্নিবদি নহাকসে মৌ অমা ওইবা, য়ুম্বুরেনবী অমা ওইবনী। নুপী অমা ওইনা শিনফম অমা ফাওবা হৈতবী নিঙোলনা য়ুম অমগী মৌ ওইবসি, লৈকাইগী য়ুম পূবী মৌশিংনা নহাকপু করি ওইনা খন্নখিগদগে খল্লিবনী।

সোবিতা : লুপা অমা থোক্তবী মৌনা থবক শূগদবনী, কৈথেনদগী এঙ্কাং লৈনিংঙায় পৈশা পায়দ্রবদি ইংখোল কোইবা মশানা তাবনী। চরা হেন্দনবা অচোপ অরেং থীদনা মীনাই, কুলী ওইগদবনী। ঐহাক্সী লৌ পরি অনী উল্লকই। লৌশালনা ঐথোয় চাবা কোন্নগনী। চাকশঙগী দরকার ওইবা শিকি অনাগীনা ইপুরোইবা তলব চাউনা চারী, রাংলবসু ঐনা ইপামদগী লৌরুনী। ঐহাক্সা ইমুং অসিগী মৌ ওইবদা লৈকাইগী মৌগী মমাংদা করি চোপ্পিংঙাই লৈগে ?

ইবোতোন : ফেসননা অমসুং শকনা, মৌ অমগী ক্বালিফিকেসন নঙে হায়বসি ঐথোয়না হয়েং তোঙান চারবা মতমদা খঙলক্কনী সোবিতা।

সোবিতা : হোয়নে, ঐথোয় মীগা য়েৎনররোইসি। তোঙান চারসি। ঐথোয়না তোঙান চারবা মতমদা তামো এঙ্কাং কয়াম হাউনা চাবগে, কয়াম নুঙায়না লৈবগে হায়বদু লৈকাই খঙহনসি। সোবিতা ঐহাক্সী মৌ অমা ওইবগী শক্তিদু য়েংউদনা —

ইবোতোন : নহাক তোঙান্না চাবা পান্নে ?

সোবিতা : পান্নে।

ইবোতোন : অদুদি চারসিরা — (করেন্নবনি)

সোবিতা : ওসিদগী চারসি। হোরেন ইপামদগী হল্পকপদা ঐখোয়গী চাকখুমগী পোৎ অমস্তা বাৎতনা পুরক্সিসি। যারেকো? হেরা, মিনিষ্টরগী মচা নিঙোল ঐহাকপু মৌ অমগী কালিফিকেসন যাউরক্তবী নুপী অমগুন্না খনবদী হে হে ...

ইবোতেন : খন্দে। কনানা খল্লী হায়বগে? ঐহাক্সা হায়বদি — অচৌ-অশাংগী মচা-মচন বি এ, এম এ না শেন খরা পায়রগা যুমগী মৌ হায়বদি য়ুম্বুরেখী অমা হেস্ত ওইবা যারবরা হায়বা রাহংসি ইশা ইতোমতা হংজবনী। তুরেলগী লৈঙেই শেস্তাদগী য়ুম্বাশ্লোমা হেন্না কুপই হায়রমইবসি অপঙবা মৈতৈ গধা হনুবা কনানা হায়রমইবনো? (খল্লি)

মৈতৈ চনুরা অমবু মৌ ওইহনবগী মতাংদা — বারোইপোৎ, হৈজিং-খরাই, লুহোংবা, মঙানী চনবদা মপাম চাকৌবা ... মসিদা শাংগে-নাতে, লৈকইগা মৌ ওইগদৌরিবীদুগা মরী অমস্তা লৈনদবরা? মৈতৈ মকুদা ফীরক খুম্বগী অকনবা চংবী অমা লৈরম্বিবসিনা করিগীনো? ঐখোয়সি টুয়েনতিফাষ্ট সেনচুরিগী মী ওইরবনীনা মৈতৈ ওইদবা তারবরা? মৌ অমগী মখৌ অসিবু মৈতৈ-মনাওখক্তগী রাখল খনবা, নুঙায়নবা হোংনবা খক্তরনে? রাহং অসি কনাগুন্না নঙোন্দা হংলক্সবদি —

সোবিতা : হংলকপা যাই।

ইবোতেন : হংলক্সবদি নহাক করি পাউখুম পীগনী?

সোবিতা : ঐখোয়গী পুন্সিগা অতোপ্লাগী পুন্সিগা মরী লৈনদে।

ইবোতেন : হায়বদি ক্লাস বান ঐখোয়গা সেকেণ্ড ওর থার্দ কী মীগা মরী করিমস্তা লৈনদে? অদুবু সমাজ অসিদা ইনাকখনবগা লায়রবগা, মপুগা মনাইগদি পুন্না লৈমিন্নরী, হিংমিন্নরী মসিনা কমদৌবা? কৈনা নাপীগা মতেং পান্দ্রবদি কৈদি নাপী, উ, শা, লৈতবা মরুভুমী নংত্রগা সমুদ্রদা লৈরুবা তাবরা? করম্বা চহিদগী ইনাকখনবা শেন পায়বা কাংবুগী ঙ্রৈবাক, লায়রবশিংগী কংলৈপাক হায়না ঐখোয়গী লৈবাক অসিবু অনিথোক্সা খায়দোক্সবগেনে সোবিতা?

সোবিতা : কুইরেনা মদুদি খাইদোকখিবা। অদুনবু ইনাকখনবগী মচা-মশুনা আই এ এস, আই পি এস, প্রোফেসার, ডাক্তর, ইঞ্জিনিয়ার ওইরে। লায়রবগী মচানা হোম গার্দ, রিক্সো ড্রাইভর, কুলী, মীনাই ওইরিসিদি।

ইবোতোন : ও! চুমইনে, ইকুবোক মিনিষ্টরগী মচানুপীনিনা খুদজা পাউখুম হেজা পীরিবনীনে। অদুওইরদি রুলিং এম এল এ গা ওপোজিসন এম এল এ গা করি খেইনে।

সোবিতা : রুলিংগী এম এল এ দি মিনিষ্টর ওইবা যাই ওপোজিসন গীদি যাদে।

ইবোতোন : করিগুয়া রুলিং এম এল এ কাংবুগী মিনিষ্ট্রি অদু কায়দুনা ওপোজিসন গী এম এল এ শিংনা অনৌবা সরকার অমা শেমখ্রবদি রুলিংগী এম এল এ ওইরস্বদু অদুম মিনিষ্টর ওইখিগদরা?

সোবিতা : অস! বারেম ঙাংদুনা মতম মাঙহনবা ফভে, ইমানা ঙাইরল্লনী। ঙা লৈবা থেঙখ্রনী, চৎলসে —

ইবোতোন : চৎলসি। বারেমসি ঐগী তলব ইমুংগী পীবগী মতাংদগী চখরকখিবনী। তাজৌদা কয়া পীখ্রে?

সোবিতা : কদৌবগী পীগদৌরীবনো? তলব অসিদি ঐখোয়গীনি। ঐখোয়না চাবগী চেং পীরগা ঙা লৈরগা লোইরে। চৎলসে থেঙখ্রে।

ইবোতোন : চৎলসি, অর্থ খঙনদবা মী অনী কুইনা বারী শাবা কান্নররোই — (ইমুংদা য়েংলগা) করিনো আ - কাংখদা লৈরিবসে?

সোবিতা : করিনো? ইহে, ঙরাং নুমিদাংগী কোন লুখাক অসিদি ঐহাক ফেংবা কাউরস্মেদনা। কমদৌনী? ঐহাক্তি ঈরুজরে। ইচেনা মরাই লোইশিজ্জহৌরনী। চৎলসি লাকও, থেঙখ্রে — (চৎখ্রে)

ইবোতোন : ফজৈ। ফজদবা নস্তে। হেন্না ফজরকখিবনী। থবক শুনীংদবী তোনানবী ইনাক খুনবা ইমুংগী খুজিল শংবী নিঙোল লুহোংলুবগী ঐহাক মইে থুনা চাগদৌরী? লুহোংদ্রিবা নিপা খুদিংমক! যুম নাম্না ঈঙনা নুঙায়না পানগে হায়রবদি ইনাকখুনবা ইমুংগী থবক শুনীংদবী নিঙোল লুহোং-ও! (মতৈমা চান্দনী তাদুনা লৈরমই। চান্দনী, থবক ইনখাং শুরুরগা থোরকপনি। ফনেক, খুদৈ মতেক মঞ্জুনবা, মশম ইফা ফাই, পুন্দি পুন্নি)

চান্দনী : করিগীনো লাউদুনা লৈরিবদি? চাকৌরী হায়বদাই, থেঙদ্রিবরা? চৎলোদনা। সোবিতাদি লোইশিদ্রিবরা?

ইবোতোন : মা থোকখ্রে। চৎলগে ইতৈমা। অদু ঐখোয়গী কা

চান্দনী : হোয় হোয়। ঐহাক লোইশিনহৌরগে। চৎকদবা নখোয় চৎত্রো।
ঙাইনরম্মনী।

ইবোতোন : অদুদি ইতৈমা ঐখোয় চৎলুখিগে — (চৎখরে)

চান্দনী : (ইমুংদা য়েংলগা) নুমিদাংগী লুখাক লোইশিল্লমউ। অয়ুক য়াহৌবদা
লুখাক মায়োরুবসি থবক চথোকপদা মঙ্গল ওইদবনী হায়বসি য়াবা
কৌবা লৈতে। ঐহাকী ইনাওনুপীসি করি থেক্লগবা খঙদ্রেদা।

ইবোহল : (চৎলকই) কদৌরে, নহাক্লা ডুরুং ডুরুং ঙংলিবদুবো?

চান্দনী : নুমিদাংদদি টি ভি, সি ডি য়েংনবগী মতম কাইথোক্তবা য়াদবনীনা, লুখাক
চণ্ডম ফেংবা শেংবগী থবক অয়ুক্তা পাঙথোকপা তাবনী, নৎত্রনে, অদুগা
মপামদা চৎনবগীদমক নোংঙাল্লিঙৈদা ঈরু মাইথজবনিনা লুখাক ফেংবদি
হৌনব্রদো। চৎকদবা মখোয় মকে শেঙ্গা চৎহনত্রগা ঐহাক্লা
লোইশিনহৌবা তারবদো —

ইবোহল : চান্দনী! নহাক্লা হায়রিবদু ঐহাকসু উই, খঙই। অদুবু নহাক, বারৌ
পুকলৌবগী মওং মাল্লী। নহাক খৌবালদগীনি, ননাওনুপী সোবিতানা
নাগামপালদগীনি। অদু কদৌরগে, ইমুং অমগী মৌ ঙাঙনী। নখোয়
অনীগী শকলোন মখল মখল উৎনৌ। নখোয় মৌ অনীগী নপুরোইবা
ঐহাক ইবোহল অমদি ঐগী ঈরেমখাক ইবোতোন ইমা ইপা অমঙগী
মচানী। ইচিন ইনাওগী মরক্তা লম্মানবী মৌ নখোয়না শম্মন খাদুনা
নুংশিনদনবা, মদুদদি শীনগনু চান্দনী প্লিজ —

চান্দনী : মখোয় তাজৌগা ইনাওনিপা ইবোতোনগা কায়ননবা, খৎননবা ঐনা
করিগুম্বা খৌরাংবদি লায়রদানা খনখিবা লৈরবদি ঐ ... ঐ ঙসি
অহিং অসি মঙলাক্লদুনা শিথ্রগে — (কপই)

ইবোহল : চান্দনী! নুঙায়খিড্রে। নহাক্লা অদুক য়ান্না সেরিয়স ওইরীবা করিগীনো?

চান্দনী : ইনাওনিপা ইবোতোনবু মী অমা ওইনবা ঐনা চাবা থকপা তুংওইনরগা
শেঙ্গকইবনী। ইনাওনুপীসু মহোয় তাজৌনা য়ুমগী অরৈ-লৈতা পূম্মক
মায়োরুরগা লুহোংবীবনি। ঐহাকপুনা ইবোতোনগী মমা শক্লা মৌগী
মেনেমবোক ওইনা ইমুংসিদা সোবিতাবু কোল্লগা পুশিনহনবীখিবা নত্তরা?
ইচা শক্লবী ইনাওনুপী সোবিতাবু ঐনা মৈতৈগী মৌ অমা ওইনবা
শেঙ্গিফম থোক্তবরনে মহোয় তাজৌ — (পেহৌ পেহৌ)

ইবোহল : নহাক্সা তস্বিদনা কনানা তস্বী তাকপিগনী? ফুনিংলসু ফু। ফরে - ঐহাক লোইনমক খঙই। করিগী কপ্নিনো, মায়দু অমুক্তা তৈথোকউ। বা অমা খন্নসি। ঐহাকী পেন্ননগী লুপা পুরক্কে। লুপা খরসি করি করিদা, কমদৌসিগে?

চান্দনী : কয়ানো ঐখোয়না ফংলীববো?

ইবোহল : কয়া ওইনী। ৩৫০০/- নহানগী পোয়েংগী পূরুবা লুপা ৩০০ দু পীথোক্কেস্মে। দুকানগী বাকিসু শিংলম্বনী। কয়া লেমইগে য়েংউসে।

চান্দনী : অরেশ্বদু শুরম্বনীদা।

ইবোহল : পোৎ বনধোপ থমখিবগী শেন্দোইগা মরুপকী পৈশাগী খাইদোক্কেগা কয়া লেমইবগে অমুক্তা য়েংউ। ঐহাকী খোংগ্রাউসু শেংলীসিদা ঙাইরে, মসিসু শেগাইগদৌরে।

চান্দনী : লুহোংবা, বস্টি, শোরাং - পোৎয়েং-চৈয়েংগী লুপা খরা হান্না খাইদোকপিহৌ। খুদজ্ঞা ঐহাক পৈশা পুবা চংপা ঙল্লরোই। লেকাইসি মওং অমা তৌরে। মী খুদিংমক পৈশা পায়দ্রে, পং তংলে হায়বা রাইসি চিনফা লোইনা ফা-নরে।

ইবোহল : শেন পায়বশিং, চিন্দুং ইন্দুনা চাকখাও তৎতুনা লোইনা শিরবদি ফরগদবনী। খনবদা কোকপু ঙাওরোদা চান্দনী। হৌজিক মতমগী লৈশাবী মচাশিং অসিনা মেদি শালব্বার শেংলম্বদগী ফনেক হেক শেংলকপদা চেনস্মে, অদুদগী লুহোংবগী পোৎয়েং-পোৎপাংগী শেন্দোন শীংবা নন্দনা মচা পোকে, বস্টিগী পোৎপাং মতমগী লাইচৎনী কনাদা তায়নরুনী? অহন ওইরক্ষুনা শিবা মীগী শোরাংকী পোৎয়েং, মরুপকী শেনখাই পুবা ফাওবা বারবা অসিদা বি পি না, শিফাইগী মমাংদা জগোয় শারুবা নহারোলবু নোংমৈ গুলীনা হাংপগী পোৎয়েংনা কুঙশিল্লকইবা। অরাঙফম ফম্বা, পালা কাংবুদি হরাওরম্বা য়াই, ঐদি ঙ্গান মাঙলে। চহি খরগী মমাংদদি পোৎয়েংসু ১০/২০ ওইরমই। হৌজিক্তি লুপা ১০০ না অতোনবা ওইরে। ইনাকখুনবনা ফুরা দলান মথং-মথং শাগৎলক্কে। লায়রবনা ইঙ্খোল মচেং মচেং য়োল্লগা হিংলী। খঙদ্রে, লৈবাকসি করি থোক্কেগবা? ঈশিং খজিক্তা থকসি —

চান্দনী : ঐ ঈরুজ্জদ্রিয়ে। ফিলটরদগী লৌবীরুরো। লৈবাকীনা লৈবাকী থোকপা, ওইরক্লিংবদু ওইরসনু। ঐখোয়বু মতমসিগী খুনাইরকসিদা হিংনবা করি থবক পায়খৎপা তাবগে খল্লাবা ফরবনীকো।

ইবোহল : করি থবকনোনে ঐহাক্সা শুরুদৌরিবসিরো? সরকারগী থবক তৌরল্লগা পেঙ্গন পীরবা মী হায়বসি লৈরাং ওইরগা লৈমন চল্লগা কেল্পবা, গাড়ি ওইরগনা কনদেম ওইরবনী। পেঙ্গন খরা হৈত্রু মনাদা য়োল্লগা পিরিবসে — মসিনা হিংনবা চারো হায়রবনী। নেপালি ওইরমদুনা সুবেদার, কেপ্টেইন ওইরল্লবসু চৌকিদার ওইরনী হায়বসু নত্ত, বেঙ্গলী ওইরমদুনা পেঙ্গন ফংলবা মতমদা দুকানগী কেরানী ওইবসু হৈনদবগুম তৌ। শিদ্ৰিবা ফাওবদি হিংবা তারেদনা।

চান্দনী : চহি হ্রানবা হৈতবনা পেঙ্গন গুলা চৎপনী। করিগীনো মহোয় তাজেীনা অদুক য়ান্না অহন ওইনিংলীবদুবো? শেন পায়দবা মীনা তুফক তুফাই চনবা, পাঙদবা কিগনবা য়ান্না পাঙদবা মীগী রাখলদা হকচাং ময়েং তাহনবা ফবরনে? ঐখোয়সু মীনি। অহিংবা মী অমগী কলেজাগা লোয়ননা হিংসিবা কদৌগে —

ইবোহল : ঐবু কনানা হনুবা, পাঙদবা কলেজা লৈতবা নিপানী হায়রীবা? ঐঙোল্লা পাখং অমগী রাখল লৈরী, ঐ হিংখিনী, শিখিরোই।

চান্দনী : হো অদুলা গপ তৌদুনা হিংখিসিকো।

ইবোহল : নহাক নথরায় নুঙায়রবদি নোকপা গুমগদ্রা?

চান্দনী : করিগী গুমদনী হা (নোকই)

ইবোহল : করিগী নোকইনো?

চান্দনী : ঐখোয়গী পুঙ্গিগা আশাগা খেল্লবসিদা নোক্লিংলকপা।

ইবোহল : নোকপা কপ্পা মচিন-মনাওনী। অমুক কপ্পনুকো চান্দনী।

চান্দনী : নুপীবু হরাওহনবা কপহনবা নিপাদা লৈবনী। ঐ চাক থেঙথ্রে। ইনাও নুপীগী লুখাক ফেঙগদবসু রাৎলী — (চৎথ্রে)

ইবোহল : হৌজিক চান্দনীনা হায়রস্বদু করি? নুপীবু নোকহনগে কপহনগে নিপাদা লৈরে। অদুনি ঐ নিপা ওইদবা য়াদে। নিপা ওইবা তাই — (চৎখি)

মিনিষ্টর শেলুংবগী য়ুম (অয়ুক)

(নেতাগী ফিজোল শেংপা শেলুংবা শাউনা থোরকই)

শেলুংবা : লায়রবা! শেন পায়দবা! নখোয়না ইনাক খুনবা, শেন পায়বা মীবু কল্পকইবা, য়েৰুবা ওইনা খল্লীবা করিগীনো? নখোয়বু কনানা শেন পায়গনু, লায়রবা মী ওইয়ু হায়? লায়রবা নখোয়না ভোৎকী মতমদা কেন্দিদেট তগী লুপা ৫০/১০০ লৌবা নংত্রা-ও? অদুগা ভোৎ কাখিবা এম এল এ অদুন নখোয়গী চাউখৎ থৌরাংগী চাকথুংদগী লুপা লাক্ষ ৫০/ক্ৰোর অমা মরন্নাই ওইখিবদা নখোয়না শাউরীবা করিগীনো? ঐখোয়না নখোয় লায়রবা প্রজাদগী লৌরিবা খুদোংচাবসি কল্পক মীহৌবদগী অশ্মি, ওফিসার, আই এ এস, পেন্সনর নেক্সগা ভোৎ লেপত্রে। কাবদী লায়রদনা ডিপোজিৎ মাঙবা যাউথবনী। প্রজা নখোয়সি অপঙ বা জি বনী। অপঙ বগী মরলদি অশিংবনা চাই হায়না শ্রীগোবিন্দজীনা হায়থবনী। (হিজম ইরাবোৎকী লৌমী শীনমীবু হৌদোকপগী ঈশৈ খোঙলকপা তাবা। শেলুংবা মনাকোং মেনবা।)

হায় চাউবা! স্কুলদা খোঙলীবা মাইক অসি অসোমদা ওহোকখো হায়রুচো। ঐখোয়গী সরকারনা ইরাবত দে দা সরকারগী ওইনা ছুটি ওইনবা হুকুম থোকথবনী। অদুবু মসিগুম্বা ঈশৈ অসি তানিংদে। অশিংবগা অপঙবগা, লমছইগা গধাগা কদৌনুংদসু মান্নবা য়ারোই — (রাবা, গুলী অমা চাই)

অশিংবা হায়বদি ঐখোয় রাজনিতীরালা এম এল এ, মিনিষ্টর, ওফিসার অচৌ-অশাং, কারবাররালা মহাজন, ঠিকাদার, ইঞ্জিনিয়ার (ষণ খোংলকই) হৌজিক ফাওবা ষণ ষণগোন্দগী থাদোক্তিব্রা-ও? — লায়রবনা কনা? প্রজা নখোয় লৌমী, শিন্মী, পৈশা তানগেদি খন্দ্রগা ইনাকখুনবা মীগী

ফলসি অশংদার লৈলো নংগোংগানাম পংগংগলী রাজ লাক্কনী লৈবাক্কী শাসন.

শেনগাও - নখোয়দা শিন্নরনী খঞ্জদুনা প্রধানগী ভোৎ লেপচবসু শারী।
নবুধি নরৌশিং লৈতবা প্রজা নখোয়দা লৈবাকী শাসন শিন্নবা যাদে।
নখোয়দি রাজনিতীরালা ঐখোয়গী খয়াৎতগী চোথ-পাথরকপা লুখাক
চাদুনা নপুন্নি লেনগদবনী। (শগোল খোংলকই) — মীশিং য়ান্না লায়রবা
লৌমী শিনমীশিংনা ঐখোয়গী ইথক্তা লান হৌরকুবদি —? নো —
ওইথোক্তে, ইম্পোসিবল!

(নোংলৈ নুংশিং শিৎলকই। নুংশিংকা লোয়নরকপা খোঞ্জেল)

ভোইস : ওইথোক্তবা হায়বা লৈতবনী। নেপোলিয়াননা হায়রম্মা নিংশিংউ।

শেলুংবা : করি হায়রম্মা?

ভোইস : ইম্পোসিবল হায়বা রাইহিসি ডেক্সনারি ওফ ফুলস দতা যাওই।
ওইথোক্তবা হায়বা রাইহিসি অপঙবগী লাইরিক্তদা যাউবনী।

শেলুংবা : রাফমদুগী খুদম পীয়ু?

ভোইস : ফ্রেঙ্ক রিভোলুসন, রুসিয়াগী বোলসেভিস্ক রিভোলুসন। প্রজাগী
অন্দলোন্দা ফল্লাইবা অশিংবা ইনাকখুনবশিং মায়খীখিবগুম নহাকসু
অপঙবা প্রজাগী ঈহৌদা নথরায় মাঙনিংব্রা?

শেলুংবা : মদু ফ্রাঙ্ক, রুসিয়াগী প্রজাগী বানী। মণিপুরগী প্রজা গধাশিং অসিনা
মীরমগী প্রজাগী রাখম্মোন খঙগদবা চহি ১০০ হেন্না রাংলী।

ভোইস : সিনেমা, টি ভি, ইলেক্ট্রোনিয় মপান্দগী লমদমসিগী প্রজা মিকপ
থোকুবনী।

শেলুংবা : হা ... নেভর, আই সে নেভর! লমদম অসিগী প্রজা বুদ্ধশিং অসি মিকপ
থোক্তে হায়বা? হা হা... (নোকই)

ভোইস : নোকনু। করেম্মগনু। গুরাংগী বারী নিংশিংউ —

শেলুংবা : গুরাংগী বারী হায়বদি?

ভোইস : জুন ১৮ গী থৌদোক! রাথোক! শিফাইনা খুরক হাঙদনা লৈরীবা আর্ম
ফোর্সেস স্পেসিয়েল পার্স এক্ট চলাইরীবা ইম্ফাল ময়োন্দা থোকখিবা
ঘটনা। বারী নঙে ইতিহাসনী। কেত্তুপাংতা নখোয়না মী ১৮ পোলোইখি।
অপঙবা, গধা, বুদ্ধ প্রজানা অশিংবা রাজনিতীরালা নখোয়গী ক্কাটর,
ওফিস, স্পিকরগী বঙ্গলো, চিফ মিনিষ্টরগী কা, এসেম্বলি হাউস মৈ
থাখিবদু কাউরব্রা? নখোয়গী মরক্ত মী খরসু মৈনুংদা লৌখিবদি?
নিংশিংউ - প্রজা মীকপ থোকুবনী।

শেলুংবা : স্টোপ! ছইনা খোংবদি মীরান লাক্রে চেকশিল্লু হায়দুনা মপুবু কৌথোকপনী। গধানা খোংবদি পঙই তাকচবনী। হৈ অপঙবা প্রজা! ঐনা উল্লিবা তুপীসি য়েংউ, ঐহাকসি কনানো? কংগ্রেসনী (তুপী অঙৌবদু লৌথোক্কা থম্বালমচুগী তুপী উপই) অমুক য়েংউ, ঐহাকসি কনানো -বি জে পি। ঐহাক্সা অমুক সাইকল অতেকপা অমা তোংলগা লাক্কাবদি ঐসি এম পি পি ওইনা উরনী। ঐখোয়গী শায়োন্দা অপঙবা প্রজা নখোয়না ঐখোয়দা ভোং অদুম খাদরক্কা, ঐহাক্সা মস্ত্রি অদুম ওইনী। লমদম অসিগী প্রজা মিকপ থোক্ত্রি।

(লাউবদা স্বর তংকে তৌই, তুথরকই, তেবলদা শৌরগা লেপই)

ঈশিং ঈশিং ... (মমিৎ উইশিল্লগা থিবা, ডাক্তর চংলকই)

ডাক্তর : গুড মোর্নিং মস্ত্রিজী, করিনো মাবীরিবদুবো?

শেলুংবা : গুড মোর্নিং ডাক্তর! নিপাদু কদায়দা চংথ্রে?

ডাক্তর : নিপা হায়বদি কনা? স্বাইদদি কনাসু লৈতেনা। ঐনা চংলকপদসু কনাসু ওক্কাদে।

শেলুংবা : মঙলনে? তুমসু তুমদনা মঙ মঙবরনে। হৌজিক্ত ঐগা মরৈ য়েথনখিবা নিপাদুবু কনানো? শক য়ান্না তাখৎনা বা ঙাংইনে। শেলুং ঐহাকসি করস্বা মীনো হায়বদু খঙহনগে।

ডাক্তর : ইতোমতা বা খরা ঙাংবীরুরবরা সার?

শেলুংবা : চুমই, ঐ ঙাহাক শাউরুরে। লৌমী শিম্বী প্রজাশিং অসিবু ঐখোয়না শেন পায়গনু, মখোয়বু লায়রবা মী ওইয়ু হায়বরনে? করিগীনো মখোয়না ইনাকখুনবা মহাজন অমদি মস্ত্রি ঐখোয়দা শাউরিবসিবো? মখোয়না শেন পায়দ্রগা ঐখোয়দা তাইনফম থোকপ্রনে ডাক্তর?

ডাক্তর : য়ান্না চুমত্রবা রাফমনী। অদুবু শেন পায়বশিংনা প্রজাবু লায়রনবা শীনবগী থবক থৌওং খরা তৌবদি লৈরা হায়বদুদি মরী লৈনবা মস্ত্রিনা পাউখুম পীগদবনি। ঐখোয় সারগী দোষ করিসু লৈতে। ঐখোয় সারগী হায়ববু তুমদনা চোইরোল লোনবগী লায়না অমা লৈরে। বা কা হেন্না ঙাংবীরনু। লৌশিনবগী রাখলদা খনবীরিবদুগী পোক্কাপা লাইনানী।

শেলুংবা : অদুদি করি হিদাক চারগা ফগনী ডাক্তর?

ডাক্তর : ঐখোয়না উশোপ অমদি চাক্কাইবদা চাক পুক থন্না চাশিল্লবগী মতুংদা

খোঙ হামদোক্ৰবদি লায়না মখল মখল পোক্ৰকই। মদুগুম্বগী লায়নানী
মস্ত্রিজীগীসি। লৌশিনবা কনবগুম পীথোকপসু কাউবীনু।

শেলুংবা : করিনোনে ডাক্তরগী চোইরোন্দুবো? পীথোকপা হায়বসিদি ঐখোয়গী
অশাওবীনি।

ডাক্তর : প্রজাগী মপী মপা ওইরিবা মিনিষ্টরগী অশাওবী অদুদগী পোক্ৰক্ৰদবা
লায়নদি খঙবীরবা? নহারোলগী ডিমান্দ লেটর, ভিজিলেন্স/সি বি আই
গী কেস অরোইবদা চা-নবা লৈতে তখেনথাঙ, হায়বদি লায়রবা প্রজাগী
সিভিল বার।

শেলুংবা : ঐখোয়না ইলেক্সনদা লুপা লাক্ষ লাক্ষ প্রজাদা খরচ তৌখিবদুনা কোরুবা
য়ারোইদবা?

ডাক্তর : যারোয়। ইলেক্সনদা লুপা লাক্ষ লাক্ষ খরচ তৌবগী ইলেক্সন কমিসনগী
অনৌবা কেস অমগী লায়না পোক্ৰক্ৰনী।

শেলুংবা : ডাক্তরগবু বারী শারবদি লায়না অমা নংত্রসু অমা হায়রক্ৰদবা লৈরে
হায়বসি ঐসু খঙইদা। অদুবু ঐহাক্কী লায়নাসি পুন্সি চুপ্পা চেন্নগদৌরবা
ডাক্তর?

ডাক্তর : লায়না খুদিংমক মতম চানা লায়ংহৌরবদি লায়ংবা ঙম্বা ঙাক্তনী।
মস্ত্রি সাহেবকী লায়নাশিং অসি হৌজিক নিংথিনা লায়ংহৌবগী মতম
চপ চারবনী। চোম্বুত্রবদি কেসর ওইত্রগনী।

শেলুংবা : কেসর? অদুদি ঐহাক শিবা তারবা?

ডাক্তর : কেসর মমিং তাবদা পাখংপীগনু। হৌজিক কেসরনা নারবা মী লায়ংবা
ঙমলে?

শেলুংবা : অদু ওইরবসু কেসর অমদি ঐইচ আই ভি /এইদস কী বারী নখোয়না
অচৌ অশাংদা লীরক্ৰনু। নুপী অঙাংদা, লবায় থবাইদা কেমেপেইন তৌরু।
ঐখোয়দি কেসর অমদি এইদসকী মরুপ নস্তে।

ডাক্তর : কেসর, ঐইচ আই ভি /এইদস ইনাক কৈরাক খুনবা মিনিষ্টরগী খাইদগী
চান্নবা মরুপনী। অহাওবদা চাবা, থবক শু-নোমদুনা ইশাগী ছমাং মরিক
অমস্ত তাহন্দবা অচৌ অশাংগী মরুপনীনে কেসর হায়বা লায়নাসে।
ঐইচ আই ভি /এইদস হায়বসিনা অচৌ অশাং ইনাকখুনবা মীগী মচা
মশুগী খাইদগী নুংশিনবা মরুপনীকো মস্ত্রি সাহেপ।

শেলুংবা : নস্তে !

ডাক্তর : মান্নী।

শেলুংবা : নস্তে!! (লোক খুরকই, গুলী চাই) ঐ অনাবনি ডাক্তর।

ডাক্তর : মিনিষ্টরদা নস্তে। ডাক্তর ঐখোয়সু পেসেন্ট অমনী।

শেলুংবা : ডাক্তরশিংগী লায়নানা করি?

ডাক্তর : মিনিষ্টরনা লৈবাকী ইরাঙ, বাথোক, অন্দলোন, নেসনেল হাইরে বন্দ, ব্লোকেদ, ওভরদ্রাফ লায়নানা। ঐখোয় ডাক্তরগীনা কেব্রর, ঐইচ আই ভি /এইদস, ডাইবেটিস জোনদিশ অমদি অনৌবা লায়না কয়াঁ অসি করন্না লায়েংগদগে হায়বগী রাখলগী লায়নানী।

শেলুংবা : অদুনদি ঐখোয় অনিমক লায়না পক্লে। ঐখোয় অনিবু কনানা লায়েংবীগনি?

ডাক্তর : ঐখোয় অনি পুন্না চামিন্নগদবা হিদাক অমা লৈরে। মসিগী হিদাকসি হেক চাবদা ঐখোয়গী লায়না ফগনী। অনৌবা হিদাক্সি, মমলসু য়ামদে।

শেলুংবা : মদুগী হিদাক্সু ঐ হান্না চারগে, মমল লুপা কয়ানো?

ডাক্তর : মসিগী হিদাক অসি চারমদাইদা ইশা ইশানা তৌখিবা অরানবা, লঙজখিবা ইবাল, ফন্তবা রাখল ইশানা খঙজরবগী তুংদা ঈশ্বরগী মফমদা ইশাগী ইরালবু ঙাকপিয়ু হায়না খুরুমজগদবনী। অদুগী মতুংদা হিদাকসি চাগদবনী। লায়না খুদিংমক ফহনবা ঙল্লবা হিদাক্সি।

শেলুংবা : ঐ নুমিং খুদিংগী লাই খুরকই। ঙরাংদসু বজারদা ডুটি তাবা সিফাইনা পোংয়োনবীশিংদগী নমদুনা লৌরকপা লফোই, শেম অদুগা রিক্সা ড্রাইবরদগী ফোইদুনা লৌরকপা লুপা ঐঙোন্দা পীরবদু গোবিন্দজীদা কথোকখবনী। ঐ হিদাক চাবা য়ারনী। হিদাক্সুগী মমিং করি কোঁই? করন্না ফারমাসীদা ফংগনী ডাক্তর?

ডাক্তর : শিদা-নাদা হিদাক অসিগী মমিং খরা শাংই, কাউদনবা চে অমদা ইসিনবীয়ু — হিদাকী মমিংনা “পুকচেল শেংনা ইশা ইশাগী ইথৌ পাঙথোকপা” কোঁই।

শেলুংবা : পুকচেল শেংনা ইশা ইশাগী ইথৌ পাঙথোকপা!

ডাক্তর : চুম্শে, মদুনা হিদাকী মমিংনী। মমলদি শুপ্ততগী “মীওইবগী য়াইফনবা চাউখংনবগীদমক অরৈবা কথোকপা” খক্তনী।

শেলুংবা : মীওইবগী যাইফনবা চাউখৎনবগীদমক অরৈবা কথোকপা? মসিনা হিদাকুগী মমল?

ডাক্তর : ফংফম্ ফারমাসীনা — চংলো চংলো পুক্রিং ব্রজ বৃন্দবোন্দ ফারমাসী।

শেলুংবা : মীওইবগী লায়না লায়থুং পুন্নমক ফহনবা ওম্বা হিদাকুগী মমিংনা — পুকচেল শেংনা ইশাগী ইথৌ পাঙথোকপা? “মমলনা — মীওইবগী যাইফনবা চাউখৎনবগীদমক অরৈবা কথোকপা?” হিদাক ফংফমনা — চংলো চংলো পুক্রিং ব্রজব্রিন্দাবোন্দ ফারমাসী? হুম, ঐগী অনাবা হৌরক্রে ঐগী গুলী, গুলী — ঈশিং ঈশিং (রাহুথি)

ডাক্তর : মিনিষ্টরদা এলরজী ওইবা রাইহেসি মথৌ পাঙথোকউ, অরৈবা কথোকউ, চংলো চংলো পুক্রিং ব্রজব্রিন্দাবোন্দা মোনশিক্ষা অসি ওইরেকো? মিনিষ্টর রাহুহনগে হায়রবদি মন্ত্র অহুম অসি শোনবা তারেদনা —

(ইবোতোনগা সোবিতাগা চংলকই)

ইবোতোন/সোবিতা : ওড মোর্নিং ডাক্তর।

ডাক্তর : ওড মোর্নিং। ঐহাকপু ওসি মস্ত্রিজীনা চাকৌরিবসিদি সোবিতাগা ইবোতোন বাবুগা লাক্কদবা অসিননীদনা।

সোবিতা : পাবুং! পাবুং! ঐ লাক্রে। ঙা অতেকপা লৈরক্রে। সবষ্টিটুট ওবা হাপ্পদা পাবুংগী কোটা অমা থুংই হায়বদো অদুগী লুপা লাক্ষ অমা পায়রক্রে। পাবুং! ঙা অতেকপা পুরক্রে, লুপা লাক্ষ অমা পাবুংগী পুরক্রে।

শেলুংবা : হা! (ফুক হৌগৎলকই) ঙা অতেকপা কেজি কয়া? লুপা লাক্ষ অমা! কদায়? (মখুং তিংথোরকই) লাকওনে, ইমুংদা চংলকওনে — (মচানুপীবু মখুং পায়রগা চংমিন্নথরে)

ডাক্তর : মিনিষ্টরনা পঙথখিবসিদি অথেনপোৎ অমসুং লুপাগী হরিনাম শোল্লবদি খুদক্তা ফবজাৎ ওইরে?

ইবোতোন : কমদৌবা ডাক্তর?

ডাক্তর : করিসু নন্তে। তাজৌ ইবোহল বাবুদু কমদৌরী? অনা অয়েক লৈতেকো? কুইরেনে উন্নখিদবা। থবজু মতম খরা শাংথবসু যাবনী। পেন্সন লৌথোকত্রে।

ইবোতোন : তাজৌ অনা অয়েক যাউদে। পেন্সন ফংবদগী ঙাওচৎনবগী মওংদি উরে। ঐ ভাব তাদ্রে ডাক্তর, ঐহাক্লা তাজৌগী মতেং করি পাংগদবনো?

ডাক্তর : করি হায়বা ইবোতোন বাবু? তুরেনবু হঙ্গুনা চেনবরনে? মচানা মমা মপাগী মতেং পাংবা, মনাওনিপানা ময়াস্বগী বাবিবা! হৌজিকপু চৎনরীন্ননে? নুপী হেক থিবগা তোঙান চাবা, ইচাসু ইনাওনিপা অতোনবসু মথোয়গী নুপীদুগী ওইথ্রবা যুগ অসিদবু ইঞ্জিনিয়ার সাহেবকী রাখলদু তায়োন্নদরনে?

ইবোতোন : তায়োন্নদে ডাক্তর। চৎনরক্লিবা শাজৎ মতমগী নোংলৈ নুংশিং — ঐ মাযোক্রবদা করিসু কিদে। ঈরৈবাক, পোক্ৰফম লমদমগীদমক মপুন্সি লোমথ্রবা জাদোনং, হিজম ইরাবোং, টিকেভ্রজীং, থাঙ্গাল, পাউনা, কেত্ৰুপাংতা তুমখুল তানথ্রবা থরায় ১৮! ঐনা নিংশিংদুনতা লৈবগুম ঐহাকপু মী অমা ওইনবা শেশ্বিরক্লবা লায়রবা তাজৌবু কাউবদি ওইথোক্তে। পলেম পছৌগী ঈ-না শারকপা ঐহাক অমসুং তাজৌগী মরীবু, খাংঙুথক্তা শকখঙুনবী নুপীগী দোরিদগী তৎনবা! নুংশিনদবা! ঐ শুকঙুম গুম্মোয়। নুপীদি ১০০ কায়নখিবা যাই, পোকমিল্লবা ইচিন ইনাও, ঐগী শাগৈগা মরী তৎনবদি পামদে।

ডাক্তর : ঐগী রাইদা রাইরৈরমাল্লে। ঐ যান্না লানথ্রে। নুংশিবগী লমন শিংবদি কপকদবা নত্তে। শাউগদবসু নত্তে। কথোকপগী পুকচেলনা শিংগদবনী।

ইবোতোন : ঐহাক খরা ইম্মোসনেল ওইথ্রমাল্লে ডাক্তর?

ডাক্তর : ওইদে। নিপামচাদি হায়দোকখিবা বা ঙারু চৎকদবনী। নুপীগী খুদোস্বীদা খুং উংবা নিপাগী মমিং অধামোরা — তম্মায় শিরবা মী, কৌনৈ।

ইবোতোন : ঐহাক মদু মীনা হায়নবদগী তাজরে, খঙই, কাউজররোই।

ডাক্তর : নুঙায়বা পাউ অমনা। সোবিতা মমা অমা ওইগদৌরবনী। ইবোতোন বাবু মপা ওইগদবা কুইদে।

ইবোতোন : শোয়দ্রবরা ডাক্তর? থাগৎচরি। সোবিতাগা ঐথোয় অনিগী মঙলান মঙফাওনরগনী। থাগৎচরি ডাক্তর (কোল্লগা থাঙ্গলী) সোবিতাদা পাউ তন্মুসি ডাক্তর — (চঙমিল্লখরে)

ইবোহলগী যুম (অয়ুক)

(চান্দনী মীরোজ্জে। থবক শুবা নোম্বা লেপ্তে। যোৎপাক পায়রগা চংলকই। কোকশেৎতু লৌথোক্কাগা মায় তৈথোকই। থবক শুবগী অরাবা পোথাবগী মম্বৎতা মচা পোক্কদৌরবীনিকো খনবদা হরাউরি। ঙ্গৈশে ঙুংই —)

চান্দনী : ইমাগী কাহাই হৌগৎলো থেংলে মতম্ ব্রজবাশীশিংনা নংবু মণশেনবা হৌবা লাক্কনী (নোকই)

(ঙৈশে)

লুহোংল মতুং কুমজা কয়া
মিত্তা ইচা উরক্তবদা
তেংথারম্বা ঐগী থরাইদো
ঙসিদি হরাউ মিনোক নোক্কে।।

ইচাই' মশক উবা ফংলনি
কু - কু মম্-মম্ হৈনা-হৈনা (মপি তারকই)
ঐঙোন্দা ইমা কৌরনি
পুন্নিগী অরাবা কাউরনি।।

(মবুক্ পায়রগা) অস্ মসিগী অঙাংসি নিঙাই চাউগদৌরিদা -

(ফম্মগা পোথাবা। ইবোহল চংলকই)

ইবোহল : (ইম্বোলদা লৈবাক তৌরম্বদু উবদা) অসিগী ফৈদোমসি নহাক্কা তৌরিরা চান্দনী? নহাক পোথাদুনা লৈয়ু হায়বসি যাদ্বেনে? নং লম খরিদি হেঙ্কেকো—।

চান্দনী : করিনো, কোলিহরায় ফৈদোম অমতং থাহৌদ্রবদি ঐখোয় লৈরগা চাসিরো? ইশা রাই শংদ্রবনী হায়দুনা নোংঙানবদগী তুমদুনা লৈগদরো?

ঐহাঙ্কি খুঙ্গং নিঙোলনীনা থবক শুদ্রবদি, বারেম ঙাংদুনা, টি ভি য়েংদুনা
নুমিং তাবা ঙাইবা হৈনদেনে ইবুংঙো — ।

ইবোহল : বা — ! মমা অমা ওইগদৌরবীনি হায়দুনা পোঙবা হৌরবা ? ঐঙোন্দা
ইবুংঙো কৌরুবা ?

চান্দনী : য়েস সার !

ইবোহল : ইংলিসগসু লোঙ্গিল্লক্কেনে । হো স্নাইবেমা ! ইনাওনুপীরা নমৌনুপীরা
সোবিতাগী মতৌ খরসু তমজৌ কদৌগে । মমা মপানা মশা লুঙ্গবদি
থবক এনখাং অমত্তা তৌবা য়াদে হায় হায়দুনা চাক থোংবা, কোল্লীক
ফেঙবা, রাই তৈবা, রাই শিংপা ফাওবা য়াউদবমথৈ ফমুংদা হিল্লগা টি
ভি য়েংদুনা লৈরিবসিগী মতৌ খরা তমজৌনে ইবেম্মা —

চান্দনী : ঐদি মিৎ নায়েদা —

ইবোহল : মিৎ নারবদি মিৎকী ডাক্তরদগী হিদাক লৌরুবা য়াদ্রা-ও ! লৈবাক তৌরগা
মিৎ নাবা ফগদরনে ? ডাক্তরদা চৎনিংদ্রগনা মিৎ নাবদু ফনবা শুক্কা
শুস্বলগা রাইরুগে ফৌ শুগেরা ?

চান্দনী : শুগেনে, ফৌগী কোংপু কদায়দা লৈগে ?

ইবোহল : ইনাকখুনবগী ময়ুমদা । ঐথোয় লায়রবগীদি চেঙ তকথোক্লগা ধর্মশালাগী
মরবারী দুকান্দা পৈরীবা সুপারফাইন অসিনীনে —

চান্দনী : সুপারফাইন চেংগী ভক্তা ইবুংঙো — ! সুপারমেন ওইনবা হোৎনবীরো
(নোকই) অস —, ঐগী পুকসি কৈনো অমা তৌরে —

ইবোহল : চান্দনী ! কদৌরে, ডাক্তর কৌরুসিরা — ?

চান্দনী : কৌরুন্সু । অস — (মবুক পায়রগা য়াঙ তিংখৎলী) মহোয় তাজৌ !
হায়সু হায়বনী । চহি য়াল্লগা অঙাং উল্লবসি, মমা ওইগদৌরবীদু
খুদোংচাদে হায়নৈ । ঐবু ...

ইবোহল : চান্দনী ! অদুগুস্বা রাখলদু খনগনু । মদু হৌজিকী মতমদা চৎনদ্রবা
রাফন্নি । মেডিকেল সাইন্স য়াল্লা চাউখৎলবা মতমনী । ঐথোয় অনীগী
পুল্লিদি ফংলজ্রিবা ইচা হায়বদো — মিৎতা উগদবা হয়েংদা ঙায়রবনী ।
নুঙায়বা রাগ শাগৎলু । মমা অমনা মথাদা মচা পল্লগা খোন্নাং ইনবদু
নিংশিংউ —

(ঈশৈ)

ইচাই মশক উবা ফংলনী

কু কু, মম মম, হৈনা হৈনা

ঐঙোন্দা ইমা কৌরনী

কাউরনী পুঙ্গিগী অরাবা।। (চান্দনী নোকফেৎ তৌই)

ইবোহল : চাক থোংলরা ?

চান্দনী : থোংদ্রি, থোংলুরগে —

ইবোহল : লাকও নং পোখাও, চাঙ্গু ঐহাক থোংলগে।

চান্দনী : খিং অহৈপা শাবীরনু। ঐনা অদুম ইরন্নাই থোংজনী।

ইবোহল : ঐহাক্রা চানিংবা এঙ্কাং নহাক্রা থোংবা হৈরোই। মখোয়গী চাক্তি
থোংত্রবরা ?

চান্দনী : সোবিতাদি চাক চাবরোই মেগীগা য়েৰুমগা ভৌরগা চারনী, ইবুংঙোগী
চাক হাপউ হয়।

ইবোহল : অদুনদি মী অহুমগী চেং ওল্লরো। তোনগা ঐগগী হরায়, শাক, কংমেৎ
— (চংনা চংনা) পুঙ্কংবীগীনা লফু — (চংখি)

চান্দনী : ঐ লফু চানিংদে —

(মখোঙ য়েৎনা লুল্লবী চান্দনী য়োৎপাক পায়রগা চংখি)

ইবোতোন : (হরাউনা চংলকই) সোবিতা, সোবিতা। টি ভিদু খরা লৈখৌ। অমুজ্জা
থোরকও। ডাক্তরগী রিপোর্ট পুরক্লে।

সোবিতা : (মবুক কংলে, মকোজ্জু শংপাইমুক চাউরদুনা শম হ্গৎ হ্গতুনা তপ্প-
তপ্পা থোরকই) — নিপা নুপী খঙলরা ?

ইবোতোন : অলত্রা সাউও গীদা নত্তে। অতৈ অতৈ রিপোর্তসু পুরক্লে। খাজদ্রগা
য়েংউ—

সোবিতা : নিপারা নুপীরা — ?

ইবোতোন : নিপা!!

সোবিতা : নিপা! ঐহাক্রা নহান্না হায়দ্রা? ইচানিপা পোক্লে। কমদৌই? মমিংনা
মালেমবু শেস্বা লাইবু ঙ্গ্বা “লাইঙ্গ্বা” থোনগদবনী ইচানিপা লাইঙ্গ্বা!
(মবুক অকংবদু নান্নী)

ইঞ্জিনিয়ার সাহেবকী মচানিপা, মিনিষ্টরগী মশু ইবুংঙোনী। অমেরিকাদা ডাক্তর তম্‌হনগদবনী। ইচানা অমেরিকাদা লৈরবা মতমদা, ঐখোয় অনী মপুবোক্ মিনিষ্টরগা ইচানিপাগী গার্জিয়ান ওইনা এরোপ্লেন তোংলগা হুইস — আ ... (হরাওমনবদগী মবুক নারকই) অয়ো ইমা —। ঐ শিরে। ইমা —

ইবোতোনঃ ইতৈমা, ইতৈমা —!! (সোবিতাবু পন্নগা পুশিনখি)

হোষ্টপিটাল (নুমিদাং)

(শেলুংবা, ইবোহল চংলকই। হুঙ্গং হন্দা চংলী। ঘড়ি য়েংনৈ। সোবিতাবু ওপরেসন ঠিয়েটরদা পুশিনথিবগী মতুংদনী))

শেলুংবা : করিনোনে? সোবিতাবু ওপরেসন ঠিয়েটরদা পুশিনথিবসি পুং অমা হেন্দিবরানে? কুইমনত্বেদা —

ইবোহল : হৌজিক্কালগী মৌনহাশিংসি অহাও অথুম চাবদি কনবা, হুমাং থোক্কা থবক ইনখাং শুবদদি শোনবগুম তৌই। অদুনা অঙাং উন্নবদা খরা বেরা থাংবা ওইরম্বা য়াই। ঈশ্বর খুরম্বিয়ু। অশোয় অঙাম য়াউদনা মশা রাই সংনবা।

ইবোতোন : (ফিংনা চংলকই) কমদৌরে তাজৌ?

ইবোহল : নংদি চথোকপা য়াদ্রবনী। কদায়দা চংলুরিবনো?

ইবোতোন : করিগুম্বা ডাক্তরনা ঈ দরকার ওইরে হায়রক্কবদি — মদুগী ব্লড বেঙ্কতা চংলুরীবনি। সোবিতাগী ঈ গ্রুপ এ ও গী বটল অমদি এরেঞ্জ তৌরন্নে। হৌজিকপু —

ইবোহল : ডাক্তরসু নর্সসু ঠিয়েটরদগী অমত্তা থোরক্কি। করিসু থোইদোকপা তৌরোই। নুংশা থিরক্কু। ওহাক ওইখিসি —

শেলুংবা : ঐবু আর এম সি গী প্রিন্সিপাল, মেডিকেল ডাইরেক্টর কৌরসিরা ইবোতোন?

ইবোতোন : কৌবিরক্কু পাবুং! রিজনেল মেডিকেল কলেজগী স্পেসিয়েলিষ্ট ডাক্তর অহুন্না তৌগদবা ওপরেসননী।

ইবোহল : ডাক্তর অমদি থোরক্কনী। পাউ অমত্তং লৌখিসি — (তাজ্জা অসিগা চান্নবা, মথোয় অহুমনা ঈশ্বরদা খৌনীজবগী ঈশৈ অমা শকই। বেকগ্রাউন্ড। চান্দনী পাখৎনা চংলকই, মচা পোক্কবগী মতুং।)

চান্দনী : মহোয় তাজৌ। সোবিতা কমদৌরে ?

ইবোতোন : ইতৈমা, কদৌ লাকইনো ? অঙাংদি — ?

চান্দনী : ইনে চাউবীদা শিল্লরল্লগা লাকইবনী।

ইবোহল : ওপরেসন চখরী। পাউ ঙাইনরী। করিগীনো নহাক্লা লাক্লিববো ? নহাক
ঈ নৌরিবনী। করিদা লাকই ?

চান্দনী : ওটোদা লাকই। নোংঙান্দিউদগী ইমুংগী মী মথৈ হোষ্টপিটালদা চৎখগা
মী অমঙসু হল্লফ্রে, পাউসু ফংদে। ঐহাক যুমদা লৈবা ওমদদুনা
লাকইবনী। হৌজিকপু করি পাউ লৈবগে ?

ইবোতোন : ইতৈমা, ডাক্তর স্পেসিয়েলিষ্ট শিংনা ওপরেসন তৌরী। করিসু
চিংনিংঙাই লৈতে। ওপরেসনগী দরকার ওইবা পোৎলম খুদিংমক
এরেঞ্জ তৌরে। ঐখোয় ময়াম লৈরী। ইতৈমা, ঈঙবা ফঙে। যুমদা
চৎপীরো। মৈ যাইরগা পোখাবিরু। বোয়াই !
(দ্রাইভর বোয়াই মনুংদগী খুল্লকই)

বোয়াই : বাবু।

ইবোতোন : ইতৈমাবু যুমদা অমুক্তা দ্রোপ তৌরুচো —

বোয়াই : ফনী সার।

চান্দনী : চাকতী কমদৌবা ?

ইবোতোন : হোটেলদা ওইনা হোৎনরগে। ওহো ! ইতৈমা, ঐখোয়গীদমক্তা ইতৈমানা
পাখৎপিরে। ঐনদি ইতৈমাগী নুংশা থীরি। লাকও ইতৈমা, যুমদা
চৎলরো—

ইবোহল : চান্দনী, নহাক মৈনিং কুম্মা থা ফাদ্রিবনী। যুমদা চৎলো। ইনাওনুপীগী
ওপরেসন হেক লোইবগা ঐহাক পাউ তল্লগে। নহাক্কী হিদাক্তি
লৈহৌরিব্বা ?

চান্দনী : লৈহৌরি।

ইবোহল : তোন, নতৈমসি অমুক্তা —

ইবোতোন : ইতৈমা, লাকও —। তাজৌসু ওহাক যৌবিরুরো —

চান্দনী : হে খাংজেং ইমাইবেম্মা ! ইনাওনুপী সোবিতাবু অশোয় অঙাম
য়াউহনবীগনু। মমা মচাবু ঙাকপী শেনবীয়ুকো — (খুল্লগা থোকখরে)

ইবোহল : লাকও, চংলসি লাকওনে? ঐখোয় ইমুংদা নুপী নখোয় অনিদং লৈবদা
নহাক অমুক লাইকন্নরবদি ইচিন ইনাও দযা তারগনীনে।

ইবোতোন : বোয়াই! বাজারদগী ইতৈমানা চানবা ঙমুলৈরৌ কিলো অমা লৈখো।
অদুগা লস্বীদগী মৈতাল অপৌবা অফবদো বেক অমগা। ভাব তারব্রা?
পৈশা লৌরোলাউ — (পৈশা লৌথোকই)

বোয়াই : (মনুংদগী) পৈসা ঐঙোন্দা যাউজরী — (গাড়ি থৌথ্রে)

(মথক্ত শকখিবা ঈশৈদু মতেক অমা শকই)

ডাক্তর : (থোরকই) কংগ্রেজুলেসন মস্ত্রিজী! ইশুনিপা অমা ফংলে — (খুং
শোকনৈ)

ইবোতোন : শোয়দ্রেকো ডাক্তর?

ডাক্তর : যেস, ওপরেসন লোইরে। নচানিপা অমা পোকলে।

ইবোতোন : থেক্স য়ু ডাক্তর — (কোল্লগা থাঙ্গলী)

শেলুং : অঙাং মমাদি — করিসু থোইদোকপা তৌদেকো ডাক্তর?

ডাক্তর : পার্ফেক্লি ওকে। করিসু চিংনিংঙায় ওইদরে। আওট ওফ দেঞ্জর।

ইবোহল : অঙাংদি?

ডাক্তর : ফাইন। হৌজিক ঈরুজবীরমখিগনী। পাউডরগগা থারগা নর্সনা
পুথোরকুনী। অঙাংবু ওহোকা চাউথ্রেনে। কেজি অহম লুমই।

শেলুংবা : কেজি অহম লুম্বা ইশুনিপাদুবু মপা মানবরা, মমা মানবরা ডাক্তর?

ডাক্তর : মপাসু মমাসু অনিমক মাল্লী (ময়াম নোকই)

নর্স : (মনুংদগী) ডাক্তর, ডাক্তর!! (পাখৎনা)

ডাক্তর : যেস, কদৌরে? লাকএ লাকএ — (চঙখি)

(ইবোহল, শেলুংবা চিংনবা পোকই, রাখলদা উংখি। মরক অসিদা তাইবং
মপুগী লীলা অঙকপনি, মীওইবনা খনবনা অমা, ঈশ্বরনা তন্মনা অমা
... ঈশৈ মতেক অমা শকই। ইবোতোন, শেলুংবা — ওপরেসন ঠিয়েটরদা
য়েংদুনা লৈ। ডাক্তর শুকথরগা থোরকই)

শেলুং, ইবোতোন : ডাক্তর!

(ডাক্তর তপ্পা চৌক্ৰিদা ফমই। শেলুংবা, ইবোতোন্দা য়েংলগা তুমিল্লা

লৈ। ডাক্তরদু বাখল খল্লগা থুনা থোকখি। ইবোতোননা চিংবদগী মতুং ইন্নখি)

সোবিতা : (মনুংদগী) নর্স! ইচা পুবিরকও। ইচাগী মশক অমুক্তা য়েংজগে?
(ইবোহল ফিংনা চংলকই)

ইবোহল : তোনদি? ওপরেসন লোইদ্রিবরা?

শেলুংবা : ডাক্তর থোরক্লুম্মে। নিপা অমা পোন্ধ্রে ...

ইবোহল : ইচ্চি ইনাও অনিগী ইচানিপা অনি লৈরবা? হন্দকী তোনগী ইচানিপাসিগী
ষষ্ঠিদা লীলা তৌগনী। হা ... (হরাউই)

সোবিতা : (মনুংদগী) নর্স! ইচা পুবিরকও। ইচাগী মশক অমুক্তা উহনবীয়ো।
করিগীনো হৌজিক ফাওবা ইচা পুবিরক্লিববো?

শেলুংবা : ডাক্তর থোরক্লুম্মগা ওপরেসন ঠিয়েটরদা নর্সনা কৌরকপদগী অমুক
চংলুরগা থোরকপদদি বা অমত্তা হায়রমদনা মপাক্লোমদা অদুম
থোকখরে। ইবোতোননা মতুং ইন্নখি।
(ইবোহল মখুং অনীনা মমায় খুমজিল্লগা ফমথত্রে। ডাক্তর চংলকই)

ডাক্তর : ইবোহল বাবু! শোমদা অমুক্তা (ইবোহল চংশিল্লী)
ঐখোয় ডাক্তরশিংনা হোৎনবা যাবা হোৎনজবনী। অঙাং কনবা
ঙমহৌদরে। ঐহাক মেটনিটি বার্দ থুংনা চংলুরে। সোবিতাদা উৎননবা
অঙাং নিপা অমত্তা ফংদরে।

ইবোহল : সোবিতানা মচানিপা অমা পোন্ধ্রে হায়বদি খঙত্ববরা?

ডাক্তর : খঙত্রে। হৌজিক্তি ডাক্তর ঐখোয়গী উপাই লোইরে। ইবোহল বাবুনা
ময়ামসি লিয়েংবদা ইতেং অমুক্তা পাংবীয়ু। সোবিতাসি হিদাক কাপ্লগা
তুল্লবা অমুক্তা হোৎনরুগে। ইবোতোন অমসুং মস্ত্রিজীবু বাবুনা মপান্দা
পুথোক্লগা অমুক্তা থেমজিনবীয়ু প্লিজ। অদুগা ঐখোয় কোক চিকপা
ফনবা, মচাদু শিরে হায়না শেংনা হেত্তু খঙহল্লসিরা?

ইবোহল : নো! ডাক্তর, নো! খুদক অসিদা অদুগুন্না পাউ ইনাওনুপীদা তাহনবীনা
ডাক্তর। মমা মচাগী মনুংদা অমদি কনসি।

ডাক্তর : চুমই খুদক অসিদা মচা শিরে হায়রুবদা শোক তৌদুনা, থোপ্তা ঙ
হায়গৎখিবদগী সোবিতা খুদোং থীবা য়াই। অদুদি ঐহাক মাবু তুল্লবা

খৌরাং তৌরুরগে। মখাদা করি চখসিগে হায়বদু অমুক্তা তাম্বীরমউ
(চংখরে)

শেলুংবা : মতাং অসি যৌরুরবদি ইবোহল! ঐহাক ভাব তাদরে। ঐ কোক ঙাওরে।

ইবোতোন : (চংলকই, কপঙাংদা) তাজৌ —

ইবোহল : তোন! ডোন্ট বি এক্সাইটেড ঐখোয় নিপানী। বি আর টু ফেটচ দি
প্রোব্রেম। নিপাদি নিপাগী থবক পাঙথোক্কদবনী।

সোবিতা : (মনুংদগী) নর্স! অসুক কুইরীবা করিগীনো? ঐগী ইচা পুরকও। ইচাগী
মশক য়েংগে?

ইবোহল : তোন, পাবুং! ঐখোয় অহুম মপান্দা বারী শারুসি মখা করি চখসিগে
খল্লরুসি — (থোকমিল্লখরে)

ইবোহলগী য়ুম

(চান্দনী মচা পল্লগা থোরকই। নাউশুম ঈশৈ শকই। ফি হাইদোক্লগা মচাগী মশক য়েংই। ফি অমুক খুমজিনবী)

চান্দনী : তুমখরমাল্লে। শুস্বিরোরা? মোম্পাক্তা হেক থাদবগা মে লাউনা কপ্লক্কদবগী শরুক ওহাক পস্বিথিগেকো। নপা ইবুংঙোনা নমিং চাউস্বা নুমিৎতা থোনগদবনী, হায়দুনা যাদবদগী নমিং থোল্লিবনীনা কৌফমসু খঙদে। ইমাগী ইবুংঙো! ওহাক্তং নুঙায়না তুমথোকউ। নংগী কাকাগী মচানিপা, ননাওনিপা অমসু নহাক্সা শাল্লমিল্লনবা লাক্লনী। নচিন ননাও নুংশিনগদবনীকো। মীনা উশিৎলক্তবদা নচিন ননাও মীচং ওইরগা লম্বা তৌগদবনী। (নোকচৈ) হুম হুম হুম

ইবোতোন : (শকফম কায়রে, চংলকই) ইতৈমা, ইতৈমা —

চান্দনী : ইবুংঙো ওপরেসন লোয়রবরা?

ইবোতোন : লোয়রে।

চান্দনী : অঙাংদি নিপারা নুপীরা?

ইবোতোন : নিপানী ইতৈমা।

চান্দনী : সোবিতাদি করিসু থোইদোকপা তৌদেদনা?

ইবোতোন : তৌদে। ইতৈমা — অঙাংদো ... (কপই)

চান্দনী : অঙাং কদৌরবা? অঙাং কদৌরে হায়বনো? তম্মো। ঐহাকপু পাখৎহনগনু। করি তৌরে হায়বনো? শোয়নাইনা পোক্লক্সা-ও? তোন! শেংনা পাউ তমউ কদৌরগে?
(ইবোহল চংলকই)

ইবোহল : চান্দনী! ঈশিং হাম্মা খজিজ্জা থককে। খনাওসি থক থক কংথ্রে। কোকসে মৈ হৌনা শারে। কদায় অঙাংদু ঐঙোন্দা পীরমউ।

চান্দনী : হোষ্টপিটালদা নুমিং চুলা অমা লৈরুবদা মহিক পক্ককই হায়বসু খঙদা, লম্বিদা অপুস্বী শোইরেন নেংলকই হায়বসু খঙদা চখোকউরগা খুং-শা হামদোক্তনা অঙাং পায়বা য়াপোং নঙে।

ইবোহল : ঐহাকনা তাঙনা ইচা অমতং পোকচবসিদি মমা চান্দনীনা শচিরানী ওনত্রবা! মমিং ফাওবা থোন্দিবা ইচানিপানা ভগবান শ্রীকৃষ্ণ ওইত্রবা, ঐনা শোকপা ফংদ্রবা! ফজৈ, হে মমা ওইবী! নখোয়না নচাগীদমক হাকন চংবসি চঙইদকো! জঙ্গলদা ষণবীনা লোংতুনা থনস্বা মচা ষন্নাওদু কৈনা ফাওবা চাবা ওমদে (চান্দনী চংখি) য়েনবীনা শেন্নবা য়েন্নাও উমাইবীনা লাকপা ওমদে। মৈতৈ নুপী মমা কয়াগী হাকনদা মচানিপা কয়া মাঙবসু য়াউদবা নঙে। (ইবোতোন উরকপদা মুদ চেঞ্জ তৌখি) কমদৌরে তোন?

ইবোতোন : খুদকসিদা অঙাং থিফম খঙদ্রে। খনফম খঙদবদগী ইতৈমাগী নাক্ত লাক্কমইবনি। তাজৌগী উপাই ...

ইবোহল : (মঙক হাইরগা) উপাই লৈতে। অদুবু নিংবা কায়খিনু। মিনিষ্টর সাহেপ অঙাং লৌবা চংত্রে। মদুগী পাউ ওইখিসি —
(চান্দনীনা ইষ্টিল গলাস অমদা ঈশিং পুথোরকই)
মমাগী হাকনদগী মপা অমনা, মচানিপাবু পস্বা হেক ফংহন্দেদা

চান্দনী : ফংহন্দে। অদুবু মমাদুনা মপাদুদা থকুবা ঈশিং গ্লাস অমদি ফংহল্লী।

ইবোহল : মপাদু ঈশিংদু লৌরগা (থাংগংলগা হৈথরগা থকই) থকপদা পেঙ্গী (ইবোতোন উরকপদা) তোন! সে — ঈশিংসি থকচিল্লু। মতম লৈশিল্লুত্রবা, রাফম লুশিল্লুত্রবা — রাখল চুমনা খল্লবা হোংনরগা থবক তৌগদবনী। ঈশিংদু থকচিল্লু। ঈশিংদু থকুগা চৌত্রিদা ওহাঙং পোখাউ। ঐখোয় হোষ্টপিটালদা সোবিতাগী মনাক্তা চংলগদবনী। নং ওহাঙং রেস তৌ - (রুমালনা মমায় তৈথোকুগা ফমই)

চান্দনী : মহোয় তাজৌ! সোবিতাগী অঙাং কদৌরবা?

ইবোহল : নিপানী। কিলো অহুম লুমই।

চান্দনী : ওহোয়রুসু চাউবা অঙাং পোক্রেদা। হোয় অদুবুদি চাখিবা থকখিবা অহাও অথুমদুগী হায়রুরবদি অঙাংদু নোয়-পেনফম থোকই। সোবিতাগী কন্দিসনদি।

ইবোহল : করিসু চিননিংঙাই লৈএ। হৌজিকমকী ওইনা ডাক্তরনা হিদাক কাপ্পগা তুমহৌরী।

চান্দনী : করিগী তুমহল্লীবা। ওপরেসনগী অনাবা মৈচাক কোকহন্নবরা ?

ইবোহল : নন্তে। কায়না মৈচাক কাউনবা।

চান্দনী : কায়না মৈচাক কাউনবা হায়বদি ?

ইবোহল : ঐগী মরুপ শ্যামদু খঙইদনা, মহাকসু গাইনীগী হায়বদি অঙাং পোকপগী স্পেসিয়েলিষ্টনীদনা। হেরা, ঐখোয়গী অঙাং পোকপগী ডাক্তরদো ?

চান্দনী : হোয়নে, অদু কদৌরবা ?

ইবোহল : ডাক্তর শ্যামদা নন্তনা, অতোপ্পা স্পেসিয়েলিষ্ট ডাক্তর অহ্মসু সোবিতাগী ওপরেসন্দা মতেং পাঙবনী।

চান্দনী : অদুগা কদৌরবা ? (ইবোহলনা রাখল খল্লীঙৈদা ইবোতোলা খুল্লকই।)

ইবোতোন : ইচাদু কনবা ওমহৌদ্রেনে ইতৈমা।

ইবোহল : অঙাংদু পুকনুংদা শিরিলে। অদুনবু ওপরেসন্দা অদুক কুইনা চংবনী। সোবিতানা মচাগী মশক য়েংনিংবদগী নর্সতা অঙাং পুরকও হায়রক্রে। লাউরক্রে। ডাক্তরনা মেটনিটি বার্দ চাবোকশঙদা অঙাং মছং থিবা কোইচেল চেপ্পে। ফংদরে। ঐহাকসু লুপা লাক্ষ অমা ওইরবসু পীরগে অঙাং নিপা অমতং পীযু হায়নরুরে। ঐগী উপাই লৈতরে।

ইবোতোন : ঐহাকসু হোৎনবা য়াবা হোৎনজরবনী। থিবা য়াবা থিরুরে। ইতৈমা! ঐগী উপাই লৈতরে (কপই)

ইবোহল : সোবিতানা ওহাক কাংদনা মচা পীযু, মচা পুরকো হায়দুনা লাউরকুবদা ঐখোয়গী রাখল চুঙশিল্লবগীদমক ডাক্তরনা হিদাক কাপ্পগা সোবিতাবু তুমহন্দুনা থন্দনী। ওহাক লৈরবদি সোবিতা জ্ঞান তারক্লনী।

চান্দনী : অঙাং পুকুংদা শিরিলে হায়বা ? (শেলুংবা চংলকই। চংশিনবা ওমদবদগী লেপই) অঙাংবু পোকপদা শিরিবা করিগীনো ?

ইবোতোন : ইরাইবকীনি কমদৌনী ইতৈমা।

চান্দনী : পুন্নমক ঈশ্বরদা, লাইবজ্ঞা তাইনবা য়ারোই। ঐ ঐনা তৌজবগী মইে ঐ ঐনা ফংগদবনী। পোকপদা অঙাং শিবা হায়বসি মরম অমা লৈফম থোকই। অহন লমননা হায়রমই — মীরোল্লবদি ফৌ শুহল্লু।

মশাদা নুংশিং নোংছম চেন্দনবা থবক শুহল্প, হকচাং শাজেল তৌহল্প।
সোবিতাগী মমানা মশা রাই শংদ্রবনিরা রাই ফাওবা তৈরল্প থবক অমন্তা
শুরুল্প হায় হায়দুনা ফমুংদা থা ৭/৮ তুমদুনা লৈরে। হকচাংদগী ছমাং
মরিক অমা ফাওবা থোকহন্দনা অচাপোংতী কিলো কিলো চাবা লেপ্তে।
মমানা তনবদগী অঙাং শিবরা? ডাক্তরগী অশোয়বরা? বাহং অসিবু
হংফম থোক্তবরা?

ইবোহল : ডাক্তরগী অশোয়বদি ওইরোয়। করিগীনো চান্দনী নহাক্লা ননাওনুপীদা
শাউরীববো?

চান্দনী : সোবিতাদা শাউবগী রাফম নন্তে। মীরোনবী নুপী অমগী লমচং শাজং,
চাকচা ইথক চেকশিন্দবদা বারৌবনী। থা ১০ নাওপুরক্লাবা ইচাদুবু
হিংহনবা গুমদবদু ঐদি শাউনিংই। মহাকপু মমা অমরা?

শেলুংবা : ইবেম্মনা হায়বা অচুম্বনী। মীওইবা ঐথোয়গী চেকশিন্দবা, অশোয়ববু
লাইবস্তা অমদি ঈশ্বরদা তাইনফম থোক্তে। অঙাংগী মমা
ওইগদৌরিবীদুনা অশিবা মীগুম হকচাং লেঙবা খোংপা তৌদনা লৈরবদি
অঙাংদা অশোয়বা লাকপা য়াই। ইচানুপী তোনানবীগীদমক ঐহাক
ইকাযবা পোকচরী। অদুবু হৌত্রবগীদমক নিংদোন পোম্মরোইসি।
ইবোহল, ইবোতোন! নচিন ননাও চেল্লুবদু কমদৌরে?

ইবোতোন : পাবুংনা কনাগী মচানো লৌরল্লী হায়বদুবু কমদৌবিরে?

শেলুংবা : ঐগী বার্কর অমগী মচানী। য়ান্না লায়রবা উপাই লৈত্রবা মীনি। অঙাং
অদুগী মমাদুনা শিরগেমথৈ য়াদবদগী পুরকপা য়াদ্রে। নথোয়দি
কমদৌরে?

চান্দনী : মীরমগীদি খঙদে। মচা য়োনগদবা মমাদি ঐথোয় লৈবাকসিদা থিবা
বাগনী পাবুং। সোবিতাদি মিকপ থোক্তরল্লী, হৌজিক কমদৌবা তারবগে?

ইবোতোন : হৌজিকমকীদি ঐথোয়গী উপাই লৈত্রবনিরা, সোবিতাদা শেংনা
হায়দোকপা ফরনিদা পাবুং।

শেলুংবা : মদুদা তারেদনা।

ইবোহল : চান্দনী নহাকী মোং করি লৈ?

চান্দনী : নিপাশিং বা খন্নরীঙেদা নুপী ঐনা ফৌমান য়ানবা হৌনদেদা।

(টেলিফোন লাকই)

শেলুংবা : (ফুরিংখাউদগী টেলিফোন লৌথোক্লগা) হল্লো ! ও ডাক্তর বাবু, ও ... ও ... সোবিতা জ্ঞান লাক্রে আ লাক্রে, মিনিট ১০ গী মনুংদা ঐথোয় যৌরক্লনী। ডাক্তরনা ফলবা ... ফল্লী, থেক্স য়ু (ফোন হাপচিনিথি) এম এল এ চোংথোকখিবা, সরকার কায়বগী মতাং ওইরবদি - মস্ত্রি শেলুংবা ঐগী বুধি লৈ। মসিগী মতাং অসিদিদি ঐ উদগী তাবমুক পঙলে। ইবোহল নহাক্সা ডাক্তরগা তাল্লরগা ইতেং অমুক্তদি পাংউ। ঐগী পুন্সিদা নংগী লমন তোল্লগদবনী। (ইবোহলদা মখুং লোমবা)

ইবোহল : করিনো তৌহৈদে ঐগী ইনাওনিপা ইনাওনুপীগী কেসনী। ঐহাক্কী ইথৌনী, লেঙঙসি (থোকথ্রে)

(শেলুংবা থোকখিবদা “তোন, লাকওদনা”। ইবোতোন খরা চৎলুরে। চান্দনীনা অতোপ্পা মাইকৈদা ওল্লোক্লগা রাখল খন্দুনা লৈবদু য়েংলগা চংশিল্লকই, অমুক থোকখি, মটৈমদা হন্না অমুক য়েংই, খল্লি)

ইবোতোন : পাবুং! হানবীরম্মো, ঐহাক লাকচরগে — (গাড়ি থৌথ্রে)

(ইবোতোননা হায়নিংইবদু মটৈমদা হায়বা ঙমদরে; অমুক হায়গে তৌই, অমুক হন্দোকই। চান্দনীসু খনবমথৈ খল্লগা জ্ঞান তারাক্লদুনা হনগৎ-হন্দা চৎলি)

ইবোতোন : ইতৈমা!

চান্দনী : হুম (রাখল মাঙখি) হৈমা তোন! নহাক চৎত্রিবাও, সোবিতা জ্ঞান তারে হায়রক্লবনী। নংবু ঙাইনরম্মনী, চৎলো। প্রপ প্রপ চৎলো —

ইবোতোন : চৎলগে ইতৈমা। ইতৈমানা ঐগীদি ইমানী। মতম চুপ্পদা ঐগী ইতেং পাংবীরক্লি। হন্দক্কী খোংফমসিদা ইতৈমনা ঐবু নুংশিবিদ্রবদি —

চান্দনী : করিনো অঙাওবা নংনা লোল্লিবদুবো। ঐ লৈরীসিদি, ঐনা পুন্সমক ফলবা শীনগনী। চৎলো —

ইবোতোন : ইতৈমা। ঐ ঙাওরে। ইতৈমা —

চান্দনী : করিনো নংনা হায়নিংবদো হায়রো, অদুগা চৎত্রো —

ইবোতোন : ইতৈমা, ইবুংঙোসি হোষ্টপিটালদা অমুক্তা পুজরুগে —

চান্দনী : করি? ইচাসি নচানী হায়না উৎলুনবা রায়রুগে অসিরা তোন?

ইবোতোন : ইতৈমা, ঐ ইবুংঙোসি অমুক তন্না পুজরক্কে ইতৈমা (খুরুম্বা)

চান্দনী : (ও খোংনা কপ্পীবা তোনদা য়েংই। ঈশৈ... তপ্পা চংত্রংগা মচা পুথোরকই।
ইবোতোন্দা মচা শিন্নবা। তোন না “ঐ য়ান্না থুনা পুজরক্কে” চৎথি।
ঈশৈ মখা চথবা। মপি ঈরা চেল্পবা চান্দনী গাড়িগী মখোল লোমদা
য়েংদুনা লৈহৌই।)

শেলুংবাগী য়ুম (অয়ুক)

চহি ২০ গী মতুংনী।

(মনুংদগী : ঈশিং চাউবগী মখোল। নোংসু চুই।)

মনুংদগী : হো লৈকাই লৈকাই। কৈশামগী মপাদা তোর্বান কায়রে। ঈশিং থিংনবা
মী থোরক্কা। হো চাউবা! তোম্বা! তুরেলগী ঈশিংসি হেনগৎলক্কা।
ইশা ইশাগী মপাদা ঈশিং পাথরীবদু ইমুংগী মীশিংনা থিংনরসে। সিমেন্ট
বোরা অহাঙবা এম এল এদগী দরকার ওইবা লৌররো। ঈশিং চাউরে,
শা-ষণ পুন্নমক অতোঙবদা পুখৎলো। ইমুংগী পোৎচৈ লোইশিক্কা!
নিপা মথৈ থোরক্কা —
(এরোপ্লেন পাইবগী মখোল —)

খোঞ্জেল : করিগীনো চিফ মিনিষ্টর নহাক্কা ওহাক কাংদনা দিল্লিদা লাক্কাবসে? তলব,
পেন্সন ফাওবা পীবা ওমদ্রবা নহাক্কা এরোপ্লেন তোংলগা, মদুসু নতোমতা
নত্তনা খোঙলোয় ময়াম অমা পুরগা, লাক্কাবসিগী পৈশা, খরচ - কনানা
পুথোক্কাদৌরী?

সি এমগী খোঞ্জেল : ঈশিং চাউরে। লৌ পাক্কা থুমলে, শিরে। ? য়ুম তেক্কা। প্রজা
ঝারে। ফুদ কী তেংবাং ওইনা লুপা ক্রোর ৩০০ পীবিয়ু —
(অবাবগী মুজিক —)

নুপীমচাগী খোঞ্জেল : ইমা ঐহাক চাক লাম্বনা শিগদৌরে। খনাউসি ঝক ঝক কংলে।
ঈশিং খজিক্ত থক্কা —

মমাগী খোঞ্জেল : ইবেম্বা, ইমা ঈশিং থিরুগে। নহাক ওহাক্তং খাঙলমউ। ইমা,
ইচাগী ঈশিং থিরুগে - (ষণ খোংই)

নিপাগী খোঞ্জেল : মমা, লৌসু শিরে, ষণসু শিরে। চেংসু কিলোদা লুপা ১৫ যৌত্রে।
করমদি তৌনী, ঐখোয় অহনদি চরা হেল্লবসু য়াই। পিক্কাবা অঙাংশিংদি

পিজদবা যাদে। দুকান্দগী, খুরমদে হায়বদং খুক্কা হায়জরগা চেং কিলো
অমা শোংলকুবনী। মসিনা ইচাশিং চরা নোংখন্নবা থোংউরো —

নুপীগী খোঞ্জেল : চাক থোংনবা ঈশিং লৈতরি। ইচানা ঈশিং থক্কে হায়দুনা ওসাইদগী
কপ্পি।

নিপাগী খোঞ্জেল : কুবের শাহেপহোয়গী শিনটেস্তুতদি ঈশিং পিক থন্না যাউহৌবা
উরমইদা—

নুপীগী খোঞ্জেল : হো চংলুরে। ঈশিং বালতিন অমতং পিয়ু হায়রুববনে। মখোয়গী
ঈশিংদু অকাশতগী লেমনা তারকপা নন্তে, তোতী পাইপতগী তুলুনা
চিংবনি। সরকারগী ঈশিংগী কাংবুদগী পৈসানা লৈবা টেক্করগী ঈশিংনী
হায়দুনা পীরক্কে। পুথি অটৌবসিংসু লৈকাই লৈকাইনা অতোপ্পা
লৈকাইগী মীনা ঈশিং শোকপা যাদে হায়দুনা থিংখরে। তুরেলদগী ঈশিং
খরা কল্পুথিগে—(এরোপ্পেন পাইবগী মখোল —)

খোঞ্জেল : করি অমুক তৌরে চিফ মিনিষ্টর? ভিস্কারী নহাক্কা ওহাক কাংদনা দিল্লিদা
লাকইবসি করিগীনো? নং নিপা নংত্র-ও, ইকায়বা খরা খঙউনে সি
এম!

সি এমগী খোঞ্জেল : নমস্তে সার। খুং জুর তৌজরী। নখোঙ থম্বালদা খুকমজরী।
ঐগী লৈবাক ঈকঙ থোন্ধে। লৈবাক হা হা কার লাউরে। ড্রাউট রিলিফ
ফন্দগী লুপা ক্রোর ২০০ দং তেংবাংবীয়ু। প্রজা পুন্সা শিবা তারে।

খোঞ্জেল : ওহাক লৈরে, ঈশিং চাউরে। ওহাক লৈরে ইকঙ থোন্ধে। ওহাক লৈরে,
হাও ওহাওরে, ওহাক লৈরে এইদস না লান্দারক্কে —। নখোয়গী অবাং-
অপা, অবা অনা হংবা মিনিষ্টর, প্রাসিডেন্ট থাখিবদদি নংগী প্রজানা
বোইকোট পব্লিক করফিয়ু তৌবদাই? নংগী প্রজা লাইরিক হৈবশিং
অদুদগী রিলিফ ফন্দগী পৈসা লৌরুচো। ঐনা পিবা তারবসু খন্নরগা
হৈক্রুমনাদা যোন্নাগা পীরক্কে।

(মথকী কোমেন্টরি অসিগী মনুংদ শেলুংবা, নেতাগী ফিজোল কংগ্রেস
তুপী, মখুং য়েত্না অঙ্গুর অমুনবা চরোং, ওইনা মিনারেল বাটর পায়রগা
থোরকই। কোমেন্টরিগী চাক তাংবগী মতাংদা অঙ্গুর চাই, ঈশিং ফন্দবগী
মতাংদা মিনারেল বাটর খয়াংতগী পাথবা মথৈ থকই। অরোইবদা মবুক
থন্না শেলুংবা থগোকই, হাকম চন্টী। চৌক্রিদা ফন্নাগা উইবা। উইরিঙেদা

ফিমু শেৎপা, মায়খুমসু অমুবা, মমায়গী শরুত্ত পাখঙবগী পায়ল য়েকপা
নিপা অমা থোরকই — লাইরোল পেনাগা লোয়ননা)

মাস্ত্রমেন : পাবুং করি লাই নিংবিরী?

শেলুংবা : (খংই, মী য়েংই মখুং জুর তৌরগা) — লুপা লাক্ষ কয়া ...

মাস্ত্রমেন : লুপাগী লাকপা নংচদে। ঙসিগী খবর পাবিররা? (খবর পিবা)

শেলুংবা : (কিনা পাবগী মওং)

মনুংদগী : নুপীশিংগী সংস্থান ময়ান্না, মাইকৈ খুদিংদগী খোম্মাও পীরকপদগী,
চীঙ অমসুং তমগী লালহৌবা কাংবু পুন্নমক অমত্ত ওইনা পুনশীনস্বে।
লিডর ওইবা পাম্বা মীওয় ৫/১০ গী লালহৌবা কাংবু, মমিং তোঙান
তোঙান থোন্দুনা গাড়ি লাকপা, শেন খায়বা, মী হাৎপা কাংলুপ ময়াম
অমা লৈরস্বদু, মেরা হৌ চোংবা নুমিং অসিদগী মুখৎখরে। শুপ্ততগী
কংলৈপাক দ্রেগোন কৌবা কুকি, পাইতে, মুসলিম, মৈতৈ, নাগাগী
নহারোল লালহৌবা কাংলুপ অমখত্তমক লৈরে। কংলৈপাক দ্রেগোনগী
চিয়ারমেন চীংলেনস্নাবু খনলে। জেনেরেল সেক্রেটারি নাগাগী পুন্সিকনা
ওইরে। গাড়ি লাকপা মীয়ামদগী পৈশা খায়বা, লৈকায়দা লৈফম চাফম
থিরিবা পুন্নমক চীংলেনস্নানা খুদত্তগী থিংলে। কনাগুস্বা মীওইনা
হায়রিবা থবকশিং অসি চথরকুবদি প্রজানা ফারগা বারকপীয়ু হায়রী।
ফারগা দ্রেগোনদা শিন্নরকুবসু শিবগী দন্দি পীরগনি ...

শেলুংবা : দ্রেগোন? চীংলেনস্না?

মাস্ত্রমেন : ঐহাক দ্রেগোন চীংলেনগী মীনি। অতৈ পাউসু পাথবিয়ু ...

শেলুংবা : মণিপুরদা নাগাগী ফিরেপ লাউথোকখরে

(মনুংদগী নুপীগী খোঞ্জেল) —

নাগাগী মীহুং ১০০০ হেনবনা মাওদা নুমিং ৫নি মিটিং চখত্তবগী মতুংদা
মণিপুরগী ডিষ্ট্রিক খরা খাইদেব্রুগা অনৌবা নাগালেন্দ অমা শেঙ্গগী
বাকমদা ভোং লৌনবদা মণিপুরগী ইন্স্টিটুটি কায়বা য়ারোই হায়না
বারেপ লৌস্বে।

মাস্ত্রমেন : লৈবাক অসিদগী ডিষ্ট্রিক খরা শেংতৎলগা মীরমদা তিল্লুবদা ডিষ্ট্রিক
১/২ দুগী লিডর শাবদুনা মীরমদা চিফ মিনিষ্টর ওইবা শোয়দনা
ফংলগদ্রা?

শেলুংবা : ফংলোই।

মাক্সমেন : মরোল ঈরোলদি তিন্নবরা ?

শেলুংবা : মাম্মদে

মাক্সমেন : মসি এম এল এশিং খঙদবরা ?

শেলুংবা : খঙলমদ্রবদি, খঙ্কদবা ওইরমগনী।

মাক্সমেন : লৈবাক অসিদগী ডিষ্ট্রিক খরা মীরমদা চৎনবা হোৎনরীবা প্রজা খরদুগী
এম এল এশিং নখোয়গী সরকার অসিদা যাউদবরা ?

শেলুংবা : যাউই।

মাক্সমেন : মখোয়দু রাখল খঙ্কনবা হায়য়ু —

শেলুংবা : হায়জগে —

মাক্সমেন : হন্না হন্না হায়রবসু খঙলোয়। হঙোই এম এল এ নবু ইকাইবা খঙত্রা ?
ওঝানা তাক্ক-তাক্কা পাড়া ওঁরাইনিংদবা, পাড়া ফাদবা ছাত্রদুদা ওঝানা
করি পী ?

শেলুংবা : রাশা শাজে।

মাক্সমেন : থাইনগী এল পি স্কুলগী পাড়া ফাদবা ছাত্র, ওঝাগী চৈ চায়। হৌজিক
মতমগী মশাগী মখোয়গী পাড়া ওঁরাইদবা, পাড়া ফাদবা এম এল এগীদি—

শেলুংবা : নোংমৈ গুলী।

মাক্সমেন : মদুদি খঙত্রা ?

শেলুংবা : শিনিংদবা মীদি নোংমৈ গুলী কী !

মাক্সমেন : খঙজিঙ্কু। নখোয় এম এল এ দগী মস্ত্রিগী প্রামোসন লৈরীবা (পর্চেজ)
নখোয়না নোংমৈ গুলী বার্ডন তৌরকইবসি কুইরবনী। নখোয়না সরকার
পায়বদগী তলব অমদি পেন্সন থা খুদিংগী মতমচানা পীবা ওমদ্রিবা
করিগীনো ?

শেলুংবা : ওভরদ্রাফ ! সরকারগী পৈশা লৈতবননী।

মাক্সমেন : সরকারগী থবক তৌবা মী চাম্ম চাম্মনা খুজিং ওইরগা লৌথোকপগী
ছকুম থোকলিবসিনা করিগীনো ?

শেলুংবা : ওভরদ্রাফ ! সরকারগী পৈশা সেফ তৌনবনি।

মাক্সমেন : মিনিষ্টর মশীঙ হহুদবা, মস্ত্রিনা ঙ্হাক কাংদনা দেল্লীদা চংলিবা, ইষ্টকোট
অমদি ইমুং মনুংনা গাডি, মী অসুক যান্না শিজিন্নরীবনা করিগী?

শেলুংবা : ওভরদ্রাফ

মাক্সমেন : ওভরদ্রাফ হেন্না তানবা। নংত্রা? পুলিশনা অশিবা হকচাং লবুক
লমহাংদগী খুল্লীবসিগী মরক্তা এম এল এ, মিনিষ্টরগী হকচাং যাউরক্লনী।
ঙসিগীদি চুন্না শক খঙহন্নবগী লাকপনী। মথং লাকপদদি - রাহং অমা
পাউখুম অমা, নস্তে। রাহং অমা থবক অমা। অর্থ খঙলেকো? লৈবাক
অসিগী রায়েল শাসন পায়রীবা নখোয় মিনিষ্টরশিংনা নখোয়গী থবক
পাঙথোকপা হৈতবা, অশোয়বা শাসন, ওভর দ্রাফট কী মরম - নহারোল
লালহৌবদা তাইশীন্নবা হোৎনরিবসি তোক্লবা বিধান সভাগী প্রজাগী
মীহুং নখোয় ৬০! বা তান্নরমউ। ঙসিগীদি বাই — (মাঙত্রে)

শেলুংবা : (য়েংথোকউবদা লৈরমদরে) কদায়দা মাঙত্রে। মীনা চৈবা, খোন কন্ন
কন্না ঙাংবসি তাবা নুঙায়ত্রা? (ভাবোক্ত হংই)

(মনুংদগী মীয়ান্না)

নুঙায়তে! তাবদা খোইদৌ শাউগৎলী!!

ঐহাকসু নুঙায়তে, শাউনিংই। অদুবু করি উপাই লৈ? ঐনা শক
তাখৎলুরবদি নোংমৈনা কোক্ত কাপশিল্লমগনী। নখোয়না ঐগী মহুং
শিন্দুনা শিবিগদবসু নস্তে। ঐ শিরবদি (কপই) ঐদনী মাঙজগদবা —
আ আ

(সোবিতা কেবদি হন্দরী, ইবোতোনদি হহুরক্রে। সোবিতাগা ইবোতোনগা
চংলকই।)

সোবিতা : পাবুং! মস্ত্রি কনা শিবা যাউরবগে?

শেলুংবা : হৌজিকমস্ত্রি মস্ত্রি কনাসু হাংতরী। শিগদৌরে। ঐখোয় খরা শিগদবগী
বার্তনদি থুংলরে। (খবর অমদি মাক্সমেননা পিরস্বা চে পমফ্রেং খরদু
পিবা) ইবুংঙোগী করি পাউ লৈ?

ইবোতোন : মহাক্কী এম এ সিগী পরিক্ষা লোইরে। ডাক্তর, ইঞ্জিনিয়ার, আই এ এস
ময়ান্না বাই চাইরবনিনা মখোয়গী ময়ুম ফুরা দলান শা-নবা আরকিতেক
ওইননবা খৌরাংজরে। পাবুংগী ...

শেলুংবা : নখোয়গী অপাঙ্গদু ঐহাকী অপাঙ্গনী। ঐখোয়গী স্টেট অসিদা এম এল এ ৬০ লৈ। এম এল এ অমময়গী প্রজা লাক্ক অনী লৈরবদি পুন্না স্টেট অসিগী মীশিং ক্রোর অমা হেল্লনী। মী লাক্ক কয়া কয়াসি ওঝা ঙাক্ত, ওফিসার ঙাক্ত ওইবা য়ারোই। য়ুম শাবা, লৌ উবা, ঙা য়োকপা, হরাগাড়ি গী মী খরা অমসু লৈতবা য়াদে।

সোবিতা : মপা ইঞ্জিনিয়ারগী মচানিপা, মিনিষ্টরগী মশুনিপা অমনা ক্লাস বান গেজেটেং ওফিসার ওইহন্দনা, য়ুম শাবগী মেপ য়েকপা অর্কিটেক ওইহনবা য়ারোই। ঐ পামদে হায়রিবসিনী। অদুগীনি ঐখোয়না লাকইবসি। পাবুং, দেম্ভীদা চংলো — ইচানিপা কুমার আই এ এস ওফিসার ওইহন্দবা য়াদে। বানোন্না চংলো। শোয়হনবা য়াদে।

শেলুংবা : নপা ঐহাকসি মিনিষ্টর অমনী অদুনা দেম্ভীদা চংলগা বানোন্নাগা পৈসা পীন্নরগা ইসুনিপাবু আই এ এস ওফিসার ওইহন্দু অসিনীনে। খন্নসি, চে শিংদু হান্না পারমউ, — (চংখি)

ইবোতোন : ক্রোরপতী মরবারীগী মচানিপা, এম কোম লোইরগা চার্টর একাউন্টে তমনরী। ঐখোয়গী ইচানা অর্কিটেক ওইহনবদা ...

সোবিতা : ঐহাক অদু অদা খঙদে। ঐহাক ডি সি সেক্রেটরি অমগী মমা ওইদবা য়াদে হায়রিবসিনী। ইচাবু মতিক চাদবা মীরো, মশক মতৌ বাৎপসু নঙে —

ইবোতোন : মখোঙ মখুং শোয়নাইদবা, শবান মূর্তি চুং-ফিরাল চাবা, লাইরিক ফবা ছাত্রগী মপা মমাশিংনা মচাদুবু এয়ার ফোর্স, অর্শ্বি ওফিসার ওইহন্দরী। পশিত নেহরুগী মশুনিপা ইন্দিরা গান্ধীগী মচানিপা রাজিব গান্ধিবু এয়ার ফোর্সতা থাজিল্লী। সোবিতা! নহাকী বাখলসিবু অমুক্তদি খন্নবগী

সোবিতা : চান্মরক্ খন্নবনী। মিনিষ্টরদি চহি মঙা খক্তগীনি। মতুংদা ভোং কাদবসু য়াই। অমুক্তং চাউখিবদা পিকথররোইদবা আই এ এস ওফিসার ওইহন্দবা য়াদবনী। ঐহাক চিফ সেক্রেটরিগী মমা ইবেম্মা ওইবা পামই।

ইবোতোন : ওলদ রাইট, ওলদ রাইট! চিফ সেক্রেটরি মমা ইবেম্মগী নিংজবদু থুংলসনু। নচানিপা আই এ এস ওইগদবদু থোরক্কাগা খন্নরসি। পাবুংনা কন্নস্বা, চে-দু কনাগী করিগী বার্তননো অমুক্তা পারকউ —

সোবিতা : কনাগী বার্তননোনে (পাবা) কংলৈপাক দ্রেগোননা নিপাশিংদা পীবা
পাউজেল। নিপাগী বার্তননী, সে (পীবা)। নুপীশিংদা পীজবা আপিল
— (মনুংদগী পারকপা)

নপীগী খোঞ্জেল : মনাৎকী ফিজেং হন্দোক্কাগা অতোপ্পা জাতিগী ফিজোল শেৎলিবী
ময়াঙনিপাদা ময়ুম পান্নিংবী নুপীশিং! জরদা চাবী চিনবান্দা কোদাং
মচুগী লিফসতিক তৈবী কানি চাবী মানবী লৈশাবীশিং! হোটেল কেবিন
গী অমস্বা কাদা ওত্তবা নিপামচাশিংগা পাটি পান্নী নেসা চাবী ছাত্রী
শাবীশিং! পুং ১১ নুমিৎসুংবদা ওফিস কাবী পুং ২ দা বাজারদা মার্কেটিং
চৎপদা ওফিসকী তলব লেমনা চাবী লৌদ্রাওবী মানবী মৌনহাশিং!
নুপী অমা ওইবীগী শিনফম অমফাওবা হৈতবী, ময়ুম পান্নগা
মপুরোইবগী মমা মপাবু থাকহনগনী খনবী বীঘিনী লৈসাবীশিং!
দ্রেগোনগী লান্নীশিংনা মমিং ইখৎপা হৌরে। অথুবা মতমদা ফারগা
মরু কোকথেক্লনী!

সোবিতা : লুকোকপী নুপী খরদি শোয়দনা উবা ফংলনী। লৈশাবীনা লু কোক্লবদি
ফজরনী।

ইবোতোন : মী লক্লবদা নুঙায়বসু লৈবনী। মথং চখরকপদা ঐখোয়গী শরুক
য়াউরকপসু যারি। আ ... অরান্নদা লাউরিবসি তত্রা?

সোবিতা : কদায়দা করি হায়না লাউরীবা?

ইবোতোন : আদা লাউরিবসি নহাকপু তাবা ফংদত্রা-ও?

নুপীগী খোঞ্জেল : মপুরোইবনা ওফিসার ওইরগা ভি আই পিনী খঞ্জবী, ওফিসারগী
গাড়ি মরন্নাই শিজিন্নবী, মপুরোইবগী ডিপার্টমেন্টকী মীবু মিনাইগুম
মখা থাবা মী ওইনা খনবী, মপুরোইবগী মিৎদা করপসন তৌবী, শেন
চাবী, মপুরোইবা ওফিসারবু খুদোঈদা খুং উংহনবী নুপী খরা লৈরে।
অদুগুস্বা ওফিসারগী নুপী অচাউরম কাজনিংবী নুপীশিংবু থাগৎপা ওইনা
দ্রেগোনগী ফিমু শেৎপা লান্নীনা মপুরোইবা ওফিসারশিংসি নোংমৈ
গুলীগী মতোন্দা তোংহল্লগা স্বর্গদা থারগনী। মপুরোইবনা ওফিসার
ওইরগা অচাউরম কানিংবী মারুটি কার এদিক ওইবী লুত্ৰাবী মৌনহা
খরা মীয়ান্না পেন্না য়েংবীয়ু — ।

ইবোতোন : তারবরা? লাউরীবা অসে — নঙোন্দা নংত্রবসু নুপী খরদদি রাই খরসিনা
নাকোংদা শিংজা য়েরমগনী। মথম্মোয়দা ঝাই ঝাই লাউরন্ননী।

সোবিতা : অদু হায়রবাদি লালহৌবা কাংবুসু অন্ধানী।

ইবোতোন : করম্মা ?

সোবিতা : লালহৌবগী মিৎদা শেন পায়বা মীদগী নোংমৈ উৎলগা পৈসা নমদুনা
লৌরগা খোংউপ মমল য়াম্বা, য়াম্বাহা, হেরো হোন্দা, মারুটি ভান লৈবা,
ময়ুম শাং হৈরগা শাবা মীদি লৈত্রবরনে ? মমিং মথা, মথং মথং ঐহাক
হায়থরকউরা ? ভোং লেপ্পগা এম এল এ ওইখিবসু য়াউরী।

ইবোতোন : অদু কদৌরগে ?

সোবিতা : মপুরোইবগী মপান্দগী নুপী ওইবীশিংনা হরাউ মথোই কাজবা, অচাউরম
খরা পামজববু মথোয়না কল্পকইবা করিগীনো ? লুপা ক্রোর ক্রোর তান্দ্রীবা
ব্রেকমার্কেটব, ওহাক কাংদনা পৈশা চাবগী মিনিষ্টর ওইনবা হঙোই
এম এল এ, করপসনগী মপী ওফিসার কনা মথোয়না বারকত্ববগে।
ইমালৈবাকীদমক মথবায কথোব্লুবা রিভোলুসনগী লিডরনা গঞ্জা কারবার
তৌরম্বা, হিবোইন নম্বর ফোর ললোনবা, মীয়ামদগী খোমগৎপা পৈশা
মরম্মাই ওইনা শিজিন্নরম্বগী খবরদা ফোংখিবা (ইবোতোননা মচিন
মেনবা)।

শেলুংবা : (মনুংদগী) হাই সোবিতা, ইবোতোন ! নচানিপাগী ব্রঙ্ক কোল লাকই।
তাররা ? বারী শাহৌররো —

সোবিতা : করি হায়বা পাবুং ? ইবুংঙোগী টেলিফোন লাকই হায়বা ? —
(চেনশিনিখি)

ইবোতোন : পেন্দবগী পেন্দবা ঙাক্ত, কমপ্লেন অফটর কমপ্লেন, অরানবা চংলীকনা
কনানো, অচুস্বা তৌরিবনা কনানো ? মসিগী পাউখুম অসি পীবা
ঙমদবদগীনি ঐখোয়না ঙসি পাৎতা, তুরেন্দা, চীংদা, লবুজ্জা, নোংমা
কাংদনা অশিবা হকচাং পুলিসনা খুন্দ্রীবসে। অসিদসু নস্তে, মোরে,
চুড়াচান্দপুর লোমদগী কারবারগী মিৎদা পুশিল্লকপা হিরোইন নম্বর
ফোর হায়বা ব্রক অসিনা ঐখোয়গী তুংগী য়ুম্বুরেল ওইহৌগদবা নহারোল
কয়া হাৎখরে। অমসুং হাৎখিগদৌরী ? মসিগী বাখল অসিবু মীয়ামসিনা
খহুরম্মোইদরনে ?

সোবিতা : (মনুংদগী) মহোয় বাবা ! ইচানিপানা তামোবু হংলিয়ে। ইচানিপানা বাবী
শাগদবগী ঙাইরে —

ইবোতেন : লাকএ লাকএ ! নহাকপু নচানিপাগা খজিস্তং শাংনা বারী শানিংঙাই
 লৈজদ্রবরা-ও ? নুপী নখোয়না হৈবসি নিপা ঐখোয়দা পৈশা পিয়ু হায়বা,
 সনা ফি লৈবা, ঙারৌ চাবা, মরুপ যাউবগী পৈশা নিপা ঐখোয়দগী
 থৌবা অসিদা ওইরেকো ! হে নুপী ! নখোয়গীদমক নিপা ঐখোয় শিবা
 ঙাইদুনা হিংজরিয়ে — (চংখি) লাকচরে লাকচরে — হাই টেলিফোনদু
 থাদোকখিনুকো —

ইবোহলগী য়ুম (অয়ুক পুং ১১)

কার থৌজিল্লকই, খামথি। অলট্রা মোদর্ন ম্যুজিকা ঈরোইননা ইবোতোনগী মচানিপা রাবিকুমারগা মহাকী গার্লফ্রেন্ড ডিমাপুরগী ব্রাউমৈ নিঙোল রোমীগা বেগ অমমম য়াঙ্গগা চংলকই। মখোয় অনি কোলকতাদগী প্লেনদা পাইরকপনী রোমী, কুমারগী য়ুম খঙবা লাকপনী, মোরে য়েংবা লাকইবনী। হোটেলদা লৈবগী মন্ত্ৰতা ময়ুমদা লৈরুরসি অদুগা নোংঙানবদা মোরেদা চৎসি হায়দুনা পুরকইবনি। কুমারনা ময়ুমদা চৎত্রিঙৈদা মাগী পাজিহন ইবোহল অমদি মমাচৌবী চান্দনীগী য়ুমদা হান্না চংলক্ৰে।

রোমী : তা কুমার! মসিবু নখোয়গী য়ুমলা?

কুমার : নো! ঐখোয়গী য়ুমদি শাবা লোইবদা ঙায়রী। তু আদা উরিবা বিলদিং অসে ঐখোয়গী য়ুমনী।

রোমী : মসিনা কনাগী? মীগী য়ুমদা ঐখোয়না লাকপনা করিগী ওইবরা?

কুমার : রোমী, মসি মীগী য়ুম নঙে। ঐখোয়গী য়ুম অনৌবা অসি শাদ্রিঙৈদা ঐহাক য়ুম অসিদা পোকপনী অমসুং চাউরকপনী। য়ুম অসি ঐগী দেদগী ময়ান্না ঐগীনা পাজিহন অমদি ইমাচৌবীগী য়ুমনি। পাজিহন অমদি ইমাচৌবীগীদমক ঐনা ফিরোল লৈরকই। মদু পিরল্লবা মফম অসিদা লাকপনী।

রোমী : ও ... ও ...

কুমার : ইমাচৌবী! ইমাচৌবী! পাজিহন পাজিহন —!

ইবোহল : কনা ওইরবনা — (থোরকই) ইচা থুংলরেদনা, নশা নায়েজ্কেকো?

কুমার : অনা অয়েক য়াউদে পাজিহন (খুরুমই) ইমাচৌবিদি?

ইবোহল : (রোমী উরকপদা) কনানো শকখঙদবী শকহেনবী অসিনা?
(রোমীনা মরম খঙদনা খুরুমই)

কুমার : মুস্বাইদা লাইরিক তম্বিনী। ইম্ফাল অমসুং মোরে য়েংনিংই হায়দুনা ঐগা লাকমিল্লবনী।

ইবোহল : অদুনদি, নহাকী গার্লফ্রেশু নীদনা। চান্দনী! চান্দনী! ইবুংঙো থুংলরে।
থোরক্রুবা? তপ্পা যাবা নন্তে। চান্দনী!

চান্দনী : কদৌরগে শা লান লাকপদৌনা উরাউ থরাউরিবদুবো? ইবুংঙো থুংলবগী
হরাউ তয়ামগেদি হায়দ্রদনা পাখংলীবদুবু করিগীনো?

ইবোহল : মতোমতা লাক্ল বদি নুঙায়গদবা, অনী শুরক পসিদা মিছল
চেনখৎশ্রিবনীনে?

চান্দনী : কনানোনে অমবো?

(মখেয় অনীনা য়েংবদা রোমী লেপফম খঙদে। ইবোহলনা মখেংদগী
মমায় ফাওবা অদুদগী তুংয়ান য়েংলকপদা রোমীদু কুমারগী মরুমদা
লাৎলী।

ইবোহল : (রোমীদা য়েংলগা) উম ... য়াই, য়াই .. য়াই ... (থোকখি)

চান্দনী : ইচা লাক্লগা কদায়দনো চৎলিববো?

ইবোহল : মীনো থুংলরবদি চানা থরুবা খৌরাং লাঙওইদ্রা-ও? অতিথীগী ফিজোল
শকফম স্টেন্দরগী মতুংইন্না শঙ্গোম কোফী দুকান্দগী লৌদবা য়ারিব্রাও?
মমাচৌবী নহাকপো উম .. য়াই। য়াই ... য়াই ... (চৎখরে)

চান্দনী : (মৈখেৎ খেৎলগা কুমারগী অমদি রোমীগী মমায় মপাদা মৈ ওকই)
করিগীনো লেপ্তুনা লৈরীববো? লাউনে, চংলকউ, ফম্মুরাউনে —
(চৌক্রি তৈথোকই)

রোমী : করিগীনো নুংথিলদবু মৈখেৎ খেৎলগা ঐখোয়গী মায় য়েংলীবসে?
মা কনানো? মমিৎ উদবরা?

কুমার : মৈখেৎকী মরম লৈ; কোন্না হায়গে। লাউ ফমমো ঐগী ইমাচৌবীনি,
নহাক্সু ইমাচৌবী কৌগদবনী।

রোমী : অসিবু তামোগী ইমাচৌবীরো? ইমা মচাদি কদায়দা লৈবা?

কুমার : ইমাদগী হনবা মীবু ইমাচৌবী। ঐখোয় লৈবাকসিদদি চহি হনবা মীনা
চাউই। হায়বদি রেসপেক্টনী।

চান্দনী : ইচানুপীসিনা কনা ...

কুমার : ডিমাপুরগী রোঙমৈ নিঙোলনী। ডিমাপুরগী খাইদগী চাউবা হোটেলগী
মপুগী মচানুপীনি। ইম্ফাল অমসুং মোরে য়েংবা লাকপনী।

চন্দনী : যুমদা চংলুরগা ঐখোয়দা লাকইবা নন্তরা ?

কুমার : যুম যৌরুদ্রি। মুম্বাই অমসুং কোলকতাদগী ইমাচৌবিগা বাজিহনগগী
লৈরকপা ফিরোল হান্না পীনিংবদগী সিদা হান্না লাকইবনী। রোমী!
ইমাহনগা পাজিহনগগী ফীরোলদু পুথোরকওদনা —

চন্দনী : (ফীরোলবু য়েংলগা) করিগী মমল য়ান্না ফীরোল লৈরকইবনোনে?
নমাগীদি করি লৈবীরকই?

কুমার : মামিগা দেদকদি কদৌবগী লৈরকদৌরিবা, মুম্বাইদা ইনাস্তা লাকপদা
লুপা লিশিং তরা, কোলকতাদগীসু ধমাধম লৈখবনী। শেৎনা ইমদবা
ফী কয়া আলমারিদা তাদুনা লৈরী। অদুনা ইমাচৌবীগা পাজিহনগীদমক
লৈরকপনী।

চন্দনী : ইবেম্মা নহাকী মিং রোমী হায়বনীকো? নহাক করি জাতিগী নিঙোলনো?

কুমার : (রোমী দা) কমদৌই? নহাক কনানো ইমাচৌবীনা খঙবা পামই।

রোমী : ইমাচৌবী ঐহাক রোঙমৈ শাগৈনী। কবুই নিঙোলনী।

চন্দনী : জেটমৈ, লিয়াংমৈ, রোঙমৈ কবুইগী কাংবুনা জেলিয়াংরোং শেদ্বনী।
নখোয়গী শাগৈসিবু নাগা নন্তরনে?

রোমী : নাগালেন্দগী প্রজানা নাগা হায়বসি য়ান্না পামই। ঐখোয়গী লৈফম
ডিমাপুর অসি নাগালেন্দনী। নাগালেন্দগী প্রজাগী অপাস্বগী মতুংইম্না
ঐখোয় রোংমৈসু নাগা নী হায়বনী। অদুবু ইমাচৌবী, ঐদি কবুইনী।

চন্দনী : রোমী! নহাক কবুই নাগা নী। মৈতৈগা নাগা গা য়েব্বা ওইরে। নাগা
কাংবু মণিপুরগী বাংমদা চৎনবা থৌরাং লোইরে। মসিগী পাউ নহাক
তাদবরা? তারগনা মৈতৈমচা কুমারগা নহাক মরুপ ওইবগী মরম
করিগীনো?

রোমী : ইমাচৌবী, ঐ করি হায়না খুমসিরা? ইমানসু দেদ নসু, মরুপ মপাংনসু
হংই। চুমই, তামো কুমার মৈতেনী, ঐহাক্সা কবুই নী। ঐখোয় অনী
নুংশিনবনী। নুংশিনবা থেম্মোয় অনিগী মরক্তা জাতি তোঙানবগী বাফমবু
... ইমাচৌবী —

চন্দনী : খেম্বা লৈতে, অসি নন্তরা? গার্ল ফ্রেশ, বোই ফ্রেশ ওইবগী বাফমখন্তরা?

রোমী : ঐখোয় অনী মেরিএজগী প্রোমিজ তৌখরে।

চান্দনী : লুহোংবগী রাশক্লরবা নস্তরা ? নখোয় অনীগী রাশক্লা লুহোংবা যারোই ।
 লুহোংবা হায়বসি গার্জিয়ানগী অয়াবা দরকার ওই । কুমারগী ফাদর
 লৈরী । রোমী ! নংগীসু গার্জিয়ান লৈরমগনী । গার্জিয়ান অনীনা যানরবগী
 মতুংদা নখোয় অনীগী লুহোংবা পাঙথোক্‌দবনী । কুমার !

কুমার : ইমাচৌবী—

চান্দনী : রোমী গা নখোয় অনী নয়ুমদা চংলো । মখা রাবী কোন্না শারসি । চংলো ।
 নয়ুমদা চংলো । ওইখো ! রোমী ! নংগী মোর্দনগী ফিজ়েৎতু
 হোংদোকখো । লাকও, ফনেক শেংখো ।

কুমার : ইমাচৌবী ! রোমীগী ফনেক ফীরোল যাউরকই — (চংমিন্থি)

শেলুংবাগী য়ুম (অয়ুক)

শেলুংবা : (শাউনা থোরকই) ঐহাক মিনিষ্টর ওইবসি তল্লে! ঐহাক মস্ত্রি ওইনিংদরে। মস্ত্রিগী নুপী নখোয়না চাউনিংবসি তোক্রুবা হোৎনরো। নহনফমদা হল্লে, নতেফমদা তেরো কদৌগে। মিনিষ্টরসি ঐহাক্সা ওইরীবনি। সরকার অহুম শুরে। ছাত্রগী সরকার, নহারোলগী সরকার, চিফ মিনিষ্টর পার্টিগী সরকার। মিনিষ্টরগী বঙ্গলো, হরাগাডী, এক্সোর্ট পার্টি মণিপুর রাইফল, রাজভুক অসি থাদোক্রিংদবগী খাঙলবনী। ঐহাক মস্ত্রি ওইনিংদ্রে (ডাক্তর চংলকই) এ : ডাক্তর লাকপা ফরে। ঐনা চা-নবা ত্রাঙ্কুলাইজর গুলী অমত্তা ইবিরমউ।

ডাক্তর : মস্ত্রিজীগী ব্রেন যান্না শারব্রা?

শেলুংবা : শাবা নস্তে। কোকসি চেখায়গদৌরে। ওবাগী ষ্ট্রাইক, ছাত্রগী ডিমান্দ নহারোলগী থ্রিটন লেটর, চিফ মিনিষ্টর পার্টিগী মনিংথুংনবা হোৎনদবসু যাদবা - এম সু, এম এস এফ ছাত্রশিংনা সরকারসি চলাইরিব্রা, নহারোলগী সরকার অমসু লৈরে। মরকসিদা নতৈমনা মরোল অমা মস্ত্রিগী নুপীনি হায়দুনা করপসন থিংনবা রাশকথ্রবা ঐখোয়গী মিংদা পৈসা তখৎতুনা চারক্রে। ডাক্তর! ঐগী মথাসি ইঙনবা গুলী, ঐগী গুলী —

ডাক্তর : গুলীগী মছৎতা মোরফিন ওইনা কান্ননা ফরনী। অশেংমস্ত্রি ঐহাক মস্ত্রিজীগী অশিবা হংবা লাকচবনী। যান্না নুঙাইজরে। মস্ত্রিজীনা ওসি ফাওবা হিংবীরম্বসি ডাক্তর ঐহাক্কী মায় পাকপনী। ঐহাক অফাওবা ডাক্তর ওইবা তারেদো —

শেলুংবা : করিনো ডাক্তর চোইরোল লোল্লিবদুবো —

ডাক্তর : চোইরোল নস্তে, মহামস্ত্রনী সার। অনাবা কুইনা লায়েংবীদ্রবদি কেম্পর ওল্লী। মস্ত্রি ওইবা হায়বসি মশাগী ওইজবা থীবগী লাইনা লৈরবা মীনি।

চহি ২০ মস্ত্রি ওইবা হায়বসি মশাগী ওইজবা তানবগী কেঙ্গরনা নারবনী।
হৌজিক ফাওবা মস্ত্রিজীনা হিংলিবসি এহাক্লা লায়ংবননী। অদুনা
এহাকসি অফাওবা ডাক্তর অমা ওইরে হায়জবনী।

শেলুংবা : এহাক্লা হিংলীবসি ডাক্তরনা লায়ংবদগী শিহন্দবা ওইরেকো,
অদুবু — ডাক্তর লাঙ্কনা লায়ংলবসু এহাক নোংমদি শোয়দনা
শিরগদবনী। হায়রিঙৈদা মৃতু অমা চংলকলে। ডাক্তর! নোংমৈ পায়বরা
য়েংউ —

(ছুট-তাই, গোগলস, তুপী অফনবা উল্লা দ্রেগোন খাউ অমা যাল্লী, চংলকই)

শেলুংবা : শস্ত্রী! শকখন্দবা মী থাজিল্লকইবা করিগীনো?

দ্রেগোন : মস্ত্রিজীগী শকখঙদবা এহাকসি শস্ত্রীশিংনদি মুন্না খঙলবা মীনি।
এসি দ্রেগোন টি ভি গী মীনি। মিনিষ্টর সাহেবকী ইন্টভিযু লৌবা
লাকচবনী মসিনা টেপেরেকোদর, মসিনা মাইক্রোফোন, মসিনা এগী
আই-কার্দ —

শেলুংবা : স্টেনো! ঐবু ইন্টভিযু তৌবগী এপোইন্টমেন্ট লৈবরনে?

দ্রেগোন : দ্রেগোননা মী উন্নবদা এপোন্টমেন্ট লৌবগী মথৌ তাদে।

শেলুংবা : লিংখ্রেদা। মিনিষ্টর অমগী মফমদা অদুক চাউথোকপা বাইহে খোনফম?

ডাক্তর : খোঞ্জেল অসি নোংমা ঐঙোন্দা টেলিফোনদা ডাক্তর অমা ওইনা
মীওয়বগী সেবাদা পুন্দি কথোকউ, অনাবদগী পৈশা লৌবা, যুম পাকা
শাবা, মরুতী কারগী রাখল থাদোকউ নংত্রবদি পাম্মুরবা পুন্দিদু অফাওবা
ডাক্তর স্পেসিয়েলিষ্ট শিংনা কনবা গুল্লোয়। শিবা পাম্মবরা, ডাক্তর অমগী
মথৌ ফজনা তৌরগেরা হায়রকখিবদুগা মান্নখ্রেদা —

দ্রেগোন : বাইহেশিং অদু এহাক্কী খোঞ্জেল ওইরম্বা যাই।

শেলুংবা : ডাক্তর! নোংমা অযুক অমদা এহাক্লা প্রজাসি গধানী, মস্ত্রি ঐখোয়সি
অশীংবনী হায়বদা মঠে য়েংখিবা, ইম্পোজিবল/ওইথোক্তবা হায়বা
বাইহে অসি অপঙবগী ডেক্সনারিদদা যাউবনী হায়বা মীদুগী খোঞ্জেলগা
মান্নখ্রেদা।

ডাক্তর : ওইরম্বা যাই।

দ্রেগোন : লোন্না নপু ননাই খন্নরীবদু এহাক্কী হায়না খন্নবসু করিসু কায়দে।

শেলুংবা : অদুদি নহাক কনা ?

দ্রেগোন : কংলৈপাক দ্রেগোনগী দুং অমা —

শেলুংবা : মী হাৎপদা হালেংদবা কংলৈপাক দ্রেগোন ? ডাক্তর ! ঐগী বি পি হাইগৎলক্রে, ইশাসি করিনো অমা তৌরে —

ডাক্তর : লিয়েংনবা ডাক্তর ঐহাক লৈজরী। চিংনবীগনু। নিপানবু শিবা কিবা হৌনদে। কুইথরবদি মিনিষ্টর সি লেকথরকপা য়াই। ইন্টভিযু হৌবিরো।

দ্রেগোন : (মাইক্রোফোন টিপ রেকোডর তৌরগা) মেট্রিক পরিক্ষা হায়দোকথ্রে। ফাষ্ট টু টেণ্টি ফাওবদা সরকারগী স্কুলগী ছাত্র ছাত্রী অমন্তা য়াওদে। ইডুকেশনগী মিনিষ্টর ওইনা করি হায়বীনিংই ?

শেলুংবা : এদখোকতা ছান লান্নদা ওঝা ওইরকপা ময়াম রেগুলরাইজ তৌ, হায়রি। পে কমিশনগী সেন্ট্রেল পে গী তলব ফংবগী হরাওরিঙো, সরকারগী ওঝাশিংনা ছাত্র লাইরিক তম্বিবা কাউরে। ছাত্র ছাত্রীনা লাইরিক তম্বিৎদবদগী শোরোক্তা চংলিঙো ছাত্র অমা ফাওবা পাস তৌবা য়াউদে।

দ্রেগোন : প্রাইভেটকী স্কুল, নির্মালাবাস, ডোন বোস্কো, লিটল ফ্লস্কারনচিংবনা অফবা ছাত্র ছাত্রী পুথোক্কা সরকারগী স্কুলনা ওমদবসি হরাওবীত্রা ?

শেলুংবা : ইকাইরিবনীনে।

দ্রেগোন : ইকাইবদু ফনবা করি থবক পায়থংপিগে খনবীরি ?

শেলুংবা : ওভরড্রাফ কোরুবা ডাউন সাইজিং। ফণ্ডবা স্কুল মুখংপা, মদুগী ওঝাশিং থবক থদংপা। তলব পিনিংঙাই পৈশা লৈত্রে। ছাত্রবু লাইরিক হৈনবা তম্বিবা ওমদবা ওজা লিশিং অমা লৌথোক্কাগনী।

দ্রেগোন : থাগৎচরি। মেডিকেলগী মক্সিসু ওইবীরিকো ?

শেলুংবা : ওইজরী।

দ্রেগোন : ইন্দিয়াগী মনুংদা এইদসনা নাবা মীগী মশীঙসি মুম্বাই মণিপুর দিল্লিনা ফাষ্ট, সেকেন্দ, থার্দ ওই হায়বা পাউসি তাবদা মেডিকেল মিনিষ্টর অমা ওইনা হরাউবিদবরা ?

শেলুংবা : হুই নোট ? চাউথ্রবা ইন্দিয়াসিদা পিকথ্রবা মীশিংসু য়ামদবা মণিপুরনা পোজিসন লেপই হায়বসি ঐগীদি চাউথোকচনিংঙাইনী। ঐদি য়ান্না হরাউই।

ডাক্তর : ওন্ন তৈনরেনে সার।

শেলুংবা : হা?

ডাক্তর : এইদস কী লায়না লাইথুং পকপদা মণিপুরসি ইন্দিয়াদা মমিং লৈরে
হায়বনীনে।

শেলুংবা : সোরি সোরি ঐহাক্তি ফার্ট, সেকেণ্ড, থার্দ, গোল্ড মেদল, সিলভর,
ব্রোঞ্জগী রাখল খল্লুরেদনা। এইদস থিংনবা কন্না হোৎনরী। খাজদ্রগা
এইদস কন্ট্রোল বোর্ডতা হংউ।

(দ্রেগোনগী পোকেটতা য়াউবা টেলিফোনদু থিংলকই। লৌথোক্কাগা বা
ঙাংনৈ।)

দ্রেগোন : য়েস (খল্লগা) লাক্কাগে। মীদু লোইশিল্লমখিনু, বা খরা হংগদবা লৈরী।
(টেলিফোন হাপচিনখি) থেঙ্ক য়ু মস্ত্রিজী! মতুংদ অমুক উল্লরসি। (খরা
চংলগা) অদুগা ডাক্তর! লনাই ক্লিনিক হিংনবগীদমক সরকারগী
হোষ্টপিটাল শিনবা হোৎনগনু। লনাই ক্লিনিক তা নংত্রগা নয়ুমদা অনাবা
লায়েংবদা শেন তানবা পাল্লবদি হান্না সরকারগী থবক্তগী রিজাইন তো।
নংত্রবদি কন্দষ্ট রুলস দগী হিংলবসু দ্রেগোননদি শোয়দনা হাৎকনী।
মিনিষ্টরসু ডাক্তরসু হিংবগা শিবগা অনিসিগী মরস্তা করস্বনা পামই?
বাই — (দ্রেগোন চংখরে)

শেলুংবা : হৌজিকী নিপাদু নোংমসু ইমাংদা ভুটকুম লেপ্লমই। ডাক্তর মশক খঙরা?

ডাক্তর : মশক্তি খঙদে! মহাকী খোঞ্জেল অসিমকনি। নোংমা ঐঙোন্দা ডাক্তর
অমা ওইরগা পৈশাদবু লাইনিং ওইগনু মীওইবগী সেবা তোঁবা তমউ
হায়না টেলিফোন তৌরকখি।

(মখোয় অনি য়ান্না কিনা য়েংনরীঙেদা, কুমারগা রোমিগা হরাউনা
চংলকই। কুমারনা শেলুংবদা খুরমই, রোমীসু খুরমই।)

কুমার : পুপু

শেলুংবা : কনানো? এ : ইশু কুমারনি। নহাক্তি কদৌঙে লাকই?

কুমার : ঐখোয় অনি হৌজিকী ফ্লাইট অদুদা কোলকতাদগী থুংলবনী।

শেলুংবা : কনানো মহাক্কা?

রোমী : ঐহাকনে পুপু —

শেলুংবা : ও ডিমাপুরগী ইশু রোমী? নহাকী ফিজেং লৈতেংদুদা ইপুদি
খঙলুদ্রেদনা। স্নালৈবাক মণিপুরগী লমদমসি য়েংলিবমখৈ পেন্দবনী,

ময়াং কয়া মরৈবাক মরমদমদা হ্নিৎদবদগী মফমসিদা খুন্দা-লৈতাদুনা
লৈরিবসিনী। নয়ুম ডিমাপুর দদি হয়েং চৎকদরা ?

রোমী : ঐহাক পুপুগী চৈরাউবগী ফি থিনবা লাকপনে। তামো! পুপুগী ফি —
(কুমারনা পীরকপদু লৌরগা মপুদা পীরগা খুরুমই)

শেলুংবা : কুমশি চৈরাউবগী ঐহাকী ফি কৎপা লাকলিবা ? হাই - কুমারগী মবোক !
তারিবা ? ইশু রোমীনা ঐগী চৈরাউবগী ফিজোল থিল্লকলে।
লৌশিল্লুরাউ। ইশুশিংগী চা শেমউ -

রোমী : অদুগা পুপু। ঐদি ডিমাপুরদা কবুইনুবী রোমী ওইনা অমুকহ্না চৎলরোই।
তামো! বোবোকা বারী শারুসে —
(কুমারবু মখুং চিংলগা ইমুংদা চংমিল্লখরে —)

ডাক্তর : চৈরাউবগী ফি থিল্লকপা হায়বসি নিঙোল চাকৌবদা বার্তন তৌদবা
য়াররোই। রোমীগী নিঙোল চাকৌবদা করি পোৎনা দক্ষিণা তৌবা তারে
সার ?

শেলুংবা : ঐহাক মিনিষ্টরনীনে ডাক্তর। ইশু রোমীনা পাস্বা টি ভি, রেফ্রিজিরেটর,
স্নাগী লীকপরেং-পীবা তারেদনা। সেক্রেটরী, ওফিসারশিংদা হায়থ্রনী।

ডাক্তর : রোমীগী অপাস্বসি স্না লুপা নন্তমাল্লে সার।

শেলুংবা : অদুদি করি ?

ডাক্তর : মাগী চাকৌবগী দক্ষিণাসি ঐখোয়গী চৎনবী মতুংইনা লুহোংলগা
মৈতৈগী মৌ অমা ওইবদু ওইরমাল্লেদা —

শেলুংবা : এ : অদুদি দুকান্দগী শোৎপা ফংবা পোৎশু নন্তনা। অদুদি ঐদি কদায়দগী
লৌরুগদৌরিবা ?

ডাক্তর : হৌজিক রোমীনা মহাক্তি ডিমাপুরদা কবুইনুবী রোমী ওইনা অমুক
হ্না চৎলরোই হায়বদু অনাবা হেঞ্জিল্লবনী, অফবা হোম্পিতালদা
লায়েংবীয়ু। ঐহাক যৌজরে সার — চৎখরে।

শেলুংবা : করি ? ইশু রোমীনা মহাক ডিমাপুরদা কবুইনুবী রোমী ওইনা অমুক
চৎলরোই হায়বা ? অশাইগী নিপাদুনা নিদুনা হিংবগা শিবগা করম্বনা
হেন্না পাস্বগে হায়বা ? হুম ঐগী কোকসি করিনো অমা তৌরক্লে। বিপি
হায়গৎলকলে। ডাক্তর, ডাক্তর! ঐগী গুলী, ঐগী গুলী — (থোকখি।)

ইবোহলগী য়ুম (অথেঙবা অহিং)

অরান্দগী নুপী অমনা মপুক্রিং নুংশিনা ঈশৈ শক্ৰি। চান্দনীনা ঈশৈদু তারগা
থোরকই, অতিয়াদা থোক্ৰিবা থাজবু য়েংই। কপই —

(ঈশৈ)

যৌরাংবনা কংলে চরমসে
লোককী ঈশিংদি চেছুরী
ঐনা থকপদি ফংদরে।।

চাক্তি লাম্বনা স্বর তৎকদৌরে
অহাওবা এঞ্জাংগী মনমদি নম্বরে
ঐনা চাবদি ফংদরে।।

নরু লৈরসু উঙমদরে
মিৎনা উরিসে শোকঙমদরে
হে রাখল নহাক্সা
ঐগী থম্মোয়বু থেমজিনবীয়ু
তাইবঙ মপুগী লীলা
তেংথারুবনা কদৌরুনী
কপ্পা লেনবা তারে পুন্সিসে —।।

চান্দনী : (কপই) থেঙলবা অহিং অসিদা ঈঙলবা নুংশিংকী ঈপোমদা শান্নরিবী
থাজ নহাক্সা নোক্ৰিবদো, কনাদনো? ঐহাকপু লঙনরীবা নম্বরা?
নোক্সেজৌ — ঐহাক করিসু ইকায়বীদে। থাজ! নহাক্সা মীচিক
মীরাউখোল তাদ্রবা অহিংদা নোংদোল লিক্ৰাগী পিরাং শিছুদুনা ইনুং
ঙানবা ঙাইবঙম ঐহাকসু মিৎকী পি কংবা মতমদুদবু ঙাইদুনা হিংলিবীনি।
কয়াম কুইনা অসুন্না হিংখিগদগে পুন্সিসে — (কপই)
(চান্দনীগী ডাইলোগ অদু তারগা ইবোহল তপ্পা তপ্পা থোরকই)

ইবোহল : মমা ! অহিং মমৈ ওইরক্রে । ইমুংদা চংলসি লাকও — (চংমিল্লখি)

চান্দনী : হে নিংশিংবা । ঐহাকসু নোন্না পুন্নি লেনবা পামই । হৌথ্রবা বারী কয়া অকাউবগী লৈরোল চনখরো । হে নিংশিংবা ! নহাক্সা ঐগী বাহল্লিবসি হেনমল্লে । ঐ খাঙবদা বারে ।

ইবোহল : চান্দনী ! নহাক্সী নুঙায়বদি কথোকপনী । লৈত-লাইরবগী মতেং পাঙবা ঙল্লিবী নহাকসিমুক পোকপগী মইহে য়ানবী নুপী লমদম কৈদা লৈরমখিগদগে ? নংদি থৌনা ফবীনে, কপকদবা নঙে । নোক্কদবনে । কপঙাং বাঙাংগী মছৎতা থৌনা ফবী মৈতৈ নুপী অমা ওইনা অনিংবদু ফোংদোকউ চান্দনী । নহাক মমা অমনিনে । কপচেংপী মমাগী মচানিপানা করন্না মীথোই মীহেনগনী ?

চান্দনী : ঐগী মিৎকী পিরাং কংগদবা মতমদু কয়াম বাংলিবগে ?

ইবোহল : করন্না মতম ?

চান্দনী : ঐহাকপু মথোয়না শকখঙবীগদবা মতমদো —

ইবোহল : মথোয় হায়বদি কনা কনা ?
(থোঙদা কোক কোক থীল্লকই । মথোয় অনি য়েংনৈ । অমুক থীল্লকই ।)

ইবোহল : নোংঙাল্লমদাইসিদা কনা ওইরমগদবা ?
(থোঙ হাংদোক্লগা য়েংবদা কনাসু উদে । কুমার চংলকই । নিপা অমা চংলকই হায়বদি উরগা মশক লাকশিনবদি ঙমদে । ইবোহল মতুং হঞ্জিল্লকই ।)

ইবোহল : কনানো ?

কুমার : ঐনী পাজিহন —

ইবোহল : কুমার-রা, নহাকপু ডিমাপুরদা রোমী থিনবা চংখিবদাই ?
নোংঙাল্লমদাইসিদা কদোমদগীনো ? করি খুদোংখিবা লৈরে ?

চান্দনী : কুমার ! কনা কদৌবা য়াউরগে ?

কুমার : ইমাচৌবী, ঐ ভাব তাদরে ?

চান্দনী : কদৌরগে ?

কুমার : ময়ুমদা চংসি হায়বদা রোমীনা য়াদরে । থেপ্লগা পাঙকপু কপই, হু চারগা শিগনী হায়রে । উপায় লৈতবদগী কোহিমাঙ্গী হল্পকুবনী । হৌজিক কমদৌনী ?

ইবোহল : কমদৌবা হায়ববু চেঙ্গেননা। মখা তাবদি মমা মপাগী থৌদাং তারেননা।

চান্দনী : রোমীবু কদায়দা থনস্বগে?

কুমার : পুরকলে।

চান্দনী : চংলো কৌশিনবীরকউ। ইমুংদা পুশিল্লকউ।

কুমার : পাজিহনগা ইমাচেবীগনা বা থোক্তনবা ...

চান্দনী : ইমা লৈরী, করিমঙ চিংনরু। চংলুনে রোমীবু লৌশিনবীরুচোনে —
(ইনথোকখিবা)

কুমার : রোমী! করিগীনো অদুদা লেপ্লিবদুবো চংলকও —

ইবোহল : চান্দনী, ঐ ইবোতোনগা সোবিতাগদা পাউ পিরুবনা ফবরা?

চান্দনী : থেঙলবনীনে। ফিজোলদু অমদি হোংখিবনা ফংত্রা?

ইবোহল : হোংদ্রবসু ... যারেনা। চংলে — (চংত্রে)

চান্দনী : অঙাং অনিসি ফাদোরুবা যাররোই। হে নুংশিবা! নহাকী লিপুলসি
কনত্রেদকো — কুমার! নথোয় ইমুংদা চংত্রো।

(চান্দনিগী বাখলদা)

(মুউজিক—কবুইগী ফিজোলনা লৈতেংবী রোমী, জগোয় শারগা
থোরকই ঈশৈ শকই—)

ঐনা লৈশা — নৌরিবী লৈরাংনী

নংনা পাখঙ — মছ চাউবা খোইমু

পোমশাংনরিবী চীংগী থস্বালনী

তমগী নুংশি বাইনা থেস্বিরনু —

কম ওন, জোইন মি —

মুউজিক কা ঈরোইননা কুমার থোরকই। চান্দনী নোকই।

কুমার : ঐদি জগোয় শাবা হৈতে।

রোমী : ইতোমতা জগোয় শারগা ঈশৈ শকপসি বীট লৈতে। জগোয় শাবা
হৈত্রবসু ঈশৈদি পাংবা যাইদনা — ঈশৈ শকই ঐনা লৈশা ... (কুমারনা
ঈশৈ খুমই)

এনা মৈতৈ — পুকচেল চাউবা অপঙ
ও লল্লানবী — নরোল ঈরোল তিন্নদে
খঙই থুংদে পুকফবগী শক্কক
কেনখিনু চিন্নদনা ইঙাঐ — (জগেই শাবা)

(কোরস) : শকখঙনদবা থম্মোয় অনিগী
পুন্নি লৈপুন শেশ্বা নুংশিনবা
লৈতে খেম্বা জাতিগী লোনগী
লৈরোই শক্তি কনাগী থিংনবা ।।

রোমী : এনা লৈশা — নৌরিবী লৈরাংগীতমগী
নুংশি শৈশক্সা থেম্নু —

কুমার : ও লল্লানবী — নরোল ঈরোল থেম্নে
কেনখিনু চিন্নদনা ইঙাঐ —
(ঈশৈ লোইরকপদা রোমী কল্পগা চংখি । কুমারনা তাম্মখি গেটতা গাডি
৩/৪ খামখিবগী মখোল তারকপদা চান্দনীগী রাখল মাঙখি । হৌগৎলগা
লাঙতরুনা য়েংই)

করাইলুং : (মনুংদগী) ময়াম গেট অসিদা লৈবীরমউ । হোরেল এনা কৌরকপদা
চংবীরকউ । ইচা রোমীগা নিপাগা চেছোকখিবা য়েংউ । ফাদবা
য়াদবনীকো —
(রোমীগী মপা তুপী উপই, স্পেস্ট সুট টাই মকোই খাকই, ইবোহল,
ইবোতোনগা লোয়ননা চংলকই)

ইবোহল : ডিমাপুরদগী রোমীগী মপানী — । করাইলুং রোংমৈ !

চান্দনী : লেঙশিনবীরকউ সাহেব —

করাইলুং : যুম অসিদা ইচা রোমী ফারগা থম্মরা ? পুখোরকউ । হৌজিক্তি লোংপা
য়াররোই । চেলহম্বা হোৎনবদি ফরোয় —

ইবোহল : রোমী ! নহাক্কী দেদ লাকই ।

ইবোতোন : মাঙদা লেঙ্গীবসিনা ঐগী পোকমিম্বা ইয়াম্বনী । ঐহাক্সা পি দল্লিউ দি
গী এঙ্কুক্টিব ইঞ্জিনিয়ারনী । ইচা ইবেম্মা রোমীগী বোই ফ্রেণ্ড অসিনা
বঙ্গলোরগী ফাষ্ট ক্লাস আর্কিটেকনী ।

করাইলুং : মদুগী বাদি ঐ নোর্থ ইষ্টর্নদা অমখন্তু ঙায়রিবা ডিমাপুরগী নোর্থ-ইষ্ট স্টার হোটেলগী প্রোপাইটরনি। ইচানুপী রোমী দিল্লিগী এম এস সি ফাষ্ট ক্লাস, মুম্বাইগী হোটেল মেনেজমেন্টগী ...

ইবোহল : তাইজৈ। পুন্নমক খঙজৈ। নুপী চেল্লুবদি নিপা ময়ুমগী মীনা নুপী ময়ুমদা হায়দোকফম থোকই। মদুগীদমক ইচিন ইনাও শাহেবতা খুরুস্বা লাক্সবা থৌরাং তৌজরম্মিবনী। ইচাগী খোসুল লীবিরকপনা হাঙ্গে। থোক্লিবা থৌদোক অসি পাখঙ লৈশাগী মতমগী চৎনবীনি। শাউফম্বুদি থোকই। অদুবু ইবোতোন ভক্তি অমন্তুং হান্না কৎসিদনা — (খুরুস্বা)

করাইলুং : মরাল লৈবা মীবু খুরুস্বগা দন্দি কোকপা য়াবনে? অদু য়ারবদি ঐসু নুংশিদবা মী হাঙেব্রুগা চর্চদা ১০০ রক খুরমগে।

চান্দনী : সাহেপ! মসিদি মৈতৈ ঐখোয়গী চৎনবীনি।

করাইলুং : ঐসু মৈতৈগী চৎনবী খঙইনে। ঐহাক কৈশামথোং কবুই খুলদা পোকপা, চাউবনীনে। ফুটবোল শান্নবদগী নাগালেন্দা থবক তৌবনি। পেন্সন ফংলবা মতুংদা ডিমাপুরদা লম লৈরগা কারবার তৌবনি।

চান্দনী : অদুগা মীনা খুরুস্বগা ওকপিদ্ৰিবনা করিগী?

করাইলুং : খুরুস্ববদি কম্প্রমাইজ তৌরেদনা — মীগী মচানুপীবু ছবাল্লগা ফাদুনা থম্বদি কদাইদগী য়াগনী? রোমী! থোরকউ, ইপা লাকলে। পুলিশ ফোর্স পুরগা লাকইবনী (ফনেক শেৎলগা ফিরুক খুম্মগা রোমী থোরকই, চান্দনীগী মরুমদা লেপই। শাউরিবা মপা থোরকইবী রোমী উদে। ইমুংদা শাউনা য়েংই)

— রোমী! থোরকউ। নহাকপু ফাবা মীশিং কনা কনানো হায়রো, ফারগা ফাদোক পীগে। থোরকুবরা? রোমীবু ফারগা থমগনু। পুলিশপু ইমুংসি থিহম্মোরা?

রোমী : দেদ! ঐহাক সিদা লৈরে।

করাইলুং : এঃ রোমী! নংদি থুনা মৈতৈনুপী ওইরমইদা! কনানা ফিদু শেৎচিনবী? নোংমৈনা কাপ্তুনা হাৎকনী হায়রো?

রোমী : ঐহাকীদি টেলিফোন্দা হায়শ্ববদুদি —

করাইলুং : নহাক ইম্ফালদা কুমারগী য়ুমদা লৈরে হায়বদুদগী নাগালেন্দ পুলিস ফোর্স পুরগা লাকইবনী। নহাকপু ফাবা কুমার, নহাকপু লোৎতুনা থম্মস্বা মমা মপা ফারগা জেলদা থমগে। য়ুমদা চৎসি - মাঙ থারো —।

রোমী : ঐ চেম্বনে।

করাইলুং : কদায়দা চেনগদৌরীবা? পুলিসনা য়ুম অসি কোইশিল্লবনী, চেনফম লৈতে।

চান্দনী : রোমীগী পাবুং! ইচানুপীগী মায়থোং, শেংলীবা ফিজোল, ঙাংথোরকইবা বাই খোনফম — উবদা তাবদা করি রাখল খনবীবগে? অঙাং মশেনসি নুংশিনদুনা ...

করাইলুং : নুংশিনবা? রোমী! নহাক কুমারবু নুংশিবরা?

রোমী : নুংশিবদুনবু কায়নবা কিবদগী চেম্বীবনি।

করাইলুং : কুমারনা নংবু ফাদুনা পুবা নঙে? মমা মপানা নংবু বাই ফোর্সতা লোৎতুনা থুস্বা নঙে?

রোমী : ঐ ইশানা যানা লৈবনী।

করাইলুং : অদুদি ইপানা নহাকপু নাগালেন্দগী এম এল এ, মিনিষ্টর নংত্রগসু ক্লাস বান ওফিসার অমদা লুহোংবীরগা ডিমাপুরদা ঐহাকসি নিংথৌগুম লৈগে খনবা রাখলসি ফেল ওইবা তারবরা?

রোমী : নচানুপীবু য়োম্গা নুঙায় যাইফগে খনবা রাখলদু থাপ্পা থমম্সিসি। দেদিগী ইশাগী শক্তিনা নিংথৌ ওইনবা হোৎনবীয়ু। নচানসু মণিপুর স্লাইলবাক অসিদগী অঙস্বা তেংবাং পাংজরকে।

করাইলুং : নংগী তেংবাং লৌদ্রবসু ঐগী পৈশা লেম-পানা লৈজে। কবুই নুপী নহাক্সু ফনেক শেংচিল্লগা মৈতৈ নুপীগুম থৌনা লৈনা বা ঙাংবা শায়। নশক নপুকচেল খঙলে। ঐ চৎলে —

রোমী : দেদি! শাউখিনো। ঐগী লুহোংবদি?

করাইলুং : নংগী লুহোংবদি মৈতৈ নপাদা হায়য়ু — (চৎত্রে)। ইবোহলদা লোম্মা ইচা রোমীসি মতোমতা পোকপীনি। মপি তাহনগনু, মবুক থম্মা পিজবিয়ু।

(কপই) ডিমাপুর হেক যৌবগা ইচাগী লুহোংনবগী পৈসা পুরগা লাক্কে ।
 রোমী! দেদি চংলগেকো — (চৎস্ত্রে।) ইবোহলগা ইবোতেনগনা
 তান্নথি। চান্দনীনা রোমীগী খজাইদা চুপই—)

চান্দনী : নুপীমচা হায়বদুদি অদুনি। ইচং খৌগদবনী। চংগো চংলো ইমুংদা।
 করিমস্তা নুংশা খীগনু। ইমাচৌবীনা পুন্নমক ফনবা শিনবীনি —

(রোমী চংথি। মপানগী গাড়িশিং খৌস্ত্রে। গাড়ি অমা খৌরগা কোস্তোংদা
 খামথি। সোবিতা পায়শিল্লকই —)

চান্দনী : ইনাউবেম্মা, নহাক যৌরক্কেদনা। সোবিতা, ঐহাক্তি লানজাও অমা
 থেক্কেগদ্রা পাখংলুরবনী। লান ঐখোয়না ঙমলে। হৌজিক্তি ইচিল ইনাও
 — করি খন্নসিগে? চংলকও, ফম্মুরাউ — ঙ্গুনা চিক্কা খন্নসি।

সোবিতা : মপা লাক্কিঙেদা হাওনুবীদু পীথোকথিগেদি হায়দ্রদনা ইচেনা চখবিরমইবা
 প্লান অসি করিনো? নিপামচা কুমার! থোরকউ লাউ — হাওনুবীদু
 হৌজিকমক ভারা পিরগা চংহনখো। থোরক্কেবরা? ইমানা ইচাগীদমক
 মিনিষ্টরগী মচানুপী অমা হায়না শীংনবা লোইরবনী। ঐহাক হাওনুবীদু
 ইমৌ ওইবা পামদে। থোরক্কেবরা-ও? সে — পৈশা! ভারা পীরগা
 হৌজিকমক চংহনখো। থোরক্কেবরা-ও?

চান্দনী : সোবিতা! ইনাউবেম্মা! নহাক্কী অশাউবদু থুম্মলী, রাইহে খোনফমদু
 খরা থিং ঙনমন্দরা?

সোবিতা : করিনো রাইহে খোনফম ঙনবা হায়বদি? ইচেগী খৌরাং, খৌশিল —
 ঐ খঙলোইদবোই খনবরা? ইচেনা খুঙ্গংগী নিঙোলনী। ঐহাক্কা লৈবাক
 অসিগী মিনিষ্টরগী মচানুপীনি। ইচেগী নিপানা এল পিগী ওঝা পেসন্নর।
 ঐহাক্কী ইপুরোইবনা পি দল্লিউ দিগী তলব লিশিং ২০ হেন্না চারীবা
 এক্কিকুটিব ইঞ্জিনিয়ার। ফিরোল অহনবা শেংনবা, ঙা থোংবা চারা
 অমগীদমক ইচানিপাবু মোইথেম তৌরিবদু ঐহাক খঙলমলোই খনবরা?
 ইতৈগী পেসন্ননা চাবা কোন্নদরে হায়না শেংনা হায়য়ু। ইপুরোইবগী
 ময়াস্বগী ইমুংদা চারা হেন্দনবা ঐনা থা অমগী লুপা লিশিং অমদি
 পিবিগনি। নন্তে, ইচেনা ইচানিপাবু হাওনুবী অমা লুহোংবীরিবসি
 করিগীনা? ইচেবু ইচানিপাগী কন্নানোনে?

চান্দনী : সোবিতা! বা যান্না ঙাঙবসি খৌগৎনবনী। ওহাঙুৎসু স্বর হোদোকউ।
শেন খরা পায়বা মীনা লায়রবা মীবু হুহুনা খনবা, উশিত্তবা ঝাঙাং
শিজিন্নবা, ইচে শাউদে, মতমগী লমদমসিগী চৎনবীনি। ঐহাকপু
নপুঞ্জিৎদু পেমনবা চৈয়ু, ঙাংডু ঐহাক্কা ইনাওবুদি ঙাকপিবা ঙমগনী।
নহাক লাইরিক হৈবীনি, ইনাক-কৈরাক খুনবী চাউখংপী নুপীনি।
মৈরাপাইবী, ছাত্র ছাত্রী যু সি এম না মণিপুরগী ঙমথে কায়বা য়ারোই,
হাও ময়াং পাঙল পঞ্জাবী মরবারী — চীংমী তম্বী অমন্তনী। নুংশি
চান্ননা লৈমিন্নগদবনী হায়না পৃথিবী তা-নবা লাউরী। নহাক্কা হাওনুবী
হায়বা রাইহে তত্তনা শিজিন্নরীবদু ইমালৈবাক মণিপুরগী ঙমথে কায়ননবা
মচাক অমা ওইরকপা য়াই হায়বসিদি খুহুবা ঙম্বরা?

সোবিতা : বা! মেত্রিক ফাওবা পাস তৌদবী নুপীনা বি এ ঐঙোন্দা ভাষন
পীথরকপসিদি — হা ... নোজুম নোকনিংই কুমার! হাওনুবীদু
হৌজিকমক চৎহনখো —

কুমার : (শাউনা থোরকই) করিনো ইমানা উরাউ থৌরাউরীবসিবো? ঙাওরঝা-
ও? লেকাইগী মীনা তারগা করি হায়নখিনী?

সোবিতা : করিনো উরাউ থরাউবা হায়বদি? ইমানা হায়রিবসে নহাক্কাইদমক্কা।
হৌজিকমক হাওনুবীদু ময়ুমদা চৎহনখো —

(ইবোতোনগা ডাক্তরগা চংলকই। ডাক্তরনা ইবোতোনবু ফারগা
ঙাৎনরীবদু তাদুনা লৈ)

কুমার : ওর্ডর তৌবা হায়বসি মফম মতম লৈবনী ইমা। কবুই নুপী ওইসনু,
হাও, ময়াং, লোই নুপী ওইসনু ঐগী নুপী লৌগদৌরিবসি ইমা নন্তে,
ঐহাকনি। ঐনা রোমীবু পামই, নুংশি অদুগা রোমী, ঐগী নুপী ওইরবনী।
ইমাবু নুংশিবা মশক খঙলবনে? ইমানা পাবুংগী নুপী ওইনা ঐহাক্কা
ইমা ওইজরিবসি — হায়বিয়ু ইমা! পাবুংবু লায়রবা পাজিহ্না শেম্নকপদা
তেংবাংলকপী ইমাচৌবীগা, পাজিহ্নগী শাগৈগী মৌ ইঞ্জিনিয়ারগী
নুপীনি হায়না চাওথোকচরিবী ইমাগা অনি অসি করস্বনা হেন্না নুংশিফম
থোকই। ডাক্তর কমলগী স্বার্থতি্যাগক্কা আর্থ খঙদবী ইমানা করন্না বি
এ ওইবীরমই। মী অমগা মী অমগা করিদা খেঁম্নে? ইমা হায়বা
ঙম্বিরগদরা? অসাই মথে নচা তাগে হায়দুনা তারস্বনী। ইদুকেসনগী

মঙাল ফংবা হায়বসি সার্টিফিকেট পায়বা বি এ ইমা নন্তেনে, ইমাদগীদি ইমাচৌবীনা লাইশু খঙবা হেল্লী। ইমাদি শেন-থুম অচাউরমদা তাউবী মীওইবগী থম্মোয় পান্দবী গল্পাগী চেনা শাবা লৈরাংনী —

চান্দনী : (কুমারগী মখজাইদা খুপারু থাবা) করি? মচানা মমাদা অদুগুস্বা রা ঙাংবা হৌনব্রা? মচোংপাক নাইদবা, ব্যবহার থৌগম্মোন খঙদবা! নং করস্বা শাগৈগী মচানো? নহাকপু চাউনবা যোকপদা নন্তনা এম এ সি দগী বি ই অদুদগী আর্কিটেক ওইহল্লীবা ইমাদা অদুগুস্বা রা ঙাংবা হৌনব্রা, অদুগুস্বা শাজৎ চংপা হৌনব্রা?
(চান্দনীনা কুমারবু ফুবদুদা সোবিতা হেন্না শাউরে।)

সোবিতা : ইচে! নোংমতসু খুবারু খুনন্না থারজ্রিবা ইচানিপাবু ইচেনা ফুবগী করি নতিক লৈ? মমা ঐগী ইমাংদা ইচাবু ফুবা নুপীদি ঐগী য়েব্ববনী। নতিক নরিনজেল কয়াম লৈদনা হে হে ইচাদা খুং থারিবা নহাকপু কনানোনে? নমায়দুদা খুপাক অসিনা —

(সোবিতানা চান্দনীগী মমায়দা খুপারু থাবদুদা ইবোতোননা চেপ্লিগা সোবিতাগী মমায়দা খুপারু থাবা, ডাক্তরনা ইবোতোনবু ফাবা নংহৌদে)

ইবোতোন : সোবিতা! নুপী অসি কনানো খঙব্রা? নপুরোইবা ঐহাক্কী ইমাশকপী ইতৈমানী। ঐগী ইমাদা নহারুা খুং থাবগী করি নতিক লৈ? নুপী অসি কনানো?? নহাক মশক খঙব্রা?

ডাক্তর : তোন! প্লিজ কাম দাউন! তোন বাবু! নহাক মীওয়বগী পনথৈ বাংমা লানগদৌরে।

ইবোতোন : ডাক্তর! ঐঙোন্দা মীওইবগী খাঙবা গুস্বগী শক্তি লৈতরে। ঐগী রাশক গাকপা গুল্লরোই। রাশক কায়বগীদমক পাপ পুরসু, নেরোক্তা তারবসু তারসনু। ঐ গুসিদগী লোংতুনা থস্বা গুল্লরোই। সোবিতা! নমাংদা লেল্লিবী নুপী অসি কনানো? মুন্না য়েংউ। নহারুা হস্বনা উর্রিবী লায়রবী! নহারুা য়েব্ববীনি খল্লিবী নুপী অসিগীদমক নহাক নপিদি শিহুরকনু। খুমউ — নুপী অসি কনানো?

চান্দনী : ইবোতোন! করিনো নহারুা গাংলীবদুবো। ঐহাক্কী ইনাওনুপী, কুমারগী মমা সোবিতাগী বাঙাং শাঙাংদা নুঙাইতবা করিসু লৈতে। ইমুং মনুংগী

বাতোক্তি চফু-উয়ান কে-নবনী। ঐথোয় হৌজিক মীগী মচানুপী অসিগী
বা খন্নগদবা যান্না লৈরী। চা থকসি, ইতৈমা চা লোন্মুগে, ডাক্তর!
লেঙশিনবীরকউ —

কুমার : ডাক্তর! ইমাচৌবীসি কনানো?

ডাক্তর : নংগী পাজিহনগী নুপী, নপাবুংগী মতৈমা নমাচৌবীনী কদৌরগে
কুমার—

কুমার : নন্তে। পুন্নমক মিন স্বনী!! পাবুং! ইমাচৌবীসি কনানো? ঙসিগী নুমিৎতা
নচাদা অশেংবা তাকপিদ্রবদি ঐহাক যুম অসি থাদোজুনা, পোক্ৰফম
লমদম থাদোজুনা পুন্নিচুপ্পগী মীরালান্না ওইনা মীরমদা লৈরুগদবনী।

ইবোতেন : ইচাগী ফিরেপতুসু কনমল্পী। মমালৈবাক, পোক্ৰফম লমদমবু থাদোজুনা
মীরমদা মপুন্নি লেপ্পুবদা নুঙাইথোকপা কনা ঙমখিবগে? আদা —
মাইজ্ঞা খোংলীবা ঙ্গৈশে অসি তাউ —
(ঙ্গৈশে - সনা লৈবাক মণিপুৰ ...)

কুমার, নমাংদা লেপ্পিবী লাইরবী ইতৈমাসে —

চান্দনী : ইবোতেন!

সোবিতা : ঐহাক্সা খঙলিবসি নন্তবা ইচেসি কনানো মহোয় পাবা?

ডাক্তর : মীওয় মঙা রাশকুখি। মীওয় মঙা অদুদি নতৈহন, নপুরোইবা তোন
বাবু, ডাক্তর ঐহাক ইশামক অমদি নচে ইবেম্মা চান্দনী। কনাগীদমক
রাশকুখি? সোবিতা নহাকীদমক।

ইবোতেন : ইতৈমা! ঐগা সোবিতাগদি মচানা মপুং মরেপ ফারকপগা লোইননা
মহৈ মশিং তস্বা লোইশিল্লকপদা মিকুপ অমত্তা ওইরবসু হরাও মিনোক
তল্লমগনী। ইতৈমাগা তাচৌগগী মায়থোংদগী নুঙায়বা উৎলগা থম্মোয়না
তেংথাবীরিবদু ননাওগী থম্মোয়দা ফাওরল্লোই খনবীত্রা? তামোগা
ইতৈমগগী ফোংদোক্তবগী অরাবদু ঙসিদগী থাদোকপিরোকো।

ডাক্তর : সোবিতা ঐহাক ডাক্তর অমনী। পুন্নি অমবু কল্পবগীদমক ওইদবসু ঙাংদবা
য়ারজ্জে।

কুমার : ডাক্তর! স্বারী মখাদি — ?

ডাক্তর : বারী? কুমার! নহাক্সা তানিংইবসি থৌদোক অমা নত্রগা ইতিহাস —
করস্বা তানিংই?

কুমার : ঐহাক করিমত্তা পামজদে। ইমাটৌবী কনানো খঙবা পামজৈ।

ডাক্তর : সোবিতা নহাক্সি?

সোবিতা : ঐহাকতি লোইনমক তাবা পামই।

ইবোতোন : নহাক্সীদমজুদি ঐহাক লীগে তাউ — সোবিতা!

সোবিতা : করি হায়গে?

ইবোতোন : ঐথোয় অনিগী ইচানিপাদি পোকপদা লৈখিদ্ৰে। নহাক্সী বোম অঙাং
নাওয়ুমসু নচা পোকপগী ওপরেসন! নহাকপু কন্নবগী অমত্তা ঙায়রবা
উপায় ওইনা লৌথোকত্রে। নহাক অমুক হন্না মমা অমা ওইবগী আশা
লৈত্রবনী। নহাক্সা ওপরেসনগী মতুংদা জ্ঞান তারক্সবা মতমদা নচাগী
মশক য়েংগে হায়দুনা কপ লাউখী। তাজৌ, ডাক্তর, ইকুবোকনা অঙাং
অমা থিবা ফংলজ্জবদা নহাকপু কন্নবগীদমক ঐহাক্সা অঙাং নিখি। ঐহাক,
তাজৌ, ডাক্তর, নপাবুং মস্ত্রি অমদি ইতৈমা, ঐথোয় মঙানা
হায়দোক্সেইসি হায়দুনা বাশক্সবগী মতুংদা নহাক্সী নচানিপা ফংজবনি।
ইতৈমাগী মচা নিপা পোকপদা ঙায়রীবদো — শিথ্রে হায়থিবদু ঐহাক্সী
মীনস্বা রাঙাংনি। নচা কুমারসি তাজৌ অমদি ইতৈমাগী মচানিপাদুনি।

সোবিতা : ডাক্তর ?

ডাক্তর : তল্লিবা পাউ অসিদা অরানবা অমত্তা য়াউদে।

কুমার : (মমা সোবিতাদা কোল্লগা) ইমা! ঐহাক্সা চহি কয়গী মমাংদগী
ইমাটৌবিবু ঐহাক্সা অসুক য়ান্না নুংশিরিবসি করিগীনো হায়না ইতোমতা
হংদুনা লাকপা রাংহংগী পাউখুম গুসিদি ফংলে। ইমা! ঐ গুসিদি নুঙাইরে।

সোবিতা : মতম অসুক কুইবা ঐঙোন্দা অচুস্বসি খঙহনবীরমদ্রিবা করিনো?

ঐ লোইরে, ইমাগী ইবুংঙো — ঐ লোইরে। ইমাদি মাঙজরে —

ইবোতোন : সোবিতা! নমাঙদা লেপলীবী কল্লা হৈতবী নুপী অসে ঐথোয়গী ইচানিপা
কুমারবু পোকপী মমানী। হৌজিক্তি ইতৈমাবু মশক খঙলত্রা?

সোবিতা : ইমাগী ইবুংঙো ! নমা ঐহাকপু থাদোজুনা চংখিনুকো — ইমাগী ইবুংঙো
(কোল্লগা কপই। ডাক্তরসু কপ্পিংলকই। ইবোতেনবু মখুং পায়রগা
থোকমিল্লখি। থোকখিবদা মথোয়গী মিসন শকসেস ওইরে হায়বগী
হেন্দ সেক তৌনে। নোকমিল্লৈ। মৈতৈ মৌগী ফিজোল শেংপী রোমী
থোরকই।) ইমানা ইচাবু নমাহলগী মনাজু তোয়না চংপদা শাউখিবদু
শেন অমদি অচাউরমদা জাওরবী অপঙবী নমাবু রারৌনুকো। নহারোলগী
অপান্না, মমা মপা ওইবনা থুংহনফম থোকই। রোমী ! ইমৌ ইবেম্মা !
ঐনা নহাকপু হাওনুবী হায়ত্রিবদু ইনেম লাক্সে।

রোমী : ইমা, ঐদি হাওনুবীনে — হৌজিকপুদি মৈতৈ নুপী ওইরবদো —

সোবিতা : ইচে ! মবুকথোকী মচাবু মীঙোন্দা পীথোক্লগা হিংবা গুস্বী মৈতৈনুপী
লৈরমগনী হায়বসি ননাওনুপীগী মঙদা ফাওবা মঙলুদ্রে। ইচে —
ননাওনুপীনা লঙজখিবা পুন্নমক — গাকপিয়ু। ইমা ইচাবু কায়নহনবীগনু
ইচে — (কপ্পগা খুরুমই)

কুমার : ইমা ! করিগী থাম্মোয় অদুক শোস্থবীরিবনো ? নচা ঐহাজু নত্তনা নমৌনুপী
রোমীসু ননাজু লেপইবসিদি —

চান্দনী : নচানিপা লাইরিক লাইশু হৈরবী নমৌ নুপী ইনাকখুনবী শকহেনবী ফংলবী
নহারু কপ্পিবা করিগীনো ? নপিদু তৈথোকউ — নোকও — কদৌরগে
সোবিতা ? নচাসু ইচানী —।

থরো, থস্মাল, থারিকথা
(লমহেনবা নহারোল মমাওইবীনা ঝারদ্ধবনি)

(১)

থস্বালজাওগী য়ুম (নুমিদাং পুং ৮)

মৈতৈগী অহল থস্বালজাওগী য়ুমদা মহাক্কী নুপী থরোগা চিক্কা নান্না লৈ। মচা পোক্তে। চাবা থকপদি বাৎতে। বাবা হৈতবা, নুঙাইথোকপা অহলনী।

থস্বালজাও : ঐথোয়না নহা ওইরিঙেগী মতমদু কল্পকইদা। অমুক হল্পক্করোইদো। শঙ্গোম লফোই য়োল্লরমদে। শঙ্গোম অফস্বা, শঙ্গোম মপাল কয়াদা মরাং কায়রস্বা। হৌজিক্কী মীরোলনা ঙানপ, ঙারোই, হুলাউবী, ঙাহৌ, পেংবা চাবা ফংবদি লাইরদনা মশক ফাওবা উবা ফংদরোদো। লফু থরো, কোবি লেন্না পিনরমই। হঙ্গান্না পোপতেক য়ৈরে, হঙ্গাম হেক্করোলাউ হায়না কোইলাউ লাউনরমনি। য়ুমদা গেট শো লোনবদি থমখো, য়ুম ফাওবা উগী থোঙ পান্নরমদে। পোং হুন্নরমদে। উম : ষণ হুন্নবদি লৈরমই। মদুসু ষম্মিংহনবা কাংবু লৈরম্মী, ষণবুনা চেকশিজ্জদবগী মপোং মাঙবনি হায়বগী মওংদা ষম্মিংহনবগা ঙানরবা হুন্নানমন পিরগা ষণ ফংই। হৌজিক্কি কদাই? হুই, হৌদোং, শন, য়েন, ঙানু-ষম্মিং হনবগী চান্স পিদ্ৰে। হুন্নাবনা শেঙ্গগা চাবনা হান্সে। কোল, খুদেং, বালতিন, সাইকল-মপান্দা থস্বা য়াদ্রে। হৌজিক কালগী নস্বর ফোর, এস পি গুলি চাবা নহারোলশিংনা মখুং অশুক শাংলিবসিগী ওঝা কনা ওইরমগবা? নোংমৈ মচা পায়রগা হুন্নাবা চৎলে। অপাস্বা নুপী ফারগা লৌবদি ময়াউই হায়ববু ওফিসারনী মচা হুন্নাল্লগা পৈশা তানবসিদি থেংনজরক্তে, পাউসু তাজরক্তে। চিঞ্জাক, লমচং-শাজং কাস্বসিনিনিং হৌজিক্কী নহারোলনা শিফম নাফম খংনদ্রিবা! চংলৈ অনৌবগী চাঙ্কুগা ঙাতোন অতেকপা থোংবদুগা চাবদু হাওথ্রবনিদা! কুস্বি ফৌ মচংগা খাবক থোংবগা চাবদো। ঙ্রোংলাউবীগী ঙাকিজৌ, চিরাংগী আলু, পোংশংফম হঙ্গাম য়োল্লা, ইরিলগী ঙাতোন, বাইথৌগী খাবক, ককবাগী থাংজিং, কোংবা তুরেলগী শরেং মাঙথ্রোদো। মতম অসিদা ঐথোয় হিংবা তারবদি পুংলোনগী মতুং ইমা জগোয় শাবা তাবনি। অদুনা ঐহাক্কা লুহোংবা চংলুবগী ফংলকপা

দক্ষিনানা তু-হস্ত্রংকী এলেকত্রিক বলব অসি লৈরকইবসে। মসি হাপচিল্লবদি (বলব হাপচিনবা) ঙাশ্লেদনা, অমম্বদা হ্রানবা নহাক চংলকখোদনা, নশক খংলোইদ্রদো। হে মতমগী তন্নরাই হ্রানবা! ঐহাক্সা লৈরকইবা ষ্টিলগী গ্রাস অসিদা যাওরিবসি করিনো খঙ্ত্রা? অশিনবা মঙ্গ্রে মহীনি। য়ুম্বু ঐহাকী মিৎ শিংনবগীদমক, তুম্বিংদনবা মঙ্গ্রে মহীসি থক্কদৌরিবনি (থকপা)। হ্রানবা! নতিক লৈরবদি হ্রানবা চংলকখোদনা (মহাকী শাল অহনবদু চৌক্রিদা য়াল্লগা)

থরো! থরো! নুমিদাংগী পুং নিপালদমক তারি। তুমত্রবা জাংলনে?
থরো! ঐখোয়গী ঙসি নুমিদাংগী করি এঞ্জাং থোংলবগে?

(হ্রানবা অমা পাকথরগা চংলকই। শালদু লাল্লগা লৌখি। থম্বালজাওনা শাল য়েংবদা লৈরমদবদুদা। হ্রানবা উই। শুপকোন কোল্লগা ফারুবদা, থম্বালবু লংথরল্লগা চেনথরে)

থম্বালজাও : হো লৈকায়, লৈকায়! হ্রানবা চংলে -

(কোইরাউ লাউই। পুলিস কঙ্গতেবল থগোই লিটে অমা পায়রগা চেনশিল্লকই। থম্বালজাওবু লুশমদা নমদুনা ফারগা ময়াংলেনদা লিচৈনা ফুবা)।

থাগোই : নহাক্সা স্বাইদা শনধ্যা পোংলাক তন্তুনা তৌরিবসে? কদাই? হ্রানপোং পুথোরকউ? খুমউনে নচিন্দো, নহারোলনা হুবদি হুবনি, হনুবনবু হ্রানব্রাও? (অমুক্সু ফুবা)

থম্বালজাও : অয়ো ইমা ঐহাক শিরে। হ্রানবনা পোং হুবিত্রগা য়ুম্বুদা লিচৈনা শাহুবসিবু করম্বা দেসকী করম্বা পুলিসনো?

থাগোই : য়ুম্বুনি হায়বা? অচুম্বরনে?

থম্বালজাও : থম্বালজাও মহাজন ঐহাকসিবু কনানি হায়জৌগে থানা বাবু?

থাগোই : হৌজিক্কালগী পুলিসতী খুং তপ্পা য়াদে। প্রোমট এজ্ঞন। অসাইনা পুলিসকী এজ্ঞন চখদ্রিঙৈদা য়ুম্বুনি হায়বা যাদ্রা?

থম্বালজাও : মদুগী চাঙ্গতুবু পিবিখিব্রনে?

থাগোই : মহাজন ওইবা কয়াম কুইরে, হা-? হৌজিক্কী মতম অসিদবু করম্বা মপানা মচাদা, করম্বা ওফিসারনা মখা থাবদা, করম্বা এম এল এ-মস্ত্রিনা প্রজাদা, করম্বা ইনাকখুনবনা লায়রবদা চাঙ্গ পিরি? মীনা চাঙ্গ পিগদবা

নন্তে। ইশা ইশানা চান্স থিরগা লৌজগদবনি। ঐহাক্সা হায়রিবসি
মতমসিগী আইন্নি। ভাব তাবা ঙ্গুয়া?

থস্মালজাও : ভাব তাহৌদবদুনবু লীচে চারিবনিদনা -

থাগোই : ঙ্গুসিদগীদি চৈরমদা থোংথোং শারনুকো-

থস্মালজাও : হ্সানবনা ইপোং হ্সানথ্রিবসিদি কমদৌবা -

থাগোই : হ্সানবা! কদাই হ্সানবদে - (টেবল চৌক্রি মথা, কোইয়েং য়েংই। টেবলদা
ষ্টিলগী গ্লাশ ময়ামদু য়েংই। ষ্টিল গ্লাশ দজন অমা লৈরকপনি। অতৈনা
টেবলদা থম্মগা অমদা মঙ্গে থকপনি)

থস্মালজাও : থংহৌদ্রবনিনে বাবু -

থাগোই : মমিং করি কোই? করি লম মচানো? (কাগী পোংচে য়েংবদি তোক্তে)

থস্মালজাও : হ্সানবগী মমিং মথাবু থংলবদি করি বানিংঙাই লৈবগে? থংহৌদ্রবদুনবু
পুলিসতা রিপোর্ট তৌজবনি।

থাগোই : য়ুম্বুনা থংদববু ঐথোয়না করম্মা থংগদৌরিবা? পুলিস ঐথোয়সিবু
অস্ত্রজামিরো? মাইবীরো? করি পোংনো হ্সিবদে -

থস্মালজাও : শাল অঙৌবা অহনবা -

থাগোই : করি করি দাগ লৈ? শাল অদু নহাক্কীনি হায়বা থংনবা করি মারকা
থমথি?

থস্মালজাও : ইপোংনি থংনবা দাকতি থমথিদে -

থাগোই : অদুদি শালদু ফারবসু নহাক্কুদি ফংলরোই -

থস্মালজাও : অদুদি কনানা লৌখিগদৌবা?

থাগোই : হ্সানবদুনা -

থস্মালজাও : করিগী করম্মা?

থাগোই : শালগী শাল ঙ্গাক্তনি। নপোং মশক থংদ্রবদি ফ্রেম হুম্ম সিজদ, হায়বদি
হ্সানবদুনা লৌথ্রগদবা। ফরে, অমবু ওইরসু, অমবু ওইরসু - হ্সানবদুবু
কদাইনো?

থস্মালজাও : চেনথ্রে বাবু -

থাগোই : কদোমদা চেনথি?

থস্মালজাও : অবাংগী কোস্থোংলোমদা চেনথ্রে বাবু -

থাগোই : উম, অবাংলোমদা চেনখিবা ! কয়া কুইরে চেনখিবা ?

থস্বালজাও : ওহাক্তমক ওইখি।

থাগোই : ও... ওহাক ওইখিবা ! অদুনদি হ্রানবদু অবাংলোমদা চেনখিবনিকো ?
অদু ওইরবদি ঐহাক্সা মখারোমদা তান্নবা তাবা !

থস্বালজাও : করিনোনে হায়বিরিবসিবো ? হ্রানবনা অবাংলোমদা চেনখগা পুলিসনা
মখারোমদা তান্নবা !

থাগোই : নখোয় মীচম প্রজাগী রাখলগা ত্রেনিং তৌরবা পুলিসকী রাখলগা মান্নফম
থোকপ্রাও ? অবাংলোমদা চেনখিবা হ্রানবদু মখারোমদা লৈরমগনি।
হ্রানবনা চেনখিবা মায়কৈদু খুদোম্বী থিল্লগা তাকউ। প্র-প্রব তাকউনে,
ঐহাক্সা তান্নরগা ফাহৌনবা

থস্বালজাও : হো অসোমদা চেনখিয়ে, অশোমদা -
(খুদোম্বী থিন্দুনা মায়কৈ তাক্রিঙৈদা থাগোইনা গ্লাশ পুন্নমক হাপচিন্থে)

থাগোই : হো অবাংলোমদা চেনখিবা হ্রানবা ! পুলিস ঐহাক্সা মখারোমদা নহাকপু
তান্নবা লাংক্রে। খা-গা বাংগা চেন্নরবনিনা হ্রানবা নহাক্সা লীৎকদবা
কৈদনো ? লৈরমউ খঙগনি -
(চেন্থে। থস্বাল ওক্সা য়েংহৌই। ইমুংদা য়েংশিল্লকপদা গ্লাশ লৈরমদরে।
থম্ফম ওন্নবরা হায়বগী রাখলদা থিবা)

থস্বালজাও : হাই নুপী ! নহাকপু তারিরাও ? চাক বোরা অমা চাশিল্লগা নাথোক্সাও ?
হো থবক শুবদদি হকচাং ওমদবা, প্রসাদি কৎপদদি থৌনা ফবী।
খোমলেন মিকপ থোক্সো - থোরকউ লাউনে, বা থন্নসিনে -
(মখাং, যাংলেন্দু নান্নগা চৌক্রিলোমদা চৎলিঙৈদা মাইখুম উগ্লা দাকু
অনি মখৎতা রিবোলবর পায়রগা খুনিং কাংদুনা চংলক্রে)
লুহোংবদনা হা ক্বাগোক হানবা, থাংজ ফীয়েং ! শেন চিল্লক্সা মতমদা
কায়দুনা অবাং-অপা মেমবসু মাদবী, হো থস্বালজাও ঐহাক্সী থরোসনা !
নহাকপু তারিরাও ? হৌজিক ঐখোয় করি তৌবা তাই ? নহাক্সী অপাষা
হায়য়ু ?

থস্বৌ : ঐখোয় করিমতা পামদে। লুপা - লুপী লিশিং ৫০ !

(থস্বাল মমিৎ খংশিং শিংই, য়েংথোকউবদা নহারোল অনিদু উবদা
চৌক্রিদা চোংখংলগা লাউগে তৌই)

থস্বালজাও : হো...

থস্বো : (নোংমৈ উৎপদা, থস্বালজাও তুমিন লৈখি) ঐখোয়গী শক থঙরা?
উম- ঐখোয়নি। থঙলেদনা? থরায়গা লুপাগা করস্বনা হেন্না নুংশি?
নথরায় পাম্মুরবদি লুপা লিশিং ৫০ পুথোরকউ।

থংগোং : চেনগে খনগনু। চেঙ্গগা হিংলোই। লুপা থরগীদমক নথরায় মাঙবা
পাম্মুদরা। লাউগে খনগনু। খোঞ্জেল অমদা গুলী অমা পানবা পাম্মরা?
কদায় লুপা -!

থস্বালজাও : ঐহাক থঙই, মতমগী নহারোলগী নোংমৈ মচাগী গুলিগী মমাংদা ঐহাক্সা
চেঙ্গগা হিংগদবা নঙে। ঐহাক্সা লাউরবসু খৌনা ফবা কনানা ঐহাকপু
কনবা চংলকনি? ঐহাক শেনফমদু পিজগে। ঐঙোন্দা মতম থরদি
পিবিয়ু।

থস্বো : ঐখোয়দা ঙাইবা হায়বসি শীঙনবা রাইহনি। কদায়, আইরন চেষ্টকী
শো -

(থস্বালজাওগী বোদি সার্চ তৌরগা শো চবুন লৌরগা ইমুংদা চংখি।)

থংগোং : শেল পায়বা, অটৌ অশাংগা সঙ্গ তৌবা ইনাকখনবা নখোয়গী উপু
পাকসিদি কুবেরগী লনগৈনি। পিথোকথগা হেন্না শেলেপকী মথজা
শেন্দোই ফংবা, রাবোনগী মকোকুম কক্ক-কক্কগা চোংখংলকপা শেনগী
পেরে পায়বনি। লৌমী শিন্মীনা হুমাং তাবা মথৈ থবক শুবদা মবুক থন্না
চাবা ফংদ্রগা নোংমগী মনুংদা পুংখায় অমা ফাওবা থবক শুদবা
ইনাকখনবা নখোয়সু হ্রানবা মখল অমনি। হ্রানবা নঙোন্দগী হ্রানবা
ঐখোয়না হ্রবনি। কেস তৌগে থল্লবদি ঐখোয় পুন্না ফাদোক
তামিন্নগদবনি। অহল! হ্রানবা ঐখোয় মশেল নুংশিনগদবনি, কো-
ওপরেসন পিনগদবনি। লমদমসিগী এম এল এ, মস্ত্রি, ওফিসার খুদিংমক
হ্রানবা ঙাক্তনি। অদুনা ঐখোয় প্রজাসু হ্রানগদবনি। ভাব তারেকো -

থস্বো : (নোট চবুন থরা পায়রগা থোরকই, শো চবুন্দু থস্বালজাওদা পি) যাওরস্বা
থরসিদমক পুরবনি। ঐখোয় অমুকসু লাকখিনি। পুলিসতা রিপোর্ট
তৌরবদি ঐখোয়না হল্লকপদা নহাক্সী অরোইবা নুমিৎনি। হ্রানবা ঐখোয়
মশেন তেংবাংনরগা লৈবাক অসি মাংনবা শিনগদবনি। ইনাকখনবগা
হ্রানবগা নুঙায়রগা লোইরে। মসি হরিনামনি কাওরনু। ঙসিগীদি ঐখোয়
চংলে। শুদ নাইট -

(হরানবা অনিদু চৎত্র। থস্বালজাও জ্ঞান মাংদুনা ওহাক চৌক্রিদা ফন্নবগী
মতুংদা খঙলাউ লাউরকই)

থস্বালজাও : থরোসনা ! চাকয়ামচাবী কুন্তকর্ণনা দেবী।

থরো : (হাকাম চল্লদুনা মকোক খোংলগা থোরকই) থবক শু-নোন্নবা অয়ুক
অমগা নুংখিল অমগা লৈরি। নুমিদাং হায়বসি তুন্নবগী মতন্নি। তুমশিং
ফাদনা তুন্নিবা মীবু লাউখোংদুনা হৌদেব্রবদি তান চাদ্রবদি মী ওঁওবনি।
ঐহাক্সা অঙাওবী ওইরবদি ঐখোয় মহাজনবু মীনা অঙাওবীগী নিপা
হায়নরোইদ্রা-ও ? হৌজিক ঐহাক মঙ অমা মঙগে তৌরমই। মদুগী
মঙদো - নুঙায়গদবা মান্নি। ঐ মঙ মখা য়েংলুখিগে -

থস্বালজাও : ওইখোনে, চংখিনুনে। নহাকী তুস্বদু ওহাক্সা পোষ্টপোন্দ তৌখো। য়ারবদি
ইমরজেন্সি কেসকী ওইনা নহাকী তুস্বগী প্রোগ্রামদু কেনসেল তৌখো-

থরো : করিনোনে তাকপিরিবসিবো ? হান্না নোটিস থোকপসু নন্তনা তুস্বা
হৌরুরববু কেনসেল তৌবগী ছুস্ব থোকপা য়ারনে ? হৌজিকী সরকারগী
খুদক খুদজা ছুকুম থোকপা। পৈশা খরা হেক ফংবদা অমুক হেক ককপদু
ঐঙোন্দদি নুঙাইরোই। ঐহাক মঙ অমা মঙগদবা লৈরি। নুঙায়বা মঙ
হায়বসি পাক পাক মঙবা য়াপোং নন্তে। ঐ ওহাক্সাং তুমউখিগে -

থস্বালজাও : য়ান্না তুমনিংবরা হায়ববু ওসাই পুলিসনা ঐহাকী নময়াংদা লৌখিবা
এক্সনদু ননজল অপাকপদুদা চাং য়েংলবদি তুমনিংগনিদো। নহাক্সা
তুন্নিঙোদা মফম অসিদা করি লীলা শাম্মে খঙত্রা ?

থরো : লীলাদি কনানা কৌরুরিবা ? করি লীলা শাম্মরিবা ?

থস্বালজাও : নপোং ইপোং লৌখিবগী লীলা। নহাক্সা বম্বোপ লৌহৌবা শাল অঙৌবদু
পুত্রে।

থরো : শাল অঙৌবদুবো। হয়েং অয়ুক হন্দোকপা লাক্সগদবা শালদো। অসাইদা
ইলহৌবদাইনে ? নজন্দগী কনানা লৌখিবা ?

থস্বালজাও : হরানবনা -

থরো : মহাজন্না করি তৌদুনা লৈহৌরিবা ?

থস্বালজাও : অদুদসু নন্তে, টেবলগী ঘরিগা ষ্টিলগী গ্রাশ কাদুসু পুত্রে -

থরো : কনানা পুত্ৰিবা ?

থম্বালজাও : ইনকারি লাকপা থানাদুনা -। উপদঙ্গী লুপাসু পুস্ত্রে।

থরো : মহাজন্মা করিমতা হায়হৌদবা! লুপানা কনানা করন্না লৌথিবা?

থম্বালজাও : নহারোল নোংমৈ পায়বা কাংবুনা লুপা মথৈশু পুস্ত্রে -

থরো : করিনোনে হায়রিসিবো? হায়রিবশিংদু লোয়না চুম্বরা?

থম্বালজাও : মসি ফাওবা থরা চিথরিবনি। পুলিসনা থোমট এক্সন লৌবদা নঙ্গন্দা চৈফম লৈরিবনি, ছরানবদুগা পাঙ্গল চাংয়েংনবদা থাংসি তেঙ্গবনি অয়ো অয়ো -

থরো : নন্তে, মহাজন্মা কদৌহৌরিবা, চিন অমা পাঙ্গিবদু লাওননবা নন্তরাও?

থম্বালজাও : লাওরিবনিনে নংদি নাখোফুনা লৈরগা!

থরো : নন্তে মহাজন! নিপামচা নংত্রাও? করিগীনো অদুক পাংদ্রিবদুবো। ছরানবনা পোং ছত্রগা য়েংদুনা লৈহৌরিসিবু করিগীনো অদুক পাংদ্রিববো?

থম্বালজাও : থৌনা ফরুবা যাপোং নন্তেদা, নহাক লুত্রা ওইহৌবা পাম্ববরনে? ঐহাক শিরগা নহাক পেঙ্গগেরা?

থরো : পাঙ্গলনদি ছইরিদগী হেন্না কল্পবনিনা শামান ইমাম্বগা থেঙনবদা নুঙাইরিবনে? আত্মাদু ভৌদুনা থমখোদনা! ইনাক খুনবা অরিকপা চানিংবা চাদবা, শুম্বু মীগা লাম্বা পাবা ভুমগদরাও? ইশ লাকচত্রেদা ছরানবশিংদু ঐহাক থেঙনরম্ববদি ইতিক খঙগদবনি।

থম্বালজাও : মদু খঙদনা ঐহাক্সা লুক পুখম পুখম কংপী নহাকপু কৌথোকচবনি। নহাক্সদি তাবিদে।

থরো : অদু হৌজিক্তি ঐহাক লাক্কেদনা। ছরানবশিংদু কদোমদা চংখি। শাল ছরানবদুনা কমদোমদা চংখি? থাস লোন্না লৌথিবা পুলিসতুনা করন্না মায়কৈদা নাথৈখি? অদুগা নহারোল নোংমৈ পায়বা কাংবুদুনা করি করি তোংলগা মাঙখি, লম্বী চিংউ, মথোয়গী লৈফম তাকউ।

থম্বালজাও : কদায়দনোনে ঐহাক্সা তাক্কেদৌরিবো? থোকপদি সোমদা লোইনমক থোকখি।

থরো : হোয়নে, সোম হায়বদু তাকউনে, ছরানবশিংদু মশক তাকউরাওনে (খুদাং পাইদুনা চিংই)

থম্বালজাও : কদায়দনো ? কিরিঙেদা মশকসু অমত্তা খঙহৌদে, মখোয়গী লৈফমসু
খঙদে, কদায়দনো ঐনা তাক্কদৌরিবসিবো ?

থরো : অদু অদা খঙদে তাকউরাও হায়রিসিনি হৌগৎলকও, লাকও -
(শ্রো শ্রো লাঙ্কুনা চিংখি)।

(২)

কখুলোং (অযুক)

কবুই লৈশাবী থস্বাল যু লিক্ৰি অমা গ্লাশ অমা পুরগা থোরকই। টেবল চৌক্ৰি নাছোকই। যুনা টেবল মখাদা গ্লাশনা ফি অমনা তৈথেক্ৰুগা টেবলদা থমই। কবুই জগোয়গী পুঙ থিনবা মখোল তাবদা কবুই জগোই শাবা। ঙ্গৈশদি কবুই জগোইগী শৈশজুদা মৈতৈলোন্দা শকই। থস্বালগী নুংশিনবা নিপা মৈতৈ পাখং থানীল চংলকই।

থস্বাল : তা থানীল ফস্মো। হিদাক টেবল মখাদা লৈবনি। হৈরগা থকও।
আ-দা পুঙ য়ৈরিবসি তাবরা? ঐখোয় খুলগী লৈশাশিং জগোই তমইবনি।
ঐখোয়গী গাংঙাই কুইদ্রবনি। ঐহাকসু জগোই শাগদবনি। অদুগী
ওঁরাইরিবনি। তা থানিল, নহাক জগোই শাবা হৈতবরা?

থানীল : থস্বাল! নহাক্ৰি মৈতৈ জগোইদি হৈতবরা?

থস্বাল : করিগী হৈতগনি। মনিপুরদা পোকপা, মনিপুরদা চাওবা ঐনবু মৈতৈগী
জগোই করিগী হৈতগনি। ঐদিকো মোইরাং লাই হরাউবদা জগোই
শাকুরবনি। থাজদ্রা (থোইবী জগোই) নহাকপু জগোই শাবা
হৈতবরনে?

থানীল : মৈতৈমচাদি পোকপদগী জগোই, ঙ্গৈশ, মুক্কা কাংজৈ, থাং-তা হায়বসি
লোয়নরক্ৰবনি। মৈতৈমচানবু জগোই শাবা হৈতবা হৌনব্রা?

থস্বাল : অদুদি শাশিনে। ঐখোয়গী জগোইদি অসুন্না শাগদবনি... হৈগদ্রা...

থানীল : নখোয়গী কবুই দাঙ্গসি অসুন্না শাগদবা...

থস্বাল : অলাই! তা থানীল নংদি ঐখোয়গী জগোই হৈবোইরে
(কবুই দাঙ্গ) (জগোই শারবগী মতুংদা) সে - হিদাক থকউসে -

থানীল : ঐহাক হিদাক থকপা লাকপা নন্তে।

থস্বাল : অদুদি কদৌবা লাকপা?

থানীল : নহাক কোইবা। নহাক্কা বারী শাবা -

থম্বাল : ঐহাক্কা হকচাংগী অকোয়বদা কোইনা চৎকে হায়রবসু চৎলু। বারীসু শাগনি। ঐনা যু য়োল্লমদ্রবদি নহাক ঐখোয়দা নুতিগী লাকপা য়াগদ্রনে ? সে - যু . . .

থানীল : (যুদু লৌরগা) থম্বাল, ঐ পৈশা য়াওদেকো -

থম্বাল : পৈশাগী নন্তে। ওফরনি।

থানীল : থম্বাল! নং ঐহাকপু নুংশিবরা?

থম্বালজাও : নুংশি

থানীল : মরমদি -

থম্বাল : নুংশিবগী মরমদি নংগী থম্বোয়দা হংউ। ঐনা মৈতৈ পাখঙ নংবু নুংশিবগী মরম অমদি ঐহাক হাইগেকো। ঐহাক কবুইনি। অদুবু তাংখুল লীদরনা কবুইসি নাগানি অদুনা নাগালেন্দদা চৎকদবনি হায়রিকো। ঐদি নাগালেন্দদা চৎনিংদে। নাগালেন্দদা ঐখোয়না লৈরুবদা আও, সেমা, লোথা কাংলুপকী মরজ্ঞা ঐখোয় কুবুইসি সেদ্যুল কাষ্ট ওইনা লৈরুগনি। মখোয়গা ঐখোয়গা লোনসু মান্দে। ঐখোয়দি যুমদা স্নামহি লাংলী। এ: নাগাগী পুঙ্গিগা ঐখোয়গীগা য়ান্না খেমনেদা। কবুইনা নাগা ওনত্রবসু ঐদি মৈতৈ ওল্লগা মনিপুরদা লৈহৌগনি। অদুনা ঐনা মৈতৈ পাখং নহাকপু নুংশিরিবনি। ভাব তারবা - ? যু থকলোনে (যুদু থকে তৌবদা পুলিস থাগোই চংলকই। যুগী গ্লাশতু মুনিখি। মনম নমই, খরা থক্লগা মহাও তংই)

থাগোই : মসিদি যু অশেংবনিনে (থকচিনিখি অদুগা গ্লাশতু ফুরিৎখাওদা হাপচিনিখি) - হাই চংলো থানাদা -

থানীল : করিগী ওইরবনো বাবু?

থাগোই : যু থকপগী। যু থকপা মী থানানা ফায় হায়রবসি নহাক খঙদ্রা? চংলো থানাদা -

থানীল : ঐহাক্কা থকে তৌরস্বা হিদাঙ্গু বাবুনা থকস্ত্রিবদুনি। ঐহাক লৈজহৌরগেদা।

থাগোই : লৈহৌবা য়ারোইনে। যু য়োনফমদগী নহাক যু গ্লাশ অসিগা কোমনা ঐহাক্কা ফারবনিনে। লৈথহৌরগে হায়রগনা পুথোরকওদনা পৈশা -

থানীল : ঐহাক পৈশা অমত্তা যাওজদ্রে।

থাগোই : পৈশা পায়দ্রগবু ইস্মালগী বজার ময়োন্দা লৈবা কখুলোংসিদা যু থকপা
লাকপা হৌনদে। ঐগী মতম মাংহনগনু। কদাই পৈশা - ?

থস্বাল : অশেংবনি মহারু হায়জরিবসি। মহাকী পৈশা ঐঙোন্দা পিরক্রে। অচেইবা
লৈতদুনা হন্দরি।

থাগোই : কয়া চৎপীনো? চাম্ম চৎপী নৎত্রা-ও। কদাই চাম্মদুনা মাগী ইজ্জৎ
য়েংবিরবা হায়বদুনিদনা -

থস্বাল : চাম্মা নন্তে।

থাগোই : যাংথৈরা? অদু ওইরসু য়ারেনে -

থস্বাল : যাংথৈ নন্তে। কুনি।

থাগোই : হোয়নে, ঙসিগী খুলাংখান কুন্দুনা কৌবা তারেদনা

থস্বাল : মহাকী লুপা কুনদুদি নহানগী বাকি লুপা ১৫ সিংলগা হৌজিক লেমহৌবা
লুপা মঙা অদুগী হৈস্ববনি।

থানীল : হৌজিক বাবুনা ফানবীথিবদু মঙাদুগী দাগনি। মদুনা খুলাংখাং কৌবিরো।
মখাদি (ফুরিৎখাও মথং মথং উৎলি) উপাই লৈজদ্রে।

থাগোই : বাকিনা খুলাংখাং কৌবা হৌনদেদা - (কোইয়েং য়েংই)

থস্বাল : হৌজিকীদুসু মীঙোন্দগী লৌরুবনি। ঐদি হিদাক য়োঞ্জদে।

থাগোই : (তেবল মখাদগী বোটলদু লৌরগা মনম নমই) মসিসু মীগী ওইরিনিনে?
মীগী পোৎ নংগীদা কৈদৌবগী থমইবনো? বদনাম চারোইদ্রা-ও? মসি
নঙোন্দগী ফারবদি নহাক ফাগনিদো, অরেস্বদা লুপা ৫০০ ফাইন
চারোইদ্রা-ও? ঙসিগীদি ঙসি ওইরে। মতুং মনাওদি তৌরনুকো (লিক্রিদু
পুরগা চৎথরে)

থস্বাল : হৌজিক মতমগী পুলিসসিদিবো - অনা শিকিগী মী হ্রানবা ঙাক্তা, হুম
- তুচ্চৈদা -

থানীল : পৈশা পিজরগা থবক চংলকপনিদা শেল চাবা তাবনি। হৌজিকী মতমদদি
হ্রান্দবদি ইনাক খুনবা য়াদেনে থস্বাল। ঐহাকসু হ্রানগদৌরিবনি।

থস্বাল : তাথানিলসু হ্রানবা চংলগে হায়বা?

থানীল : হ্রানবা চৎকে হায়বা নন্তে হ্রান্গে হায়বনিদা-

থম্বাল : করি ছরানগদৌবা ?

থানীল : ঐহাক্তি ছদুনা ছরবদি লৈমা ছগদবনি -

থম্বাল : লৈমা হায়বদি করি ?

থানীল : লৈমা হায়বদি নহাক্কু স্বী লৈশা -

থম্বাল : ঐদিকো, শেল থোক্তবা নিপাদা লৈগদবগী শরুক, গেৰুবা মচুগী ফি শেৎলগা হরে কৃষ হরে রামা হায়না লাউদুনা শোরোক্তা কোইচৎ চৎতুনা লেজগে।

থানীল : হরে কৃষ হরে রামগী নিঙোলসু লুহোংবা যাবনি।

থম্বাল : ঙাইথোনে, ঐহাকপু ছরানগদবা ওইরবদি ওক হামা লোইয়ু। ঐথোয়গী খুলগী অহলশিংনা নহাক্কা ঐবু লৌবগী রাঈ মঙা কোনবা ওকপী অমা ফাইন তৌবা শোয়দবনি।

থানীল : সরকারনা তলব ফাওবা বাকি তৌনরবা মতন্নি। নখোয়গী চৎনবী ওকপী রাই মঙাদুগী মমলদু বাকি তৌরগা য়াই। ঐহাক বি এ নি। দলিন অমা ইরগা শোই তৌগনি। ছম - ঐ থবক লৈ, চৎলগে -

থম্বাল : ঙাইথো। ঐ হিদাক লৌথোকপিৰুথিগে। থরাইসি কয়াদা নুঙাইব্রবনো ? নখুৎতগী হিদাকু পুলিসনা মুল্লগা থক্তোকপিৰুথবনি। পুলিস নঙ য়ুদুনা দাইরিয়া তৌরোকো।

থানীল : ঐ ওসি দাও য়াররোই। ঐ যৌথগে থম্বাল (চৎত্রে)

(তাই পুনবা, স্মার্ট ড্রেস শেৎপা, গোগল্‌স ফজবা উল্লা থোইথোই চৎলকই)

থোইথোই : থম্বাল !

থম্বাল : য়াম্বুং -

থোইথোই : লুপা চম্মা চৎপীবু চেজেৎকুম শিজিন্নবা নহারোলশিংদু লাকখিদ্‌বরা ? মখোয়গী মমিং, লৈফম খঙবা ওম্বরা ?

থম্বাল : হন্দক মরক্তি লাকখিদরে। মমিংদি থম্বৌ, থংগোং হায়না কৌনবগুম তৌই।

থোইথোই : ঐহাক্কী ইনাওনিপাশিংগী মরক্তা ওক্তবা য়াওরে। মখোয়গী মরমদা থিগৎপনি। ইচলনা ঐগী মতেং খরদং পাংবিয়ু। সে - (লুপা পিবা) ইচলনা চানিংবা চাউ, শেৎনিংবা ফি লৈয়ু।

থস্বাল : পৈশা পিদ্ৰবসু মতেং অদুম পাংজগে য়াস্বুং। পৈশাদি পিবিগনুদা। নহানসু য়াস্বুনো পিরস্বা লুপা ৫০০ দু লৈরি।

থেইথেই : ঐগী ইনাওশিংনা মাঙহল্লিবা পৈশাদি লুপা লাক্ককী মথক্তনি। মথোয়গী লমচৎ শাজৎ খঙনবা ঐহাক্সা থিবদা লুপা লিশিং অমা অনি থরচ তৌবদা করিসু কায়দে। সে লৌশিল্লু (পিবা) অদুগা মসিগী মৈথেৎ অসে থেৎপা খুদিংদা মমাংদা লৈবা মীদুগী ফোটো নমগদবনি। শেল পায়বা নহারোল লাকপদা মথোয়গী ফোটো নমহৌ। অদুগা করিগুস্বা নহাক্সা ঐঙোন্দা পাউ পিনিংবা লৈরবদি মসিগী এরিয়েল অসি অসুন্না চিংখংলগা নাকন্দা লৈরিবসিদা নম্নগা ঐহাকপু কৌরকউ। মসি লাইটর কেমেবাদা নম্ননা টেলিফোনসু তৌবা য়াবা হন্দক জপান্না পুথোকপা ওতো মেছিনী। মসি চেকশিনা থমউকো - (পিবা) ঐহাক মরক মরক্তা লাক্কনি। ঐহাক চংলগে ইচল। থস্বাল! ঐগী মতেং পাংবীয়ুকো, ঐহাক্সসু নহাক্কীসু অঙস্বা মতেং পাংগনি। (চংখরে)

থস্বাল : মসিবু করস্বা পোৎনোনে? মৈথেৎ থেৎপা দা ফোটো নস্বা য়াবা, এরিয়েল অসি চিংখংলগনা টেলিফোন ওইনা শিজিন্নবা য়াবা। জপানসিদি অঙকপা পোৎ শাবা হৈবজাৎনিকো। মসিসু কম্পুটর মখল অমা ওইবা তায় - (জেকেৎ লিংপা জিন খোংগ্রাও শেৎপা থংগোং ফিংনা চংলকই)

থংগোং : থস্বাল, হিদাক সের অমা পিরকউ - (শেল চবুন অমা পুথোক্সগা চান্সা চংপী অমা পিবা)

থস্বাল : ফম্মো। চানবদি লৈতে। ইনেথোয়দগী লৌবিরুগে।

থংগোং : চানবা লৌরুরনু। ঐ থবক চৎকদবনি। গাডী মপান্দা গুইদুনা লৈরবনি। পোৎতি থরা ফবা পিরকউকো - প্লাস্টিঙ্কু অনি লোম্বকউ -

থস্বাল : হোয় হোয়। পৈশা অচোইবদি শুরম্মোই। কায়বিরুগেরা?

থংগোং : অরেশ্বদু অদুম লৈহৌরসনু,

থস্বাল : হোয় হোয়। অদুদি পোৎ হানবিরুথিংগে (চংখি)

(ছরানবগী হৌনবী মমিৎ মনা কিরুপ কিরুপ য়েংলগা ফুরিংখাওদা য়াওবা লুপা মঠৈ পুথোক্সগা থরা অমনা ফুরিং অমদা, থরা অমনা অতোপ্লা ফুরিংখাওদা হাপচিনখি। রুমালনা মমায় তৈথোকই। থস্বালনা যু পাস্টিক খাউ অমা পায়রগা থোরকই)

ଶ୍ରୀମାତ୍ ଲୀଳା ଡୋଲ୍ୟୁମ - ଟୁ

ଥସ୍ବାଳ : ଖାଉ ଅନି ଲୋଲ୍ଲବନି । ଯୁଦ୍ରବନି । ଯାନ୍ନା ଫସ୍ବନି, ମସିଗୀ ଶେମ୍ପଲନି (ମାଶତା
 ଯାଓବା ଯୁଦୁ ପିରଗା) ଥାଜ୍ଜଗା ଯେଂଊନେ - ଖୁଦୋସ୍ବୀନା ଲୁମ୍ମଗା ଥଂଗୋଂଗୀ
 ଫୋଟୋ ଲୌନବା ମୈଞ୍ଚେଂ ଥେଂଲି, ଖୁଦୋସ୍ବୀଦୁଦା ମୈ ଚାକଇ)

ଥଂଗୋଂ : ନହାକ୍ଲା ଫୈ ହାୟରଗା ଲୋହିରେ । ଐ ଧରା ଥୁରେ । ଐ ଚଂଲେ ଥସ୍ବାଳ - ବାହି
 (ଚଂଞ୍ଚରେ)

ଥସ୍ବାଳ : ଧରା ତୋହିନା ଲାକଊକୋ ତାମୋ (ମଧୁଂ ହାୟରଗା ଚଂଞ୍ଚି) ।

(৩)

পাউনা বজার সিনেমা হোল মমাং

(ফিল্ম মিউজিক্কা লোয়ননা থম্বালজাও থোরকই। শোরাং অমগী পোং তিকপা বজার কারকপনি)

থম্বালজাও : হরে কৃষ্ণ হরে কৃষ্ণ! অসি ওইরে সিনেমা হোলগী ইরাং। নহারোল মথৈদি মসিদা পৈরেদনা। হাই - সাইকলদু মী চিনবদদি খরা তপ্পা খোনে। মীনা ক্রিক ক্রিক ইন্নরে। দুকানশিংনা ফংই পিকত্ববা শোরোক অসি ফাওবা শাজিলে। ইংখোলদা, লবুত্তদদি নহারোল অমস্তা থবক শুবা উদে। হে সিনেমা! সিনেমা শাবা লাই! নহাকী শুন্নাংয়াইসি অঙকপনি। হাই, করি নুপীনো হৈ- করি ফিজেনো, শাবান্না ফংই মচা অহ্ম শুবী মাল্লে, ফুরিং মকক অমগা, ফিসু ইনদে, অসুক ইকায়বা খঙদবী নুপীসিবু করন্না লৈশাবীনো?

হাইমা! বিষ্ণু বিষ্ণু। অসিদা থেংলিবা লাই অসিদি করিনো? উম - নহারোল পাখঙ মথৈ সিনেমা হোল মমাংদা কৈথেল কারিবসিদি। মশক্কা ফজরিবা, ফনেকসু শেংতে, ফুরিংসু লিংতে (মুন্না য়েংলগা মমিংতু মখুৎনা খুমজিল্লি) হং হং য়েংহৈদবা মুর্ত্তিনি। হরে হরে লৈবাকসি মাঙবা তারে। অসিগুন্না ফিল্মষ্টার ঙাক্তা ঙাইরবদি ফি য়োনফম দুকান্দার মুৎলনি। হরে কৃষ্ণ হরে কৃষ্ণ! জমুনা তুরেলদা শ্রীকৃষ্ণা বৃন্দাবনগী নিঙোল মথৈগী ঙ্গরুজরিঙেদা মফি মথৈ লোৎশিনবদা ওইবা ফিভমদুদি সিদা লৈরেদনা। ময়ামগী কুন্মৈসি ঙ্গহাক্তবু য়েংখিগেদা -

ইবুংঙো! আ মনুংদা মীয়াম ফুরিংগকা লৌথোকরগা হুমাং তাবা মথৈ ইন্নরিবসি করিগীনো? যুবী লাকপী শাম্মরিব্রা? করি হায়বা? সিনেমাগী তিকেং ইন্নরিবনি হায়বা! অস পৈশা পিথোকপদা তারিবা হুমাং অসি ইংখোল কোইবদা, লৌরাং শুবদা থোকপা হুমাং ওইরবদি লৈবাকী ওইনা কয়াম কামগবা। লৈবাকসি চাকহোং ঙাহোংগদবনিদো।

(ফনেক্তি শেৎলগা জেকেৎ লিংপী থারিকথা ফেসন শোগী কেৎবাকী
ম্যুজিক্তা থোরকই)

ইন্নরিবশিং অসিগী মরক্তা মরুকোকপা অঙাং অমসু যাওরিনে (নোকই)
লিংশিল্লু, লিংশিল্লু - হো হো . . . ইসে অচৌবশিং অসিনা
ইছোকপিরিক্তেনে। অমুক চংথ্রে, ইনশিল্লু - হো যৌদৌরে (থারিকথানা
থম্বালজাওদগী পোকেৎমার তৌরগা চংথরে) মীগী মথক্তসু মী
কারেনে। ইসে মরুকোকপা অঙাং অসিগী মকোক্তা নেথপিরেনে। ওহ.
. চ: চ: চ: তিকেৎ ফংহৌদ্রমাম্লে, অঙাং অসি পেহৌ পেহৌ থোরক্রে,
কয়াদা নুঙাইত্রবনো - (ফুরিংখাও মাদুনা য়েংবদা শেল যাওরমদরে।
হঞ্জিন হঞ্জিন য়েংই। অদুবাইদা তাবরা কোইয়েং য়েংই)

চাউবীপাগী শোরাৎকী পোৎ তিরুবা পিরকপা লুপা লিশিং কুন - অস
করম্বা তালক্তা শৎত্রিনো? অস লুপা লিশিং কুন (মকোক পাইরগা
ফমথখি) লাকচত্রেদা। ঐহাক মীনা লাকচবা য়াবা থম্বালজাও নন্তে।
পোকেৎমারনা ঐগী ফুরিংখাওদগী লুপা হ্রানত্ৰগা ঐহাক্সা ঐগী
পাকসিদগী নুপী খংহন্দনা লুপা লৌথেক্রুবা। ইকায়নিংঙাইনি। ইশাগী
ইরল ইশানা হ্রানবা হৌনদে। হে হে থম্বালজাও ঐহাকী ইতিক
খঙলোইত্রদো -

(থানীল, হেরো সাইকল অহনবা অমা পায়রগা চংলকই। সিনেমা য়েংবা
লাকপনি)

থানীল : ওছোক্সা ওন্না হাউসফুল ওইরমইদা। কালাবাজার কাংবুদুনা কদায়দা
লৈবজাৎনো? ইবুংঙো! নখোয় তিকেৎ পায়ত্রাও? রিয়ারগী ওইরসু
য়াই। নখোয়সু কালাবাজারগী মী থিরিবনি হায়বা? ও . . .

(থম্বালজাওনা থানীলদা অমুক সাইকলদুদা অমুক য়েংই। সাইকলদু
খরা থাপ্পাপ্পা স্টেন তৌদুনা থম্পগা থানীলনা কলাবাজার কাংবু য়েংলি।
থারিকথা থোরকই)

থারিকথা : বেলকোনি, বেলকোনি . . . (থম্বালজাও অমদি থানিলগী মনাক্তা হন্ত্রং
হন্দা চংলগা হায়বা) বেলকোনী, বেলকোনী. . .

থানীল : মমল কয়ানো?

থারিকথা : টুয়েন্টিফাইফ। লুপা কুনমঙা ফাওবা য়ানী (চৎনা চৎনা)

থানীল : করিগীনো মমল কনত্রেদা।

থারিকথা : নুঙায়বা ফিম্বানিদনা। মীয়ামসি উরেদনা। টিকেৎ কয়ানো?

থানিল : অমখক্তনি (মখোয় অনিনা নাকল অমদা বারী শারিঙৈদা থম্বালজাওনা সাইকল মনাক্তা চংশিল্লগা সাইকলদা তান থাবা, মমিত্তি থানীলদা য়েংই, মী অতৈদসু য়েংই। শো লোনবরা য়েংই, লোনদে) ফিম্বাটিন য়ারোইদ্রাও? তরামঙা -?

থারিকথা : তুয়েনতি। লুপা কুনদি য়াইদনা। ইন্নবা য়াওদ্রবনি। তিকেৎসু অসিমখক্ত ওইরবনি। (অতোপ্পদা) তিকেৎ পায়বীরব্রাও? বেলকোনি অমদি লৈ -

থানীল : তিকেৎতু পিবিরকও (পৈশা থিনরিঙৈদা থম্বালজাওনা মীরক নারক য়েংলগা সাইকলদু থাংলগা খোঙথাং অমা অনি তপ্পা চংলম্বগা সাইকলদু ইল্লগা প্রপ-প্রপ চৎখরে)

থারিকথা : পুলিশ লাক্রে - (চৎখ্রে। থাগোই মী কোইয়েং য়েংলগা থোরকই। থানীলনা মহাক্কী সাইকল মনাক্তা লাকপদদি লৈরমদরে। কোইয়েং য়েংই)

থানীল : (থাগোইদা) বাবু।

থাগোই : করিনো?

থানীল : মসিদা হৌজিক্তা থমজরম্বা ঐগী সাইকল লৈরমদরে -

থাগোই : ফংনবা থিয়ুদনা।

থানীল : লাকত্বমাক্সে -

থাগোই : জ্ঞানত্ববদি মপুনা পুত্রেদনা। নপোৎ চেকশিজদ্রবদি মাঙবা মশানা তাবনি।

থানীল : মতম অসি ইকান কাম্মদ্রি। ফংনবা অমুক্ত থিবিয়ু -

থাগোই : হাইৎ! ঐহাকসিবু নহাক্কী সাইকলগী চৌকিদাররো? নপোৎ মাঙত্ববদি থানাদা রিপোর্ট তৌরুচো -

থানীল : বাবুদি থানা নত্তবা?

থাগোই : ঐহাক্সা পুলিশ, পুলিশ কলটেবল! ঐহাক ওসিগী খুলাংথাং কৌদরি। ঐঙোন্দা দিসতর্ব তৌরক্কনু। আদা গলীদা মী য়োমশিল্লীবসি কলাবজার কাংবুরা? মামী (চেনথি)

থানীল : অস ওছোকপনীদা, মীডোন্দগী রাইরকপা গাডীনি। ইশাগী সাইকল অমা ফাওবা লৈবা ঙমদ্রিঙৈদা মীগী সাইকল অমা শিংবা তারবা! ছানবনা খুলিংবা লৈবাক অসিদা সাধু ঐথোয় হিংবা ঙল্লরোই। (থারিকথা থোরকই) ঐহাক সিনেমা য়েংবা যাদ্রে। তিকেং অসি হঞ্জরগে -

থারিকথা : লৌখবদি হনবা য়াররোই -

(মথোয়দৌ শাওগৎলবা থানীলনা তিকেৎতু শেগাইরগা মথবায় নুঙাইতনা চৎখরে। হরাগাডী অমা থৌরকুগা খামখিবগী মখোল। থোইথোই চংলকই)

থোইথোই : চাউবা! গারীদু মফম চানা পারকিং তৌ। ডি জি পি গী ফেমেলি ঙসিগী লাষ্ট শোদা সিনেমা য়েংগনি হয়। হোলগী মেনেজরদা দ্রেস সারকলগী সিট ১০ খক্তং রিজার্ভ তৌরমগে। কুইরক্কাই -

(হোবে হোবে চংলকইবা থোইথোইদা থারিকথানা থেঙ্গাইরগা থোইথোইগী ফুরিংখাউদগী মনিবেগ শংলী)

থারিকথা : সোরি -

(থোইথোই থারিকথাগী মখুৎতু ফারগা মতুংদা লে প্লী থারিকথাদা খুনন্না থাজিনগে তৌবদা নুপী ওইরম্বদুদা তোকাখি। থারিকথাদগী বেগতু লৌরগা)

থোইথোই : মোল্লবা নহাকী হকচাং কয়াৎতু শকখঙদবা মীদা, মীয়াম মাঙদা ঙাথু থেংথুগদবা নস্তে। চেকশিনা ফজবা ফিজোলনা য়োমশিল্লগা থমউ। নহাক খুদক অসিদা পুলিসতা শিল্লরগা ফাহনবা য়াই। মদুমক্তি ঐহাক তৌররোই। নমিং করি কোই?

থারিকথা : থারিকথা।

থোইথোই : লাইরিক্তি কদায় ফাওবা তমহৌই?

থারিকথা : বি এ পাস তৌজরে।

থোইথোই : গ্রেজুয়েং? বি এ পাস তৌরবী লৈশাবী নহাক্লা ফুরিংখাউ চল্পগী শিনফম তম্বিবসি শেনগীদমক নস্তরা? সে (লুপা পিবা) মৈতৈ নুপীগী ইজ্জৎ মাঙনবা থবক ঙসিদগী তোক্রোকো। ছানবনা হায়বসি মৈতৈ নুপীগী শিনফম নস্তে। মৈতৈ নুপীগী শিনফমদি ফি শাবা, ইংখোল কোইবা, লৌরাং শুবা, ঙা ফাবা, জগোই অমসুং ঈশৈ। মীগী ফুরিংখাউ চল্পগা

ফংবা পৈশাদুনা নহাকী নবুক থল্লবা চাকীদমক্তরা? নহাক শেন
খরগীদমক, চরা হেন্দনবগীদমক, রিক্সা ফাওবা থৌগদৌরিনে?

খারিকথা : রিক্সা থৌবদা নন্তে। যু য়োনবী ফাওবা ওইরকপা য়াই। হ্রানবা য়োকপা
লৈবাকসিগী প্রজা অমা ওইনা ঐহাক হ্রানবী অমা ওইগনি। অদুগা
ওস্তবীদি ওইজরোই। ঐহাক মনিপুর য়ুনিবর্সিটিদা পোষ্ট গ্রেজুয়েৎ
তমজরি। সরকারগী তলব চাবা থবক ফংদবদগী এম এ থানবা হোৎনবদা
ইমা ইপানা লায়রবদগী মতেং ফংবা ওমদবদগী শেন্দাল লম্বী থিজবনি।

থোইথোই : এম এ দি পাস তৌনিংই। ইমা ইপাদগী মতেং ফংদবদগী কলাবজার,
পোকেৎমার ওইবনি, ওস্তবী নুপীগী শাজৎ চৎলগা পৈশা তানবদি
পামদে। অসিরা?

খারিকথা : অচুস্বমক্সি তাকপিবিবদু -

থোইথোই : (খারিকথাদা মুন্না য়েংলগা রাখল খল্লী, ফুরিংখাউদগী কার্দ পুথোরক্সগা)
সে-মসি ঐহাকী কার্দনি। নহাক হয়েং অয়ুক পুং ১০ দা ঐহাকী ওফিসতা
লাক্সগা ঐহাক্সা উল্লরগদবনি। (চৎখরে)

খারিকথা : (পারগা) লুপা অসি পিরমইবনা মরম করিগী? হয়েং শুকশোই শোয়দনা
মানা পিরম্বা কার্দ অসিদা ইরিবা ওফিস অসিদা চৎকনি (চৎখি)

(৪)

কখুলোং (অহিং)

(রোমান্টিক ম্যুজিক। থানীল থোরকই। থম্বাল থোরকপরা য়েংই। মাগী ঘড়ীদা পুং কয়া তারে য়েংই। জি এম হোলগী ঘরিনা পুংজা য়ৈরকই)

থানীল : নুমিদাংগী পুং ৯ দি তারে। থম্বালদি থোরক্তরে। থোরক্কোইদরনে। থম্বালমক্লা ঐঙোন্দা ওইদবদি ঙাংলোই। ঙসিগী নুমিদাংগী পুং ৯ তাবদা ঐহাক্লা মহাকপু গভর্নর লম্বীদা ঙাইরমউ। মখোয়গী খুল কখুলোংদসু চংলক্লু - শোয়দনমকী থম্বালগী খুদোংচাদবা অরুবা মরম অমদি লৈরম্বা তারে। করম্বা ব্রাফম ওইরমগবা? ঙাইবগী ঙাইবা ঐহাক ওহাক্তি ঙাইখিগে।
(পুলিস থাগোই লাকপা উবদা থানীল মরুম অমদা লৈশিল্লগা লোথলি। থাগোই থোরকই। ঘড়ী য়েংই)

থাগোই : নুমিং তাখিবদি ফনা কুইরে। ঐহাকী দ্যুতিগী পুঙসি তাখিদ্রেদা। এ পুং ৯ তাংব্রেনা। অস ঘড়িসি শিরমদ্রবদি ঐহাক পুংশিং হেন্না সরকারগী থবক তৌরমগনিদা। ঐগী দ্যুতিগী মতম লোইখবনিদা অলু থম্বালগী মশক য়েংবা ওইনা ফাউম অমতং চিংলুবা তারেদনা। পুংদাসিদা থোঙ হাংদোকউ হায়বা যাখিগদ্রনে? লাইবক য়েংলুবা হায়দুনি -

কন্নানো আদা ফিরক্ক খুম্বা মী অমা খুম্বোমদগী থোরকইবসে? যু ঙাওবা মীদি মানদে। ব্রিফ কেস অমসু পায়, তুং মাং কিরুপ কিরুপ য়েংলগা য়ান্না থুনা থোরকই। মসিগী মী অসি শোয়দনা হ্রানবা ওইগনি। ঙসিদি হ্রানবা ফাগে খংগনিদো -

(পাকথরগা চংখি। তুং হন্না হন্না মী য়েংলগা থম্বাল থোরকই। থানীলবু কোইয়েং য়েংই)

থম্বাল : তামো থানীল, তামো - তা থানীল (লোন্না কোই)

থানীল : ঐহাক সিদা লৈরে

থস্বাল : সে বেগসি পায়মু (পিবা) চৎসি -

থানীল : কদাইদা?

থস্বাল : নমাম্ববশিংদি?

থানীল : কনাসু লোয়নরঞ্জে, ইতোমতা লাকই।

থস্বাল : হবাগাডীদি কদাই?

থানীল : ঐ সাইকলদা লাকই। আদগী মরুমদা লৈরিবা সাইকল অসি ঐহাকী গাডীনি।

থস্বাল : অস। নঙসিদিবো! তোকথোকসিরা?

থানীল : করিনো থস্বাল নহাক্লা হায়রিবসিবো? ঐহাকপু ভাব অমুক্তা তাহল্প।
অথেঙবা অহিংদা ঐহাকপু নখোয়গী খুলগী বাংমদা উন্নদবা যাদে হায়দুনা
কৌরিবা করিগীনো? নহাকী খুদোংথিবা করি লৈরবগে?

থস্বাল : পঙশিন্নরনু তা থানীল। ঐহাকী মীহ্নসি কদাইদনো অমদা হ্নত্রবনি।
ঐহাক হ্রাঙ্গগা থোরকইবনি। খরা থুনা চৎসিনে। ঐখোয়গী খুলগী
মীনা থিরক্লবদি ঐখোয় অনি শিদ্দুনা তোক্লরনি।

থানীল : নহাকপু করি পোৎ হ্রাঙ্গুরবগে?

থস্বাল : বা যাম্মা ঙাংগনু। অহিংদা নুংশিনবা নুপীনা মাগী লবরবু কৌরবদি
ইন্টরভিউ। নুপী অদুনা মপোৎ মচৈ পুরগা থোরক্লবদি করি ওইগনি?
ঐহাকী পুবা যাবা ফিরোল পুরক্লে। ঐখোয়গী ইমুংদা লৈবা লুপা মথৈ
হ্রাঙ্গগা পুরক্লবনি। স্বাইদা কুইনা লৈবা ফন্তে, চৎলসে -

থানীল : থস্বাল! করিনো নহাক্লা হায়রিবসিবো? নহাক চেনবগী থৌরাংদি ঐহাক্তি
করিসু লাংলক্তনা। ঙসিগীদি চংত্রো, ঐহাক ইমাম্ববশিং তাম্মরগা নুমিং
অমা হায়রক্লগে, সে বেগ -

থস্বাল : চেঙ্গদবনি হায়দুনা থোরক্লগা যুমদা অমুক হঞ্জিনবা? ঐহাক ঙম্মবোইদা।
ঐঙোন্দা পৈশা যাওরি। অস্বাইদগী গাডী অমা বায়রসি। ঐখোয়গী
খুলগী মীনা ঐহাকপু থিরক্লবদি ঐখোয় অনি ফররোই। চৎলসে -

থাগোই : ঙাইখো। পুলিস ঐহাকী ইমাংদা হ্রানবা চেনবা যারোই। নখোয় অনি
ফারবনি। হাই হ্রানবা। উপুদু হাংদোকউ, হ্রানপোৎতু য়েংগে (থানীলনা

হাংদোকই) এ! কবুইগী ফিরোল, লুপা - ? নহাক্কুশ্বনসু কখুলোং খুন্দা
ছরানবা (বেগতু পায়রগা) চৎলু থানাদা -

থস্বাল : তাথাগোই। ঐহাক্কে। নহাক্কা য়ু লেম্মা থকপা ইমুংগী থস্বালদুনি। নহানসু
খুলাংখাং কৌদ্রে হায়দুনা ঐঙেন্দগী লুপা তরা লৌখিবদু কাউররা ?
ফিরোল, পৈশাদু ঐহাক্কীনি। ঐখোয় ছরানবা নন্তে। ঐখোয় অনি
নুংশিনবনে। ঐখোয় চেঙ্গবনে, ঐখোয় চৎত্রগে -

থাগোই : য়ারোই।

থস্বাল : য়াদবা য়ারোই।

থাগোই : মরমদি ?

থস্বাল : লুপা -

থাগোই : লুপাদি ঐহাক্কীসু লৈনে। (বেগতগী লুপাদু লৌথোক্কা থস্বালদা উৎলগা
মাগী ফুরিৎখাউদা হাপচিনখি) - নখোয় অনি জমিন থাদোকপগী লুপা
কয়া পিগদৌরিবা ? কদাই লুপা ?

থস্বাল : হৌজিক ফুরিৎখাউদা হাপচিনখিবা লুপাদু ঐহাক্কীনি। মদুদগী লুপা চাম্মা
লৌরো। অতৈদু পিরকও। বেগতু কদায় ? ঐখোয় থেঙ্ত্রে -

থাগোই : থাইনগী থানাদি খঙদে। হৌজিকী পুলিসনা লৌত্রবা পোং মপুনা অমুক
ফংলরোই। মস্ত্রি মন্দোলগী অনৌবা ছুকুমনি। পুলিস ঐখোয়না হবাগাডী
ফাত্তবদি ইঞ্জিন, টয়ার লৌথোকহৌরগা মকুদমক ফংগদবনি। মসি
মতমসিগী চৎনবীনি। অদুনা নখোয় থানা যৌরগা নপোং ফংবা তারবসু
মনুংদগী পোং মথে লৌথোকহৌরগা উপু অসিদি ফংজবসু য়াই। চৎলো
থানাদা -

থস্বাল : তা থাগোই। উপুদুদা য়াওরিবা ফিরোলদু অয়াশ্বনা ঐহাক্কী ফনেক্কা
অয়াশ্বনি। ঐহাক্কা শেৎনরবা ঙাক্তনি। নুপীগী ফনেক নিপানা পুবা
ইকাইদ্রনে ?

থাগোই : করিসু কায়দে। ঈশৈ শকপীগী ফনেক মাগী নিপানা সাইকলদা য়াম্মগা
পুবা ঙাক্তনি। করিসু ইকায়দে। মনিপুরদদি সেকেন্দ হেন্দ মারকেৎ
চাওখৎলবনি। নহাক্কী সেকেন্দ হেন্দ ফনেকসি সনদে মারকেৎতা
থাদোকত্রগা লোইরে। চৎলো থানাদা। নেসা বন্দি কাংবুদা ঐহাক্কা নখোয়

অনিসি অহিংসিদা অমস্বা কাখুদা লৈরমই হায়দুনা শিন্নরবদি নখোয়
অনি নরু কোক্কনিদো, চংলো থানাডা -

থানীল : থস্বাল ! নহাক্কী পোৎশিংসি লোজহৌরসনু। ঐখোয় চংলসি -

থাগোই : য়ারোই ! বেগ অসিনা নুপীগী জমিনগী ওইরবসু নিপা নংগী পৈশা রাংলি।
থানাডা চংলো -

থোইথোই : (তুপী অফনবা, সুট, অচোনবা কোট) - থাগোই !

থাগোই : সার - (অতোপ্পা মাইকৈদা, উপুদু থাদরগা শলাম তৌই)

থোইথোই : ঐহাক সোমদা লৈরে -

থাগোই : সার (ওনশিল্পক্ৰগা শলাম তৌই)

থোইথোই : অহানবা শলামদুনা কনাদনো ?

থাগোই : সারগী খোঞ্জেলদা।

থোইথোই : অকোনবগী শলামনা কনাদা ?

থাগোই : সারদা।

থোইথোই : পুলিস ডিপার্টমেন্টতা ? নহাক্কুস্বা পুলিসসি কয়াম লৈরমগনি ?

থাগোই : সার, মতমগী পুলিস খুদিংমক ঐহাক্কুস্বা গুজ্ঞনি।

থোইথোই : মনিপুরদা লো এন্ড ওর্দর লৈত্রিবসি নখোয়গুস্বা ময়াম অমা লৈবসিনা
ওইরেকো ?

থাগোই : চহি মঙা তরাসিদা থবক চংলকইবা মী খুদিংমক মথৌ পাংথোক্কাবা
চংলকপা নন্তে সার। লৌ ইংখোল বনধোপ থল্লগা সরকারদগী তলব
লেম্মা চারগা ইনাকখুনবা ওইনবা কারবার তৌবা চাংনরকপা গুজ্ঞনি।
এম এল এশিংসু লুপা লাক্ষ লাক্ষকী মপু ওইনবা ভোট লেপ্লকইবনি।
চুমইকো সার ?

থোইথোই : তুমিন লৈয়ু। নহাক্কী ফুরিৎখাউদগী লুপাদু পুথোরকউ -

থাগোই : মসিদি ঐহাক্কী পৈশানি (পুথোরকই)

থোইথোই : (লৌশিল্পগা) ঐহাক গুসাইদগী লুপ্পগা য়েংইবনি। (থাগোইদু তুমিনা
চৎখিগদবগী হোৎনৈ) গুইখো। নহাক চংপা য়াখিরোই। (থানিল
থোইথোইদা) নখোয় অনি কনা কনানো ?

থানীল : ঐখোয় অনি মহাক্লা কবুইনি, ঐহাক্লা মৈতৈ। ঐখোয় অনি নুংশিনবা কুইরে।

থস্বাল : ঐহাক্লা চেঙ্গসি হায়দনা মহাকপু কৌরগা চেঙ্গবনি। তাথাগোই থেংনবদগী সিদা লৈরস্বনি। ঐহাকপু থিনরক্কনি। ঐখোয় চৎত্রগে য়াস্বুং!

থোইথোই : সে পৈশাসি পাইশিল্লু (পিবা) কখুলোংদগী নস্তরা? কনাগী মচানো নহাক?

থস্বাল : কখুলোং সিদগীনি। ঐহাক অন্দর সেক্রেটরি লঙাইরুংগী মচানুপী থস্বালনি।

থোইথোই : নহাকী পাবুংদু ঐহাকী মরুপ্পি। কলেজদা তমিন্নরকই, নাকো ফুটবোল তিমদসু শাল্লমীন্নরকই। নহাক্তি ?

থানীল : ঐহাক রাংখৈদগীনি। যুনিভসিটিগী ছাত্র ওইজরি। থবক তৌজদ্রি।

থোইথোই : নমিং করি কৌই?

থানীল : থানীল -

থোইথোই : থস্বালগী থানীল! নুমিদাংদা থস্বাল শাংপা তারেদনা। করিসু কাইদে।
লো এন্দ ওর্দরগী মপি মপা ওইরিবা পুলি। ঐ আইনগী রাংমদা থবক
তৌবা, করপসন থিংগদবা এম এল এ মস্তিনা শেঞ্জা থুমজাগী গুরু
ওইরবা মতম অসিদা নুমিদাংদা থস্বাল শাংপা অঙকপা নস্তে। সে-
মসি ঐহাকী কার্দনি। হয়েং ঐহাকী ওফিসতা লাকউ (থানীলদা কার্দ
পিবা) ওসিদি নখোয় চেঙ্গনু। ঐহাক্লা নখোয় অনিগী পুল্লিগী লৈপুন
শোয়দনা শেস্বীগনি। থস্বাল! বেগতু পায়ু। ঐহাক্লা লোয়ননা নয়ুমদা
চৎলসি। থাগোই! নহাক থানাদা ঐহাক লাক্সিবা ফাওবা লৈরস্বু। থানাদা
চৎসি হায়বসি নহাকী চিনফা বাই নৎত্রনে? চৎলো থানাদা -

থাগোই : ঐহাক সস্পন্দ তৌগদবা ওইরবদি য়ুমদা লৈজরম্নগে সার (সলাম
তৌরম্নগা চৎখি)।

থোইথোই : করিমন্ত চিংনগনু থস্বাল। মাঙ থাউ। থানীল। নং নয়ুমদা চৎলো। হয়েং
ঐগী ওফিসতা শোয়দনা লাক্কদবনি। (চৎনখরে)

(৫)

খুইরস্বন বজার (নুমিদাংবাইরম)

থস্বালজাওগা থরোগা কৈথেল কারকসনি। থরোগী বাসকেংতা হঙ্গান্টিংবা
য়াওই।

থস্বালজাও : লুপা চাম্মা চৎপী অমা কাঙ হেক ওল্লিদা। ঙা অয়াইবা মথাদা লুপা
২০, খুদাপ ফাদবা হঙ্গাম মপুন অমদা লুপা ৫, কোবী খুংমুক চাউবা
অমদা লুপা ১০। অদুবু পংলৈদা লৈনৈনে, প্রজাসি শেন য়ান্না
পায়নরিকো। শেন পায়বসি ঐহাঙ্করা হায়ববু অতৈসু য়ান্না লৈবা জাং
ওইরে।

থরো : শেন পায়বগী বা নস্তে। চানিংঙাই লৈত্রবদি লৈদবা য়ান্নাও?

থস্বালজাও : অরৈবগীনা লৈরে, লাইরবনা ইনাকখুনবদগী পুবা তারেদনা। পূবদা
পিরঙ্কুগনা পোং বঙ্কোপ থম্মরিবসিদি (নোংমৈ কাপ্লগী মখোল)
নোংমৈগী মখোল নস্তরা? নোংমৈ কাপ্পরে। চৎসি - নথোঙদু প্র-প্রব
থাংলকউনে -

(ম্যুজিক - হবাগাডী ময়াম ধৌনখি। কৈথেল কায়রে। মাইখুম উপ্পা মী
অনি চেছোরকই। মথোয়গী জাকেং অমদি নোংমৈদু থরোগী বাসকেং
মনুংদা হাপচিল্লগা হঙ্গান্না মথঙ্কা কুপশিল্লী। মথোয় অনিমক টি সাট
অমমম লিংলি। থস্বালজাওনা পায়রকপা খবর অদু লৌরগা মথোয়
অনি পাবগী মওংদা লেপই। থাগোই চেছোরকই।

থাগোই : অবাং দুকান্দা মহাজন অগর বাল কাপ্লগা লুপা লাক্ষ অমা হেন্না লাকখরে।
হে অহল - খুইরস্বন কৈথেলসি কোম্বিং ওপরেসন তৌগদৌরিবনি।
স্বাইদা লৈবা য়াররোই। চংলো চংলো -

থস্বালজাও: থরো! নহাকপু মোল্লগনু কদৌগে? প্র-প্রব লাকওনে

থরো : মসিদা য়াওরিবসিদি -?

থস্বালজাও : সি আর পি লাক্কনি। মথোং মরম খংদনা নোংমৈ কাপ্পনি। ময়াং মচা কাপ্পনিনা সি আর পি না মৈতৈ কাংবু ফুররনি, নোংমৈ কাপ্পরনি। লাকও হায়মী (চৎখি)

থাগোই : (নহারোল অনিদুদা) নথোয় অনি অদুদা কৈদৌরি? মরবারী মহাজন অমা হাংলগা নহারোলনা পৈশা লৌখরে। সি আর পি, আর্মি লাক্কনি।

থস্বৌ : ঐখোয় ছাত্র গুডনি। পরিক্ষাগী রিজন্ট য়েংজরস্বনি।

থাগোই : নয়ুমদা য়েংলুরো। গুইখো - (মথোয় অনিগী বোদি সার্চ তোই) প্র-প্রব চৎখো। খাইরস্বন বজারদা নোংমৈ মচা পায়রগা দুকান্দারদগী লুপা লৌবা নহারোল ফনা য়াল্ল হাংত্রিবসে। চেংগুম শৌবগুম হ্রানবা নহারোল চোংথোরক্কে। এইদসনা খরা হাৎ, নহারোলনা খরা হাৎ, সিফাইনা খরা হাৎ, নহারোলবু অমত্তা লৈহৌররোই। লৈশাবীদি চুক শাহৌরনি।

(খাইরস্বন বজারদা নোংমৈ কাপ্পা, মীহাৎপদা ওইবা মওংদু মীয়ান্না খঙনরবনি। হরাগাডী মথৈ খা-গা রাংগা থৌনৈ, রিক্সা কাংবুসু পোৎ-পোৎ হোরোন খোংলগা চেম্মখি, কৈথেল কারকপীশিংনা মাগী মাগী কাংবু কৌনৈ. . .)। (মসিগী সিন অসি ভাবক খুদিংমক্সা ভাব তারবনি। মুজিক দাইরেস্তরনা সিন অসিগী পিকচরাইজেন্সন তৌবিন বা প্রড্যুসরনা দাইত্ব লৌবিগনি।)

থাগোই : শোরোক ময়াইদা হরাগাডী ফৈজিল্লিবদু করিগীনো? স্টার্ট হৌদবা গাডীবু করিগী মী চিনবা বজারদা কৈদৌবগী পুরকইনো? মতাইদা ইহোকউনে। ভাব তাদবা মী য়ান্মনবদগী পুলিস ঐখোয় খোন রাওদবা য়াদবনি। গাডীদো গাডীদো - (শাউনা থোকখি)

থংগোং : থস্বৌ ! পৈশাদি ?

থস্বৌ : জেকেৎতা যাওত্রে

থংগোং : খরদা ফাওবা খায়দোকহৌদ্রবরা?

থস্বৌ : খাইদোকহৌদ্রে। হৌজিকী অহল মতৈ মনাওদু কদোমদা চৎখো। মাঙত্রবদি ঐখোয় থিফম খংলৌইকো। থংগোং। নংনা অসোমদা থিয়ু। ঐহাক্সা শোমদা য়েংগে। মাঙথিনিকো (থোকখরে)

থংগোং : ওক্তো রিক্সা তোংলগা চৎখিনিকো থস্বৌ (চৎখরে)

(৬)

থস্মালজাওগী য়ুম (নুমিৎ অদুগী নুংখিল)

থরো, নিসাবন্দিগী লিদর অমনি। বজারদগী ময়ুমদা হল্পকপদা মহাকী বাসকেটতু
থস্মালজাওদা পায়হল্পস্মগা থরো থানাদা ওহাক চংলুই। মতৈ মনাও ময়ুমদা চংলকপনি।

থস্মালজাও : মখোয়গী পোৎসি ইমুংদা পুশিনবা ফন্তে। তুরেলদা থাদকুরগে ?

থরো : মখোয়গী পোৎতু মাঙহনবা যাদে। মদুগী থবক লৈ। ঐহাক মী চংলকপরা
য়েংগে। মখোয়গী জেকেৎ অদুদা করি করি যাওবগে য়েংবীয়ু।
(থস্মালজাওনা জাকেৎ অনিদু লৌথোক্কা চ্যেক তৌবদা, অমদা লুপা
চবুন অমা অমদনা রিবোলবর অমা যাওরস্মী)

থস্মালজাও : থরো, নোট চবুন অমা নোংমৈসু -

(পাখৎপোই, কিবোই থস্মালজাওনা জেকেৎ, লুপা, নোংমৈ ছন্তোরকই।
থরোনা জেকেৎনা লুপা অমদি রিবোলবরদু য়োমশিল্লগা ইমুংদা
পুশিনখি।)

মীগী পোৎতু ইমুংদা পুশিনখিনু। হায়না হায়না পুশিনন্তে।

মীগী মপোৎ পাম্মু। পুশিনন্তিবা পোৎতু ইজার মাননি। পুলিস লাক্কা
থিরবদা ফংত্রবদি ঐখোয় অনি ফাদোক তানিকো। থরো! মখোয়গী
পোৎতু ঐখোয়গী ইমুংদা থস্মোইসি। অঙাং অনিদু থিরগা পিথোকখিসি-

থরো : (থোরকই) পিখিনবা মাঙদনবা ইমুংদা লোৎশিল্লুরিবনি।

থস্মালজাও : কস্মান্দো কাংবু লাক্কা থিরবদি কমদৌবা ?

থরো : থানা লাক্কা, করিমত্তা নুংশা থিরকরনু। নিপানবু করিগী পঙথরকইবনো ?
অদুক কিগনবা হৌনদে। নিপানা লিংজেল পান্দবদগী ছানবা মীহাৎপা
নহারোলনা লৈবাক অসিদা মনিং মখা তমইবনি। লমদম অসিদা আইন
লৈত্রিবসে নিপাশিংনা মখৌ পাংথোক্তবননি।

থস্বালজাও : নহাক্কাদি নিপা ঐখোয় থোনা লৈতে হায়রিবা। হৌজিক কালগী
নহারোলসি অয়াস্বনা শাবুক ঙাবুকনি। মচানা মপা হাৎলে হায়বগী পাউ
খবরদা হাপ্পকইবদু পারবা নংত্রাও ? মতম অসিদদি অশিবদনা মাংজবনি।
ভাব তাওনে থরো -।

থরো : শাবুক ঙাবুক ছানবা মীহাৎপা নহারোলশিং অসিগী মমা-মপা লৈরিবনি।
মপা-মমাদুনা নিংখিজনা বারক বাতেস্বিদবদগী নহারোল ওজ্জিবনি। মচা
মশুবু বারক বাতেস্বা ঙমদবা অহন লমনদু পারা তস্বীবগী মতম ওইরে।

থস্বালজাও : ঙাইখো, বা ঙাংবা অমুক্তা লেপখো

থরো : কদৌরগে ?

থস্বালজাও : ঐখোয়গী কোছোং মপাদা লেপইবা নহা অসি - ঙসাই কৈথেলদা থেংনবা
অনিদুগী মনুংদা অমা মানত্রেদা ! নংত্রনে - থরো ?

থরো : কদাই - ? ও মান্নি মান্নি। ফরেদা ওছোকা তান চানা লাকএদা। কৌশিল্লগা
জ্ঞান তানা ইংনা বারী শারমউ। মখোয়গী পোৎতু ঐহাক্কা উপদা চেকশিল্লা
থমই। ঐহাক দুকান্দা চৎথ্রি, লাক্কনি হায়দুনা ঐহাকপু ঙাইহল্লমউকো-

থস্বালজাও : মনিংলোমদা চৎলিদিবু কদায়দনোনে থরো ?

থরো : ঐহাক তেলিফোন অমুক্তা তৌরুগে (থরো চৎথরে)

থস্বালজাও : কনাদা করিগী টেলিফোননোনে ? ওছোকা খোঙ্গুল তাখিদ্ৰবী
নুপীনিদকো। থরোনা নহারোল অসি উরগা মনিংলোমদা প্র-প্রব
চৎথ্রিবসিগী মরম করি ওইবা যাই ? থেঙ্গা মহাকপু ঙাইহল্লমউ
হায়রমইকো -

(শোরোক্তা লেপইবা ইবুংঙোদু চংলকই)

থস্বো : খুৰাবু ঙসি বজার কাবিরুবরা ?

থস্বালজাও : মান্নি মান্নি, ইবুংঙোনা থিরকইবদু ঐহাক্কি। নন্দোনাগা কৈথেল কারুই।
নোংমৈ কাপ্পরকপদগী কৈথেল কায়বদা পাখৎতুনা চেল্লকই। নপাং
অদুদি ?

থস্বো : মহাক বজারদা ঐহাকপু ঙাইদুনা লৈরমগনি। ইন্দোনগী বাসকেৎতা
হাপচিনখিবা পোৎতু পুজথ্রগে -

থস্বালজাও : লৈ লৈ। জেকেৎতুদা নস্তনা জেকেৎতা যাওবা পোৎশিংদুসু মাঙবা
য়াবা পোৎ নস্তে হায়দুনা নন্দোনা চেকশিল্লা উপদা শো লোনশিল্লগা

থম্বি। নন্দোন দুকান্দা পোৎ লৈবা চৎথি, লাক্কনি। ওহাক ওাইরো,
ফম্মুরাউনে-

থম্বো : ঐহাক ইন্দোন ওাইজরোই, পুথোকপিরকও খুরা -

থম্বালজাও : উপুগী শোদু ঐঙোন্দা শিন্নরমদ্রবনিনে। লৈ লৈ - নথোয়গী পোৎ অমস্তা
বাৎতনা শিন্নফম থোকপা মীদা শিন্নগনি হায়দুনা চেকশিনা থমই। নন্দোন
য়ৌরক্কনি। ইবুংঙোগী মিং করি কৌবা, করি লৈকায়দগীনো?

থম্বো : ইন্দোন্না চৎখিবা দুকান্দুবু কয়াম থাপ্পগে?

থম্বালজাও : থাপ্তে। মনিং অসিদনি, যৌরক্কনি

থম্বো : খুরাগীসি ঐহাকী মতম মাংহনগদবা মাম্বি। অদু ফাওবদি তৌবীনু।
ঐথোয়দা থোক তৌবা মীদি থোপ্তা গুলি হানবনি।

থম্বালজাও : শাউগনু শাউগনু ইবুংঙো। শাউরগা পোৎ মাঙববুদি ঈংথরগা ওইজবা
ফংবনা ফত্তরনে? নন্দোনদু হল্পত্তবা য়ারোই। নথোয়গী পোৎ শোয়দনা
ফংগনি। ইবুংঙোগী মিংগা লৈফমগা হংবগী বারৌবরনে? হংলরোই,
হংলরোই। নন্দোনসু লাক্কে। ঐথোয় অনিগী বারী স্বাইদা অসুম
তেনশিল্লসিনকো -

থরো : ইবুংঙো লাক্কেদনা। নথোয়গী পোৎসি শিন্নগে হায়দুনা নথোয়বু
ওাইরমইবনি। নপাংদুদি?

থম্বো : ঐহাক লাকইবসিনি ইন্দোন। ঐথোয়গী পোৎতু পুথোকপিরকও ঐহাক
থেংথ্রে।

থরো : লৈ লৈ। ঐহাক্কা চেকসিনা থমই। লৌথোকউরগে। অদুবু নথোয়গী
পোৎ অসিদি ইচম চম্বা পোৎ নত্তবনিনা নথোয় অনিদা শিন্নবা পামই।
নপাংদু কৌরুগেরা?

থম্বালজাও : মথোয় মশা অমস্তনি। অদুম শিন্নথসিদা থরো -

থরো : অদুদা, মথোয় লালহৌবা কাংবুসি অমনা অমবু থাজ-নদে, নুংশিনদে,
হাংতোরুবসিদা থম্বিবনিনে? হোয়দা, মথোয়না মথোয়গী থোকপা
পিথোকথসি। ইবুংঙো - নথোয়গী লুপাদু কয়ানো?

থম্বো : (শাউরক্কে) ইন্দোন!

(গাড়ী মখোল তারকপদা থম্বোনা য়েংথোকউবদা পুলিসকী গাড়ী
ওইরম্বদুদা চেনবা)

থম্বালজাও : চেনগনু, চেনগনু। পুলিশি। করিসু তৌরোই। চেনগনু! চেন্নবদি নরাল
লৈবা মীচেন মানগনি -

থরো : (থম্বৌগী মখুং য়াল্লগা) হৌজিক্কালগী থানাদি অচেনবা মী উরবদি
নোংমৈনা হেজা কাল্লগা হাংপনি। ঐহাক মৈরা পাইবীগী সেক্রেটরিনি।
করিসু তৌরোই -

থানীল : চেনগনু -

থাগোই : পুলিশ উরগা চেনগে হোৎনরিবদি নহাক নহারোললা?

থরো : নন্তে নন্তে। মহাক নহারোল নন্তে, ছাত্র পাখঙনি। হৌজিক্কী পুলিশতী
প্রজাগী য়েক্সবা ওইরবনিনা, পুলিশকা মায়েক্সগদবগী শরুক চেনহৌবনা
ফরে।

থোইথোই : মহাক অসি কনানো? ইন্দোলগা করি মরি থোক্রে?

থরো : ইনাওনুপীগী মচানি। মরম ওকত্বা ইচানি। য়ুম্মাং পাউ চেনবা লাকপনি।

থোইথোই : ইন্দোনগা খুরাগা মহাক্কা করি মরি থোক্সবগে হায়বদু ঐদি খংই। নহাক্কা
মরুপতু ফারে। মঙোন্দগী লোয়না খংলবনি। ইন্দোন! মথোয়গী জেকেৎ,
লুপা অমদি নোংমৈদু পুথোকপিরকউ

থম্বালজাও : থরো, অখঙবা মীদা উৎ-পাৎ ঙাংবা কান্নররোই। লৌথোকউরো

থোইথোই : থাগোই! নিপা অসি বোদি সার্চ তো। মখুং পুনশিল্লু
(থরো ইমুংদা চংলুরগা জেকেৎ, লুপা, রিবোলবর পুথোরকই। থানীলদা
পিবা) থাগোই! নিপাদু গাডীদা হাপচিল্লুচো -

থরো : মী ফারগা পুগদবা ওইরবদি এরেষ্ট মেমো পিরমদ্রবদি অঙাং পুখিবা
য়ারোই।

থোইথোই : মরমদি ?

থরো : সিফাইনা ফারগা পুখিবা মীসি অচিকপা মফমদা পুরগা হাত্তোক্সগা চেনবদা
কাল্লনি, মশাদগী খুংলাই ফংই হায়বগী পাউ খবরদা তন্তনা যাওই।

থোই থোই : ও মদু চিংনবগীরা? পিগনি। থাগোই কদৌরি?

থাগোই : অহন! কদৌরি? নহাকসু থানাদা চৎসি -

(থাগোইনা থম্বৌবু পুথোকখি। থম্বালজাওনা তাম্নরগা থাগোইগী খুদাং

পায়দুনা থাম্বালগা লুপা ১০০ চৎপী উৎলগা থাগেইগী ফুরিংখাউদা
হাপচিল্লি)

থম্বালজাও : ঐহাক থানাদা লাকচরগে। চেন্নহনবীরনুকো -

থাগেই : থানাদা প্র-প্রব লাক্কদবনি। (চৎথরে)

থম্বালজাও : (৫০ চৎপী অমা পায়রগা) থানা বাবু! থরগা হাপখিগে (চৎখি, থরোনা
পৈশাদু লৌবা)

থরো : ওহাক পোথারগা লেংঙো। চা থাশ অমন্তং থকখিসি

থানীল : যারে। মতুংদা নোংমা থকচরগে। ইন্দোনগী লমনগীদমক ঐগী অঙম্বা
তেংবাং পাংজরক্কে। চৎচরগে -

থরো : অদো, মাগী মপাংদুবু ফারবনে শাহেব?

থানীল : কদাইদগী ফাগদগে? মাগী মরুপু ফারে, মহাক্লা হায়দোরকপদগী খঙবনি
হায়দ্রবদি ইন্দোনবু মহাক্লা চিংখিরোইদ্রনে ইন্দোন? হৌজিক্তি মহাক
ফারবনিনা, মপাংদুসু ফারনিদা। যৌজরে - নমস্তে (শলাম)

থরো : ফনি। নমস্তে। সুম লৌজহৌরে। থানাগী অচৌবা ওফিসার ওইবসি
পঙলবদি মী শীন-নী। দবা হেক কোকইদা। সরকারদা প্রজা অমা ওইনা
ঐহাক্লা ওমজবা থৌদাং মচা অমদি পাঙথোক্কুদনা। (থম্বালজাও
উদবদা) হাইমা, কদাইদা চৎথ্রে, মা যাওনা থানাদা চৎথ্রবজাৎলা?
হো তাবিরিরাও (থোকখি)।

(৭)

থম্বালগী য়ুম (নুংখিল)

থংগোং : থম্বাল ! থম্বাল !

(মনুংদগী থম্বালনা খুন্নকই।) - লাক্কনি ফম্মো -

(থম্বাল লৈত্রিঙে তাল্লজুদা চিঠি অমা পুথোক্কাগা পাবা)

চিঠি - জি এ দিগী মন্ত্ৰি ফ্রান্সিস ঙাজোকপাগী মচানুপী লিটল ফ্লবারগী ছাত্রি লুংনিলা ইলিজাবেঠ ফাখিবা মীশক খংদ্রি। নুমিৎ মরিনি শুত্রে। ইলিজাবেঠপু হিংনা থাদোরকুবগীদমক পুলিসকী কোম্বীং ওপরেসন লেপত্রে। তাজ্জা অসিদা ঐখোয়সু চান্স অমা লৌরগা লুপা লাক্ষ মঙাদি তালহৌবা য়াই। ইলিজাবেঠকী ময়ুমগী তেলিফোন মখাদা ইরিবনি। ঐখোয়না লৌবদা খুদোংচাগদবা মফম অমদা ওসি অহিং লুপা লাক্ষ ৫ পুরকউ হায়না তেলিফোন অমা তৌথো। লাইবক য়েংহৌসি, পিরদ্রবসু করিসু কায়দে। ঐহাক অহন মতৈ মনাওগী বাসকেংতা হাপচিনখিবা পোং লৌবা চংলে। কখুলোংগী থম্বালগী য়ুমদা ঐহাকপু ঙাইরমউ। -

থম্বো।

থম্বাল : তামো ! কয়াম কুইরে লাকপা ?

থংগোং : ঙহাক ওইরে। নহাকপু কদায়দা চংলুবনো ?

থম্বাল : লিটর ফ্লবার স্কুলগী ছাত্রি নুপীমচা অমা ফাখিবদু মীনুংখি য়েংদুনা থাদোরকউ হায়বগী ঐখোয় খুলগী নুপীশিংনা সিট-ইন-প্রোটেক্টকী ধরনা য়াওরুবনি। তামো অমদি ?

থংগোং : মরুপ থম্বো লাক্কনি। থবক অমা চংখি। হিদাক পিরকউ -

থম্বাল : চা-নবদি ?

থংগোং : য়েক্রম ওইনা পিরকউ।

(মনুংদগী) - থম্বাল ! নহাকী তেলিফোন লাকই

থল্লাল : তারে। লাকএ (চংখি)

থংগোং : থল্লালসি মখোয়দা লৈতবা কোল ড্রিক্স লৈরুচো হায়দুনা থাদোকস্বিঙদা, মখোয়গী তেলিফোন অসিদগী মস্ত্রিগী ময়ুমদা তেলিফোন তৌবগী খুদোংচাবা লৌহৌদবা যাদে -
(চিঠিদগী তেলিফোন নম্বরদু শেগায়রগা পায়হৌরে। চিঠিদুনা ময়াদা হুকচিনখি। থল্লালনা যুগী বোটল, য়েরুম, গ্লাশ পায়রগা মোবাইল ফোন্দা বা গাংনদুনা থোরকই)

থল্লাল : হোয় হোয়! ঐ ভাব তাইয়ে। লৈরমগনি, কৌবিরুগে (তেবলদা যু গ্লাশ থমই, ফোনগী মাউট খুৎনা খুন্সগা) তামো! লৌবিরো। হৌবিরো -
(থংগোং লৌরগা হৈরগা থকপা চাবা) চান্দনি! নহাক তেলিফোন মনাজ্ঞা অদুম লৈয়ুকো, ঐহাক থাদোই কৌরুখিগে -
(ফোনদু তে বলদা থনন্সগা থল্লাল প্র-প্রব চংখি। থংগোংনা থল্লাল চংখিবদু য়েংলবগী মতুংদা টেলিফোন তৌই)

থংগোং : মসি মস্ত্রিগী, কাটররা? মস্ত্রিগী মচানুপী ইলিজাবেঠ করিসু তৌদে। নুঙায়না লৈরি। গুসি নুমিদাং পুং ৮ তাবদা ডি এম কলেজগী মমাংদা লৈবা সিমিত্রিগী গেটতা লুপা লাক্স ৫ খাউ অমুবা অমদা হাঙ্গা থনমউ। লুপাদু ঐখোয়না হেক ফংবগা ইলিজাবেথপু ডি এম কলেজগী কম্পাউন্ডা থাদোকপিরকনি। লুপা লাক্স ৫। শোয়রবদি ইলিজাবেঠকী অফবা ওইরৌই।
(তেলিফোন টেবলদা থনন্সগা, থংগোং চাবা থকপা হৌই। থল্লাল চংলকই। ফোন লৌখৎলি)

থল্লাল : ফোন ককত্রমাক্সেনে। (নম্বর লৌরগা চান্দনিবু কৌ কৌদুনা চংখি)

থংগোং : করিগীনো থস্বৌসি তপইদা। অহলশিংদু ময়ুমদা লৈরমদ্রবজাংলা?
শোয়দনা পুরক্কনিদা। গুহাক গুইবা তারেদনা -

থল্লাল : তামো করি করি অরাং অপা?

থংগোং : নংগী গুসিগী হিদাকসি ফবা খরা বাৎলি।

থল্লাল : নোংমা-নোংমগী লকনি। অতৈদগী লৌবিরুচোরা?

থংগোং : মসিনা য়ারনি। লৌরুন্নু। নখোয় নুপী ময়াম ধরনা ফন্সুবদুদা করি করি বারী শানরকই। অগাং ফাবা কাংবুদু মশক খঙলে হায়নবরা?

থস্থাল : অঙাং স্থানবশিংদু মশক খঙলবদি মীয়ান্না হাংলনি। নুপীশিংগী বারীদি কৈথেলগী পাউনিদা।

থংগোং : ময়ান্না শাম্মখিবা বারীদু লিয়ু তাসিনে -

থস্থাল : তানিত্রা? অঙাং ফাখিবদু মস্ত্রিগী বোদি গার্ড অমা, শঙাইপরৌ এরিয়াদগী মী অমা, মুসলিম অমা, নহারোল শাবা কাংবুগী খুংলাই পায়বা নহারোল খরা মারুতি ভানদি লৈরগা পৈশা তানফম খঙদবা ভান দ্রাইভর অমা শোয়দনা যাওরমগনি হায়নৈ। পংঙাং ঙাংনবনিদা।

থংগোং : ফাখিবা ইলিজাবেঠতু থাদোরকপগী মতাংদা করি করি হায়নৈ?

থস্থাল : থাদোরকউ হায়দুনা ঐখোয়না ধরনা ফম্মুরিবসিদি -

থংগোং : ঙসি মরিনি চনত্রবা ফাওবা স্কুলগী ছাত্রি অঙাং ফাখিবা কাংবু খংনবা, পুলিশ অমদি মীয়াম প্রজানা খঙবা ঙমদ্রবা? অদুনদি থস্থাল! লৈবাক অসিদা লো এন্দ ওর্দর লৈতরে হায়বসিদি নহাক য়ানিংলম্মনি। অঙাং ফাবা কাংবুদুগী অপাশ্বদু করিগী ওইরমগনি খম্মি?

থস্থাল : মনিপুরগী চীংগী এম এল এ মস্ত্রি পুন্মমক নাগানি, চীংমীশিংগী অনৌবা নাগালেন্দ অমা শেম্বা পামই হায়দুনা মনিপুরদগী তোখায়রগা নাগালেন্দ অমা শেম্মগে হায়দুনা মুইভাগী কাংবু এন এস সি এননা হায়বদা ইলিজাবেঠকী মপানা য়ানিংদবদগী মচানুপীবু নাগানা ফাবনিসু হায়নৈ। অদুবু ঐদিকো পৈশাগীদমক মস্ত্রিগী মচা ফাবা ওইরমগদবা মাল্লিদা -

থংগোং : মস্ত্রি কাংবুদি ভোট লেপ্পা মতমদা মীয়াম প্রজানা য়া-নবা খরচ য়ান্না তৌই। অদুনা শেল পায়রল্লরোইদবোই খম্মি। মস্ত্রিদি শেল পায়বোইরে।

থস্থাল : করিগী পায়দগনি? থবক হাঙ্গগী নংত্রবসু ওফিসারশিং ত্রাঙ্গফার তৌবা, প্রমোসনগী ওফিসারশিংনা লুপা লাঙ্ক লাঙ্ক পিবনিনে।

থংগোং : অদুনদি শেন চাবা মস্ত্রিদিগী পৈশা লৌবসি করিসু কায়দেদনা।
(যু থকই)

থস্থাল : অদুবুদি, পাখঙনা লৈশাদা লব লেটর থাবঙম নহারোলনা ওফিসার অমদি শেঞ্জাও পায়বা মীদা দেম্প লেটর থারিদনা -

(মেথোয় অনি নোকমিম্নৈ। থোইথোই চংলকই)

থোইথোই : ইবেম্মা আলু! নখোয়গী হিদাক লৈবরা?

থস্বাল : লৈ।

থোইথোই : চানবদি করি লৈ?

থস্বাল : যেনশাদি লোইখরে। ওকশাদি লৈ -

থোইথোই : হিদাক লিক্রি অমগা চানবা প্লেট অনিগা পিয়ু -

থস্বাল : চানবা অমদি কনাগী?

থোইথোই : মী অমা ফমইবসিদি। ইতোমতা চাবা ফজগদ্রা-ও? নখোয়গী হিদাক্রি
সিদা পিরিবসিরা?

থস্বাল : ও!

থোইথোই : মহাও হান্না খজিক্রং তংগে। ঐহাক খজিক্রা টেপ্ট তৌজগকো।
(থংগোংগী মনাক্রগী গ্লাশ, বোটল লৌরগা - গ্লাশতা খরা হৈরগা
তেংথোক্রগা খরা হৈরগা থমই)

থংগোং : মীগী পোং তাপ পায়রগা হেজা থকপসি - মী উশিক্রবা মান্নি।

থোইথোই : বারৌবিনু। যু থকফম ভেন্দরদা থেংনবা ঐখোয় মশেনদি মরুপ মপাংনি
খঞ্জরুরে। চানবা থরুবগা ঐহাক্রা লৈরনি, করি কায়?

থংগোং : শেল যান্না পায়বা জাংলা?

থোইথোই : চান্না চংপীবু হাজমগী পৈশা ওইনা শিজিন্নবা মীদি নত্তে। মী ১/২ গী
পাটি তৌনবগী পৈশাদি যাওরি। (অচোইবা খরা উংলি)

থংগোং : যান্না ফাওবা মী মান্নিদা -

থোইথোই : ফাওবদি ফাওদে, অঙস্বা মীনি।

থংগোং : ঐগী বোটলগা গ্লাশকদু পিরকউ -

থোইথোই : মসিদি ঐহাক্রা পায়রুরে। আলু - অনৌবা বেটেলগা চানবগা ঐখোয়গী
মরুপ ইবুংঙাগী লৌথোকউরোদনা -

থংগোং : থস্বাল! মীশক খঙদবা মীগা ঐহাক ফমিন-চামীন্নবা পামদে। থস্বৌ
লক্ৰগা মঙোন্দগী পৈশা লৌহৌ অদুগা ঐহাকপু ইম্ফাল টকিজতা
থিরকউ হায়যু। ঐ খোইদৌ শাওগংলক্ৰে। ঐ চংলে -

থোইথোই : রাউন্দ অমত্তা ওইরবসু থকমিন্নখিসি। চেন্নরোইসিদা -

থংগোং : চেনবা হায়বদি -?

থোইথোই : চেনবা হায়বদি লৈরস্বা মফমদু থাদেক্লম্ভগা থুনা চংখিবা। ইংলিশকী
অশস্বা বাইহদা ইসকেপ!

থংগোং : নখোয়গুস্বা মীবু কিবিস্বা ঐহাক্লা, নহাক্লা মায়োক্লবদা কৈদৌবগী
চেনগদৌরিবা? হা - নোজুম নোকনিংই।

থোইথোই : নহাকপু কনানোনে?

থংগোং : নহাক্লা কনা ওইদনা ঐগী আইদেটিটি হংলিবা?

থোইথোই : ঐহাক্তি তেপ রেকোর্দর পায়বা মীনি।

(তেপ মচাদু থাগৎলি। ওসাই থংগোংনা তেলিফোনা হায়বদু খোঙলকই
লোইফান্তনা মুখংগা) - ইসে, বিভিড ভারতকী ঈশৈ খোঙলগা
কদোমদগী খোঞ্জেলনোনে -?

থংগোং : থস্বাল ! নহাক্লা ওসাই টেবলদা ফোন থনস্বদুদি থওইনা থনস্বা
ওইরেকো?

থস্বাল : হৌজিক মতমগী নহারোলনা মশাগী শিনফম অমা ফাওবা হৈতনকো -
তামো। মমল যাস্বা ফি শেংলগা গাড়ী মচা থৌরগা লস্বী সোড়স্তা
মতম লেঞ্জেকো। ইরৈবাকসিগী প্রজানি, তুংগী যুস্বীরেলনি হায়বগী
রাখল কাউথরে -।

থোইথোই : থংগোং। নহাক্কী নমিং থংগোং কোই হায়বা খঙবদা নস্তনা, নহাক্কী
মরমদা কুপা খঙলবা ঐহাক্লি। বারী শাগদবা বাৎলি। থস্বালগী বা লোইবা
ফাওবা তাখো অদুগা পাউখুম পিয়ু চেনগে খনগনু। থস্বাল! থোঙদু
লোনশিল্লু-

থস্বাল : ওসিগী নহারোলনা -

থোইথোই : নহারোল খুদিংমকপুরা?

থস্বাল : নস্তে। শান্নরোই, শিন্মী, এদুকেসনদা থরায় লুপ্পা ছাত্র-ছাত্রি, আর্ট এন্ড
কলচরগী কলাকারশিংবুদি নস্তে। তোনানবা নহারোলশিংনা লুপা, নিষা,
নুপীদা ঙাওরে। ইরৈবাকসিদা লো এন্ড ওর্দর লৈহন্দরে, চাওখং খোঙথাং
পুস্বা মাঙহস্তে। অদুননে তামো - ঐখোয় মচালৈমা তুমিল্লা লৈথোকপগী
মতম নংস্তে। নুপী ঐখোয়গী খৌদাং পাঙথোকপা মতম ওইরে।

থোইথোই : হৌজিকী তেলিফোন অদুগীদমস্তসু নহাকপু ফাবা যারবনি থংগোং।
ঐহাক্লা মফম অসিদা লাকপদি অতোপ্পা মরম অমগীনি। কেসেট অসিদি

বেবি ইলিজাবেথপু ফারগা হাথখবদুগী কেস পায়রিবা স্পেসিয়েল
ইনভেস্টিগেসন টিমদা মথোয়গী মতেং ওইনবা পিঞ্জগনি। ঐহাক্সা নংবু
থিরকপদি নহাক শাশিন্নবা সেলপ ষ্টাইল নোংমৈ পায়বা নহারোলনি।

থংগোং : অদোমবু কনানো, পুলিশরো ?

থোইথোই : অদোম হায়গনু। তাদা মাম্মা খুরা কোঁ। নখোয়না খঙবদি, কিবদি
কম্মান্দোবু ওইরমগনি। নখোয়গুম্মা হুয়ানববু ফাবা গুম্মা ফিজম শেংপা
সি বি আই লৈ। অতোপ্পা অমনা সি আই দি ক্রাইম ব্রাঞ্চ। ঐহাক সি
আই দি ক্রাইম ব্রাঞ্চকী এস পি নি। আই কার্ড (উৎপা) থম্বাল! থোক্সো।
থোঙদু মপান্দগী লোপ্সিল্লমউ (থম্বাল চংখরে)

থংগোং : পুলিশনা পঙহায় হায়জিল্লগা মরাল লৈতবা মীবু পঙফা ফাবসি ফঙে।
মদুনা লৈবাকসিদা বাথোক ওইরিবনি। কনানা ঐহাকী ইথক্তা কেস
তৌরকই? কেস রেজিস্টার তৌদ্রিঙেদা মী ফাবসি অফবা ওইরোইদা।
চোপকনিকো -

থোইথোই : ঙাংগদবা লোইরব্রা? নাছোকপদি নুঙাইররোই। নহাক ফারবনি। নাউ ইয়ু
আর অন্দর এরেষ্ট।

থংগোং : ঐহাকপু ফাগদবগী মরম -

থোইথোই : মরম? থাগোই। (হোঁনা কোঁই। থাগোইনা থম্বোবু ফিমু অমনা কুপশিল্লগা
পুশিল্লকই। থাগোইগী মখুৎতগী জেকেৎতু লৌরগা থংগোংদা উৎলি)
মরম? জেকেৎ অসি নহাকীনি। ফিমু কুপশিল্লিবা নিপা অসিনা নহাক
ফাবগী মরমনি। মশক খঙবরা য়েংউ -

থংগোং : (ফি হাইদোক্লগা য়েংই) থম্বো।

থম্বো : নহাক হান্না পুলিশনা ফাদ্রিবা থংগোং?

থংগোং : কদায়দগী ফাগদগে?

থম্বো : ঐহাক্সি নহাক্সা শিৎ-শিৎনা পুলিশকী ইস্তরোগেসন্দা হায়দোক্রে হায়বদগী
অশেংবা লোইনা হায়দোকত্রে। অদুদি কমদৌনি?

থংগোং : কমদৌবা হায়ববু নখোয় অনি ফাদোক তারেদনা।

থম্বো : ঐখোয়না থুরিবসি কনাগী লাংদনো?

থংগোং : পুলিশনা থাকপা নুপীগী লাং -

থস্বো : পুলিসনা নোংমৈগী মন্তা নুপী খুন্নাইবু খুংলাই ওইত্বদি নহারোল
অমত্তসু নাহোকপা ওল্লরোই।

থোইথোই : হৌজিক্তি নহাক ঐগা থানাদা চংপা য়ারবা নত্তরা থংগোং? থাগোই
অনিসি গাড়ীদা হাপচিল্লুরো -

থাগোই : লিকলিদ্ খরা যাওরিমাক্সে, গ্লাশতুগসু পুজত্বগে সার।

থোইথোই : নহাকীনা মী অনিসি লৌজরো। বোটলগা গ্লাশসিগনা মপু থস্বালদা
পিরম্মগে (থাগোই অমদি ২ চংখরে)

থাগোই : লুহোং খোঙথাংদা চংকদবা নত্তে। ইখুং চল্লবা মীদদি ঐহাকশু থৌনা
ফবা সিফাইনি (লিটৈনা মথোয় অনিগী মথোঙদা ফুরগা পুথোকখি)

থোইথোই : থস্বাল! (থোরকই) সে থমজিল্লো (বোটল গ্লাশনচিংবা পিবা) থারিকথা
লাক্লস্বরা?

থস্বালজাও : ইচে থারিকথারো য়াম্বুং? লাক্লমই।

থোইথোই : মৈরা পায়বীগী সেক্রেটরি ইন্দোন থরোগা উল্লরুচো। ঐহাকা কোম্মা
উল্লসি (চংখরে)

থস্বালজাও : লৈবাকসিগী মরাই চারথরবা লো এন্দ ওর্দরগীদমত্তা ওমজবা ইতেং
মচা অমদি পাংথোক্রেদনা। ইচে থারিকথানসু থৌদাং মচা অমত্তং
পাংথোকপা ওল্লবদি নুঙাইত্বনিদা (চংখি)

(৮)

খুইরম্বন্দ বজার (নুমিদাংবাইরম)

থারিকথা টাউন পুলিশকী স্পেসিয়েল ব্রাঞ্চকী মী ওইরে। মহাকী থবক্তি বজার মনুংদা দ্রগ য়োনবা অমসুং শিজিন্নবা মীশক খনবা হোংনবা, ওক্তবী নুপীশিংগী মশক মমিং পুনফম, হুরানবা পোকেট মার, নহারোলগী মিংদা দুকান্দগী পৈশা খায়বা নহারোলগী পাউ সিটি পুলিশতা পিবনি। শম্মা হায়রবদা এন্টি সোসিয়েল ওইবা থবক থিংবদা পুলিশকী মতেং পাংবনি। মীনা উবদদি য়াম্মা চম্বী নুপী মাল্লি। মহাকী মীংয়েংদু মীনা উদনবগীদমক গোগলস অরংবা অমা উপই। থারিকথা থোরকই, মায়কৈ খুদিংদা চিংনবা মী য়েংই।

থানিল : থারিকথা! (থোরকই)

থারিকথা : তা থানিল! কদোমদগীনো?

থানিল : নুংতিগী বজার কাহৌদবদা হৈনদ্রে। বজারগী মীয়াম ইরাং উরগা হকচাংসি নুংঙাই, চাবা থকপা মহাও খঙই।

থারিকথা : অদুবুদি চুল্লমগনি। অদুবু ঐহাক্তি কখুলোংগী ইনাওনুপী থম্বালবু নোংমতং উহৌদবদা চাক চংলমগদবা মানখিদ্বেদা -

থানিল : মদুসু ওইবা য়াই -

থারিকথা : মানবদো -

থানিল : অদুবু অমানবা খুদিংমক অচুম্বদি ওইদবনি।

থারিকথা : ঐহাক্তা বজারদা তোয়না উন্নবসিদা ঐহাক্তী মরমদিদি করি খল্লি?

থানিল : নহাক হাম্মা কালাবজার শাল্লবদা নত্তনা পোকেট মার অমসু ওইরমই। হৌজিক্তি ওইদ্রে। নহাক কন্নানো, বজারদা করি থৌদাং পাংথোক্লিবগে হায়বদু ঐদি মুন্না খঙই। অদুনা নহাক্তী মরমদা করিসু খনদে। অদুগা হন্দক মরক ঐখোয় অনি বজারদা তোয়না উন্নবসিগী মরমদি খঙব্রা?

থারিকথা : ঐথোয় অনি তোয়না উন্নবসিগী মরম তোঙানবা অমা লৈবরা? করি মরম?

থানিল : ঐহাকসি বজারদা নহাকী বোদি গার্দনি হায়না খল্লবসু যাই।

থারিকথা : অদুদি তা থানিল। নহাক কনানো?

থানিল : কোন্না খঙলক্কনি।

থারিকথা : কোন্না খঙলক্কবা মতমদা খঙলগে। অদুগা তাদা থানিল। রা অমা হংগে।
সহরদা হ্রান চিহ্নি, মীহাং মীপুন তোয়রক্লিবসি করিগীনো।

থানিল : বাফমদু ওসি মীপুম খুদিংনা হংলিবনি অমদি খঙনরবনি। লৈকায়
লৈকায়গী মৈরাপাইবী, ক্লবকী নহারোলশিং য়ান্না মিৎ-না শিংনত্রে হায়বদি
এলার্ট ওইরে। অদুনা ফণ্ডবা মী মথৈ বজারদা হায়গৎলকপননি। অদুগীসু
মথক্তা খুঙ্গংদগী শেন মরাঙ কায়না লৈবসি বজারদনা হেল্লি। লৈকায়দা
হ্রানবা অমা ফাবদি লায়। বজারগী মীয়াম মরকসিদগী হ্রানবা অমা
ফাবদি লুইদনা। খুঙ্গংদগী সহরনা মীশিং অসুক য়ান্না হেল্লিবসিগী অচৌবা
মরমদি সহরদা লৈবা ফংদবা লৈতে।

থারিকথা : সহরদদি অপাস্বা পোৎ খুদিংমক ফংই?

থানিল : শেনবু পায়রবদি -

থারিকথা : অদুবু য়োন্দবা পোৎতি ফংদে?

থানিল : য়োন্লোইদবা পোৎতি বজারদা হারদে -

(নোকমিলৈ। মীয়ান্না মনুংদগী লাউনরকই। মথোয় অনি মমিৎ শিংই)

মীয়াম : হ্রানবা থংলো... ফাও ফাও... ফু ফু... হ্রানবা থংলো...

থারিকথা অনেক লৌথোকখি, মশম পুঙ্গিল্লি, ফিজেৎ শেমজিল্লি। থানিল
ফুরিং খুদাং তাথংলি। মীয়ামগী খোন্নাও মরক্কুদা জিন খোংগ্ৰাউ শেংপা,
জেকেৎ লিৎপা, মমায় খুস্বা (জোরো) নিপা অমা চেহোরকই। মায়কৈ
অনিদা থানিল অমসুং থারিকথানা থংলি। নিপাদু চেনফম খঙদে।
মীয়ান্না “হ্রানবা তান্নৌ, থংলো, ফাও ফাও, নুঙনা থাজিল্লি, হাংলো
হাংলো...” লাউ লাউদুনা তান্নরকই। নিপাদুনা থানিলগী মায়কৈদা
চেনগে তৌশিল্লরগা থারিকথালোমদা চেল্লি। থারিকনা নিপাদু ওকখি
চপই, নিপাদুনা থারিকপু চেন্দুনা পুই। থানীলনা হোৎচিল্লগা নিপাদুগী
মখুং লৈথংলগা ফারে। মীয়াম লাউরি, তান্নরকই। ফারবা নিপাদু মরুম
অমদা চিংশিল্লগা নমশিল্দুনা থমই।

থানীল : ধারিক ! মীয়ামসি থৈদোকথো। নত্ৰবদি হ্রানবসি হাংখিবা তারে।

ধারিকথা : (মীয়ামদু থৎলগা) হ্রানবদু - অদুগী গলীদুদা চেনশিনত্ৰে। তুরেল লান্দুনা চেনত্ৰগনি। মীয়ান্না ফাংনবা তান্নরো - হো হো অদুগী গলীদুদা চেনশিনত্ৰবনি। (মীয়ান্না লাউ-লাউদুনা তান্নখি) হ্রানবদুনা করি পোৎ হ্রানত্ৰবগে ?

(মনুংদগী নিপা অমগী খোঞ্জেল) - ময়াং দুকান্দগী পি এল এ শারগা লুপা লিশিং ৫০ লাকত্ৰে।

(মীয়ামদু অতোপ্পা মায়কৈদা তান্নখরে। খোন্নাউ নেমত্ৰে)

হায় হ্রানবা। হৌগৎলু নশক য়েংগে (চিংখৎলগা মাইখুম লৌথোকই, থানীলনা মখুৎতু তুংবুন্নরগা পায়শিল্লি) নহাক পি এল এ রা ?

থাগোই : নন্তে।

ধারিকথা : মসিদি বজার ঙাকপা থানাদুনি -

থানীল : তাথাগোই বাবু, নহাক ওইরে ?

ধারিকথা : লৈবাকসিদা লো এন্দ ওর্দর লৈত্ৰে। হ্রান চিছি হেঙ্গৎলিবসি নখোয় পুলিসনা হ্রানবশিননিদনা। হ্রানবা ফানবা থাগী তলব পিরগা থস্বা পুলিস নহাক্কা হ্রাল্লিবা করিগীনো ? (মমায়দা খুপাক্কা থাজিল্লি) লো এন্দ ওর্দরগী মপি-মপা নখোয়না আইনগী রাংমদা থবক তৌরিবা করিগীনো ? (খুনন্না থাজিল্লি)

থানীল : নহাক্কা লাকখিবা লুপাদুদি ?

থাগোই : ফুরিৎখাউদা যাওরি।

থানীল : হান্না পুলিসনা হ্রানবনি হায়বা খঙলন্নবদি মীয়ান্না নেংখায়দুনা হাঙোকহন্নমগদবনি।

ধারিকথা : পুলিস হ্রানবা নহাক থানা যৌরগা খঙগনিদনা। চৎলু থানাদা। চৎলো থানাদা। নখোঙদু প্র-প্রব থাংউনে (কাউশিল্লি) চৎলু থানাদা।

থাগোই : অয়ো! নহান মইখে ঐহাক্কা হায়রস্বা রাইহেদু নখোয়না ঐঙোন্দা অমুক হায়রবা ? (পুথোকত্ৰে অবেরখানগী রাঙাংদা লাউবনি)

(৯)

পুলিস হেদ ক্বার্টর (অয়ুক)

এস পি, সি আই দি (ক্রাইম ব্রাঞ্চ), থোইথোইগী ওফিসতা খাংজেং ইমাগী পুজা তৌরি। দুর্গা, কালিমায়, নোংপোক পাছেইবী, পুজাগী মুজিক। থোইথোই-ফৈজোম, মোজাফুরিং, ঙকশমদা খুঁদে অমা য়াল্লগা থোরকই।

থোইথোই : চাউবা ! ঙসিদি খাংজেং ইমাগী পুজা নুমিৎনি। লোকঅবতা লৈরিবা অফাবা মী মইথে কোঁটতা পুথোকখিনবা ও সি দা হায়য়ু। তারত্রা ?

মনুংদগী : তাজরে। ও সি সাহেপনা থৌরাং লোইরে সার -

থোইথোই : অদুগা চাউবা ! অফাবা মীশিংদু কোঁটতা পুথোক্কমদাইদা ঐহাক্সা অমুঙং উন্নহল্লমউ হায়য়ু। কাউনিকো -

মনুংদগী : বোনদিশিংদি কোঁটতা পুথোক্কদবগী হোয়দোরক্রে সার। অমমম ওইনা থাজিঞ্জরকুগে সার -

থোইথোই : থাজিঞ্জকউ (থানীলনা থসৌবু পুশিল্লকই) থানীল ! নহাক্সা পুশিল্লকইবরা ? করিসুবুদি কায়দে। নহাক্সি শকজাক্তবা থানা, ইম্পিসিয়েল পুলিসনি। মীচম ওইনা লৈবনা ফবনি। অদুবু করিসু কায়দে। থসৌ !

থসৌ : সার।

থোইথোই : থসৌ ! নহাক নখুং হৈবা মোতোর মেকানিকনি। নহাক্সা কারখানা তুংওইনরগা মোটোর সাইকল মারুতি কার হুরানবগী থবক্তা চখরকুগা নোংমৈ পায়বা নহারোলগা শল্লরক্লিবসি করিগীনো ?

থসৌ : কারখানাদা নোংঙানবদগী নুমিং তাবা ফাওবা চরা হেনবমইথে থাউথী তৈদুনা থবক শুবদা নোংমদা লুপা ১০০ ফংবা বাই সার। স্কুটর অমা হুরানবদদি লুপা লিশিং ৫, মারুটি অমা হুরাল্লগা য়োছোকপদা লুপা লিশিং ১০ নংত্রগা ২০ দি ফংই। মতম অসিদি শেনগী দরকার য়াল্ল

লৈরুবনিনা শেল তাজবনি সার। কারখানাগী শিন্মী ঐখোয়বুদি নোংমৈ
পায়বা পুলিসনা ঙাকপী শেনবিদে। তেঙবাংবিবিদি লায়রদনা মথোয়গী
গাড়ী শেম্বদা পৈশা পিবিদে। নহারোল নোংমৈ পায়বনদি ঐখোয়গী
চাকথুং পিবিরকই। অদুনা নহারোল নোংমৈ পায়বশিংগা তিন্নজবনি
সার-

থোইথোই : হৌজিক্কী মতমসি শেলগী যুগনি। পৈশা পায়দবা যাদে। লুপাগীদমক
অফবা ফন্তবা, লৈবাক্কী অমাঙবা, ইশাগী ইজ্জৎতগী পৈশানা হেন্না
মরু ওই অসিনিনে?

থম্বো : ওফিস খুদিংদা খরচ তৌদ্রবদি করিগুম্বা অমা হংজরুবদা পাউখুম
পিবিরক্তে। পৈশা পিরুদনা ওফিসার কনানা, মস্ত্রি করম্বনা থবক
হাম্মিরিবগেনে সার?

থোইথোই : ওসিগী খুন্নাই অসিগী মীপুম খুদিংমক পৈশাগী মিনাই ওইখ্ববা! মসিগী
ইহৌ অসি কনানা শাগৎলকপনো? লৈবাক্কী বায়েল পথাপকী চুপ্পি
পায়রিবা মস্ত্রিনা? থম্বো! নহাক শেন পায়নবগীদমক থেমা দোয়া য়েংদনা
হরানবা মী অমা ওইরে হায়বসি নশানদি যানিংলেকো?

থম্বো : যারে সার।

থোইথোই : নেক্স! (থংগোং পুশিল্লকই) থংগোং!

থংগোং : সার।

থোইথোই : নহাক্সা নোংমৈ মচা অমা পায়রগা পি এল এ নহারোল শারগা মীঙোংগী
পৈশা নমদুনা লৌবগী মরম করিগীনো?

থংগোং : ঐহাক্সি অশেংবদু শেংনা খুমজবনি। ঐহাক্কী ইমান্নবশিংদি হেরো হোন্দা,
হেরো খোংউপ, ফোরেনগী জেকেং লিংলি, মমা-মপানা মোটোর
সাইকল অহনবা লৈবী। হোটেলদা অহাওবা চাবদসু ইমান্নবশিংনা পৈশা
পুথোকই। ঐহাক্কী ইমা পাবুংনদি ঐগীদমজ্ঞা করিসু লৈবীদে, পৈশা
পিয়ু হায়বদসু লৈতে হায়দুনা পীদে। ইমান্নবশিংগী মমাংদা ইকায়বদগী
ঐহাক্কী খোংউপ জেকেং লুপা লিশিং পিবা, যামা - হেরো হোন্দা
অহনবগী মপু ওইগে খনবদগী পি এল এ শাবনি সার -

থোইথোই : হৌজিক্সি নহাক্কী নিংবা থুংলবরা?

থংগোং : থুংফাৎত্রি। মারুতি জিপসি নংত্রগা ভান অমদি লৈগদবা বাৎলি।

যুমসু পাকা বিল্ডিং ওইনা শানিংই। অদু ওইরদি ইমাগা পাবগদি মথবায় হরাওজগনি, এঞ্জাং অহাওবা চাজরনী।

থোইথোই : ইনাকখুনবা, শেন পায়বশিংনা মচা মশুবু লায়রবা তস্বীবগী মছস্তা, লায়রবশিংবু ইনাকখুনবা মী ওইহন্নবা অরানবা লস্বীদা লমজিংলরুবা ! মসি কনাগী মরালনো ? মতমগী যাওলনি। নন্তে ! মীওইবগী শক্তিদগী পৈশাগী মশুম্মা হেনহনখিবসি কনাননো ? ঈশ্বরচন্দ্র বিদ্যাশাগর, মহাত্মা গান্ধী, হিজম ইরাবোং ফম অমদি শেনদা ঙাওখিবরা ? হৌজিক্কালগী মীরোলনা পৈশাদা ঙাওরিবসি করিগীনো থংগোং ? মস্ত্রি, ওফিসার, কেরানী মচা ফাওবা মইরোয়গী গুরু ওঝা, ডাক্তর ফাওবা পৈশাদা লাইচুরে। থংগোং ! ঐথোয়সু পৈশাগী মনাই ওইবা তারবনি, নংত্রগা ? রাফম অসি প্রজা মীয়ান্না খন্নরসনু। থংগোং ! নহাক অমসুং নথোয়গী ইমা পাবুনা নুঙাইনা তাল্লিবা শেন খুতানদু আইম্মা য়াদে, লৈবাক্কী লো এন্দ ওর্দর অমদি লৈবাক্কী মাঙনা তারুবগী মশক্লি হায়বসি নহাক - য়ানিংদবরা ?

থংগোং : সার ! শেন পায়বা মীদি মীনা ব্যবহার তোই। শেন পায়দবা মীদি ওঝা গুরুসু ওইসনু, পণ্ডিটসু অদু মঙাই লৈকায়না মঝা লৌদে। সারসু - পেঙ্গন চৎত্রিঙুদা শম্পতি, যুম কৈ, লৌ-ইঙ্খোল লেপসিনবীহৌবনা ফরোইদরা ?

থোইথোই : শিফম নাফম খঙদনা শিবা তারবদি ?

থংগোং : শিবা হায়বসিদি মী খুদিংমক নোংমদি শিগদবা লৈরবনি সার -

থোইথোই : ও... পুন্সি অমগা, শেনগা, ওন্নহৌবনা ফে অসিনে ? নেস্ত্র
(থাগোই পুশিল্লকই)

থাগোই : গুদ মোরনিং সার - (শলাম তৌবা)

থোইথোই : হম্মো থাগোই বাবু। নহাক পুলিস ওইদ্রবনি। ঐহাকসু য়ুনিফোম শেৎতে। ইমা থাংজেং পুজাগী মনাই অমনি। ঐঙোন্দা শলাম তৌগনু। নহাক্কী পোখাফম থানা অমদি নয়ুম নরানয়াইদা ওইরমই। গুসিদগীদি মীহাংপা, ডাকু দকাভীগী শঙলেন্দা চাকলেম চাদুনা লৈবিরুবা তারে। থাগোই ! নহাক পুলিস ওইরমই, তলব চারমই। মীনা নহাকপু থানা বাবু কৌরগা ব্যবহার তৌরম্মী। চুমইকো - ?

থাগোই : অচুস্বীনিলা লান্দে সার।

থোইথোই : সরকারগী তলব চাবা অদুগীসু মথক্তা আইনগী মপী-মপা পুলিশ নহাক্সা
হরানবা ওইরিবা করিগীনো?

থাগোই : বাহং অদুগী পাউখুমদি ঐহাক্কী অঙাং মমাদগী ফংবিগনি।

থোইথোই : মরমদি?

থাগোই : মরম? ঐহাক্কী থা অমগী তলব, যুমদা পুশিনবদা শিকি বাৎপদা থিগৎলি।
নুতিগী পৈশা, পোৎ যুমদা পুশিন্নগা ঐহাক্কী নুপীনা হরাওই। পুশিন্নফ্রুগনা
শৌ শৌ লাউই, ঐঙোন্দা ব্যবহার বাৎলি। মাগী নুপীবু নুঙায়হম্বিংদবা
নিপা মালেমসিদা লৈরমগদরনে সার? অদুনা ঐহাক নুপীনা
হরাওনবগীদমক ইঙ্কাং যোনবী, ঙায়োনবীদগী ইঙ্কাং, ঙা লাক্কাগা যুমদা
পুশিন্নবা হোৎনৈ। যু যোনফম, যু ঙাওবা মী ফারগা পৈশা লৌরগা
থাদোকপদা নন্তনা মথোয়দা শলাম তৌরগা খুৎলাংখাং কৌনবা পৈশা
লৌবা ফাওবা চখরক্কে -

থোইথোই : ভেরি ইন্টরেক্টিং! মখাদি -

থাগোই : মদুনা নুপী পেন্দে। সনা দিমান্দ তৌরকই। ঐহাক ঙুল্লবা হোৎনৈ। যুম
বিম্ভিং শাদবা য়ারক্কে। শোরাৎকী পোৎয়েং পিবা চৎপদা মারুতী
তোংদ্রবদি ইকায়রে হায়রক্কে। ঐহাক নিপানি, মীনদি ঙুল্লগা ঐনদি
করিগী ঙুল্লোয়?

থোইথোই : অদুদগী নহারোল শারগা লুপা লাক্ষ তাল্লবা হোৎনরক্কে। লাইবক থিবদগী
হরানবগী ১০ নি মপুগী নোংমা হায়দু নঙোন্দদি থোকথরে। অসিরা?

থাগোই : আ . . . অশেংবদি ঐহাক্কীসি দযানি। এক্সিদ্দেণ্টনি। মোরে ডিমাপুর
লস্বীদা গাড়ী লোকখাদা ওম্ববদা, লাইন বসনা নাল্লাদা লোংবদগী মী
শিরিবা অসিগী ড্রাইভরশিংসি লাইসেন্স হোল্ডর ঙাক্তনি।

থোইথোই : অদুনা এক্সিদ্দেণ্টনি! নহাকসু নহারোলগী মমিংদা মহাজন দুকান্দারশিংদগী
লুপা কয়ারক লৌয়ে। কনানসু ফাবা ঙুল্লফ্রি। অদুনা নহাক এক্সপার্ট
অমনি। হন্দক থারিকথানা ফাবসি এক্সিদ্দেণ্টনি। অসি নন্তরো?

থাগোই : শোয়থিবা, এক্সিদ্দেণ্টল, হায়বসি আইনদসু মরাল কোকপিবদাইনে সার?

থোইথোই : চুমই চুমই। এক্সিদ্দেণ্টকী প্রমান পিরবদি মরাল লৈবা মী, একুজ, অদুগী

চাল ফংই। অদুদা নন্তনা, অহানবা মরাল লংজবা মীদুসু ফাষ্ট ওফেন্দর
ওইনা ফাদোক তাদবসু য়াই।

ফরে। ঐহাক লাই খুরুশ্বগী মতম ওইরক্কে। অরোইবা রাহং। হৌজিকী
মতমদা মরাল লৈবা মীগী বারকফম অনি লৈরে। অমনা নহারোলদা
শিন্নবা। অতোপ্লা অমনা জেলদা লৈবা। অনিসিগী মনুংদা নখোয় অহ্মগী
অপাস্বা অমা খল্লু। নখোয়সি নহারোলদা শিন্নবা নংত্রগা জেলদা
থাজিনবা। অপাস্বা অমা খল্লু, থংগোং!

থংগোং : জেলদা থাজিনবীরো সার।

থোইথোই : মরম পিয়ু -

থংগোং : জেলদা চংবদি শিররোই। জমিন্দা থোরকপা অরুবা নন্তে। জমিন্দ
থোরকুবা মতুংদা খুংলাই পায়বা নহারোলনি হায়দুনা মীনা ব্যবহার
ভৌবিরনি। পি দর্রিউ ডি দগী ঠিকা লৌরনি। এক্সিক্যুটিভ ইঞ্জিনিয়ারদা
নমদুনা বিল ইহল্লগনি। ঐহাক শেন পায়রনি সার -

থোইথোই : ফজৈ! থংগোং নহাক ঙ-পাউ লৌবা হৈবা মীনি। খবরগী রিপোর্টর
ওইবা য়ারনি। মীওইবা খুদিংমক আশা অমমমগী মঙলান্দা হিংনরিবা
ঙাজনি। থেঁসৌ! নহাকী অপাস্বদি করি?

থেঁসৌ : ঐহাকসু জেলদা চংজত্বে সার -

থোইথোই : মরমদি ?

থেঁসৌ : ঐহাকপু নহারোলদা শিন্নরবদি ঐহাক হিংদবসু য়াই। জেলদা চংবদি
হয়েং জমিন্দা থোরকনি, কেসকীসু ঐহাক্সা শাক্ষি ফারগা, বিচারবতি
জজ্জদা রাচং বানোমজরগা ফাদোক তাদবা য়াই। অদু ওইরবদি মস্ত্রি
অমা তান্নরগা বানোমদা থবসু হঞ্জিনগনি, প্রমোসনসু ফংগনি, এরিয়ার
লুপা লাক্ষ ফংবদুনা য়ুম দলান শাগৎপা য়াই।

থোইথোই : মদুবু ওইথোকপা য়াগদরনে থেঁসৌ?

থেঁসৌ : মনিপুর সরকারনা ওফিসার সস্পেন্দ ভৌবদি মস্ত্রিগী শেন্দান লস্বীগী
খোই থাকপনি। নুমিং মঙানি, মমিংদা ওইনা সস্পেন্দদা লৈরল্লগা
ফমথোল কাখিবা, য়ুম শাং হৈরগা শাগৎখিবা মী য়ান্না লৈকো সার -

থোইথোই : চূপ! নরৈদু খংলনু থেঁসৌ! নিংখৌগী নাকোং ফল্লাংদা থেৎপনি। নহাকী
য়াইফনবগীদমক জেলদা লৈরুরো। ও সি! মখোয় অহ্মসি কোর্টত

পুথোকউরো অদুগা জেলদা থাজিনথরো। থানীল! অহমসি পুথোকথরো-
(পুথোকথরে - । থরো, ময়েক নাইবা বাংথে ফি, থম্বাল, কবুই দ্রেস
থারিকথা, মোদেল ছাত্রি ফনেকতি শেংহন্নিই, থোরকই)

থোইথোই : মনিপুর ইমাগী মমোমলোইশিং লেঙশিনবীরকসি। লৈবাক অসিদা লো
এন্দ ওর্দর লৈতরে। মীশি মীনা তোয়শিল্লক্রে। পুলিসকা প্রজাগা
নুংশিনদ্রে, য়েরুবা ওইরে। লৈবাক অসিদা শান্তি লৈনবগীদমক ইমা
খাংজেংদা থৌনিবগী থৌরম পাংথোকচরি। ঐথোয়পুন্মনা পুফ্রিং
খোয়জংনা কংলৈবাকী য়াইফন্নবা, ঙ্গনা তপ্পা পুন্নি লেন্নবগীদমক হৈজবা
জগোয় খুথেক অমস্তং ইমাদা কথপিয়ু।
(খাংজেং ইমাগী হৈথা-পোথা থৌনিগী থৌরম পাংথোকপা লোইয়ে।
থৌবুরেল ইবুংঙো থোইথোই বাবু। খাংজেং ইমা খুরুন্নিরবা য়ারে।
লাই পুজারিনা পাউ পিরকপা।)

থোইথোই : ফনি, লাকচরে (চংখি)
(থরো- থোইবী দাম্), থম্বাল - কবুই দাম্ - থারিকথা - মোদেল ফিল্মগী
জগোয় (বাই) - তান অমস্তদা জগোই শাই। ঙ্গশৈসু মখল অহমসিগা
লোয়ননা শকই - মসিনা শুমাংলীলাগীদা নস্তনা আর্ট এন্দ কলচরগী
খুদোল অমা ওইবা য়াই)

থোইথোই : (জগোই লোইবদা থোরকই, দক্ষিণা তৌই, খুরুম্নে) - লৈশেমঙৈদগী
ইবুধৌ ইবেনধৌ, ইপা ইমা পা-পী- তাইবং শেস্বা মপুগী খুশেমনি।
ইমাগী মমোমলোইশিংনা লৈবাকী ইরাং নেমহনবীয়ু -

মথোয় অহমঃ থরো থম্বাল থারিকথা শাংলিবা লৈবাক্তা শান্তি লৈতবা হৌনদে। থরো,
থম্বাল, থারিকথানা মথৌদাং পাংথোক্‌বননি। ঙ্গসিদগী ঐথোয়গী থৌদাং
পাংথোকচরণে। ঙ্গধৌনা থৌজানবীবা ওইরসনু।

থোইথোই : থরো থম্বাল থারিকথা চংসি, লেংশিল্লসি (চংখি)।

(১০)

জেল মনুং (নুংখিল)

(থাগোই, থস্বে, থংগোং, অমোংপা ফিজোল (ঙল্লবদি ফাদোকী ড্রেস) মকোই ককত্রে, মকোক মরু ইফা ফারে। মথবায় যান্না নুঙাইতনা থোরকই।

ঈশৈ -

মথোয়গী লৈখা তারবা পুন্নিগী তেংথাবা,
খুদুম শিংদুনা লাক্রবা খুবাং তিংনা হনবা তারে,
তাইবঙ শেস্বা মপুদ! মথোয় লানত্রে,
অপঙবগী খনবীদুনা মথোয়গী মরাল ঙাকপিয়ু।
অরানবা ফন্তবা থবক তৌজররোই,
মথোয়বু লমজিংবিয়ু,
অনৌবা পুন্নি পিবিয়ু।
মথোয়গী বাকৎচবা ঈশৈনি। মথোয়গী ওইরিবা পুন্নিগীদমক কপই)

থস্বে : ঐহাকী ইমুং করস্বা ফিভমদা লৈরমগনি? ঐহাকী নুপীদু ওহোক্রা বানা
পুন্নি লেপ্পন্নগনিদা। পিক্রিবা অঙাং অনিদু চরা হেপ্পন্নগদরা?

থংগোং : থস্বে ! করিগী কপ্লিবনো? তেংথারগা করি কান্নগনি? নহাক্রদি নহাকী
নুপী অমদি নচা চরা হেপ্পন্নগনি, বারন্নগনি হায়বগী বাখলদা নশাদু
য়েংউ - কয়াম ময়েং তারে। ঐহাকীদি খন্দুনা য়েংউ - ইমা ইপানা
হান্নগা লাইরিক লাইশুদা পুন্নিং লুপ্তে, থবক শুনিংদে হায়দুনা নুংশিদবগী
মথক্তা ঐহাক্রা মীগী শেল হ্রানবগী জেলদা লৈবসিদা মথোয়গী ইজ্জৎ
সন্মান পুমঙাঙ মাঙহপ্পে হায়দুনা ঐহাকপু মচানি হায়নিংলন্নরোই।
ইমাম্বশিংনসু ঐহাক্রা তিন্ননিংলরোই। অদুগীসু মথক্তা নহাকীদি নুপী
অমদি নচা লৈরবনি। ঐহাক্তি নুপী থিবা ফংলরোইদবনি মরুপ।

থাগোই : তেংথা নাওইনবসি তোক্রুসিদা। যাইরোংনা যাইরোং কল্পি শবিরাইনা শবিরাই হেনবগী বাফমসি পল্পররোইসি কদৌগে? পুলিশ হায়বসি মমা মপা হাংপা ঙমগদরা হায়না হংলবগী মতুংদা ঙমগনি হায়বা মীদুনা পুলিশ ওইবনি হায়নরিবনি। থম্মোয় কনবদা পুলিশনি, ঐহাক পুলিশ ওইরল্লিবনি। অদুবু ইশা ইতোমত্তা বাখল খহুরুগা কপ্পিলকইবসি করিগীনো? নখোয়গী অরাবা মৈচাক অদুদগী ঐহাকীনা দিগুন হেল্লিবনি। (কপ্পা-কপ্পা হায়রকই) থানা অমা ওইনা থাগী তলব চারমই, হৌজিক্তি ফংদ্রে। থানা ওইরল্লগা পৈশা লাকপগী ফাদোক তারে হায়দুনা মীয়ান্না বা বা ঙানরম্মনি, ঐহাক হৌজিক মীমাং থোকপা য়াখিগত্তা? থানাগী নুপীনি হায়দুনা নখোয়গী নতৈমানা সনা শিরম্বদু, ফুতানি তৌদুনা রাজাও ঙালম্বদু হৌজিক করি ওইরল্লগনি। হে জেল লাইরেস্বী ইমা ইবেম্মা। মাগী নুপীগী হরাওনবা, অচাওরম কাহন্নবা শেন চাবা সরকারগী থবক তৌবা বাবুশিং। তলব চাবা মী, ওফিসারগী নুপীনি হায়দুনা মখৌ পোংনা বা ঙাব্বী, সনা শিনিংবী নুপীশিংবু জেল ইমা ইবেম্মা নহাক্সা কৌশিল্লগা ঐহাকপু বারকপিবঙম অমুক্তদি বারকপিয়ু। শেঞ্জাবা ওফিসার, ওফিসারগী নুপী নাবাংবীশিংবু জেলগী লাইরেস্বী ইমানা কৌশিল্লগা বারকপিরবদি ঐহাক কপচররোই। হরাওনা নোকে - হা . . . (ফাক ফাক নোকই)

থস্বৌ : তাদা থাগোই! কদৌরগে? ঙাওরব্বা?

থাগোই : ঙাওরে, ঐহাক ঙাওরে। নখোয়দি খঙদে - ঐহাক্তি শেনবু মীহৌরুবদগী পুম্মাং মাঙলে, হৌজিক্তি ঐহাক ঙাওরে -

থস্বৌ : ঐহাকশু ঙাওরে তাদা থাগোই। ঐহাকপু ঙাওহনবদি থংগোংননি। মহাক্সা নহারোল শারগা পৈশা তাম্বি হায়বদু য়ারুবদগী হৌজিক্তি করি ওইরে? ইমুং চারা হেল্পে। ইমায়দা কালি তৈশিজ্জরে। ঐহাকসু ঙাওরবনিনে তাদা থাগোই -

থংগোং : ঐহাকতি বাদে, ঙাওদে হায়না খনবরা? ঐহাক্তি শিনিংলবনি; পাঙদবদগী শিবা ঙমদবদগী হিংলিবনি। ঙসি ঐখোয়না দম্বা তারিবা মীংতগী পিরাং শিহুরিবা, কপ্পুনা তেংথারিবগী মপু মহাক্সো কনানো? মানা ঐখোয়বু বাহনবনি।

থাগোই : ঐখোয়বু বাহল্লিবা মহাঙ্কু কনানো হায়য়ু। দুরবাশা মুনিদা হায়জরগা,
মীগী মাংহন্নবা শিল্লিবা মহাঙ্কু, বসমাকার ওইনবা শাপ তৌহনগে।

থংগোং : কনা ওইনি? শেন-লুপা! লুপা!!

থসৌ : মাল্লী। লুপাগীদমক্তনি ওসি ঐহাক্সা জেলদা লৈরিবসে

থাগোই : ঐহাক্সা ফাদোক তারিবা, থবক তৎলিবসিসু পৈশা পাম্বদগীনি।
চুমই, ঐখোয় অহ্মগী খাইদগী চাওবা য়েঙ্কবসি লুপানি। করিগীনো
মহাক্সা ঐখোয়গী মাঙনা তাক্সা থবক তৌরিবসে?

থংগোং : শেন, পৈশা, লুপা - মহাক্সি ইনাকখুনবা মীগী খাইদগী চাম্বা মরুপ্পি।
ইনাকখুম্বা ইনশিনবদগী লুপানা ঐখোয়গী য়েঙ্কবা ওনখিবনি। ঐখোয়বু
মাঙনবা শিল্লকইবনি।

থসৌ : নখুৎতো নোংমৈ পায়রম্বিবনি। লাইরবা ঐখোয়গী খাইদগী চাওবা য়েঙ্কবা
শেন-লুপাবু করিগী কাপ্তুনা হাৎতে। মহাক হাঙ্তেঙ্কম্বদি ওসি ঐখোয়না
কপ্পিবসি কপ্পমখিগদরা?

থংগোং : মহাকপু হাংহৌদবদি ঐহাক্সী মরুপ ওইগে খম্মুরে -

থাগোই : অদুবু লায়রবা ঐখোয়গী ইফমদদি শেন লুপা হায়বা মহাঙ্কু মরুভুমিদি
মশেন মরাং উবা ময়া মরিচিকা, লানমৈ থানবী ওইরম্মে। শেল লুপানা
মস্ত্র ওইদুনা কৌরগা ঐখোয়বু জেলদা কপ্পা কপ্পা পুন্নি লেলহম্মেন্নে
থংগোং -

থসৌ : হৌজিক্তি লাইরবা ঐগী য়েঙ্কবা লুপাদা লমন-খুম্বা উপাই লৈত্রা?
মহাক হাৎননবা নোংমৈ অমেরিকাদা ফংব্রবসু চিনাদদি ফংগদরা?

থংগোং : ঐখোয় লায়রবা কাংবু কপ্তুনা পুন্নি লেনগদবগী শরুক, ঐখোয় মিকপ
থোকপা, জ্ঞান তাবগী মতম ওইরে। পৃথিবী অসিদা শেন-লুপাগী
ইনাকখুনবা লায়রবদা মীচং মীখায় নাইবা মিৎয়েং য়েংলিবসি লায়েন্নবা
হিদাক অমদি শোয়দনা লৈরমগনি (খহুখি)

থসৌ : ফরেনে, হাংপা হায়বসি পাপ পুগনি। লায়েন্নলসি। শেল-লুপাগী লাইরবা
ইনাকখুনবদা য়েংলিবা মিৎয়েংসি, চপ মাম্বা মীৎয়েংদা য়েন্নবা হিদাক্তি
রসিয়াদদি ফংলৌইদরা?

থাগোই : (খম্ববগী মতুংদা) মীরমদা চংলগা থিরুদ্রবসু মদুগী হিদাক ইন্দিয়াদা
লৈ।

- থম্বো : করি হিদাক ?
- থাগোই : সোসিয়েলিষ্টিক পেট্রন ওফ সোসাইটি
- থংগোং : সোসিলিয়েন্ডিক পেট্রন ওপ সোসাইটি ?
- থম্বো : মদুগী আথদি ?
- থংগোং : গাড়ীববী হতাউ -
- থাগোই : জয় কিসান জয় জবান -
- থংগোং : রাম রাজ্য-
- থম্বো : মৈতৈ লোন্দদি ?
- থাগোই : অচৌবা পিশক, ইনাকখুনবা, লায়রবা জাতি-বিজাতি খায়দবা সমাজ
অমা লিংখংপা -
- থম্বো : হায়বদি কম্যুনিষ্ট ?
- থংগোং : হায়ৎ! কম্যুনিষ্ট কংগ্রেস ওনথ্রবনি।
- থম্বো : ও মহৌশাদি কম্যুনিষ্টকা কংগ্রেসকসি য়েব্বা ওইবনিদো - ঙারোইগী
মহুত্তা পেনাখোংবী, পেংবাগী মহুত্তা সিলভর কাপনা শিনথ্রবা মতমনিনে
ওফিসার, মন্ত্রিনা পৈশা পিবগী মহুত্তা মীচম প্রজাদা হায়বদি পঞ্চায়তি
রাজ, প্রধানশিংদা শেলগী পরার শিন্নরক্লবনিনে। শেঞ্জাও পায়বা মন্ত্রি,
ওফিসার, ইনাকখুনবগী মখুন্তগী শেল-লুপাসি ফারগা লায়রবা প্রজাদা
শিন্নবগী হিদাক থাবা হৌরবনি। মসিবু ইংলিসদা সোসিলিয়েন্ডিক পেট্রন
ওপ সোসাইটি কৌই।
- থংগোং : অদুনদি মহৌশা “দিম্মি চলো” “সহরদা চেনখংলু” হায়না লাউরম্বদু
“গাউসে জাও” “খুঙ্গং শেমকংলো” হায়না লাউবা তারেনে ?
- থম্বো : ফরেনে লাউরসিনে। অদুবু লাইরবগা-ইনাকখুনবগা, নাগাগা-কুকিগা
করম্মা অমত্তা ওইগদৌরিবনোনে তাদা থাগোই ? সমুদ্রগা লাংখোংগা
লম্বা তৌবা য়াগদরনে ?
- থাগোই : থম্বো ! নহাক্কী ঝাদুদি ফাবৌঙাবু ঙারা ? হোম গার্ডপু থানারা হায়বদুনি।
চকহরাইশাবী মরক্তগী কুরাক অমা ফাবা ওমদবা মীগী চোইরোলনি।
ফাথ্রবা ঝুঁশৈ নোংমতসু ওংলকই হায়বা রাফম লৈবনি। থাইনা মমাংঙৈদা
লৈবাক অসিদা লাইরবা ইনাকখুনবা, চীংমী তম্বী নুংশি চামনা অরৈ

লৈতা চামিন্নদুনা হিংমিন্নরমই। অচৌবা মচাগী মরক্তা লাংখোং
তৌরমদে। শোয়দনা হল্পকখিনি মতম অদো। ভগবান শ্রীকৃষ্ণ, প্রভু
রামচন্দ্র, বম বম মহাদেব ভুঠনাথ কৈলাসনাথ মহেশ্বর মহাদেব, ইন্দ্ৰ
কালি দুর্গা, মৈত্রবাক্তা লেংলক্কুগা খুন্দাররে। অদুবু ঐখোয়গী ঈধৌ
পাখঙবা স্নামহি খুন হোংখিদ্ৰিকো - ঈধৌ লৈরি। নখোয় মনিপুর মচানা
ঈধৌ পাংখবববু মীরাইগনু।

থস্বৌ : অদুবু মীহাং মীপুন, মীবু হাংলগা লবুক লম্বাংদা ছন্দোক্কুস্বা অসিগীদি
কমদৌবা তাদা থাগোই - ?

থাগোই : তাইবঙ মপুগী খুশেম ঙাক্রি। ইবুধৌ পাখংবা শাফোংলক্কুনি -
ঈশৈ

ঈশৈ অসিগা ইরোইননা মখোয় অছম কপ্পা কপ্পা চংখি।

থস্বালজাওগী য়ুম (অয়ুক)

নিঙোল চাকৌবা নুমিৎনি। থস্বালজাওনা থস্বাল অমদি থারিকথাবু চাকৌই।

থস্বালজাও : থরো, থরো! থস্বাল থারিকথা যৌরকুগনি, চাক ঈশিং কদায় যৌরগে?
লোইশম্মো . . .।

থরো : (মনুংদগী) চাক ইঙ্কাং থৌরাং লোইজরে। ঈশিং থরা থৌরাং তৌবিরো?
ঙরাংদগী টোতি তাদ্রবনি।

থস্বালজাও : মনিপুরগী শান্নরোয়না পৃথিবীগী টুর্নামেন্টতা শান্নবগী প্রোগ্রামগী মতমদা
মৈ মুখৎপা মনিপুরগী ইলেক্ট্রিসিটি দিপার্টমেন্ট। প্রজাদা টোটি ঈশিং
পিননবা ইন্দিয়াগীদা নন্তনা ফোরেন কন্ট্রিনা শেখুং পিত্রবা লৈবাক অসিদা
প্রজা ঐখোয়না থকুবা ঈশিং পিদিবা লৈবাক অসিদা প্রজা ঐখোয়না
থকুবা ঈশিং পিদিবা মারুতি কার তোংবা পি ঐইচ দি গী এস ও,
ইঞ্জিনিয়ার নুঙায়রো। ঐখোয় মীচম প্রজা শিন্নবা হোৎনরো নখোয়
ওফিসারশিংদা চাওখৎনবা হোৎনরোকো - নখোয়গীদি ঈশিং লৈরগা
থকুমগনি। লৈবা ঙমদবা প্রজাদি কমদৌবা? লবুকী খোংবান্দগী ঈশিং
থকপা টোটি ঈশিং থকপা ফংদবা পাখং লৈশাবীদু হে-ঈশিংগী ইঞ্জিনিয়ার
মখোয়গী নমাক অমদি নমৌ ওইরবা যাই। ঈশিং ফন্তবা থকপদগী
লায়না পকুবা নমাক অমদি নমৌ নুপীদু লায়ংবদা নখোয়না লুপা লাক্ষ
লাক্ষ চংহনবগী মন্ত্তা টোটি ঈশিং প্রজাদা ফংহনবা হোৎনবিরো. . .।

থরো : হৌরবা? ইচা নিঙোল চাকৌবা নুমিৎ অসিদা ইচাশিংগী থরাই নুঙাইতনবা
বাঙাং শাঙাং তৌবিরনু। চাক লোয়রে। ইচাশিং অমন্তসু যৌরজি।
লাক্করোইদরনে? (নুংশা থিনা লাকপরা য়েংই)

থস্বালজাও : থরো! নহাক্সা ঐহাক্সা নুংশি চান্ননা য়ুম পান্নকপনি। বিধিনা তম্বিরমদবনা
ঐখোয় অনিগী মীংতা ইচা উদ্রি। ভারতকী মফম খুদিং চংলগা ডাক্তর
তান্নরুরে। নচা-ইচা ফংদরে। ওসি কবুই নুপী থস্বালতোষী, শাগৈ নন্তবী

থারিকথা, ঐখোয়না চাকৌরি। নহাকসু নপামদা নৌপাশিংনা চাকৌবদা
নচা অনি চাকৌরি হায়দুনা হায়দোকথরে। নিঙোল চাকৌবগী নহাকী
মথেন লুকেই অহাওবা, দক্ষিণা নহাক ফংলোইদৌরি। ইচানুপী শক্লবী
কবুই নিঙোল থম্বাল, ইক্ষ্মালগী অফাওবী ছাত্রী থারিকথা চাকৌবসিদা
নহাক পেনবা ওল্লগদ্রা? থরো! নহাকসিবু কনানো?

থরো : ঈশৈ -

য়েনদা ঙানু মরুম কোনহল্লু
মচা ওল্লগা মচা যোকপনি
য়েন্দা ঙানুমরুম কোনহল্লু -
মচা ওল্লগা ঙানু মচাদো।।
য়েনবীনা মচা ওইনা কোনবনি
অঙাং খুদিংমক মমাগী মচানি
অঙাং খুদিংমক ঐখোয়গী ইচানি,
মমানা মচাবু নুংশিবীদবদগী মচাশিংনা কঙাওনবনি।
মমা-মচাগী মরি, ওসিগী খুনাইগী অঙম অখৌশিংনা থদংপিগনু।
আই এ এস, এম পি এস, ওফিসার নহাকী মচাদুনা দ্রগ এদিষ্ট
ওইদুনা শিবদা অরাবা তারবা মতমদা লায়রবা উপায়-
লৈত্রবা প্রজানা তেংবাংলকপসু যাই হায়বসি খহুবীয়ু।

থম্বালজাও : থরো! নহাক্সা নহানমথৈ রেডিওদা ঈশৈ শক্লমদ্রিবা করিগীনো? নহাকী
খোঞ্জেলদগী হেল্লা তানিংদবা নুপী কয়াগী প্রোগ্রাম লৈত্রো।

থরো : ওইবীখো! তানিংদ্রবা প্রোগ্রামগী ঈশৈ শক্লকপদু রেডিও মুখংপা কয়া
অমসু লৈরমগনি, অদুবু তানিংদবা ঈশৈ শক্লগা পৈশা ফংগনি অমদি
ময়ুমদা ডা থোংবা চাগনি খনবা অফাওবনি খঞ্জবা ঈশৈ শকপী লৈরম্বা
য়াই। ঐদি রেডিওগী বানোম্বা কলাকার নস্তে।

থম্বালজাও : অদুনবু নহাক রেডিওগী কলাকার ওইদেদনা। অদুবু নহাক্সা শক্লিবা ঈশৈদু
মীগীদি খঙদে নপরোইবা ঐহাক্কিদি থম্মোয়সি পেলে।

থরো : অদুনবু থরোম্বা ঐহাকসে -

থম্বালজাও : ঐহাকী নুপী ওইবীরিদনা -

থরো : অস!

থম্বালজাও : কৈদৌরবগে পুক য়েক্সরাও?

থরো : পুক য়েকপা নৎচদে, নিঙোল চাকৌবা নুমিংতা ইপামদসু চৎচদে, ইচাশিং
লাকপা ঙায়বদো।

থস্বালজাও : নহাক্তা নন্তে পেম্মা, নচাদু ইচানি অহাওবদো পিজনিংবা থোংগদবদি
নহাক্তি ঐহাক্তা অবাৎ-অপা থিবা থম্মরিঙে লাক্তনি -
(থস্বাল - মৈতৈগী ফীজেৎ, কোনপাক্তা অথেনপোৎ, চন্দোন থিন্নে।
থানিলদা লুহোংলবা মতুংনি। চঙলকই।

থরো : ইচা থস্বাল লাক্তে (পোৎ ওকই) করিগী অসুক য়ান্না পুরক্ৰিবনোনে
থস্বাল (থস্বালদা মুন্না য়েংলগা থস্বালজাও কপই) - করস্বা মপানোনে
মসিবো? নচানুপী থস্বাল লাক্তে। মসিনা পাবুংগীনি (পোৎ পিবা)

থস্বালজাও : (কপই) নহাক কবুই নুপী মৈতৈগী মৌ। ইচা মশক উবা ফংস্বা ঐহাক্তী
ইচানুপী। ঐনা নহাকপু চাকৌবদা মৈতৈগী নিঙোল অমা ওইনা ইমাংদা
লেপ্পরবনিকো। ঙসিদি ঐহাক নিঙোল পোকপী মপা অমা ওইরে।
নিঙোল চাকৌবা নুমিংতা ইচানুপী চাকৌবা ফংজরে।

থরো : ইচানা হরাও হরাও চাক চাবা লাক্তগা কপ্পিবা করিগীনো? থরোন্না ঐগী
ইচানুপীসিবু লৈকায়সিগী নিঙোলশিংগী মমাংদা কয়ান্না মশক থিরবগেনে
মহোয় পাবুং?

থস্বালজাও : মহেই পাবুং! মহেই পাবুং! থরো নহালমথৈ নচা পোক্তে হায়না কপ্পস্বদু
কপখোদনা -

থরো : স্বা য়ান্না ঙাংবিস্তেদা, নন্ত ফংগদৌরবনে ইবুংঙো -

থস্বালজাও : ও! নিঙোল চাকৌবা নুমিংনি ঐহাকসি নহাক্তী ইবুংঙো ওইরেদনা।
ফজৈ। অদুদি নঙগী ইবুংঙো অচাপোৎ চানিংলে, কদায় ঙমোক।

থরো : নচানুপীনা পুরক্ৰিবসে নহাক্তীনে, ইবুংঙো।

থস্বালজাও : (ঙসাই থস্বালনা মঙোন্না পীরস্বদু য়েংলগা) নিঙোল চাকৌবা
নুমিংনিকো নিপা ঐখোয় বা ঙাংবা য়াদে। চুপ। (ইমুংদা চঙখরে)
(হবাগাডীগী মখোল! থারিকথা চলকই। মহাক এস পি থাইথোইগী
নুপী ওইরে)

থারিকথা : ইমা, (থুকমই) ঐহাক ব্রেকফাষ্টকা অমস্তা চাদনা ইমাগা পাবুংগনা
ঙাইরপ্পগনি হায়দুনা লাক্তবনি। ইনাও ইবেম্মা থস্বাল! নহাক কয়ামুক
কুইরে যৌরক্সা?

থস্বাল : ঙাইহাক ওইরে। ইচে! নহাক ঐঙোন্না ইচে কৌগদবনিনে।

থারিকথা : করিগী?

থস্বাল : ঐহাঙ্কি চীংমীনি। ইচেনা তস্বী। চীংদা নুমিৎ হান্না থোকই। তম্পাক্তনা কোন্না থোকপনি। অদুনা ইচে কৌফম থোকই। (মথোয় নোকমিম্নে। থস্বালগী শম, ফিজ্জেং থারিকথানা শেস্বীবা)

থোইথোই : (চংলকই) থারিক!

থারিকথা : তামো -

থোইথোই : ঐ ওফিস চংলগে। নুংখিলদা নংবু লৌরনবা গাড়ি থারক্লগে। নিংঙোল চাকৌবনিনা ঐদি চাবা ফংলোইদবনিনা থৌত্রগে। ময়াম পুন্মমক ঐ চচ্চরে — (চৎখি)

থারিকথা : থস্বাল! নহাক্কী কাংবু নাগালেন্দদা চৎপা তারবা নত্তরা? নথোয়গী শাংগে নাতৈ জেমৈ, লিয়াংমৈ রোংমৈসি নাগা ওল্লগা নাগালেন্দদা চংলগে হায়বা নত্তরা? জেলিয়াংরোং চৎত্রসনু। পোক্লফম লমদম মরৈবাকপু থাদোক্লগ্গা মীরমদা খুন্দানিংবা মী মথৈ চৎত্রসনু। অদুবু থস্বাল। ঐথোয়দি পুন্না লৈমিন্নসিকো (কোন্নে, কপমিম্নে)

থরো : করি বারীনো নচিল-ননাওনা শারিবদুবো? ওসিসে নিঙোল চাকৌবা নুমিৎনি। ঐহাক্কা নপাবুংগনা নথোয় অনিবু ইচা শক্কা চাকৌরিবা। ওসিগীদি নথোয় অনিগী নপাম-যুম অসিনা ওইরবনি। মফম অসিদা ওসিগী নুমিৎতা নিঙোল ওইবী নথোয়গী পিরাং শিহুবা তৌহেদে।

থস্বাল : ঐথোয়বু কল্পরনে? কপতেকো ইচে? ইচিন ইনাও ইমা পাবুং পুন্না উন্নবগী হরাওবা নুঙাইবগী পিরাংনিকো। কপ্পা নত্তে ইমা। (থানিল চংলকই, খাউ অমা পুরকই)

থানীল : থস্বাল! মসি লৌথহৌদ্রবদি কদৌরবা? লস্বীদা উরকপদগী অমুক হল্পকইবনি। ইমাগা পাবুংগগী থওইনা শিংদুনা পুরক্লগা নহাকসি অঙকপনি।

থস্বাল : (খাউদু লৌরগা) ওসিদি করিগীনো খঙদে। পুঙ্কিংসে ইরাঙ লাঙবা। কাউরিবনিনে, নিঙোলনা মপামদা চংলমদাইদা চরান্দুনা কাউবদু নহাকপু নিংশিংলকপা যাই। ঐহাকপু অমুক চৈরিবা করিগীনোনে?

থানীল : হৌজিকপু ঐহাক্কা নংবু চৈত্রবরনে?

থরো : চৈদেদা চৈদেদা। ইচাতোস্বীসিনা বারৌগনবসিনা। খাউদা যাওরিবদুবু করি করিনোনে?

থস্বাল : ইমানা মহাও তংনিংই হায়বা চীংগী লাইবাগী শোইবুমগা নুংঙা অয়াইবগনি।

থরো : ইচানুপী লৈজবগী চাবা ফংদবা ইঙ্কাং চাবা ফংগদৌরেদো, ইচানুপী লৈবগী মমা ওইবীশিংনা চাওথোকচবদো ঙসিদি থরো ঐহাক ফংজরেদো-

থারিক : ইমা! করিগী কপলিবনো?

থরো : নখোয় খঙখিরোই। মতমগী খোংলৈ তুংইমা ইচাশিংনা মমাগী রোল লৌরুবা মতমদা, খঙলকখিনি। থানীল! ওহাক্তং ফমখো, চা গ্লাশ অমত্তং থকখিসি।

থস্বাল : চাদগী হেনবা যারোই। চাক্তি চাবা যাদে। চাক্তি নিঙোল ঐখোয়গীদনি। নিঙোল মবাগীদি শরুক যাওদে।

থরো : ওস্তোকপা ইচানিদকো। হায়নিংবা হায়বদা অপনবা অমত্তা হেক যাওদেদা (থারিকথানা মপাল্লোমদা যান্না চিংননা য়েংবা, রাখল অমুক খনবা, অমুক য়েংবদা উবদা) থারিকথা! নহাক্সা অমুক মুন্না য়েংলিবদুবু কনানোনে?

থারিক : ইংখোলদা লৈরিবা অহন অসিবু ...

থরো : কদায়, কনানোনে? ঙ্খোলদা ফদিগোম হেক্সিবা অসিরো? হৌজিক্তা সিদগী থোকখিবা নপাবুংনি কৈদৌরগে?

থারিক : অসিবু ঐখোয় পাবুংনি হায়বা?

থরো : মান্নি কৈদৌরবগে?

থারিক : ঐদি লোয়রেদনা (মখোঙ মখুং ফুঙ ফুঙ চোংবা)

থরো : হো “ইচা থস্বাল থারিকথাগী মপাবুং! ইচাশিংনা কৌরিয়ে - (থস্বালজাও চঙলকই, থানিল উবদা অমুক চৎখিগে তৌবা) করি অমুক কাউরম্মগে? ইচা থারিকথানা মপাবুংবু হংলিয়ে -

থারিক : পাবুং ঐগী ইরাল ঙাকপিয়ু (খুরুস্বা)

থস্বালজাও : করিগী খুরুমস্বীবনোনে? ইচানা করি লানখদনা...

থারিক : নোংমা সিনেমা হোল মমাংদা পাবুং পৈশা শৎখি। লুপা অদু ঐহাক্সা শৎপনি। নচাগী ঙরাল ঙাকপিয়ু। লুপা অদু লৌশিনিবিরো। নচাগী ঙরাল কোকপিরো পাবুং (লুপা পিবা)

থম্বালজাও : (লৌরগা) ও মদু ইচানা লৌবা ওইরেকো, ঐহাকী শেনদুদি মাঙখিদ্রে, লুপা অসিদি (থানিলদা য়েংই) ইমাক ইবুংঙো ‘ইমাকী সাইকল অমা নোংমা সিনেমা হোল মমাংদগী মীংনা কুন্নদা মাঙখিকো?

থানিল : মাঙখি! পাবুংনা করন্না খঙবিবগে?

থম্বালজাও : নহাকী সাইকল অদু ঐহাকী লৌবনি। ঐহাকী ফুরিৎখাও চপখিবদুদা শাওনিংদুনা ঐহাকী অফংবা পোং পুবা। শোরাৎকী পোং তিরুবা লুপা লিশিংদু নহাকী সাইকলদু পুরগা লুপা লিশিং অমদা বনখোব থমদোকস্ত্রে। ঐহাকীদি পৈশা মাংদে। সে লুপা লিশিং অসি নহাকীনি। ইপাগী ইরাল ঙাকপিরোকো...

থরো : করিনোনে হায়নরিবসিবো? মপাদগী মচানুপীনা পৈশা শংপা! মকুবোন্না মমাকনিপাদগী সাইকল ছরানবা। তাবদা ঐদি ইঙক ঙক্রেদা।

থানিল : সাইকল অদু থম্বালনা শিংখরে। সাইকলগী শেনফম অদুদি নুংখিবদা তমখিবা খুদোলবু ঐহাকী অমুক লৌশিনবা তৌহেদে। সে - ইচেগী পৈশাসে - (থারিকতা লুপা পিবা)

থারিক : ঐহাকীদি ঐহাকী লৌবা শেনফমদু শিংবনি (থম্বালজাওদা পিগে তৌবা)

থম্বালজাও : ঐগীদি পৈশা মাংদে।

থানিল : (মঙোন্দা পিগে তৌরকপা) ঐগীদি সাইকল মাঙদে, শিংস্ত্রে।

থারিক : ঐদি লৌরুবনিনা শিংদবা য়াদে। কনামতা লৌ হায়বা য়াদ্রবনিনা, ইমা - সে (লুপাদু পিবা)

থরো : মথোঙ মরম খঙদবা শেন ঐহাক পায়বা ঙমজরোই। সে - মপা -

থম্বালজাও : ফরে ফরে। মপু লৈত্রবা লুপাসে নখোয় নুপী অহম থরো থম্বাল থারিকথাগী মরুপ অমা হৌরসি। শেনফম অসিনা নখোয় নুপী খুন্নাইগী হৌদোকপা ওইরোকো। নখোয় অহম্না লৈবাক অসিদা শান্তি লৈত্রিবসি শান্তি লৈহক্সো। নখোয় অহম্না নুপী খুন্নাইগী লুচিংবী ওইরসনু। য়ারেকো! থরো থম্বাল থারিকথা!

মখোয় অহমঃ য়াজরে।

মীহাৎপুঙ্গী নিংথৌ
(মীওয়বগী শক্তিদা ওইথোক্তবা নৈতে)

হোম্পিতাল (অয়ুক)

খুঙ্গংগী নিংথৌ সিংহনা মহাকী নুপী অনাবীবু হোম্পিতালদা পুখৎলকপনি।
ওতোরিক্সো ড্রাইভরগা পুশিলমিন্নরকই। অনাবদু থল্লবগী মতুংদা

নিংথৌ : ইবুংঙো (ওতো ড্রাইভরদা) বারৌবা যাদেকো, নতৈমাসি মহৌশাদগী
মশাসু ঙল্লজবনি অদুবু ঙসি নোংঙাল্লমদাইদগী স্বর হোনবা বারে
হায়বদগী হোম্পিতালদা পুখৎলকইবনি। হোম্পিতাল হায়বদুবু মসি
নস্তবরা?

ড্রাইভর : মান্নি তাদা। তাদগী ডাক্তর খঙনবা লৈবরা?

নিংথৌ : লৈতে।

ড্রাইভর : ঐহাকী ডাক্তর অমা লৈরম্বনি অদুবু হৌজিক্তি ট্রান্সফর চৎত্রে।
হোম্পিতালদা লায়েংব পুখৎলকপসি খঙন-চান্নবা লৈত্রবদি রাথবনিদা!
হোম্পিতালদা লায়েংবা লাকপদি টিকেং অমা ককপঙম, হুম — ঐহাকী
ভারা পিবিরো। মসিদা কুইনা ওতো খম্বা যাদে। পুলিশনা বা থোক্কনি।
ভারা পিবিরো, লুপা তরা!

নিংথৌ : শ্বাইদা খাম্ব যাদবগী পুলিশতা হায়জবদু ঐহাকসু যাউগে। নতৈমসি
লায়েংনবা অমুক্তদি হোৎনমিন্নখিসি! ইয়াস্বনা ডাক্তরগী নিয়মসি
খঙদবগী হায়জবনি-

ড্রাইভর : তাদা। হায়জবা হায়বসি থাইনদি খুং জুর তৌরগা ব্যবহার উৎলগা
ইয়া য়া-নরমই। হৌজিক্তি হায়জবা হায়বসি লুপানা হান্ন নিমন্ত্রণ
তৌরগা অথেনপোং কা কোন্ননা ভক্তি উৎলগা হায়জবগী মওংনি।
ঐহাকী ভারা-?

নিংথৌ : লুপা ১০ মক লৌরগদরনে (পৈশা পিবা)

ড্রাইভর : তাদহোয়না থাবা কোবী ফুলদু অমদা মখায় পিরন্নরোইদা ? মহৌশা
ফৌ শংবাইদা শিকিমঙা পিরম্বদুবু হৌজিক কয়া পিরবগেনে ? ফৌ
শংবাইদা ১০০ হেল্লবনি।

নিংথৌ : অদুবুদি চুমই।

ড্রাইভর : অদুনা ঐহাকী ১০ সি য়ামদ্রবনি। গাড়িগী থাউসি তাদহোইগী মনিংগী
খোংবান্দগী শোকপদি ওইরমলোইনে - (লুপা ১০ দু পুরগা চংখি)

নিংথৌ : কদোমদা চংগদবনো, কনাদা হায়জগদবনো ? ঐহাকী নুপীসি রাহুখিবদগী
জ্ঞান লাক্তবদগী ডাক্তর খানাদা লায়েংব পুখৎচরকপনি - (ডাক্তর অমা
থোরকই) হোম্পিতাল অসিগী ডাক্তর ওইবিরবা ?

ডাক্তর : মান্নি, করিগীনো ?

নিংথৌ : ঐহাকী নুপী অসি রাহুখিবদগী পুখৎচরকপনী, ডাক্তর থেনবা তান
চারে, অমুক্ত লায়েংবিয়ু।

ডাক্তর : টিকেৎ অমা ককউচো, লায়েংগদবা ডাক্তর লৈরমগনি। ঐহাকীদি দিউটি
মতম লোয়রে (চংখি)

নিংথৌ : দিউটি মতম লোয়রবদি ডাক্তর ওইদ্রবরনে ?

ডাক্তর : (খরা চংলুরগা) ঐহাক্সা ওসি ডাক্তর ওইরিবসি লায়রবা চুদৎনবা নখোয়না
করি মতেং পাংখিবগে ? নংগা ঐহাক্স করি মরী থোক্সরদনা ঐহাক্স অঙম্ব
ইতেং পাঙগদৌরিবা ? অদুগীসু মথন্ত ঐহাক্স ফংলিবা তলব অসি পুংশিং
কল্লা ফংবা তলবনি। দিউটি চোছনা থবক তৌবগী শেন হেম ফংগদবা
নন্তে। হৌজিকী পুংফমসে মসিগী দিউটি তাবা ডাক্তর লৈরমগনি।

তোল্লমু ! সিনেমা হৌগদবদি মিনিট ১০ দমক ঙায়রে, টিকেৎ কমদৌরে।
করি হায়বা ? কলাবজারদগী লৌরকই হায়বা, কয়াদা ? ২০ ? বেলকোনিদা
লুপা ২০, করিসু বেরা লৈতে; অনাবা লায়েংব লাকপা মীনা পিজগদবা
শেনফমদুবো ... (চংখি)

নিংথৌ : শিগদৌরবী অনাবা অমা পুখৎচরকই। হোম্পিতালদা পুখৎচরকপনী,
ডাক্তর অমতদি লায়েংবিয়ো— (কোইলাউ লাউই, ডাক্তর অমা
থোরকই)

ডাক্তর : হায় হোম্পিতালদা লাঙইবা করিগীনো, কদায়দগী অঙাওবনোনে ?

নিংথৌ : মৈতৈলোন থোকপা ঐহাকী ইরমদমদা হায়জফম চংজফম খঙদবদগী

কঙাওনরকপদগী থোকথিবা খোঞ্জেল খরদং তাবদা অঙাওবগী
চোইরোল ওইনা খনবরা ? মিকুপ অসিগীদমক্তদি অঙাওবা নন্তে, অনাবা
পুখৎলকপা মীনি।

ডাক্তর : অনাবদি কদায় ?

নিংথৌ : অশাইদগী তাদুনা লৈরি। ওহাকসু লৈখিগদরা খল্লি। টিকেৎ কক্কদবনি
হায়বদি খঙজরে, ককফম খঙদে। ডাক্তরনা অনাবা লায়ংগদবনি হায়বসু
খঙজৈ, দিউটি মতমগী ডাক্তরদু খঙজদে। লুপাগী নিমস্ত্রণ যাউজদে,
হায়জ-নোঞ্জবগী অথেনপোৎসু পুজরন্তে। অনাবদি হোম্পিতালগী
মঙ্গোলসিদা কুন্নরে। মতেং পাংবিয়ু, হুকুম ওইজরি।

ডাক্তর : (অনাবদু য়েংই, য়েংলবগী মতুংদা) টিকেৎ কোন্ন কক্কসি, অনাবসি
সিরিঅসনি। হিদাকসি হান্ন অমুক্ত লৈবিরুচো - (অইবা চে পিবা)

নিংথৌ : হোম্পিতালদা হিদাকসি অমা ফাওবা লৈত্রবরা ডাক্তর ?

ডাক্তর : লৈতে।

নিংথৌ : করিগী ?

ডাক্তর : সরকারদা হংউচো। হোম্পিতালদা ডাক্তরবু লায়ংহন্নিলবদি হিদাক
পুরকউ।

নিংথৌ : সরকারগী হোম্পিতালদা অনাবা লায়ংবা পুখৎলকপা তারবদি,
হোম্পিতালগী ডাক্তরগা উন্নদ্রিঙেদা লনাই ডাক্তরগা তান্নরগা দরকার
ওইবা হিদাকু লৈরগা পুরক্কদবা ?

ডাক্তর : অনাবা অসি লুববনি। ঐহাক্ক ইজরিবা হিদাক অদু খুদক অসিদা
লৈবিরুগা পুবিরকউ।

নিংথৌ : করিগুন্স ফংদবা হিদাক ওইরল্লবদি - ?

ডাক্তর : ফংনবা থিবিরক্কদবনি।

নিংথৌ : করিগুন্স ঐঙেন্দ হিদাক অসি লৈনবা পৈশা যাউরমদবা থোক্কাগনা —

ডাক্তর : মদুদি নরান্নাইনী। শিরগা নরান্নাই।

নিংথৌ : রেডিওদা অনৌবা ডিষ্ট্রিক হোম্পিতাল মশিং হেনগৎলে, অনাবা খুদিংমক
য়ুমদা থমজিনবিগনু, ডাক্তরদা পুখৎপিরকউ হায়না লাউখিবদুবু ঐহাক্কী
নাকোংগী অশোয়বা ওইরল্লগদরা ?

ডাক্তর : মস্ত্রিগী বাবু বা ওইনা লৌবা যাত্রা-ও ? নহাকী অনাবসি —

নিংথৌ : ঐগী অনাবা নস্তে, ঐহাকী নুপী অনাবী !

ডাক্তর : নহাকী নুপী অনাবীসি লায়ংবা পাল্লবদি হিদাক পুরকও । হিদাক্কু লৈরুঙ্গা ঐঙোন্দ পাউ পিরকউ — (চংথিগে তৌবা)

নিংথৌ : শেন মরাংকাইনা পুরক্তবা লায়রবা মরুপ-মপাং লৈজদবা মীদি সরকারগী হোম্পিতালদা অনাবা লায়ংব পুখৎলক্কনু হায়বরা ডাক্তর ?

ডাক্তর : মদুগী রাহং অদুগী পাউখুমদি নখোয়গী লৈকাইনা ভোং পিরগা লৈবাকী নিংথৌ ওইহনখিবা এম এল এ না খুমগদবনি । (চংথ্রে)

নিংথৌ : তোম্বীমচা ! ঐখোয় লৈকাইগী এম এল এ বু কনানো ? হা - ঐখোয় লৈকাইগী এম এল এ কনানো ? (মশা পায়দুনা নোমউবদা তোম্বীমচাগী মশাদু ঈংলম্বদু খঙলকপদা, তোম্বীমচাদা মমিং কুপ্তবমথৈ য়েংই । মখুঙ পায়রিবা ডাক্তরগী চেদু য়েংলকই । পৈসা কয়া যাউরী চেক তৌবদা শুপ্লগী লুপা অনীদমক ঙায়রে । মহাকী নুপীগী ঙকশমদা লুপাগী মরী মচা অমা শিরিবদু লৌথোকই)

তোম্বীমচা, নহাকী লিকসি অমুক শারসি । নহাকী অনাবা লায়ংবনবগীদমক হিদাক লৈরুঙ্গবা পৈশা যাউদ্রে । মসি কায়থোক্কগা নহাকী হিদাক লৈরুঙ্গগেকো - (চংথি)

ডাক্তর : ভাব তাদবা চাউখত্তবা মীসি লৈবাক অসিদা ফনা য়ান্না লৈবজাং ওইরে । মখোয়সিগুম্ব মীসিনা মশিং য়ান্নদগী লৈবাক অসি চাউখত্তবনি । হায় চৌকিদার ! লাউ বা হায়গে লাউ, তারত্রা ? মসিদগী নুপীসে থাংতোক্কগা আ গেত রাংমদা থমউচো । ঐহাকী দিউটি লোয়গদবা মিনিত তরাদা ঙায়রে । ঐগী মতম লোয়রগা পুশিল্লকউ । ফম কারমদাইসিদা বদনাম চাবা য়াপোং নস্তে । ইহে, অসিদা বারেম ঙাংদুনা লৈরেনে । হায় নুপী অসি গেত রাংমদা হুস্তোকউরাউনে ।

চৌকিদার : লাকচরে ডাক্তর বাবু । অনাবসি শেন্নবা মী অমা ফাওবা যাউরক্তবা জাংলনে ?

ডাক্তর : অপঙ ভূট অমা লাকপনি, হিদাক লৈবা চংলমগনি । হুস্তুরোইদবনি ।

চৌকিদার : করি বানোদা তাকপিরিবদুবু ডাক্তর বাবু নুপী অসি কনাগুম্বগী ...

ডাক্তর : তাতোম্বা ! হৌজিকী মতমদা মীনুংশি চাউরবদি মী ওইররোইদবনি ।
নুপী অসি ঐথোয় অনী চংদুনা, হিদাক লনাই লৈরগা, অঙম্বা শক্তি
পুথোজুনা লাইয়েংলসিনে, অনাবা ফহল্লসিনে - নহাকপু, ঈশ্বরনা
প্রমোমন পিবিরক্কদরা, মসিদগী লুপা খাউজাউ থাদরক্কদা ? হৌজিকসি
কলি যুগনিনে তাতোম্বা । ধর্ম লৈব শারুবদগী রাজা হরিশচন্দ্র করি
ওইখি ? রাজ সিংহাসন্দ লৈগদবা মহারু অশিবা মী পোলোইরগা তুরেল
মপান্দ ফৈজোম মতেক অমগা চরা হেন্দুনা মপুঙ্গি লেনখিবদু নহাকপু
পান্ননে ? শকখংদবী লল্লানবী অসিগী বা থমখো নখোয়গী লৈকাইগী
নুপী কনানা নঙোন্দ নোংমন্তুবু এঙ্কাং চরা অমা চাউ পৈশা য়াউদনা
পিরকপা য়াউব্রনে ?

চৌকিদার : মদুগী বাদি ওরাং অরাংগী ইতৈমাদগী কুবি মশোয় খরা লৈরুববু
কৈথেলদা লুপা অনীগী মফমদু ঐহাকীদমক হোঙনা পিবিরবনি লুপা
৪ খক্তং থনমউ হায়দুনা লুপা ৪ হেক লৌহৌই ।

ডাক্তর : অদুনী ভাব তাউ । নুপী অসি থাংদোকথো !
(চৌকিদারনা তোম্বীমচা থাংদোক্কদবগী মখুং পায়রুই । শিরমলে ।)

চৌকিদার : ডাক্তর, ডাক্তর !!

ডাক্তর : কদৌরে ?

চৌকিদার : অমুক্তং য়েংবিগদরা ?
(ডাক্তরনা য়েংই । শিরমলে । মখোয় অনী য়েংনৈ । তোম্বীমচাগী মমায়
ফিনা কুপশিনখি)

চৌকিদার : করি উপাই ?

ডাক্তর : (মঙক হাইবা) লেইরে ।

চৌকিদার : পুমশী শিরবা ?

ডাক্তর : শিরে হায়রম্বমক্তদা পুমশি শিরবরা হংইসিবু, নং হোম্পিতালদা থবক
তৌব কয়াম কুইরে ?

চৌকিদার : অদুদি কমদৌবা ?

ডাক্তর : শিরগা শিজরেদনা —
(চংখিগে তৌবদা নিংথৌগা থেংনৈ)

নিংথৌ : ডাক্তর হিদাক পুজরক্রে (পিবা)

ডাক্তর : নহাকী হিদাকু হুশোকউরো। হোস্পিতালদা অশিবা মী কুইনা থস্বা
যাদে। নয়ুমদা পুথিনবা থৌরাং তৌরুরো।

নিংথৌ : করি হায়বা ডাক্তর? ঐহাকী নুপী শিবা কয়াম কুইরে ডাক্তর?

ডাক্তর : মদু খঙলগা করি কান্নগনী?

নিংথৌ : ঐনা মহাকী লুপাগী মরী লৌথোকপা মতমদুদা মহাক শিরবজাংলনে?
তোস্বীমচা, নহাক শিবা মতমদা নয়াদা মখায় অমা ফাওবা উমহনবা
ঙমদ্রে। নহাকী নরলনা লৈরুবা হিদাক্রি, গুলি অসি অমত্তদি উমথোসে-
(ফি হাইদোক্লগা মুন্না য়েংই, গুলী অমা ময়াদা ইনবি। ফি অমুক
কুপশিনথি)

ডাক্তর বাবু, মহাকপু য়ুম ফাওবদং পুথনবা উপায় অমদি য়েংবিয়ু।
মদুগী পিফম থোকপা লুপাদু য়ুমদা পিজগে।

ডাক্তর : এস্বুলেন্স কী বারা, মদুদি সুপরিটেন্দেন্দা হায়রুচো, হায়রুন্স কান্নরোই।
নখোয়গুস্বা মী মচা মশুগীদমক এস্বুলেন্স লৈতে। (চংখি)
(নিংথৌনা মৈখু বিরি অমা থক্লগা তোস্বীমচাবু চিংথোকখি। চৌকিদার
মতেং পাংবী)

—

শঙাইপরৌ গুদাওন (অযুক)

রামসিং : সার, সার, মস্ত্রি লাকএ।

ওফিসার : হা, ওফিসতা চংলকুৱাও? হায়, চেংগী গুদাওনশিংদু শো অমুক্ত লোনশিল্লু। মস্ত্রিনা চেং মশক য়েংগে হায়রবদি অফবদো, ভাব তারদ্রা? চেং অফবা খরা লৈবদো মশক খঙজিল্লো। হায়, গোপাল! মস্ত্রিগী শনদেশ—

রামসিং : সার, নহান পুরকপা সুপারফাইন অফবা বোড়াশিংদুদি ধর্ম শালাগী দুকান্দারসিংনা লোইনা পুথুবদুদি, লৈরিসিদি মখোয়গী গুদাওনগী অপৎপা মনম নম্বশিংদু

ওফিসার : তুমিন লৈয়ু। নং থবক তংনিংৱা? (মস্ত্রি উবদা) নমস্তে সার। লেঙশিনবিরকসি।

মস্ত্রি : নমস্তে। মেনেজর বাবু কমদৌরি? চেংগী ষ্টোক কমদৌরি? থা কয়াগী ষ্টোক লৈরি?

ওফিসার : ঐখোয় সারগী লৈকাইগীদি অদুম কোলখিগনি।

মস্ত্রি : চেংদি ফরিকো?

ওফিসার : নহান সারনা চিঠি ইবিরকপদা থাজখিবা চেং বেক অদুবু কমদৌবগে, হা-বদা মনম মহা ...

মস্ত্রি : প্রজাদসু অদুগুস্ব চেংদুবু য়েনৱনে?

ওফিসার : ঐখোয় সারগা মীচম প্রজাগবু মান্নফম থোকপ্রনে সার?

মস্ত্রি : মদুগী চেংদু ফৈ। মদুগী চেং মশাদু হৌজিকসু গুদাউন্দ খরদি লৈরিৱা?

ওফিসার : ঐখোয় সারগীদি লৈজরি।

মস্ত্রি : বেক অমা ১/২ দং পিরকখিবা তারি।

ওফিসার : ফনি, ওসিমক দরকার ওইবিরব্রা সার?

রামসিং : ওসিদি ঐখোয় মীলদু মৈ লাকহৌদে। তরুবা ফৌসু লৈহৌদে। নহানগী
বেক অদুগী পৈশা পিদ্দিঙেদা অমুক লৌগে হায়বদা পিরকওই।

ওফিসার : তুমিন লৈয়ু। নহাক্সা কদৌবগী মীলদগী চেং শোৎলগা চারিবনো?
ঐখোয়গী গুদাউন্দা ষ্টোক লৈরিবসিদি। সার! হৌজিক কালগী গ্রেট
ফোর শিংসি ওছোক পঙত্রে। বারৌবিবা যাদে।

মস্ত্রি : গ্রেট ফোর না শিংদুনবু ঐখোয়দৌনদি কদায়দগী শিংগদগে হা ...
গুদাউনদু চেক তৌরমই হায়না বাশক পা ও ম্নবা অমুক্তদি
চংলমগেদনা —

ওফিসার : ফনি, মিয়েং তাবিরমউ —

মস্ত্রি : চেং বেক অনী হায়বদু —

ওফিসার : ঐহাক শোয়দনা থিঞ্জরুগে সার (চংখি ওফিসার ইন্নখি)

রামসিং : কৈশামগী মীলদগী থওইনা শীংলগা লৈরুবা মোইরাংফৌ মচংদুবু
গুদাউনগী চেং ওইরবোই নিংমাল্লেনে? চেং ফাওবা মশক খঙদবা মী
অসিনা চিঞ্জাকী মস্ত্রি ওইরবনিং মণিপুরসে। ফজৈ। (নিংথৌ চংলকই)

নিংথৌ : করিগুম্বা অমত্ত হংজগে —

রামসিং : করি ওইরবনো?

নিংথৌ : সরকারগী চেংগী গুদাওন —

রামসিং : মান্নি মশিনী, করিগীনো?

নিংথৌ : চেং খজিঙেং লৌজনিংবা।

রামসিং : হৌজিক্তি, মস্ত্রি লৈ নুঙায়ররোই হিয়েং লাকউ।

নিংথৌ : ওসিদি মস্ত্রিগী মিৎদ চরা হেনবা তারবা?

রামসিং : দুকান্দগী বাম্বুরো।

নিংথৌ : অহোঙবা থিরকপগী বানিদা।

রামসিং : পার্মিটপু পুরক্সাও, চে য়েংগে।

নিংথৌ : পার্মিট তি কনাদগী?

রামসিং : সিবিলা সপ্লাই দগী, দি সি দগী।

নিংথৌ : চেং কিলো মঙাগীদমক লম্ফেল তান্না চৎপা, অদুগা সিদা অমুক লাকপা।

রামসিং : চেং কয়া হায়বা কিলো মঙা। কিলো মঙাগীদি নথোয় লৈকাইগী ফিয়ার
প্রাইস শোপ তগী লৌরুচো।

নিংথৌ : রেসনগী দুকানশিংদি থোঙ লোনখিবা কুইরেনা। হৌজিকপু সরকারনা
লেপ্পা মমলদা চেং যোনবা রেসনগী দুকানবু কদায়বাইদা লৈরিবগেনে?

রামসিং : সরকারগী চেং সুপারফাইন হায়বদো পান্নবদি অবাং দুকানগী ধর্মশালা
খঙইদনা। মদুদা যান্না য়োল্লিবনি (চংখি)

নিংথৌ : ঐহাক্তি সুপারফাইন চেংসি শনডাক্তরদা যোনবরা হায়বদি খাইরস্বন্দা
য়োনবাইরে।

(মরবারী মহন্তি থোরকই)

মহন্তি : মহাকসু সিদা লৈব্রা?

নিংথৌ : ঐহাকসু সরকার অসিগী মী অমনি।

মহন্তি : অদুদি নথোয়গী মেনেজর শাহেপু মহন্তি বাবু লাকই, অমুক্ত থোরকউ
হায়রুচো —

নিংথৌ : চংলগা উল্লবিয়ু।

মহন্তি : চংঙবা যাদবা মরম লৈ। মেনেজরদা ঐহাক লাকইদা হায়রুচো। মহাক
অদুম ভাব তাগনী।

(মস্ত্রিগা মেনেজরগা থোরকই)

মস্ত্রি : হম্মো, মহন্তি বাবু! নমস্কার, করি থবকী?

মহন্তি : নমস্তে মস্ত্রিজী। লায়রবনীনা ভিক্ষা নিবা লাকচরিবনি।

মস্ত্রি : (নোকমিল্লে) মহন্তি বাবু, কেসোরামগী মচানুপী লুহোংবগী নিমস্ত্রণ
ফংবরা?

মহন্তি : ফংই ঐদি চংলুরে।

মস্ত্রি : ইস, মহন্তি বাবু ঐদি চোপ্পা তারে —

মহন্তি : করিগী?

মস্ত্রি : হৌজিক্তি পুং অমা হেনস্তে, বেঙ্কতা পৈশা কায়বসু যাররোই। ঐবু
গোদরেজ উপু অমা পাংউ হায়রকপনিনে —

মহন্তি : কয়া পিবা, কয়াম চাউবা স্তিল অলমিরা পাস্বিবা ? লিশিং ১০ না য়াগদরা ?

মস্ত্রি : ৭/৮ পিবসু য়াগনিদা, য়ারোইদরনে ?

মহন্তি : বারৌবিবিদা য়াদে মদুগী উপুদু ঐহাক শাহেবকীদমক পাংজরগে, লিশিং ১০ নী পাইশিনবিয়ু (মস্ত্রিদা লুপা পিবা, নিংখৌনা মুন্না য়েংই)

মস্ত্রি : মহন্তি বাবু। হয়েং ঐহাকী চেক কায়রগা -।

মহন্তি : পৈশা শিংলকপগী মথৌ তাদে। মস্ত্রিজীনা ঐখোয়গী ইতেং পাংবিদ্রবিদা ঐখোয়দি করন্না হিংগনী ?

মস্ত্রি : অদুদি ঐহাক প্রোগ্রাম অতৈ লৈহৌরি —

মহন্তি : যৌবিরসি, নমস্তে।

মস্ত্রি : নমস্তে নমস্তে। মেনেজর বাবু!

মেনেজর : ফনী সার। অনীদনীকো সার, শোয়জররোই।

মস্ত্রি : লৈহৌরো লৈহৌরে। মেনেজর বাবু, মহন্তি বাবুগী পাংবা য়াবা মতেং পাংগদবনিকো।

মেনেজর : ফনী সার।

(মস্ত্রি চংখে, মহন্তিনা লুপা নোট মপুন অমা মেনেজরদা পিবা)

মেনেজর : রামু! লাউ রা হায়গে — মহাজন! মহাকী মমিং রামসিং কৌবনি।

নুংখিল পুং মঙাগী মতুংদা গুদাউনগী শো খুদিংমক মহাক্সা পায়গনি।

রামু! নহাক গুসি পুং ৫দা গেটতা লৈগদবনি। মহাজনগী টাটাগাডি

৫/৬ লাক্কনি। মদুদা হাপ্পকপা বোড়াশিংদু ঐখোয়গী হবায়গী গুদাওনদা

থাধরগা ঐখোয়গী লৈরিবা হবায় বোড়াসিংদু অমুক লোদ তৌখিগদবনি।

বোড়া মশিংদং চা-নরগা লোয়রে। ভাব তারনিকো -

রামসিং : খঙজরনী সার।

মেনেজর : মহাজন। চিংনিংঙায় লৈরিব্রা ?

মহন্তি : য়ান্না নুঙায়জরে। গুসি নুমিদাংবাইরমদা গাডি ৫ থারক্সগে।

মেনেজর : থাবিরকও।

মহন্তি : অবাংপসু হোরেল ড্রাইভরদা ...

মেনেজর : য়াই করিসু কায়দে।

- মহন্তি : নমন্তে (চৎখরে)
- রামসিং : ঐখোয়গী হরায় অফবসিগা ময়াংগী ওদাওনদা পংলুরবা তিন চাবদুগা ওন্নগদৌরিব্রা সার?
- মেনেজর : রামু নহাকসি ওস্তোকা বা ঙাংস্তোদা! মদুগী শরুক নহাকী দিউতিগী পুং ঙাইবা ওইনা ঐহাকী তুং ইল্লকউ, বাজার চংলুসি। নখোয়গী ইমুং ঙা থোংব চাদবা কুইররিনী? নখোয়গী অঙাং মমানা খাইদগী পামজবা ঙাসি করিনো?
- রামসিং : রৌ মতুমদু চাউরপ কক্ৰুগা হরাইথরাঙ্কা চানিংই হায়রকইসি কুইরে সার।
- মেনেজর : রৌগা হরাইথরাঙ্কা হায়বা নৎত্রাও? খাইরস্বন্দ থোক্ৰস্বা রৌশিংগী মরক্ত খাইদগী চাউবা নথরায়না তাবা খঞ্জরো। নহাকী নুপীনা হরাউনবগীদমক ঐ লৈবিগে —
- রামসিং : অওইবরা সার, তশেংনমক লৈবিগদরা?
- মেনেজর : ফাগী নন্তে, লৈবিরগদবনি, লাউনে।
- রামসিং : ঐহাক ঐখোয় সারনা হায়রিবা মখে ইনজগে। (মেনেজরগী মতুং ইল্লখি)
(নিংথৌ, মন্টু বিড়িগী মৈখুদু শাংন কামথোকই)
- নিংথৌ : লৈবাকমচাশা, শেলসি পায়নিংস্তোদা — (চৎখি)।

মস্ত্রিগী ক্বার্টর (নুমিদাং অমা)

মস্ত্রি : সনা নংবু তাবরা, মস্ত্রি ঐগী য়াৰাসে ? তস্বা পুস্বা হন্নত্রে ? ওসি পোৎশিং তন্নরো, ঐগী খৌদা পিররো, সনা নংবু তাবরা ?

সনা : থরায়গীদি মপুৱেন, ইচাশিংগীদি খোনী-ও, ওসি নোংলেন নোংজাদি, পোৎশিং চাশিং ফত্রেদা, অহোঙ অচাউ থেংনৈদো - মাঞ্জ নংবু তাবরা ? মস্ত্রি ফমথোল চেৎনবা মস্ত্রি যাদু থিরসি, পাস্মু থরায়বু মাঙদনবা দোনেসন চাউনা পিরসিকো লোইয়ুস্বা — ।

মস্ত্রি : চিংন পঁৱৈ থাদোকও । পুকচেল চাউথোকউ লৈমরেনবী ! মস্ত্রিগী তালোয়নবু কিবরা ? পৈশানা লৈবা মস্ত্রিনী । পৈশানা লৈগনী পূন্নমক । গনতস্ত্র চৎপা লৈপাক অসিদা, মস্ত্রি ঐহাকসি নিংথৌনি । মহারানী য়াইফবী ! তেনরানা লৈবাক্ত চৎপগুম চৎপা তন্নসি । মীপুম খুদিংমক ননাইনী । হুকুম পীবা কাউফদে । পিকফরোইদো - চাউগদবনি । পিথোকপদি হৈফরোই, লৌশিনবদি কাউফরোই । লিনগুম কুরোল স্ত্রসি, অনৌবা শকলোন লৌরসি । চংজরকপা মিনাইদো ওইহনগদবনি মপুৱেন । হায়জরদবা ফন্নাইবা - ফমথোল লৌথোকসি । নুঙায়বা হায়ববু অসিমঙায় লৈমরেনবী হা (মথবায় তানা নোকই) ।

সনা : ইনিংথৌ, নুঙায় মরাং কায়বিয়ু । নুংশাংনা হরাউ মিনোক তস্বিয়ু । অপাস্ম খুদিংমক লৈরসিনে লুপানা । পামজবদো লৈবিবদা অমস্ত্রিদি খাকপিয়ু ননাইগী য়াইবীবুসু লৈবিয়ু, মহাজুদি লৈবিরক্কনু ।

মস্ত্রি : কনানিনা ইশানৌ ?

সনা : লৈবাক্কী ইনিংথৌ য়াইফবদি, তালোয় য়ামদ্রবদি লেন্নদে । ননাইনুবীসু খঙজৈদো ।

মস্ত্রি : নবা নপাউ তাবদা নুঙায়হায় ইশানৌ । নুংশি নশংলাংগীদমক ইমঙ অনি শুরোইকো । অতোপ্লা নুজা কনাই মসাইদা খোইমুগুম ওংলুরোই.

চেপ্লাওম কাইদোংলুরোই। রানী ওইরবী নহাকসু, সতী ওইনা বারিনবা
- দ্রৌপতিদদি ওইবিনু।

সনা : চিংন পাঠৈ থাদোকপিয়ু, ওইবিয়ুনে ননাইগী সত্যবান।

মস্তি : মপোক লাংওল খুদিংদ, থাদোকুরোইকো নহাকপু, থবায় ঐগী সাবিত্রি
(কোল্লাবা)

(নিংথৌ চংলকই)

নিংথৌ : মী য়োনবা লাকচরি, লৈবিনিংব মমলদা লৈবিয়ু। ননাই নিংথৌ ঐহাক
য়োঞ্জরি, জ্ববিনিংবা তরেং শেঞ্জা জ্ববিয়ু। লৈবাকী নিংথৌ-রানী, ননাই
নিংথৌনা খুবাম তরা লোম্ননা পুনেমজরী।

মস্তি : তস্বা কনানোহৈ? সাবিত্রি সত্যবান চিনগোয়নরিঙে, মরক থৎন-রাজ
ব্যবহার উৎলরিবা? নুঙায়রিঙে পুংফমদা খুদোংচাবা লৌগে তেমশিংবদি
লালু চোম্মাই কায়নিংবরা?

সনা : সাবিত্রি ঐহাকী ইফমনুংদগী সত্যবানবু শৎকে তেমশিংলরিবা নহাক
কয়ুমগী জমরাজনো? শেংনা মিং লৈফম তাকউ। নথক্ত বারেটকী
নোং চহনগে। ওম্মোয়দবোই নিংবরা? মস্তিগী তালোয়গী শক্তি
খঙনিংবরাহৈ?

নিংথৌ : যমরাজ নচ্চদে মীচম নিংথৌনি। খুদোংচাবা লৌব লাকচবা নন্তে।
অশেংবদা হঙ্গৎচবনি। ভিক্ষারীনি সু খনবিনু। নিংথৌগীদি মহারানী
য়াইফবীগীদমক মিনাই অমা দরকার ওইদবরা ইনিংথৌ। রাজা রানী
অনিগীদমক ননাই নিংথৌবু বারক রাতেস্বিয়ু। নিংথৌ ঐহাকপু মিনাই
ওইনা মমিংদ ওইবা মমলদা লৈবিরবদি, নিংথৌ ঐহাকী অনৌবা মপোক
পোকপিরে খঞ্জনা হিংজরগনি।

মস্তি : অওইননা করেম কথাইনবরা হায়ববু সি আরপী কৌরগা শোয়হল্লগা
নোংমৈ গুলীনা নথবাক মতা ফবদুদা পালহল্লুরা, ইয়া! নিংথৌ ওইরিবা
ঐহাকী ইফমদা নিংথৌনা মিনাই ওইবা, করস্বা মখলগী মিনাই?

নিংথৌ : নিংথৌ ঐহাক্তি পিক্লিঙেদগী ইমা ইপাগী নিংথৌনি। মিনাই ওইরবা
ফাওবা নিংথৌ অদুম ওইজরগদবনি ইনিংথৌ। নিংথৌনা ঐহাকী
ইমিংনি।

মস্তি : নহাক নিংথৌনি। যারা চুম্মেকো শোয়দ্রে?

নিংথৌ : শোয়নায়েদবা নিংথৌ ঐহাকী য়াবানি ।

মস্তি : রানী ! নিংথৌ ঐহাকী নিংথৌ অমা মিনাই ওইনা থস্বদা রানীগী থস্মোয়দা
করি চিংন-পরে লৈবা ?

সনা : ইনিংথৌনবু খেইদাবিরবদি ননাইনুবীদি পামজরবনি ।

মস্তি : মিনাই নিংথৌ !

নিংথৌ : স্না য়াথং তাকপিসি ।

মস্তি : প্রজা মীয়ামগী ভোটনা কারকপা এম এল এনা শায়োনবা মস্তিনা নিংথৌ
ওইবা রাজদরবারদা, নিংথেমনুবীনা অরাংব আকাশতা শোকঙমদবমথে
রাংনা থোকপা পূর্ণিমাগী থাজগুম ডাছোইরিবা সনা শঙ্গাইনুংদ - নহাকী
থৌদাং অমুক নৌহৌনা ওরাইনখিগদরা ?

নিংথৌ : খরদং কাঙথোকপিবনা মল্লস্বা ননাইগী বুধিদা নুমিংকী মঙালগুম
ওইজগে ।

মস্তি : অদুদি তারো — মিনাই নিংথৌ ! মস্তি সভাগীদমক করি দরকার ?

নিংথৌ : ফোরেন লিকর, বিয়ারগী কেস, সেকমাইগী জরকিন -

সনা : ফস্নাইবগী চাইগোইনুংগী নিংথৌনি ।

মস্তি : এঙ্কাং শেষদি হৈরমলোই ?

নিংথৌ : মিৎনা কুয়দা শেমজনী য়েনবা অমা ।

মস্তি : কালাবাজারদি - ?

নিংথৌ : অরোয়বা পাড়া চিনফা পুজরে ।

মস্তি : ওইদবা ঙাংলগা মীবু শুস্বদি -

নিংথৌ : ইমা পোকুংদগী উল্লক্কাবিদ্যনী - ।

মস্তি : লেনা - দেনা ...

নিংথৌ : পাঠশালা কারকপদগী খাইদোকপগী অঙ্ক তমজরক্কে ।

সনা : নুপী থেস্বদি -

নিংথৌ : ননাইগী থোঞ্জেলদি ভগবান শ্রীকৃষ্ণগী বাঁশিগী পাঙ্কম শুরনি । শ্রীমতি
রাখিবাবু অহিংদ কৌথোকপদা মতারোই শখি কয়া ঙাওদুনা চেম্মরি ।

সনা : ঐহাৰুা অহিং তুস্বা য়াৰজ্জ্ববা মতমদা ঐবু খেমলেন তুমখুল তালহনবা
ঙমগদরা ?

নিংথৌ : রানীগী অদুগুস্বা অৱাবদদি ননাইগী বাহৈ অমগা শ্লিপিং পীল মঙাগা
অস্মানী।

মস্ত্রি : শুস্বদা তুমখিবদগী মিকপ থোক্ৰজ্জ্ববদি - ?

নিংথৌ : অনৌবা মপোক অমা পোক্ৰবনি।

মস্ত্রি : মিনাই নিংথৌ! নৱা নপাউ তাবদা নুংঙোজ্জ্ব। ঙসিদগী অভিমান্যুনী
খন্ন মস্ত্রিৱাজগী চক্ৰবিহ্ন মনুংদা ননিং তমজরোকো অচানবা।

সনা : চংস্ববদি থোরকপগী লস্বি পৌৱেল লোনস্ববনি।

নিংথৌ : চংস্বব চনস্ববদি ননাই নিংথৌদি থোকচররোইদবনি। ফাওদোকচংগদবনি।
ননাইগী খাইদগী হৈনজবা শিনফমদি হংবিররোইদ্রা ?

মস্ত্রি : মদুদি করিনিনা অচানবা ?

নিংথৌ : রানীগী স্নানাকোং মেনশিনিবিগদরা ?

সনা : নাকোংন তাবদগী মিৎনা উবনা হেন্না খঙফম থোজ্জ্ববরনে ইনিংথৌ ?

মস্ত্রি : অশেঙবদু ফোঙদোকপদা অকাযবা লৈতে।

নিংথৌ : ননাইগী হৈনজবা শিনফমদি 'মীহাৎপা'

মস্ত্রি : সোয়দনমকী ঙম্মগদরা ?

নিংথৌ : ঙমজরগনি।

সনা : কয়াদি হাৎথরে ?

নিংথৌ : অমদি শোয়খিদরে।

মস্ত্রি : অমদুদি কনা ?

নিংথৌ : ঐহাকী নুপী। ইচানুপীগী মমা।

মস্ত্রি : নুপী হাৎপা ঙম্মবদি মহাকী মমিংদি রানী। মিনাই নিংথৌ ওইখিগদরা ?

সনা : ওইফম থেক্ৰেনা 'মীহাৎপা' নিংথৌ (চংমিন্নিখি)

মস্ত্রি : মীহাৎপুঙগী নিংথৌ। তুং ইল্লকউ, লাও — ! (নিংথৌ ইল্লখি)

নিংথৌগী য়ুম (অহিং অমা)

নিংথৌগী মচানুপী লৈশাবী মপুঙ ফাৰে, মমিংনা রাজকুমারী, অশম্বীদা কুমারী। মৰীংজেলদি মপাগী মচানুপীনি, মশক্তি অশেংব রাজকন্যনী; মেকঅপকী দরকার লৈতে। অশংব উনারক্ত নাইতোম শাংচবী অদরগুলাবনি। মমাংগী সীনদা থোকক্ৰিন্‌বা সনাগী মপুৰোইবা মস্ত্রি ইবোহল নঙবা অতোপ্লা মস্ত্রি রঘুমনিগী মচানুপা জয়কুমারগা কুমারীগা কলেজদগী শকখঙনরকপদা নঙনা মথোয় অনি পুঙ্গিগী খোঙলোয় ওইনা খুশ্মনা চংপা হৌখরে। (জয়কুমার চংলকই।)

জয়কুমার : কুমারী, কুমারী - ! (লোল্পা) (কুমারি থেরকই)

কুমারী : কনানো ? এঃ তামো জয় ! (শ্বর শাংনা হোন্দোকই)

জয়কুমার : ছরানবা নংত্রগসু নোংবাননা নমদুনা চংলমাল্পে খল্লুরগা ওইরমদবগী নুংশা শ্বররো হোন্দোকইবদুবো ?

কুমারী : কনাগী কনাগীসু নঙনা ইমুংগী থবক নোমউবদগী মরুপ অমা উজবা ফংবদা অরাবা কোকথোকচবগী শ্বর ওইরমবদি - ?

জয়কুমার : মদুদা ওইবা ওইরসনু। পাবুং লৈবরা ?

কুমারী : পাবুং হংলরিবা করিগীনো ? পাবুং লৈরগনা ঐঙোন্দা করি হায়গদৌরিবা ? লৈত্রগনা করি খুদোংচাবা লৌগে খল্লিবা ?

জয়কুমার : ইথক থোংবা অহন-লমন্দা ব্যবহার উৎচবসিবু কয়াম কায়রগে ?

কুমারী : মস্ত্রিগী মজাইবুংঙোনিনা খুদোংচাবা নাছোকহনবা হৈনরম্মোইদবা মানবদো-

জয়কুমার : ও ! অটো অশাংগী, ইনাকখুনবা ইমুংগী, মচামশুসি খুদোংচাবা য়াম্ম লৌগনবা ওইনা উবরা ? ঐথোয় অনি শকখঙনরকইবসি ঙরাংদরা ?

কুমারী : শকখঙনবা হায়দুনা কোইথোক্কনু, নুংশিনবা হায়বা হজ্জোইরবসু মরী লৈনরকপা হায়বদা কিরিবা করিগীনো ? কিরবদি চংউরনুও। তাজয় !

বারী হায়বসি মরী মরীনি, লোইবা নাইদবসু যায়। ঐঙোন্দা করি
হায়নিংবনো ?

জয়কুমার : রাজু !

কুমারী : তারিয়ে।

জয়কুমার : রাজু, ইমানা নহাকপু থাদোজুনা চৎখিবা নুমিঙুগী নহাক্লা ইমুংগীদমক
কয়াদা বানা হোৎনরিবা — ?

কুমারী : পাঙথোকফম থোকপা ইশিঞ্জাং পাঙথোক্লবা হোৎনববু অরাবাশীংদা
চনগদরনে ?

জয়কুমার : চুমই। নিঙোল ওইবীগী থৌদাংনি। নহাকী পুঙ্গিসি ঐহাক মতম শাংনা
য়েংঙমদরে। নহাকী নিঙোল ওইবীগী থৌদাংসি ঐহাকপু শরক খরদংদা
ওইরবসু পাংহনবিরো ? ইনাকখুনবনা লায়রবদা মতেং পিবগী রাখলদা
লৌরবদি ঐবু লল্লানবনি খনগনীকো - নুংশি পোপাংনি খল্লুকো —

কুমারী : করম্মা পোপাং ? নিঙোলগী পুঙ্গি থাদোক্লম্মগা মৌগী পুঙ্গিদা
খোঙদামিন্নরসি — ঐহাকপু খুৎতা হামদুনা থাক্লগে অসিরা ? তাকপিরিবা
অদুমক ঐহাকী লাইবক ফবনি। চুমই, ঐহাক নিঙোলনি - নোংমদি
শোয়দনা য়ুম্মাক শাংগে তোঙানবা ইমুংগী মৌ ওইকফম থোকপনি।
নিঙোল ওইবী ঐখোয় খুদিংমক মদুগী পুঙ্গি অদুবু ঙাইদুনা লৈরাংগুম
ফুগায়না শাংনরিবনি। অদুবু তাজয় ! ঐহাকীদমক খন্দুনা পাবুবু এনা
করম্ম মরোন্দোম থাদোক্লমগদগে ? মতম খরদি ঐহাক পাবুংগী মচানুপী
ওইজখিগেদা — ।

জয়কুমার : ঐহাক্ল মফম অসিদা যাওং ইল্লবদি- ?

কুমারী : ঐহাক ঙুমজরোই, ইকাইজৈ। পাবুংদগী তাজয়বুনা হেন্না নুংশিজবা
উৎপা ঙুমজরোই।

জয়কুমার : অদুওইরগনা ঐখোয় ইমাগা পাবুংগা থারকপা তারেদনা —

কুমারী : মদুসু চখবিরুগনু।

জয়কুমার : মরমদি ?

কুমারী : ঐহাক পাখানা নায়েকপী লাইরবী নিঙোলনি, তাজয়গী কন্য অমা ওইবদা
মতিক চারোই। তাজয়না ইশুলাংগীদমক ইকায়বা নংগদবদো ঐহাক
পামজদে।

জয়কুমার : রাজু ! নহাকী অপাশ্বসিবু ঐহাক কায়নরসি অসিরা ? ফরেনে, ঐহাক
 ওসি ফাওবা নহাকী অপাশ্ব-নিংজবগী মায়োক্ত করিগুশ্বা খোঙথাং
 অমা ফাওবা থাঙজিনখিদিমাক্সে খল্লি । নহাক তশেংনা কায়নবা পাল্লবদি
 ওসিমক ঐবু বিদায় পিবিরো । নহাকী নচিন্দগী শুপ্লগী বিদায় হায়বা
 বাইদুদং তারগা ঐহাকী নুংশি পঙ্খুং যৌরে খল্লগে । বিদায় হায়য়ো
 রাজু—

কুমারী : মদুসু ঐহাক হায়বা ওমলোয় ।

জয়কুমার : কায়নবা পাল্লবদি হায়দবা যাদবনি, বিদায় ...

কুমারী : তাজয় ! নহাকী নফমদা ঐহাকী পুন্দি বাই অদুমদি শুংহায় হায়বা
 ওমলোয় । নহাক ঐগী মিৎকী পিরাংসি য়েংব যান্না পাম্বরা ? ঐনা কপ্পগা
 নহাক নুঙায়গদরা ? মমা কায়নথ্রবী নিঙোলদি পুন্নিং যান্না নুংশিগনবনি ।
 নহাক খঙলবা নৎত্রা ? তাজয়, নং যান্না ফত্তে ।

জয়কুমার : রাজু —, ইশানা ইশাবু বারকচবা ওমদ্রবা ঐহাকী বাই খরগীদমক
 নহাক্ক অদুক পুকলৌ-পারৌরিবা করিগীনা ? নহাক্ক হংলকপা বাহংগী
 পাউখুম নত্তনা ঐহাকী ওইবা করিগুশ্ব বাই অমা ফাওবা হায়থ্ররোই
 অদুবু ওসিগী ওইনা বাহং অমখত্তংদি —

কুমারী : কেনো ?

জয়কুমার : পাবুংন নহাকপু থাজ-য়োঞ্জরবদি — ?

কুমারী : পলেম পঙ্খৌগী য়াথংদি মচা ওইবীনা ইনফম থোক্তবরা ?

জয়কুমার : অতোপ্পদা থাজখিবা থোক্তবদি — ?

কুমারী : ঐহাক শিবা ওমলোয় অসিরা ?

জয়কুমার : শিনবগীদমক নুংশিরুবদি ফগদরনে ?

কুমারী : হিংবগীদমক নুংশিনসি অসিরা ? তাজয় ! ঐবু করি হায়য়ু হায়রিনো
 — (কপই)

জয়কুমার : রাজু, নংসি নুঙায়খিদেরে । ঐঙোলদগী নহাক্ক হেমা ফৎখিদেরে । পাবুংসু
 হল্লকপা মতম ওইরে, ঐহাকসু যৌত্তগে —

(জয়না মখুং পায়রস্বগী মওংদ মখুং য়েং খিন্দোকলুই । কুমারীনা জয়গী
 মখুত্তু পায়রগা খুবাক্ত মহাকী খজাইদা ওশিল্লি, জয়দা য়েংই । জয়না

মখুসু তপ্প তপ্প শংলগা চৎনিংদ চৎনিংদ থোকখরে। কুমারী ওহাক য়েংলুরবগী মতুংদ মখুং ওইনা পায়রীবা লাইরিক অদু চৌক্রিন্দা ফন্নগা পুক্রিং চৎন পারি। অরান্নদগী মাইক খোঙবা তারি — ‘মৈ তুলসি তেরী আঙ্গলকি মৈ তুলসি’। মচানুপীগীদমক লৈবিরকপা ফি ময়োম অমগা নিংথৌ চংলকই। মচানুপীনা মশমদুনা মমায় তঙখায় অমা খুন্নদুনা লাইরিক পাবদু য়েংজরি। মন্টু বিড়ি অমা চন্নগা থকুবদগী মহাকী নুপীবু নিংশিংলি, মচানুপীগীদমক বাখল মঙলান্দ ওহাক তাউরুই)

নিংথৌ : নুপীমচা, নহাকু লাইরিক পারিবদুবু উরিরনে? কুইররোইদা ইপানা এলেক্ট্রিক থানবিরনিদা, মৈগী দরখাস্ত থায়ে।

কুমারী : পাবুং, চাক লোইরে; থিরোরা?

নিংথৌ : শারিঙেদ চাহৌবদি ফৈ। সে-নহাকী ফিনী; মচুদু পাম্বরা য়েংউ। পাম্বদ্রগা হয়েং শিল্পনবা। (ফি লৌরগা য়েংই)

কুমারী : পাবুংদি ফি মচু খনবা য়ান্ন হৈনা। অদো পাবুং, ঐগী ফি পংলৈদা লৈরকইসি করিগীনো, পাবুংগীদি -?

নিংথৌ : নহাকু ঐগীদমক বাবিরিবরনে? অঙাং ওইরিঙেদগী চানিংবা কয়া চারক্রে, ছাত্র ওইরিঙে শেৎনিংবদা শেৎলকুবনিনে। ফিজ়েং লৈতংনা নপা ঐহাকী শক্কোন হোংব যাখিগদরনে, অপঙবীসিদি।

কুমারী : অদুবুদি য়াররোই অদুবু ফিজ়োল খরা লু-নাম শেংপা হায়বসি মীনা ব্যবহার তৌনদ্রনে?

নিংথৌ : ব্যবহার! মীনা বাকখাল তৌবা, ব্যবহার — (মকোক চিকই, বিড়ি চমই)

কুমারী : পাবুংদি বিড়ি য়ান্ন পামইকো? মৈখুসি থাদোকপা বারবদি ফিলটর চুকপ শিজিন্নরসিরা?

নিংথৌ : ইচানা ঐহাকপু লেমহন্নিংবগুম ইপাসু মদু পামদবা নন্তে। কয়াবু কুইরগবনোদা — ইপাসু য়ান্ন লেখা, মীনা ব্যবহার তৌব মী অমা ওইরনিদা। খঙদ্রে, নুপীমচা! মৈখু শানে শিজিন্নরকপনা ওইবা তায়, ঐগী বাখলসিনা য়েংখি য়েংখিবা মাইকৈদ মৈখুতনা কুপশিনবগুম উরি। অমম্ব মৈখুসিগী বাংমদা করি লৈরমগবা? নুংশিং শিশুনা উনা লেঙবা য়াদবগুম, বাখলগী মৈখু অসিগীসু হৌরকফম অমদি লৈফম থোকপনী।

কুমারী : অহাঙবা অতিয়াদা কোইনা পাইদুনা শাম্ভরীবা পুংজা খুদিং ওম্মিংবা
মচু ওঞ্জরীবা লৈচিল অসি ঈশিংগী মনিলনি।

নিংথো : মান্নি। মৈখুসু মনিলনী। মৈ চাক্ৰবা বিড়ি অসি মৈখু থোরকপরা? মসি
মৈ চাক্ৰবদি — (চম্বা) মৈ অসি ঙাঙদ্রা, বিড়িগী মচাক অসি চাকথেক্ৰবা
মতমদা, উরেদনা মৈখুসে —।

কুমারী : অদুনিদি পাবুংগী রাখলদা মংলিবা মৈখু অদুগীদমক পাবুংগী থম্মোয়নুংদ
অচাকপা মুৎনাইদ্রবা মৈগী চীং অমা লৈরমফম থোকই। পাবুং! ইমাগা
কায়নবদা পাবুংগী থম্মোয় মৈরি থোরা চাকহৌইকো —?

নিংথো : নন্তে, নমানা চৎখিফম থোকপগী সংসার সিদগী চৎখিবদা ঐগী থম্মোয়দা
খংঙমদবা মৈচাক পোক্তে। হোয় — নিংঙমহৌদবা রাখলবুদি পোকখি
অদুবু মদো মতমগী ঈরোম্মুংদ তিনখরে, ওসিদি কাউরে।

কুমারী : অদুদি করম্ব মৈরি? লমন খুম্মিংবগী -?

নিংথো : কনাদা? করিগী ঐনা লমন খুমগদৌরিবা? ইচানা খম্মিবদু অমত্ত নন্তে।
ঐসু খঙদে। ঐগী রাখলগী মৈখু অসি ওসি খুনাইরকসিদা মী অমা
ওইনা হিংবা পাম্বগী মৈরি ওইরম্ব যাই।

কুমারী : কনানা পাবুংবু হিংব যাদে হায়রবগেনে?

নিংথো : কনাসু হায়দে। শীংনরক্ৰবসু থোইদোক্তে। শিবা হায়বসে মীওয়বা ঐথোয়
খুদিংমক্ৰী মিকুপ পুংজা খুদিংদা তাম্মরিবা পোৎশাক্ৰি। পূম্মিগী পম্বুংফম্মি।
নুপীমচা! নহান মথেনা ইচাগী নিংব থুংনবা ইপানা হোৎনরকই, ওসিদি
ইপাগী অপাম্ব অমা হৌদোক্লেনা?

কুমারী : পাবুংনা নচাগী ইফমদগী করি পাম্বিবা?

নিংথো : ঐনা নহাক্ৰী নফমদা তম্মিংবদি নুঙায়বা পাউনিদা। ইপাগী থাশিগী অহিং
হৌখরে। অনৌবা মপোক্ৰী চিংথে ফিদুপ ম্মক্লে। লৈবাক অসিদা ওসি
মহারাজগুম পাম্মিবা মম্মিজী ইবোহলগী খোঙলোয় অমা ওইরে। মম্মিগী
মপান্দগী ইপা ঠিকাদার ওইরগনি। পৈশাগী করিসু চিংননিংঙায় লৈত্রে
অদুবু থবক্ৰীদমক যুম তোয়না থাদোকপগী মতাং লাক্ৰনি। নহাক করি
লমদা লাইরিক মখা তম্মুগেগে? ইচানা চৎখিংব লম হায়মু - কলকাতা,
দিল্লি, বোম্বে, মাদ্রাজ ...

কুমারী : পাবুং - ?

নিংথো : ইচানা লৈরুবা নুঙায়গদবা হোসটেল অফবা লৈব ইউনিভার্সিটি খল্লু। ইপাগী চিন্তা তৌগনু। ইপানা থবক মফমদা নংত্রগনা মস্ত্রিগী কাটরদা লৈগনী। মিং চল্লুবদা খুদোংচানবগীদমক মস্ত্রিগী দিও লেটর ইপানা পায়রক্লনি। ঐগী ইচাসু মপান্দ মইহে তম্বা থাখি হায়বসিদদি - হাই করিগী পিরাংনো, অঙাওবীসিদে। লাকও; ইপা ইচা চাক চামিন্নররসি — (পুশিনখি)

মঞ্জি রঘুমনিগী ক্কাটর (অয়ুক)

রঘুমনি ওফিস চৎকদবগী ফি শেৎলে। খবর অমা পায়রগা থোরকই। মঞ্জিগী চেক্লা ইবোতোস্বী চংলকই।

ইবোতোস্বী : ওসিবু ঐখোয়গী মঞ্জিগী করি করি প্রোগ্রাম লৈবিবগে ?

রঘুমনি : করিগীনো ইবোতোস্বী ? ওসিদি থোইদোকপা ফংসন লৈতে। ওফিসতা ফাইল খরদং শুরুসিরা খল্লি, করি লৈ ?

ইবোতোস্বী : নহানগী অঙাংশিংদুগী অহন-লমন লাক্লেনে, পৈশা যৌরক্লে। অঙাং অহমদুগী ১৫/১৫ - ৪৫ দি পায়জরে, মখোয়গী থবক্লে ওসি পাঙথোক্লে চিফ মিনিষ্টর ওহাক্তং উন্নবিব্বা শঙগদরা ? এলেক্সনসু নকশিল্লক্লে। ভোট যান্না লৈবা ইয়ুংগী মী ওক্তনি। খরসু হাপহঞ্জরকখিগে।

রঘুমনি : লিশিং ৪৫ দু ঐহাকসু পামই অদুবু ইবোতোস্বী আইনগী মতুংইন্না ফংফম থোক্লেবা মীবু আর আর শেমদোক্লেগা এদডোক প্রমোসন পিবা হায়বসি মীনা যানিংবা হৌনদে, থম্মোয়নসু পামদে। হোয়, ইঞ্জিনিয়ারগী ট্রান্সফরদুমদি হোত্নসি অদুগা অমদুমদি শেনচারব্বগী দিসমিস তৌবা নৎত্রনে ?

ইবোতোস্বী : প্রমান ইচা চাদনা দিসমিস তৌবিবনিবনি। হৌজিক্কী সরকারসি মপী-মপা লৈতবগা চপ মান্নবনিবনি।

রঘুমনি : নহাক্লে হৌজিক্লে হায়খিবা সরকারদো অদুদা ঐহাকসু যাউরিবনিবনি। আইন নিয়ম হায়বসিনা সরকারগী মপী-মপানি। মীচম প্রজানা হৌজিক্কী সরকারসি মপী-মপা লৈতবগা চপ মান্নরে, তৌনিংবদা তৌরে, আইন লৈক্লে হায়রিবসে চুন্নবনি। অদুনা ঐহাক মথোঙ মরম খঙদবা থবকসে, এলেক্সন নকশিল্লকপসিদা লুপা পামদুনসু, ঐহাক কয়া তৌনিংদ্রে।

ইবোতোস্বী, ঐথোয় মস্ত্রিসে খঙন খঙনা খঙশিন্নদবগী বানি। প্রজাগী (লাফিং ইভোক্ত) প্রজাগী নোকশিনফম, শাম্পোং লাইফদিবী ওইরবনিনে। অদুবু করি উপাইদি লৈ? নং ঐনা শেংদোকপা ওস্বগী শক্তি লৈতে। অদুনা মতম খরদি পুংলোনগী মতুংইম্না জগোয় শাবা হায়বদুনি। মরুপ ইবোহলদি শেল লৌবগী হালেংবা লৈতবনি। শেনচারুবগী দিসমিস তৌখিবা ওফিসার অদুগী কেসতু মঙোন্দ শিন্নত্রসি—

ইবোতোস্বী : ইহে, ঐথোয় মস্ত্রি পাউ ফংবিরত্রা?

রঘুমনি : করি পাউ?

ইবোতোস্বী : মস্ত্রি ইবোহলগী মচানিপাদু কলকাতাদা এলেক্সিসিটিগী সপ্লাইগী পোং লৌবা চংখিবনি। মশক খঙদবা মীঙয়না নোংইমনা কাপ্তনস্বদগী শিরে হায়নে। অশিবা মশাদু গুসি পুরক্কনি হায়দুনা ময়াম লান্হেই।

রঘুমনি : মশাগা শেনগা কোন্ননা চংলুররিনী, ইস মচানিপাদু শিরবদি মরুপ ইবোহলদি লোইরেদনা পাউদু নুঙায়খিদেদা।

ইবোতোস্বী : মশাদা যাউবা লাক্ষ ১ মখায় দুসু মুনত্রমাত্রে।

রঘুমনি : লুপা ১০০ গীদমক মী হাংপদা হালেংদ্রবা মফমদুনা অদুক য়াস্ব শেনফমদু কদৌবগী পুদুনা চলুরিবকো, পাম্মুই দা। মপাংগকা অমন্ত লোইনদ্রবজাংলা? কেস হায়বদুদি কেসনী। অশিবা মশাদুদি কন্নানা পুথোরক্কদৌরিবা?

ইবোতোস্বী : নহান পোর্টফোলিও নৌনা য়েহোকপা নুমিত্ত মস্ত্রি ইবোহলগী কাটরদা তৌখিবা পার্টিগী অশিন-অরাক ওইবা নিংথৌ হায়বদুগা চংমিন্নখিবা ওইরমাত্রে। পোং খরদি লৈরগা মণিপুর হাউসতা নিংথৌবু শঙহল্লন্নগা চখোকউবদা গুন্দাশিংনা মতুংইম্নরগা অচিকপা মফমদা কাপ্তা ওইরমাত্রে। অশিবা মশাদু এরোপ্লেন্দ নিংথৌনা পুথোরক্কদবা ওইরমাত্রে।

রঘুমনি : অদুদি কবায়দগী শাক্ষি লৈরনি! মচানিপাগী মথবায়সু মাঙবা, লুপাসু মাঙবা! অদুদি ওফিস চম্ভিট্টৈদ মরুপ ইবোহলগীদা পাউ হংউবনা চুমইনা। ইবোতোস্বী নহাক হাল্লম্মো, ঐগী জিপ পুখো। ঐহাক থবক খরদং নিপামচাদা শিন্নরমখিগে, ঐনা কারদা লাক্কগে, জয় —!

ইবোতোস্বী : ফনি। অদুদি ঐহাক হাঞ্জরম্মগে।

রঘুমনি : যৌরমমো — (থোকখি) জয়!

জয়কুমার : করি হায়গে পাবুং?

রঘুমনি : ঐ নপাবুং ইবোহলগীদা চংলুগে। নহাকী মরুপ জিতেনদু কোলকাতদা মশক খঙদবা গুন্দানা নোংমৈনা কাপ্পদগী শিরে হায়নে। লুপাসু লাক্ষ অমা মথায় লৌবিত্রে হায়। মরুপ ইবোহলগীদা লৈবা নিংথৌ হায়বদুবু নহাক বোম্বোদা থিনবিরুবী রাজকুমারী হায়বীদুগী মপা নস্তরনে?

জয়কুমার : মান্নি। মা কদৌরগে পাবুং?

রঘুমনি : কলকাতাদগী ঠিকাগী পোং লৌবা নিংথৌগা চংমিম্বা ওইরমাম্মে। নিংথৌনা মণিপুর হাউসতা পোং শঙহৌরগা নহাকী নতাউনা কোইথোক্কাবদা কাপ্পনী হায়। নতাউগী অশিবা হকচাংদু ওসি এরোপ্পেননা পুরক্কনী হায়বনি। নহাকসু হকচাংদু থুংলরবা মতমদা সংস্কার ওহাক যাউরুচো।

জয়কুমার : ফনি পাবুং, নচা চচগে - ইস ওম্বোকপনিদা!

রঘুমনি : ই পানা নহাকপু কৌবগী মরমদি জনেরেল এলেকসন থা অনী ফাজিম্মফ্রে। মীগীদি লোয়নত্রে, কেমপেনদি ঐথোয়গী ইহিং হিংলি। মহৌশাওম লৈকাই লৈকাইগী য়াইতোং-খমদোংবা মথৈ ফারগা ভোট ফংলস্বদু কুমশিদি য়াররোই। পব্লিক মিটিংনসু প্রজাবু হোইদুনা পুবা ওম্মরোই। অদুনা, ঐথোয় অনৌবা কেমপেন অমা তৌবা তাবনি। মৌগী ফুরুপ ফাবদি নমাগী থৌদাং ওইরসনু। নহাক্সা ঐথোয়গী কন্সটিচ্যুন্স অসিগী নহারোল পূন্মক, মরু ওইনা গুন্দাশিং অমদি লৈশাবীগী কাংবুগী মনিং থুংনবা ওসিদগী থবক ওইনা পায়খংলু। নমাদগী লিশিং ২০ লা ৩০ রা পিয়ু হায়যু। লৈকাই খুদিংদা পারতী তৌনবা পৈশা য়েছোকউরো অদুগা পারতিগী ফিরাংল ঐগী পোষ্টর, মফম খুদিংদা শৌগ্রি হৌবগুম থেংহল্পু। মমিং ৮৭ শুমালীলা মথৈ এলেক্সন ফাওবগী এডভান্স পিরগা রিজাব তৌশিল্প। চাকচা-হেজানবা, কুন্সৈ-ফিহোংগীদি নহাক্স হেমা খঙইবদুনি। অদুগা ওসিমক লৈরুগদবা অমনা টিইপ ১০০ দগী তাদনা থানবা য়াবা জাপানগী হোন্ডা জনেরেটর অনি, লৈরুগদবা।

জয়কুমার : ভাব তাজরে পাবুং।

রঘুমনি : হাই, খুলাই অমদি বোদি গার্ড থারনুকো - মতমসি যান্না ফৎত্রে। ইপা
যৌরুখিগে - (চংখি)

জয়কুমার : রাজু! নংদি খঙলিরোইদো। নশংলাংগীদমক ঐসু মীহাৎপা যাউরেদো।
খুলাইদু ঙসিমক ঐগী খুৎ যৌরুঝবদি ফৎখনিদা — (চংখি)

—

নিংথৌগী য়ুম (নুমিদাং অমা)

মস্ত্রি ইবোহলগী মচানিপা হাংথ্রবা মতুং থা খরা হৌখরে। নিংথৌ জোনিবাকর লিক্রি অমগা লিক্রিগী গ্লাশ ফজবা অমগা পায়রগা থোরকই। হোসপিটালদা থেংনখিবা চৌকিদার তোম্বী য়ান্না হঙ্গোয়না কিনা চংলকই।

নিংথৌ : ইনাওগী মিং তোম্বী কৌবিবরা?

তোম্বী : অহোয়।

নিংথৌ : হোসপিটালদা থবক তৌবিরি?

তোম্বী : অহোয় ঐহাক গ্রেট ফোরগী কন্মচারী ওইজরি। নুমিদাং অসিদা ঐহাকপু মফম অসি তান্না হাইজাক তৌরগা পুরকহম্মিবসিগী মরম

নিংথৌ : হাইজাক নন্তে, ফারগা পুরকপসু নন্তে, গাডি থারগা লৌহঞ্জরবগী বানি। য়ুম তান্নসু থিঞ্জগদৌরিবনি। কৌহঞ্জরবগী অশেংবা মরম মাংজৌননা খঙহঞ্জনবদা থাজবা রাংপসু য়াই খনবদগী মরম তাক্তনা মফম অসি তান্না পুহঞ্জরকপনি। ঐহাকপু নিংশিংবা ঙ্মিরিবরা?

(তোম্বীনা মুন্না য়েংই, নিংশিংবা বারে। নিংথৌনা লুপা নোট মপুন অমা পিবা) — শেনফম অসি করিগুম্ব সত্ত্ব অমত্তা য়াউদনা তোম্বী ভায়দা পিজরবনি। অয়াস্ব শেনফম নন্তে, শুম্মগী লিশিং ৫ খক্তনি।

তোম্বী : মরমদি, মদুনা ঐহাকপু করি থবক ...

নিংথৌ : পাংথোক্কদবা নন্তে, পাঙথোকথ্রবগীদমক্লি ...

তোম্বী : ঐহাক ভাব তাবা ঙ্মজদ্রে?

নিংথৌ : ঐহাক য়ান্না লাইর-চুদৎনবা, সঙ্গ লৈজদবা, মীওয়না হিংবগী মহাও য়াউদবদা নন্তনা, হিংবদা মতিক চাদ্রবা মীশক অমা ওইরমই। অরৈবা খরনা য়েম্নদুনা চামিন্নরগা, লৈতবা মতমদা চরা হেনমিন্নদুনা, পুন্সিগী

লম্বিদা খুশম্নদনা — নোংমতবু অসি চাগে - অসি শোংকে
পাউহোমখিদ্ৰবী ঐহাকী নুপীবু লাইয়েংবিবা ওমদবদগী অশিবগী
খায়াংতা শিন্নখিবা মীশক অমা ওইরমই।

তোম্বী : অদুদি — হিদাক লৈবা চৎলিঙৈদা খুদোংখিখিবী, য়ুমদা পুখখিনবা উপাই
লৈতবদগী ঐহাক্সা ওক্তো রিক্সা ...

নিংথৌ : মান্নি। নিংশিংলক্লবরা? ওসি ঐহাক্সা শেংলিবা ফিজ়েং, শাংকী য়ুম,
এলেক্ট্রিক, জিব হা নুমিৎ অদুগী নিপা অদুগা খেংনদ্রা, থাজবা
ওস্তা? মসি ওইরমাক্সে তোম্বী, মীওয়বা ঐখোয়গী পুন্সিগী খুবাক-খুনম
হায়বদো! সে — ঐহাক্সা থম্মোয় শেংনা পিবনি, নহাকীনি -
পাইশিম্মো—

তোম্বী : ঐহাক্সা ওমজবা তেংবাংগী মমল - ঐ লৌজরোইদা।

নিংথৌ : ঐহাকী বাখলসি তোম্বীভায়! নহাক্স লানহনগদৌরে। ঐহাক্স নহাকপু
ওসি ফাওবা কাউওমদনা নিংশিংলিবা ঐগী বারবা মিকুপ্ত নহাক্স মরুপ
অমা ওইনা ইনাক্ত লেপপিখিবদুননি। অদুগা শেনফম অসিদি তেংবাং
অদুগী মমল নন্তে। গ্রেটফোরগী পিক্সবা তলব অদুদগী নহাক্সা ঐগী
নুপীগী অশিবা মশা পুখনবগীদমক ওক্তো রিক্সাদা পিখিবা লুপাদো,
মদুগী শেন্দোই শেলেপ্পনা মসিগী শেনফমসি ওইরকপনি।

তোম্বী : অদু ওইরবসু ঐহাক শেনফম অসিদি লৌজরোইদা, বারৌবিরনু।

নিংথৌ : তোম্বী! মরুপ! হাপচিল্লুনে ভায়, মথৌ লাক্কনিনে। করিগী চিঙনরিনো,
ওসিদগী নহাক ঐহাকী খাইদগী চান্নবা মরুপশিংগী মরক্ত অমা
ওইরগদবনি। (ফুরিৎখাউদা লুপাদু হাপচিনবিবা) রামেশ্বর! মরুপ
তোম্বীগা য়ুম ফাওবা চৎমিন্নরুচো, তারব্রা গাড়ি থৌদোরকউ —

তোম্বী : থিনহনবিদ্ৰবসু য়াগনি, ঐহাক খোঙনা অসুম চচত্ৰগে —

নিংথৌ : লৌরবদি থিনবা তাবনিনে মরুপ -। গাড়ি গাইরে — রামেশ্বর!

তোম্বী : সার, ঐহাকপু দরকার হেক ওইরকপদা —

নিংথৌ : মান্নী! ঐহাকসু শা মখল অমনি অদুবু ঐহাক্তি সার নন্তে, মীচম নিংথৌ!

তোম্বী : নিংথৌ?

নিংথৌ : উম, নিংথৌ। ঐহাকী ইমিং নিংথৌ কৌই অদুনা নিংথৌ ওইগদৌরিবা
হা নহাকপু থিন্নবগী গাড়ি গাইদুনা লৈরে —।

তোষী : অদুদি ঐহাক যৌজরগে —

নিংথৌ : তোষী! নহাকী ফুরিৎখাউদা করি যাউরি। (তোষীনা লুপা মপুন্দু পুথোরকই) উম, নহাক্লা ফংলিবা খুদোংচাবদো মীঙোন্দা লেমা পিথোকখিনুকো —। অদুগা বাফম অমনা — নহাক সরকারগী তলব চারী। অদুনা সরকারগী থবক ফজনা তৌগদবা। তলবকী মথক্ত শেন হেমা পান্নবদি নিংথৌ ঐঙোন্দগী লৌরগদবা! যারে, ওসিগীদমক্তি যৌরো-।

তোষী : ঐহাক হয়েংসু লাকচগে —

নিংথৌ : যৌরো (তোষী থোকখরে)
(মক্তি ইবোহল ফিংন ঘাড়ি শিরগা মফি মরোল শেমজল্লগা থোরকই।
নিংথৌ বিড়ি থক্লগা রাখল খন্দুনা লৈ।)

মক্তি : মিনাই নিংথৌ -!

নিংথৌ : ননাই মিকুপ-নাছম শিংনা লৈজরি, স্না যাথং ...

মক্তি : লৈরাং মহাকী লৈশক লৈচু হৌরকফম শাৎফম কাইদোংফম নহাক্লা হেমা খঙলিবদুনী, মিনাই নিংথৌ! ঐহাকী ষ্টেনো অসে (ষ্টেনো লতা) বদনাম চাবা যাবা নন্তে, লৈশাবীনি।

নিংথৌ : ইনিংথৌনা ননাইদা তাকপিববু লৈশাবীরা লৈ শাৎলবীরা। লৈরাংদি ফুগাইনা শাৎলবদি লৈমল চনগদবা কুইররোইদো —

মক্তি : ওইনিংবা অমা ওইরসনু, ঐহাক্লা হায়খিবদি লৈশাবী, ময়ুম পান্নিবী। মহাক্লা ঐহাক্লা অরুবা বারী চিকথমিল্লবা তম্বা কনা খঙহনফরোই। ময়ুম মরানয়ায় যৌনবা থিল্লুচো। মাগী পলেম পছৌগী চিংনা পটৈ কিশি থোক, সরকারগী দিউটি পাঙথোকপদা নন্তনা ফংলকপা খুদোংচাব অসিসু (লুপা পিবা) পলেমগী খুবাংদা হাপ্পমউ। সরকারগী গাডিলা ময়ুম খরাই থোজান্দা খাম্বদতা পলেম পছৌ ওইবশিংনা হরাও মিনোক তমজবনি।। মক্তি ঐহাকী থবায়না খাইপুস্বদগী খোইদারবী লতা। নহাকী থবায়না খোইদাবা, পুক্রিং মানা পামজরিবদো — মক্তি ঐহাক্লা, খুদন্তা থবক ওইনা পাঙথোকুবা, হোৎনরগনি চান্নবী। চিংন পটৈ থাদোক — নোংয়ায় চবুক লোন্দিঙে, রানয়ায় যৌরোকো লতা — (লতাগী খজাই পায়রল্লাগা চৎখিগে তৌবা)

নিংথৌ : ইনিংথৌ (মখুং তিংথোকই)

মস্তি : করিনিবা অচানবা । ও ভিক্ষা - ? ওইজ-ওইথক হারু পাম্মবসু লেঙ্কুনা
তোকপনিকো, খঙজিনবা ফবনি মিনাই নিংথৌ —

নিংথৌ : ইনিংথৌও, হয়িংথৌইনা চুহি চফুদা লুপুনা, মৈরানবীনা মৈনুংদা
চোংশিন্দুনা, যাইবী থরায় কৎপদি মপু মাগী নোংদমখোলনিদো ।
নহারোল লালাহৌবনা নোংমৈ গুলীমাংদ থবাক লোংনা লেপ্পদি ইমা
লৈবাকীনি । ফল্লাইবা অচৌবনা মশাগী থৌদাং তুংওইননা থম, মাইকৈ
খুদিং খুদোংচাবা লৌবদি - আইন মাবু তেমশিংনবনি, থরায় মাসু
হিংফরোইদো খঙজিনবিবা কাল্লনী । ননাইদি রানীগীদি মনাইনি, অখঙবা
অউবা গুসিগীদি দৃশসে লৌথুপ লৌকোই, মীনম শোরী য়াউদনা
অশেংবদো ননাইগীদি মপুৱেন, মহারানীদা পাউদমজরুবা - স্না য়াথং
তাওথবিনীদো ।

মস্তি : মিনাই নিংথৌ ! পোরম্বু চুল্লবদি, খোঙমীনা থৌব দৃষ্টিদা, সেনাপতি
চেনবা তাবনিকো - (লুপা পিবা) খঙহন্দ-উহন্দ শেম্বিবা প্রোগ্রাম তাইবং
কনাই নাকোং যৌফরোইকো । মস্তিগী উপালদা তাঙবী উরি ওইরিবী
লতা, নহাকসু তারেকো - অদুদি ইরানয়ায় যৌনরসিদো — (থোকথিবা)

নিংথৌ : লানফমদা মায় পাক্রুবা সেনাপতিগী হরাউ খোঙ্গরুপুবা মাইথোং ঐগী
মহারানীগী শরুক ওইরসনু ইনিংথৌ —
(বেড়ি থরুগা লতাদা য়েংলগা রাখল খল্লি ।)

লতা : মিত্তরিবা হায়বদুরা ? ঐঙোন্দা মিয়েং কারল চল্লকনু, নন্তু রাখল খল্লবদি
- চোপ্পদা নন্তে, চৈ চানিংঙায়নি । মতম অসি থেঙথ্রে, ঐহাকপু য়ুমদা
থিম্মোৱাউ —

নিংথৌ : মেম শাহেব ! ঐহাক নিংথৌ ওইনবগীদমক মস্তিগী হুকুম ইনবনি । ঐহাক
নহাকী মিনাই নন্তে ।

লতা : বা ঙাংবদা ঙনত্রা হায়বু মিনাই মচাসিদি, নং গুসিমক বারকহনগে খঙগনি
(চৎকে তৌবা)

নিংথৌ : ওইথো ! লেপইবা খোঙফমদুদা লেপ্পগা মুন্না তাউ । নহাক্তি নশাগী
ফাওবা মপু ওইবা গুমজদ্রবীনি । মস্তিনা চান্নবগীদমক অয়েনপোংনি ।
মস্তিগা নহাক্তা থাজিল্লস্না কা অদু কেমেৱা ফিট তৌবনি । শুপ্পগী ফোটোগী
কোপি অমখক্তনা নহাকী নুপী ওইবীগী পুন্সি, ছুটি —

লতা : নহাক্কীসি এহাকপু ব্রেক মেল তৌগদৌরিবা ?

নিংথৌ : ব্রেক মেল ? নন্তে ।

লতা : নত্ৰবদি করি ? সে - (লুপা পিবা) নহাক্কী ব্রেক মেলগী নেগেটিবশিংদো মাঙহনত্রো অদুগা বাফম অসি নহাক্কী নচিন্দগী বাই অমা ফাওবা কাঙথোরকপা য়ারোই ।

নিংথৌ : ফোটোগী নেগেটিব মৈ থাদোকখিবা য়াবা পোৎশাক্কি । এহাক্কী চিনবান অসিসু যেতুম্ন ফোৎচিনবা য়াই । অদুবু মিৎনা উত্ত্ববা, নাকোংনা তাখিবা - থম্মোয়দা তাখিবা মমিদি মুখৎপা য়ারোই ।

লতা : নহাক্কী থম্মোয়দা তারিবা মমি অদুসু মুখৎপা তাবনি ।

নিংথৌ : মসিসু মুখৎপা পাম্লবদি - নহাক্কী এগী ওইবা তায় - ।

লতা : করি, মচোংপাক নাইদবা রা - ?

নিংথৌ : এগী হায়বদি এহাক্কী মী ! নহাক্কী এগী ইচানুপীগী লেঙ্গা ওইরমগনি । এহাক্কী পাত্ৰা ওইরবসু, মীগী মিনাই ওইরবসু - নিঙোল পোকপী মপা অমনি । চহি ৩০ ফাওবা পুন্সিদ্রবী নথোয়না মীহাৎপুঙগী পুন্সিগী মরমদা করি খঙগনি ? নথোয়গী চহি মতাং অসিদি লুবাঝুংগী লাইধিগী পুন্সি ওইরি । শাল্পোৎনবু করি রাখল খনগনি, কনাদা পাউহোল্লকপা য়াউত্রে ? মল্লগা মপুনা হস্তোকলেইদ্রা ? ঐ খঙই, মস্তিনা নহাক্কী নপুরোইবা কদৌনুংদ ওইরোই, নহাক্কী মহাক্কী নুপী, লিগেল রাইফ ওইগনি খনবদি নমঙদা ফাওবা ওইথোক্লেই । নথোয়গুস্বী পুকচেল বারকপা ওমদবা, ছাত্রী খরনা, সরকারগী লোইশঙদ থবক শুজরিবী কস্মচারী মৈতৈচ, কয়াগী মিৎচৎ থিহনগনু । পোকপদা ঙায়রিবা অঙাং কয়া মিহাৎপুংগী মচি-ময়াদা হস্তোকলিবা মমা ওইবীশিংসি নথোয়গুস্বী নত্তরা ? ওইফ, থোকই, নন্তে হায়দুনা চেনবা য়ারোই । ওসি হস্তোকরিবা পোকপদা ওইরিবা অঙাংশিং অসি লুহোংদ্রিবী লৈশাবীগী মচা ওইফম থোকপনি । লতা — নিপাদি বদনাম চার-চারগা মীনা ব্যবহার তৌবসু লৈ । নুপ নথোয়গী খাইদগী চাউবা য়েব্বদি বদনামনিকো । নিঙোল ওইবী খুদিংম, মপুন্সিদা বদনাম মচেৎ অমা ফাওবা চাদনা হিংহম্মিংই । নহাক্কী এহাক্কী কনাসু নন্তে, অদুনা নহাকপু বারকপগী অধিকার লৈতে । নিঙোল পোকপা মপা অমনা পামজবদুদা ফোংদোকচবনি । মাম্মি এহাক্কী মিনাইনী, মৈ শাহেবপু ইস্কোন্ট তৌফম থোকই, লেঙঙসি —

লতা : পাবুং (কপই, খুৰমই — চেছোকথি)

নিংথৌ : লতা — ! ঐগী নুংগুম্বা বাইনো লতাগী মিংশেলগুম্বা থম্মোয়দা
পানথুবা ? মিংশেলনা শিংনা শানা কায়রবদি করিনা ফোৎপা য়াগনি- ?
ড্রাইবর ! লতাবু ময়ুমদা দ্রোপ তৌবিকু — (বেড়ি -)
ডাঃ সিনহা থাজিল্লকউ —

ড্রাইবর : ঐহাক লতাবু থিজুরুরগে, অদুগা - ডাক্তর লৈরে।

নিংথৌ : মফম অসি যৌরকুবা ? মতৌ করন্না পুরকই কনা কনা খঙহৌই ?

ড্রাইবর : লম্বিদগী হাইজেক তৌজরকপনি, শাম্বি লৈরৌই।

নিংথৌ : লাতাদা মহাকী দরকার ওইবা পুন্মক ঐঙোন্দগী মপামকি থন্না লৌরবা
য়গনি হায়রমউ। মহাকী শেন অসিসু পিবিরমউ। ব্ৰেকীদু বেদিদা লৈয়ু
হায়য়ু। ডাক্তর থাজিল্লকউ চংলো — (ডাক্তর চংলকই)

ডাক্তর : হকচাংবু করি ওইনা ওমবিদবা ওইরবনো ?

নিংথৌ : হকচাংগী মিছন য়েংবিদ্রবসু, রাহং পাউখুম খরদংদ ঐহাকী অনাবগী
লাইওং ডাক্তরনা খঙবদা পংলু লুনা থোকলৌই।

ডাক্তর : বারী অমুক্ত লিবিয়ু।

নিংথৌ : ডাক্তর অয়াস ইনাক কৈরাক খুনবা, চাবা থকপদা য়াখোঙ ফুনবা ইমুংগী
মচা-মগু মক্তনি-কো — হায়বদি, লাইরবা ইমুংগী মচা মগুদি ডাক্তর
তম্বা থাবা ওম্বদি ?

ডাক্তর : অচুশ্বনি।

নিংথৌ : অদুনা, ডাক্তরবনসু ইনাক কৈরাক খুনবা হায়বদি মীনা ব্যবহার তৌবা
ইমুংগী অনাবা লাংয়েংবদা হেন্না থবায় যাউই। শেন ডাক্তর তম্বুবনিনা
শেন দরকার ওই হায়জবিবা ? সবকংবনা নহাকপু ডাক্তর অমগী পিফম
থোকপা তলব পিরগা থম্বি, হোষ্টপিভালদা অনাবা পুংংলকপা মতমদা
নহাকী দিউটিগী পুংশিংনা হেন্না লুনা খনবা চুমই হায়না খনবা ? লাইরবা
সঙ্গ লৈজদবা মীবু হোষ্টপিভালদা অনাবা লাংয়েংবা পুংংলকপদা ইকাই-
শাঙ্গৈই হাঙহল্লিবা, নহাক খঙদে উদে হায়দুনা খুম্বা ওমগদরা ? (ডাক্তর
চংথিগে তৌই) ওইথো ! নোংমা হোষ্টপিভালগী ভেরেন্দা নুপী অনাবা
অমা লাংয়েংবা হিদাক লৈনবা লুপা লৈতবদগী মঙকশমদা শিবা লুপাগী
লিক মরীদু থংলগা ফার্মাসিদগী হিদাক লৈবা চেঞ্জুই, হল্লকপদা ডাক্তরনা
শাউরংননা হায়থি —

ডাক্তর : ঐহাক্লা?

নিংথৌ : উম, নহাক্লা। লৈরম্বা হিদাক অদু হন্দোকউরো, অশিবা মী হোষ্টপিতালদা কুইনা থম্বা যাদে, পুথোকথ্রো। হোষ্টপিতালগী ভেরেন্দাদা মরাইবক থিরবীদো, নিপা অমগী নুপীনি, মচাগী মমানি। নহাকী নচিন্দগী নহাকী পেলহৌদবা, অরাবা ফোঙদোকপগী রাইহে অমন্তং ঐগী নাকোংদ তাহনবিরম্ববদি ওসি ফাওবা লায়রনা পোক্লরুবা ঐহাকী থবায়না নহাকপু ওইদুনা লৈরমখিগদরা? ঐহাকী অনাবসি করম্বা লাইনানো, করম্বা থেরাপিনা লায়েংবিগদৌরি? ডাক্তরনা অনাবা হাৎপদা কেস লৈতবগুম মীহাৎপুঙগী নিংথৌগী চৈরাকসু রায়েল্লাব আইন লৈতে। ব্রেকী!!

(ফিমু শেৎপা মাইখুম উল্লা মখুস্তা সাইলেন্সর রিবোলবর পায়বা নিপা অমা চংলকই)

নিংথৌ : ডাক্তরগী দক্ষিণা চাউনা কৎথো। লাইবক্ত অঙাংবা থম্বাল শাৎহম্মু।

— মুন্ন তাউ। ডাক্তর হায়বসি মীওয়বা ঐখোয়গীদমক্তদি মী পোকপা-শিহনবা ওম্বা অনিশুবা ঈশ্বরনি। লায়য়েংবদা ইনাকখুনবা লাইরবা খায়ফম থোক্তে। ইনাক খুনবদগী লৌবা যাবা লৌবিয়ু, লাইরবা উপাই লৈজদবদা খরসু থোংদোকপিয়ু। থেইদোরু নংলোই। যাবা রাইহে খেনফম ফজবদা, মী অমদা উৎফম থোকপা ব্যবহার উৎপদা ডাক্তরগী টাইটল মাঙখিগদবা নঙে কো। নহাক্লুমা ডাক্তর সমাজগী য়েকুবনি।

যারে, ব্রেকী নথৌ পাঙথোক্কোদনা। (ডাক্তরবু মরাইক্ত কাপ্পগা হাৎলি)

অশিবা মশাসি অচিকপা মফম অমদা — কিক! (পুথোকথ্রে)

(নিংথৌ বেড়ি অমা থকই)

মস্ত্রি রঘুমনিগী ক্বাটর (থংনবা নুমিৎকী অয়ুক)

রঘুমনি মৈতৈলোনগী খবর অমা পায়রগা ফিংনা চৎলি।

রাঘুমনি : মশক খঙদবা, মশক খঙদবা? অন-আইদেন্টিফাইড গনমেন? মশক খঙদবা নোংমৈ পায়বা নহারোলনা ওফিসতগী ভলব পুখরে, বেঙ্কতগী লুপা লাকখরে। মশক খঙদবা মীনা নোংমৈনা কাপ্পদগী ডাক্তর সিনহা শিরে। মশক খঙদবা মীনা নোংমৈনা কাপ্পদগী শিখিবা মীগীদমক সরকারনা কয়া কুইনা এক্স গ্রেসিয়া পিখিবা তারি? মশক খঙদবা? করিগী মশক খঙদবা? জয়কুমার —! (পুলিস এস পিগী ইউনিফর্ম, ষ্টমার্ট ওইনা থোরকই)

জয়কুমার : — করি তাকপিগদবা পাবুং?

রঘুমনি : ডাক্তর সিনহা কাপ্পে?

জয়কুমার : ঐহাক স্পোট যৌরুরে পাবুং।

রঘুমনি : অকাপ্পা মী মশক খঙদে, মমিং খঙদে —?

জয়কুমার : অশিবা হুন্তোক্সা লমহাং অদুদদি মীহাৎপা মীদুগী ফোটোদি তারমদে।

রঘুমনি : অশিবগী মিৎনহাদা অহাৎপা মীগী ফোটো করিগী তারোই? শাক্সিনা খুমদ্রগা কোর্ট তা কেস ফেল ওইখিবাদি যায়। মীহাৎপা মী পুলিসনা করিগী খঙলোই? ডাক্তর সিনহাগী লাইফ হিষ্টিট্রি সিট কুপ্পা একজামিন তৌ। মহাকপু হাৎপগী মরম করিনা ওইবা যায়? ডাক্তর সিনহা হাৎখিবগী কেস অসি নহাক নশানা ডাইরেক্ট সুপারভিসন তৌগদবনি। ঐহাক নথোয়না শিজিন্নরিবা অন-আইদেন্টিফাইড গন মেন মশক খঙদবা নোংমৈ পায়বা মী, হায়বা বাইহে অসি নহাকী নফমদগী তাবা পামদে।

জয়কুমার : পুলিসসি পাবুংনা ওইবরম্বনা হেন্না ফরনি।

রঘুমনি : নহাকী ডিয়ুতি মশক খঙদে, পাঙথোঙে হায়বা নঙেনে।

জয়কুমার : ঐখোয়সু মীহাৎপা, শেন লাকপা মী ফা-নবা হোৎনরি।

রঘুমনি : চহি কয়া হোৎনদুনা লৈখিগদৌব্রা ?

জয়কুমার : ফাদ্রিবা ফাওবা।

রঘুমনি : ক্রিমিনেলনা পুলিসতগী হেমা শিংহনবা হৌনদে। মরাল লৈবা মীদা মতম শাংনা পিরবদি — নহাক ঐহাক্কি পুন্নি ফাওবা তেমশিংনরকপা য়াই।

জয়কুমার : য়াবা নন্তে পাবুং, খোঙফম অমা শোয়খিবদা ঐখোয় লাইবক খীগদৌরবনি।

রঘুমনি : মদুদি খঙব্রা ?

জয়কুমার : নচা খংজৈ।

রঘুমনি : বি কিয়ারফুল!, মাই সন! পুলিগী খোঙথাং খুদিংদা খোঙফম চেৎনা লেপ্লা কাউগনু। ডাক্তর সিনহাগী হকচাং পুথস্তবরা ?

জয়কুমার : পুথস্ত্রৈ।

রঘুমনি : অদুদি ঐহাক অশিবা অমুজ্জা হংউখিগে —, মেমনাউবী! নবুংগী কোফি — (চৎখি)

মেমনাওবী : তামো, কোফিরো চারো - ? পুলিসকী হৌনশা চা পুরক্কে কোফিদি কদায় ? কোফি শেষলে চা, মনিং মমাং থংলগা ঙাংবিগদবগী শরুক — চারো, কোফিরো — ?

জয়কুমার : নহাক্কা শেন্নিংবা অমা শেন্নগা পুথোরকপদা ঐহাক্কী পেন্দবা ওইরম্বসু লংখায়খরগা লোয়রে। নহাক্কীসি মখা য়ান্না তাধরকদবা মাল্পে, ঐহাক চাসু কোফিসু অমস্তা থকচররোই। য়ারেকো — ?

মেমনাওবী : ওফিসার ওইরবদি মীচেন ওইগদবনি অসিরা ?

জয়কুমার : মেমনাওবী ?

মেমনাওবী : তামো, নচনসু খঙজৈদা —

জয়কুমার : করি খঙইবা ?

মেমনাওবী : অচৌবশিংনা সেনিমা য়েংনিংঙকপদা, দুকান্দগী পোং অপান্না লৈনিংবদা হুকুম তৌরগা সিফাই মচাশিংনা শিনবা ঙাক্তনীদা। বাকিসু মখোয়গী মমিংদা, পৈশা শিংবসু মখোয়গী তলবতগী। অদুগা অচৌ-অশাংশিংনা

এ সি আর অওটষ্টেন্দদিং লৌবিবা? মমৈদা সিফাই নংত্রগা ওফিসার
মচা মশুদুনা চীঙদা ট্রাঙ্কফার চৎখিবা।

জয়কুমার : পাবুনা মস্ত্রি ওইরে হায়বগী মতিক নহাকসু ভাষন পিবসি হৈরেনে?
ঐহাক, নহাকী চা নংত্রগা কোফিদো থকচররোইয়ে। মেমনাওবী, নহাক্সা
নবুং ঐঙেন্দগী অপাস্বদু করিনো?

মেমনাওবী : ঐহাক হৌজিকমক এয়ারপোর্ট তা চৎপা পামই।

জয়কুমার : মরমদি —?

মেমনাওবী : ওসি ইনস্ম বোম্বেদগী ডাইরেস্ট এরোপ্লেননা থুংলগদৌরি — অদুনা
ওকপা চৎফম থোকপা —।

জয়কুমার : ইনস্মা হায়বদি কনা?

মেমনাওবী : শাগৈগী। অরান্ন ইনস্ম নন্তে। ঐহাকী অমস্তা ওইজরবা তামো অদুগী
থবায়গী চান্নবী ইনস্মা রাজকুমারী —।

জয়কুমার : ঐহাক্সা পেন্দবা খরদগী পুজিচুপ্পা পাখঙ ওইখিবা তারবদি — কনাদা
ইনস্মা কৌগদৌরিবা?

মেমনাওবী : ও! কৌহল্লরোয় অসিনিং? তমোনা টেলিগ্রাম থাখিবগী মতুংইল্লা
থুংলগদৌরবী ঐহাকী ইনস্মা ওইগদৌরিবীদু এরোপ্লেন এল্লিদেন্ট
থোফুনা শিথ্রবদি ...

জয়কুমার : মেমনাও! হোলড ইয়োর তং!

মেমনাওবী : করিগীনো লাউরকইবদি, শাউরিরো? শান্তি, শান্তি — শান্তি। নচমুপীনা
হস্তচবদি ঐহাকী ইবুংগী থবায়না খোয়দাজবী বোম্বেদা এম এ তম্বিবি
রাজুমারী হায়বিদো, তামোনা রাজু কৌজবীদো — ওসি বাই ইয়ারনা
থুংলগরনী হায়জবনিদা-। রাজুবু শক খঙবিদ্রে, নিংশিংবিদ্রে। ও!
ঐহাক্সগী মী ওইরস্বা তারে। মদুদা ওসি শিরে হায়রদি ফথ্রনিদা —
মীগী মশক খঙগে —।

জয়কুমার : হায়হৈদেনে মেমনাওবী। নং ওসি মতোইনরা?

মেমনাওবী : ওকপসি চৎলরোই, চৎত চৎলরোইকো-? চৎনিংদ্রেনে?

জয়কুমার : কনাগীঝানো?

মেমনাওবী : তামোনা খুদস্ত থোরকউ হায়দুনা টেলিগ্রাম থাখিবীদো।

জয়কুমার : নখোয় নুপী হায়বা জাৎ অসি লাইরিকী বা হায়রগনা ইমানবীগীদা
লাইরিক নত্ৰগা নোট লৌবনি হায়দুনা মকে শেল্লগা হেস্ত চৎখিবা,
অদুগা মীগী অরোনবা পাউনা কোমা-সেমিকোলোন চিখদবমথে ফাবা !

মেমনাওবী : নুপী যাউদ্রবদি সংসারসি ওসার ওইরেদনা ।

জয়কুমার : পুং কয়াদা ফাষ্ট ফলাইট ইম্ফালদা থুংলবগে হায়বা ফাওবা খঙদবী
নহাক্লা ঐঙোন্দা বা ঙাংইবনিনে ?

মেমনাওবী : পুঙ কয়াদা থুংলগদবনো ?

জয়কুমার : নিপালগা মিনিট ৩০ । নহাক্কী ঘাড়ি দু চৎত্রবরা ? কয়া তারে ?

মেমনাওবী : মাপল মখাই তারে ।

জয়কুমার : ঙশাইনা যৌরকথবনি । ময়ুম যৌরল্লনী । এয়াপোটতা চৎসি হায়বা নত্ৰা ?
লোয়শিল্লুরোদনা চৎলসি —

মেমনাওবী : থুংলবগী মতমদি ঐহাক্তি খঙদি খঙদনা । তামো - নঙ যাম্মা ফন্তে,
খোইদৌশি শাউগৎলকইকো — ঙশাইনা থুংলরে হায়বা ? নং নং ...
(মবুংগী মথবাক্ত খুতুন্না শুবা)

জয়কুমার : (মপাল্লোমদা য়েংথোকুবদা রাজকুমারী লাকপা উবদা) — ও ... মী
হাৎলে, মী হাৎলে —, বোম্বদগী মী থুংলবদা মহাক্লা ওকপা চৎহৌদ্রগা
ঐঙোন্দ তায়নবিরে । হো মী হাৎলে — !

মেমনাওবী : ঐঙোন্দ মতম খঙহন্দবা ! নং নং (ফুবা লেপতে)

জয়কুমার : হো মী হাৎলে, হাৎলে — । (রাজকুমারী চংলকই)

রাজকুমারী : কনানো শিরিববো, ঐগী মীরো মীগী মীরো ?

মেমনাওবী : লুখাবী ইনম্মরো বা ঙাংবিরিববিসিবো - ?

রাজকুমারী : নবুংনা শিরগা ঐহাক লুখবী ওইজরেদনা । নংনা শিরবদি অমদু পাত্ৰা
ওইজহৌরেদনা —

মেমনাওবী : অমা হায়বদি কনা — ?

জয়কুমার : নুপী মশেল্লীনা খঙনরমগনি, ভাবপু হায়জরিবা ?

মেমনাওবী : ভাবপু হায়বা যাব্রনে ? মৈতৈরোল ফাওবদি লাম্মরোইসিদা — ।

জয়কুমার : প্রমানদি — ?

মেমনাওবী : প্রামানসু যাদে । বা ঙাংবসে অশেংবা খঙলগা ঙাংবিগদবা ?

জয়কুমার : অশেংবা খঙজদবগী খঙদবা, ঐহাকী ইচমুপীগী নুংশিনবা নিপা ওসি ফাওবদি, হে গোবিন্দজী ইবুংঙো, লৈরমদবা ওইরসনুকো।

মেমনাওবী : অদুদি তামোগীসু নুংশিনবা নুপী লৈতবা ওইরসনু? ইনম্মা চাক চারবা

জয়কুমার : কয়ুমগী ইনম্মনো? ঐহাক্সা লুহোংদ্রবদি নহাকী ননম্মা লৈখিগদরা?

মেমনাওবী : নুপী মশেন বারী চখরিঙেদ নিপা নহাক্সা মরক থৎপসি লেম্ব বাৎপনি।

জয়কুমার : ওকে! বাফম অদুমা ঐহাক নৌনা খঙজিঞ্জরে।

রাজকুমারী : ঐহাকপু চহি অমগী মতুংদা ইম্ফালদা থোকচরকপদা অঙাওবী তাহনবিগনুকো — ঐহাক কৌথোকপিরকপগী মরমবু করিনো?

জয়কুমার : থোইদোকপা খুদোংচাদবা থেঙনরক্তনা যৌবিরকএদনা?

রাজকুমারী : যৌজরকুবীনে। টেলিগ্রামগী মরম?

জয়কুমার : যুম যৌবিরকবাবা নংব্রনে?

রাজকুমারী : চংজরুরে। ফি ফাওবা হোংদোকচরক্তবা মঠে —

মেমনাওবী : রিপোর্ট তৌবা চেম্বকইবা, নুংশিদ্দা? ঐবু ইখঙ খঙদবদৌনা। খঙবা জাৎনিদা ঐহাকসু?

রাজকুমারী : ঐ মরম খঙজনিংই।

জয়কুমার : থুংলরে - নুঙায়রে। পোখাবিরো, মরমদি হোরেল চিক্সা খন্নরসিনে?

মেমনাওবী : অচ্ছা, ঐহাকপু তাহনিংদবা, লোন্না বারী শাননিংবগী বানিনে? ভেরি গুট। হি ইজ কমিং। হাক্সো মাই ডিয়ার! গ্লিজ কম ইন, কম ইন —।

(মেমনাওবী কোয়বা নিপা কুমি চংলকই)

নংগী ঘাড়িদু চংব্রবরা, হায়নখিবদগী মিনিট ১০ থেঙদ্রা?

কুমি : সোরী মেম, আই এম রিএক্সি সোরী — এক্সকিউজ মি।

মেমনাওবী : হায় ঐহাক্সি নহাকী মীনিনে। ভুট! নমাংদা লেপইবসি অমনা ঐহাকী হোনেবালী ইনম্মা, অমনা ঐহাকপু হাংকে তুপকে ওম্মা পুলিশসু ওইরিবা ইবুং — ইবাই কৌনে।

জয়কুমার : বা! জিনদাবাদ! কুমশিগী ছাত্রী নিঙোলসিংগী ডাইলোক ফজৈ। জিন্দাবাদ!

মেমনাওবী : (কুমীদা) করিগীনো তুমিগ্ন লৈরিববো? এনি নিপা অমদা ইবাই কৌবদা ইকায়নিংঙাই মরম করি লৈবগেনে? ঐহাক্সা নঙোন্দ লৈবা ওর নহাক্সা

এহাকপু নহাকী নুপী ওইনা লৌবা, ডেট ইজ ওপ টু মি, মদুগী বাফমদু
এঙোন্দা লৈ। এহাক যুম পানবদা পৃথিবীদা লৈরিবা কনাগুস্বা মী
অমগুগী অধিকার লৈতে।

জয়কুমার : বা!

মেমনাওবী : (রুমীদা) নংনা এহাকপু ফনা য়ান্না পামজরবসু এহাক লৈবিদ্রগদি
লোয়রে। হাই ভুট! ইবাই হায়বা মিজৌ অসি মচমুপী লৈতবা মীদসু
কৌবা যাবনিনে। নহাকপু নরোল থোক্ত্রাও নচিন পান্দ্রাও? হায়রো—

রুমী : করি হায়গদৌরিনো, অরেস্বগী লাকচরম্নেদা —

মেমনাওবী : কৌরিববু লাক্তবা য়াত্রাও, নংগী গার্ল ফ্রেন্দবু ফাগী ওইনা খনত্রা? হায়য়ো
- ইবাই।

রুমী : ইবাই

মেমনাওবী : এখোয়না ইবাইগীদমক পাঙজবা গুস্বা হায়ববু —

রুমী : এখোয়না ইবাইগীদমক পাঙবা গুমজবা হায়ববু

মেমনাওবী : বারী গুহাক শাবিহৌখো —

রুমী : বারী গুহাক শাবিহৌখো -

মেমনাওবী : এখোয় অস্বাই ফাওবদা কোইজরুগে -

রুমী : এখোয় অস্বাই ফাওবদা কোইজরুগে -

মেমনাওবী : যারে লাকও চৎসি লাকও (মখুং পাইরগা চিংবা)

জয়কুমার : কদায় ফাওবা চৎকদৌরিনোনে?

মেমনাওবী : নরু লৈরগা মীগী তাহম্নিংদব বারী তাগদবগী শরুক, থাপ্পা চৎলগা
এখোয়গী বারী শাজরুগে। হৌজিক্তি এহাকী মী লাকুবনিনা মীগী
বারী তাবা শংজদ্রে (রুমীবু চিংথোকত্রে)

জয়কুমার : মেমনাওবী, গাওশিম্ননু থাপ্পা চৎত্রনু, এ ওফিসতা চৎকদৌরবনি।

রাজকুমারী : এখোয় মেমনাওবীসি মঙাও থীনা গাওত্রেদা!

জয়কুমার : চহি কয়া গাওগনি?

রাজকুমারী : এখোয়নবুদি হাম্ননিদা, নংত্রনে? নন্তে এবু কৌথোকপগী মরমবো?

জয়কুমার : বারী হোরেন তপ্পা শারসি।

রাজকুমারী : ঐ হৌজিকমক খঙনিংই।

জয়কুমার : নহোয় পাবুংগী অনাবা হেঞ্জিল্লে, লায়েংবগী মতম হেনখিদৌরে।

রাজকুমারী : পাবুংগী হকচাং করি ওইনা ওমদ্রিবা ?

জয়কুমার : ওমদবা নন্তে ওম্মনবগী রাফন্নি। পাবুং ওসি ফাওবা বিড়ি চিংলি।

রাজকুমারী : হৌজিক ফাওবা বিড়ি থক্লিবা ? হয়েংদগী ঐনা পাবুংবিড়ি থকহল্লবদি-

জয়কুমার : লাইনা ফগনি। ঐহাকসু ইঙগনি। ঐথোয় অহ্মগী নহাক্লা, ময়ায়নি।
অহ্মগী তঙখায়দি অনিনিদনা ?

রাজকুমারী : অহ্মগী তঙ্খায়দি অমা মথায় নন্তরনে ?

জয়কুমার : নন্তে। (খুং থেক্লগা) নথোয় পাবুং, নং, ঐ - পাবুংগী লাইনা থিংব
তারবসু অনী শুবা নং, অহ্মশুবা ঐহাক্লী মথা শাব থিংগদবসু অনীশুবা
নং - অনী শুবা নহাকসি ঐথোয় অহ্মগীদি সেন্টর ময়ায় নংত্রা ?
মারিকো-। অদুনা বারী হোরেল ইঙনা সারশি, যারেকো — ? ঐ ওফিস'
চৎত্রগে। মেমনাওবী - ! নচেসি মতোমতা ওইরে —

মেমনাওবী : (পাইশিল্লকই) কনাগী ইচেনো ইনম্মদা শিল্লরম্বা যাদ্রাও ?

জয়কুমার : খঙজদ্রে — নহোয়না থোকপা কৌনজহৌরো।

রাজকুমারী : হোরেল নুমিদাং ইচেগা চাক চামিল্লগদবনিকো, নুমিৎ তাদ্রিঙে যৌরকউ,
যৌরে যৌরে (চৎত্র)

মেমনাওবী : মসিনা ঐথোয়দা কোক লাক্লবদি ঐহাক চৎখিবা যারবনিসে। রুম্মী !
(রুম্মী চংলকই, মেমনাওবীনা মবুক মপাদা ফুরিৎ মনুংদা মখুং ছমজিল্লি)

রুম্মী : কৈনো ? মসিদি পাইগনু। নখুৎসে শন্তোকও।

মেমনাওবী : খুং ফাগনু কনাসু উরোইয়ে (রিবোলবর শন্তোরকই) করিগীনো নহাক্লা
অশিবু পুরগা কোইচৎ চৎলিববো ?

রুম্মী : মীহাৎপুঙ ওইরবা ইরমদম অসিদিদি মদুগী দরকার লৈ। ওা অচৌবনা
ওা মচাবু পুময়োং য়োৎলবনিনা মচাগীসু হিংনবগী উপাই থিফম
থোক্তবরনে ?

মেমনাওবী : (রুম্মীগী কুদাম লৌথোক্লগা ফুরিৎতু য়েংলগা — রুম্মী খোংগ্রাউ অমুবা
ফুরিৎ চাউরাং লিংলি) ওাইথো, ওাইথো - সে ফুরিৎসি অমুক্ত
লৌথোকউ।

রুমী : করিগীনো, ফিগা যাউদে হায়বা।

মেমনাওবী : যাউদসনু। লৌথোকউসে — (নমদুনা লৌথোকই, মথক মখা ওছোকপদা অমুবা ওইরন্নে, মাইখুমসু যাউরমই)

রুমী : মেমনাওবী!

মেমনাওবী : চিনেরিদো কনাসু উরোই। সে লিৎশিল্লু, (লিৎশিনিবি, মাইখুম উপশিনিবি - রিভোলভরদা অমুক রুমীদা অমুক চিননা য়েংই, পাখৎলি) - ও নহাকসু অমা তশেংনা ওইরবা? মাইখুম লৌথোকই, ফুরিৎ অরাংবা লিৎশিনিবী) রুমী, করিগুস্বা নহাক্সা ঐহাকসি চেম্বসি হায়বদা যাদ্রবা, নং মদু - ঐঙোন্দা শিজিল্লবা ওল্লনি খন্ন পাইরবনিনে?

রুমী : নহাক্কী নমিংগী গুলীদি যাউদে।

মেমনাওবী : রুমী, অশাই ফাওবদি ননাক্ত লেপ্পদা, নহাক্ক বারী শাবদা, ঐঙোন্দা হায়নিংগায় লৈতনা নুঙাইজরমই, হৌজিক্ক কপ্পাক নিক্রিবা ইশা ইপা পাখৎলিবসি করিগীনো? রুমী - (মপি)

রুমী : (ঘাড়ি য়েংলগা) পুঙফন্ন ঐহাকপু কৌরে। ঐ সিদা লৈবা যাদ্রে। মেমনাওবী, ঐনা নং পায়রগা রাশক্রিবসিনি শুপ্পগী চান্ছ অমখক্তং পিয়ু, মদুগী মতুংদগীদি ঐগী খোঙ খুং লৈ ককথৎলগা ননাক্তা থমগে থমজরো নৎত্রগা শাহিং চাবা কৈগুমশং জেল মনুংদা ঐবু থমগে নহাক্কী ননিংনি, ইশানা ইশাবু খুলাইগা কোল্লনা সরেন্দর তৌররগদবনি। গুট বাই।

মেমনাওবী : বাই, গুট লক রুমী! নহাক ফাথ্রবদি -

রুমী : ঐবু ফাবা হায়বদি শিবনি, ঐ শিখিরোই। কম এন্দ লেট মি গো।
(থোকমিল্লত্রে)

মস্তি ইবোহলগী যুম (নুমিদাং)

রানী : নুমিৎ তাখিবিদি কুইরে। ইনিংথৌ খোংদোইরজুরে। তারিবরা মীনাই
নিংথৌ। নবুংঙোবু থিরুচো —

নিংথৌ : মালং ইচিজুম থেমবিয়ু। থবায় মাবু নুঙায়থোকপিয়ু। যৌরক্লনি
কুইররোই। পাংলাপ লাপ্পা চংলমলোই। (চংলকই মস্তি) ইনিংথৌ! ঝা
শঙ্গায় যৌবিরক্লেদনা। মহারানীগী মিপাইরবা থম্মোয়বু চেৎনা
থাগোল্লবীগনিদো ইনিংথৌ।

মস্তি : করিগী পুক্রিং তয়াং তশোয়রিবনোনে রানি। হরাউ মিনোক তমলো।
এলেকশনগীসু মিপাইনিংঙায় লৈতে। নমথেজুনা কাগনি।

নিংথৌ : অচুশ্বনি মহারানী শোয়দনা কারনি। শোয়ররোই।

মস্তি : মীনাই নিংথৌগী বাকৎ, ঙসি থবক ওইনা পাঙথোকলে। ঐগী ইমিংদ
লৈবা মাল-চাং, লৌরি-যুম্ফম অমত্ত খাজুনা, মহারানী! নহাক্কী নমিংদা
নামা ওল্লবনি। ঙসিদগী নহাক ঐগী শমপত্তিগী মপুরেস্বী ওইরবনি।
রানী নখুৎমক্কা লানবা ছইস্কি ঙসিদি খৌবুম থন্ন পিথকউ। (ব্রেক্কী থুনা
চংশিল্লকই)

ব্রেক্কী : রানী, পিথক্কেদবা পিথকও পিজনিংবা পিজরো। ঙসিদি মস্তিগী লাইবজ্ঞা
থম্মাল অঙাংবা শাংলগদবনি। নখেয় অহম্মক খোঞ্জেল অমত্ত থেক্কক্কা।

মস্তি : তম্ব কনানো? শস্তি!

ব্রেক্কী : কৌবদা তাররোই। ক্রোরোফোমগী চুরূপ থকহৌরবনি, মস্তিজী! সধারন
মীচমদগী এম এল এ অদুদগী মস্তি। মীচম প্রজানা শোকপা ফংদ্রবা
অবাংবা গাদিদা কাখৎপিরা নংত্রা? চানিংবা চা, থক্লিংবা থক লুপা
শমপতি মিনাই। মহারাজদগী হেমা নুঙাইবিরা নংত্রা? মস্তিজী পুঙ্গিদগী
হেমা নুঙায়বা পুঙ্গি অমমক লৈরন্নরোই। নুঙায়বনা পন্দোম লোম্ববিদি

শিরবসু পেঙ্গগদবা নত্ৰা? লৈবাকী মপী মপা ওইবিবিবা মস্ত্রিজীগী
লাইবক্ত অঙাংবা থন্সাল অমত্তং ওসিদি শাংহঞ্জরমগে এক্কিকিউজ মি
(নোংমৈ এম তৌরগা চংশিল্লকই)

মস্ত্রি : মীনাই নিংথৌ!

নিংথৌ : ইনিংথৌবু কনবিয়ু, ঐগী থরায় লৌবিয়ু —

ব্ৰেকী : যারোই। মহাকীদমত্ত শাবা গুলীনি মসিদি।

মস্ত্রি : মীনাই নিংথৌ!

নিংথৌ : ইনিংথৌ! (কোলবা, নিংথৌনা মখুং অনিমক কোলশিল্লি ব্ৰেকীনা মস্ত্রিজীগী
মশমদু মখুং ওইনা পায়রগা মরাইবক্ত কাপই)

ব্ৰেকী : গুট বাই মস্ত্রিজী!

রানী : ইনিংথৌ! (লেকথন্সবা মস্ত্রিবু কোনগে তৌই ব্ৰেকীগী নোংমৈ চিনদোন্দু
রানীগী লাইবক নকশিল্লকই)

ব্ৰেকী : সতিদি মপুরোইবগী তুং ইনগদবনি ঐগী চন্দোলনা লায়বক্ত
লৈতেংবিরগে।

নিংথৌ : (শিরবা মস্ত্রিবু থাদোক্লমগা রানীগী মমাংদা লেপগা)
মদুদদি ঙাকপিয়ু। রানীবু কনবিয়ু। ঐবু হাংপিয়ু।

ব্ৰেকী : হাংসোকউ। গুলীগী মমাংদা লেপকনু। মশাগীদা য়েংবা মস্ত্রি লৌইশিনবগা
লোয়ননা মাগী তলবনা লৈবা নন্তবা শমপতি মরল-মথুমসু মাঙহনগনি।
মস্ত্রিজীগী শম্পত্তিগী মপুদি মহাক্লি। মহাকসু হাংপা তাবনি।
হন্দোকউ —

নিংথৌ : ঐবু হান্না হাংলু ঐ শিরবগী মতুংদা মহারানীবু হাংপিয়ু।

ব্ৰেকী : মীনাইনা পাসোম তিংলকনু। রানী, নপুরোইবগী তেংথানবগীদমক পুং
থরা মতম পিবিগে অদুগা মীনাই নিংথৌনা নহাকপু কনগনিদি খনগনু।
নহাকী নমিগুম ঐনা নংবু শেন্দুনা লৈরগদবনি। ঐহাক নোংঙাল্লমদাইদা
লাক্কনি, ননাক্তা মী শঙহল্লমবদি হেন্না শাথিবা মিহাংতা হাংকনি। রানী,
নপুরোইবগী মতুং ইল্লবগীদমক শেম শারম্মোকো সতী সাবিত্রি! (মতুং
হনথি, মাঙথরে)

নিংথৌ : মহারানী (কপই, মপি তৈথোক্লগা) পুলিসতা তেলিফোন তৌবিগদরা
(রানী চংথি, নিংথৌ বিড়ি থকই)

রানী : (মনুংদগী) মীনাই নিংথৌ - (চেছোরকই) ফিমু শেংপা নিপা, ফিমু শেংপা নিপা - (পাখৎনা)

নিংথৌ : ফিমু শেংপা নস্তে, যোমরাজনি।

রানী : অদুদি ঐ ...

নিংথৌ : ননাইগী করি উপাই লৈরি?

রানী : নস্তে নস্তে, নংনা ঐবু শঙগদবনি, কনগদবনি।

জয়কুমার : (ইউনিফোর্মদা চংলকই) ও! মাই গোড! মস্ত্রিজীগী গনমেনদি?

রানী : ছুটি লৌরগা ময়ুমদা চৎখি।

জয়কুমার : পাবুং?

রানী : মীনাই নিংথৌদি ঐহাকী নাক্তা নুংখিলদগী লৈ।

জয়কুমার : মশক খঙবীহৌদ্রেনে?

রানী : মাইখুম উপই, ফিমু শেংলি।

জয়কুমার : গেটতা শস্ত্রি লৈন-লৈন করন্না চংলকইবা? শস্ত্রি! (সিফাই অমা চংলকুগা সলাম তৌরে) নহাক তুমউবরা?

শস্ত্রি : তুমজদে সার। মস্ত্রিজীগা পাখং অমগা চংমিল্লখি। মস্ত্রিবু ইমুং ফাওবা থিনজিল্লমগা পাখঙদু চৎত্রে।

জয়কুমার : ফিমু শেংপরা?

শস্ত্রি : শেস্তে, ফুরিং চাউরাং লিৎলি সার। মস্ত্রিজী মী ওইনা তৌবদুদা মশক মুন্না য়েংজহৌদবনি।

জয়কুমার : উরগদি খঙবা ওমগদরা?

শস্ত্রি : মশক্ৰু অশেংঙবা খঙদ্রবসু শাবানদি উবদা খঙবা য়াই।

জয়কুমার : মশক খঙদবা ফিমু শেংপা নোংমৈ পাইবা মী (রাখল) ডাক্তর সিনহাগী পানফমদুমস্ত্রুদা ... মীশকসি অমন্তনিসে - ও সি! নোট তৌগদবা হৌররোদনা - (ও সি চংলকই, চে অমদা শস্ত্রিগা নিংথৌগগী সহি লৌরবগী মতুংদা, শস্ত্রিগা ওসিগনা মস্ত্রিবু থাংদোকখরে) মীসি পংলাপ লাপ্পা চংলমখিরোই।

রানী : চংলমখিরোই, নক্সা লৈরমখিনি।

জয়কুমার : কমান্দোজ, কস্বাইন্দ ওপরেসন চখারো, মী অমা ফাওবা স্পেঅর তৌগনু।
পাবুং! কোস্বীং লোইদ্রিবা ফাওবাদি মফম অসিদা লৈবিখোকো।

নিংথৌ : কদায়দগী, ঐদি থেঙত্রবনি। যুমদা ইচানুপী মতোমতা ডায়রম্মনি। ঐ
যৌজত্রগে রানী (চৎকে তৌবা)

রানী : মীনাই নিংথৌ। নয়ুম শঙনবা শিফাই থাগে ওসিদগী নহাক স্না কৌনুংসি
থাদোকপা যাদ্রে। ইনাক্তা লেঙদনা লৈগদবনি।

নিংথৌ : কুবেরগীদি মবেম্মা, মদুতদি তাকপিগনু ননাইদি ইরানয়াইদা, মীনাইগী
ফম লৌথোকপিরবসু, হন্দবা যাদবনি।

রানী : অদুদি ঐহাকসু চৎপা তারে।

নিংথৌ : করি য়াৰা কৌবগে মহারানী, মীনাইগী লাইর-থাংপোকশঙদা মহারানীনা
করন্না? নস্তে নস্তে। ঐগী যুমদা ওইরবসু ফিমু শেংপদুদি রানীগী তুং
শোয়দনা ইল্লকনি।

রানী : মীনাই নিংথৌ, নহাক্তি রাখল চাউবনি। ঐগী হিংবগী লম্বি পিয়ু।
শম্পত্তিগা ঐগী পুন্নিগা করিসু মরি লৈনদে (নিংথৌ তপ্পা তপ্পা চৎলি)
অমুক্ত ঙাইবিখো, তাবিরিরা অমুক্ত ঙাইবিখোও - (নিংথৌগী রাখল
লুশন্ন খহুখি বিড়ি চমই) বিড়িদু ফান্ন-ফান্না, ঐনা হায়জবসি অমুক্ত
তাবিয়ু। শম্পত্তিগীদমক ঐহাক থবায় মাঙগদৌরবনি। ইচাসু লৈত্রে,
ইপুরোইবসু চৎত্রে। সংসার অসিদা ইরোমদোম পুন্নি লেনগদবসি খন্দুনা
অমুক্ত য়েংবিয়ু, কয়াদা অরাবগী মশক ওইগদৌরিবা? ঐখোয় মস্ত্রিনা
মউ-মপান চাউরিঙেদ উতাংবীগী হৌনশা অরাংবা উশাথক্তা
তোংজখিবনি। ঐগী ইমিংদ পানবীরম্মা শম্পত্তি পুন্নমক - ইপুরোইবগী
শ্রদ্ধ ফাওবদদি ঙাইবিয়ু, অমুক্ত চিখদনা অদোমগী মিংদা পাঞ্জগে ঐনা
হায়জবসি নাকোংদা হাপ্পদা রানা থোকপিবরা? ঐগী লৈতোনসি খারৌ
অমোমগী মরৈ ওইনা খনবিরবসু, ঐনা হায়জরিবসে হৌজিক পনবা
য়াবা মতাং নস্তে অদুবু ঐগী ইমিং অশেংবসু খঙবিরমগনী - বীনারানী
কৌজে - , বীনা ঐগী থম্মোয়দগী অশেংবা য়ারানি। ওসিদগী য়াস্বুং
কৌজরগে। মস্ত্রিনা, পেন্নবগীদমক ইচিনসিনা পলইহদবা মিনাই নিংথৌ
হায়বা রাইহে কয়া পঞ্জখিবা, ঐগী ঈরালসি অমুক্তদি ঙাকপিয়ু (খুরমই -
নিংথৌ বিড়িদু চিংলগা খোঙফম হন্দোকই) ঐসু খঙজৈ ঐহাক্তী ইরালসি
ঙাকপিফম থোক্তে, অদুবু য়াস্বুং! চংজরক্কবী উপাই লৈজদ্রবী অপঙবী

বীনাবু নুংশিবিদ্রবসু, অশিবিগী খয়াত্তদগীদি কনবিয়ু। বীনারানী ঐহাক্কী
অনৌবা মপোক অমা পোকহনবিয়ু। (অমুকসু খুরুমই)। য়াস্বুং - (মশা
পাইবা)

নিংথৌ : হুম! (মঙলান্দা উংলুবদগী মিকপ খংথোক থোকই)

রানী : য়াস্বুং করিগী পিরাংনো? ইচা রাজকুমারীগী মমা ইচেন্মগী রাখল -

নিংথৌ : নন্তে। হুম ঐ যৌথুগে -

রানী : ঐ ইতোমত্তা মফম অসিদা করন্না লৈহৌগদৌরিনো য়াস্বুং? য়ুমদা
পুশিনবিবদু চুমই য়াবিফম থোক্তে, ইপাম ফাওবদংদদি থিনবিরমও। ঐ
মাঙদা চচ্চগে (মাঙদা চৎলি কিবা) হুম! ঐ তুং ইঞ্জরক্কে (মতুংদা চৎলি,
তুং হন্না য়েংই - কিরকই) য়াস্বুং! — (চেনখৎলগা নিংথৌদা কোনবা
নিংথৌ লেপই, রানীদা মমায় ওঙ্গিল্লকই, মচিন্দগী মখুং অনিনা রানীগী
ঙকশমদা পায়রগা খুবি অনিনা খৌরিগী অতোংবদা নাল্লগা মমায়
থাক্সদ্দুনা লৈরিবী বীনাদা য়েংই। অদুদগী থাদেক্লমগা প্রপ প্রপ চৎখি।
বীনারানিনা তাল্লখি)

রঘুমনিগী য়ুম (অযুক)

রঘুমনি অনেক উপগা চিং লেমা থোরকই খবর থিরকই। মপাল্লোমদা য়েংথোকুই।

রঘুমনি : হাই পোপী, নহাক্সা খোঙলুরিদুবু হরাউরিব্রা চৈরিব্রাও, ইয়া - অঙাংমচগা চপ মান্নরেনে। অচাপোৎ পিয়ু হায়রিব্রনে ? ইসে মথোঙ অমোংপা অসিনা চোংখংলিবসে ফি-রোলসি লোইবা তারেনে। জয় - নুপীমচা ! ইবেম্মহোয় য়ৌরক্রে। তারব্রা ? (মেমনাওবীগা মপুরোইবা রুমীগা চংলকই, খুরমই) চংঙকউ চংঙকউ ফমউ।

মেমনাওবী : পাবুং ! সরকার কদৌঙে শেমগদৌরিগে ? চিফ মিনিষ্টরদি কনানা ওইবা তারে ? পাবুংসু মস্ত্রি অমদি শোয়ররোইদবা নংত্রা ?

রঘুমনি : চিফ মিনিষ্টর কনানা ওইগদগে হায়বদুদি ওসি নুমিদাং লেপ্পগনি। হৈ, ইথা খাজদনা নথোয় ননম্মগী পাবুংবু সপোট তৌবা এম এল এ ফন্না য়ান্না লৈরমইনে (মৌ ওইববী কুমারী ফিরুক খুল্লগা তাবা)

রাজকুমারী : এলেস্ত্রন ফাওবা লক্লিদা কারিবা পাবুংবু এম এল এ কনা কনানা সপোট তৌরিবা ?

রঘুমনি : নহাক্সী পাবুং শেক্সৌরেনসি অঙকপা মীশিংগী মনুংদা অমনি। ঐথোয়না থবক্সা রাইহগসি, রা ঙাংবনা খরা হেল্লি, অদুগা ইশেনদি বানা অমা থবক ওইনা অদুম মতম অমত্তদা পাঙথোকপা ওম্মজাথনি। মস্ত্রি অমবুদি শোয়দ্রে, ঐহাক্সা চিংনরিবদি হোরেল নুমিদাংগী মিটিংশিদা ইশেন্না মুক্ককপা তারবদি ঐহাক্সা ঐগী মরুপ এম এল এ শিংগা লোয়ননা সপোট তৌসিরা খল্লি অদু ওইববদি - চিফ মিনিষ্টর সি ইশেন্না ওইবসু য়ারি।

রাজকুমারী : পাবুংনা চিফ মিনিষ্টর ওইবা ? মসিগী প্লানদি ব্রেকীনা অশেঙবা খঙগনি। রুমী নহাক্সী করি মোং ?

রুমী : ওল্লবদি ওইহৌবনা ফরোইদরনে ইচে ?

রাজকুমারী : মস্ত্রি ফাওবা ওয়হল্লোই, ঐনা থিংগনি।

জয়কুমার : করিগীনো নংনা খঙশাউ শাউরকই দি ?

মেমনাওবী : তমো! মরম লৈ —

জয়কুমার : ঐহাকসু খঙইদা। রুমিগা নখোয় অনীগী রাশজুদি - ?

মেমনাওবী : ফিমু শেংপা মাইখুম উল্ল ব্লেকীগী বারা, শোয়দনা পিরনী।

রাজকুমারী : তাজয়, ব্লেকীবু পীবগী রাফমদু ঐখোয় ইবেম্মনা লুখাবী ওইহৌবগা
মরী লৈনরমগদবা মাল্লি। অতৈদি লায়রি, ইবেম্মা নংবু নশা -
(মেমনাওবীগী মনাকোংদা বা খরা ঙাংই) অদুদি নুঙায়বা পাউনি।
তাজয়, পাবুং

মেমনাওবী : ইনম্মা ইনম্মা (মচিন মেনবা)

রাজকুমারী : কদৌবগী লোৎকদৌরিবনো অঙাওবীসিদি।

জয়কুমার : পাবুং, ঐখোয়গী মেমনাওবীসে —

মেমনাওবী : ইনম্মা !

রাজকুমারী : থা মঙাগী মতুংদা মমা ওইরনিয়ৈ।

রঘুমনি : হা ? ঐহাক মস্ত্রি ওইবদা নঙনা মবুবোকসু ওইরগনি হা (মেমনাওবীবু
কোল্লি)।

জয়কুমার : অদুগা নহান মঠৈ ঐঙোন্দা খঙহল্লিবনা করিগীনো (মেমনাওবী - মনা
লৈবা)

মেমনাওবী : অয়ো ইমা।

রঘুমনি : অদুদি, ঙা অতেকপা লৈরুবা তারেদনা (চংখি)

জয়কুমার : (মপাদগী খবর লৌহৌই, পাই-পাবা চংদে মেমনাওবীগী মবুক য়েংই।
মদু উবদা মেমনাওবী মমায় খুমজিল্লি) চংওদনা ফি হোংদোকউরো
অদুগা পোখারো।

মেমনাওবী : ইনম্মা চাক মৈ থাগৎলম্বরা ?

রাজকুমারী : ঐ থোংগে, চংও ঐগী কাদা পোখারমউ।

মেমনাওবী : (রুমীদা) নংদি ?

রুমী : নয়ুমদা চংবা ফাওবা কিরব্রা, ইকায়বসু খঙদে।

মেমনাওবী : চুন্না হংবনি, শাউজিল্লক্কনু (চংখি)

রাজকুমারী : ব্রেকী! ঐখোয় পাবুংগী বিড়িসি শিদিবা ফাওবা থক্কনী হায়ব্রা? (জয়কুমার
খবরদু ফাক্তোক্কুগা রুমীদা য়েংই) পাবুংগী বিড়িগী মৈচাক অমদি বিড়িগী
মৈখু নহাক্কা মুথংপা ওমদ্রবনিকো! ফৈ, ঐগী খুদোনবীসি নহাক্তোনা
পাক্সন কন্দ্রবসু, পাবুংগী বিড়িগা ঐগী পুঙ্গিগা শিল্লগনি, মস্তিসু ওইহল্লোই।

রুমী : ইচে - ইচে (রাজকুমারী শাউনা চংখরে)

জয়কুমার : রুমী! মেমনাওবীগা নখোয় অনিনা ওসিমক! ঐঙোন্দা ফিমু শেংপা
মীদু পিগদবনি। (চংখিবা)

—

১০ (অরেইবা সিন)

নিংথৌগী য়ুম (অয়ুক)

নিংথৌ - ফৈজোম পুময়াং, নেহরু কোর্ট, অনেক-মাবু চিফমিনিষ্টর খল্লবগী মতুংদনী। রঘুমনি লাকই। মশেন মবাই ভক্তি উৎনৈ।

রঘুমনি : চিফ মিনিষ্টর রাশক লৌবগী তারিখ অসিবু —

নিংথৌ : পাঞ্জিগী পুংফম ঙাইবা নঙে। তোম্বী - বিড়ি — (তোম্বী চেপিল্লকই, বিড়ি মৈ চুরগা পিবা, নিংথৌনা চিংই)

রঘুমনি : হন্দকী এম এল এ, সি এমবু নহারোলনা করি আশা তৌবা, চপ চাবদি খঙজদ্রে। মীহাং মীপুন, শেন লাকপগী কেস তাখিদরে। রাশকী তারিখ পিত্রসিরা (জয়কুমার, রাজকুমারী, মেমনাওবী, রুমী চংলকই)

রাজকুমারী : ওসিসু বিড়ি থক্লমি? কনা হাৎকদবা বাৎলিবগে? ঐহাকসু মী-হাংপা ওমগনি, পাবুং! পাবুং চিফ মিনিষ্টরগীদমক কনা হাংচৌগে, হুকুম পিবিয়ু মস্ত্রি ওইগদৌরিবা ইকুবোক, মীবু ফাবা পুনবা, হাংপা তুম্বা ওম্বা ইপুরোইবা ডিষ্ট্রিক অসিগী এস পি জয়কুমার নংত্রগা ...

নিংথৌ : হায়গদবা লোয়ররা?

রাজকুমারী : ব্রেকী! মতম লাক্লে - কদায়, নোংমৈ —

নিংথৌ : তৌনিংবা থবজু থবক্লা উৎলু, ঐগী ইচানবু বা ঙাংবদা মশা লোঙরা? ইবাই! চৌক্রিন্দা লেঙশিনবিয়ু। তারিবরা মমা, ইবাই অমদি নচাশিংগী চা শেমউ। হাই! হান্না অমুস্তা থোরকথো। (বীনারানী থোরকই)

বীনারানী : তাদা লেঙবিরকই, ইচাশা নখোয় ময়ামসু য়ৌরক্লেদনা, করিগী লেপইবনো, শোফাদুদা লৈপরেংগুম পরেং শানা ফমউ। চাকসু লোইরে অদুবু চা অমমমদং হান্না থকখিসিকো —

নিংথৌ : ইবাই! ইচাশা - ইপাবু ঝারৌনুকো, তোম্বী! ময়ামসি বোডি সার্চ — (তোম্বীনা চেক তৌই)

তোষী : সার খুলাইদি যাউনরি। তেপ রেকোর্দ দি যাউদে।

নিংথৌ : যারে। নং মপান্দা, মী অমফাওবা মোংহনগনু (তোষী থোকথ্রে) রুমী!
 নহাকসু (থোকথি) জয়কুমার! ফিমু শেংপা শকখঙদবা নিপা অদুগী
 কেস খুদিংমকী শাক্ষি প্রমান মতিকচানা লৈরেকো? মহাকপু মরালগী
 মতিক ফংফম থোকপা দণ্ডি পিবা ঙল্লনিদনা (বিড়ি) নিপা অদু
 নাশেননিপা রুমীনী। মানীনে ব্রেকী! নহাক্সা মাবু ফাদোক পিবা ঙল্লোয়
 মরমদি ব্রেকীনা শিজিল্লখিবা রিভোলভরদু নহাকীদুনী, অদুনা
 মেমনাওবীনা নখুঙ শিল্লদনা লোকুনা থম্বনি। ইবাই! ঐহাক যান্না লায়রবা
 মী ওইরমই, তোল্পবা জিবা। নমৌনুপীগী মমাদো লায়েংবা হোম্পিতালদা
 পুখংপদা লায়েংহনবা ঙমদনা হোম্পিতালগী ভেরেন্দদা মঙক্তগী
 লিকমচা অমঙ্তং শিজবদুসু মুনবিহৌরগা (বিড়ি) শিখি। মীওয়বগী
 থম্মোয় চেন্দবা ডাক্তর সিনহাদা নশেন্না মীনুংশি উংপা পামদে, চেং
 পুরগা চেং শিং ফৌ পুরগা ফৌ। লাইরববু ইনাকখুনবশিংনা তুহৎপিবিবা
 খুলাই অসিনা য়েংনবগীদমক্তনি ঐনা শাজরিবা যুম। খুলাই অসিগী
 লাইরবশিং অসিদি মী নৎব্রবরা? নিংথৌ মস্ত্রি পোকপদগী নিংথৌ ওইনা
 পোক্ককপ্রা? পোক্ককুবনি ইবাই। অদুনা ঐহাক ইলেঙ্গন লেপ্লগা এম
 এল এ, ওসিনা চিফ মিনিষ্টর খনবিরিবা (বিড়ি) মাগী মমানা শিবা মতমদা
 যুমদা পুখনবা পৈশা লৈত্রবা মতমদুদা ঐ মী ওইখিবরা? মতম অদুদা
 ঐহাক বিড়ি থকই অদুনা ওসিসু থকলি। লাইরবা মপান থাবরা।
 ইনাকখুনবা মউ লিংবরা? বিড়িগী মৈ অসিনা মুংত্রবদি মৈখু অমুক
 থোরক্করোইনে ইপাগী ইবেম্মা। মস্ত্রি ইবোহলগী তালোয় রানী ওসি
 ইনাক্সা ইচাগী মমা ওইনা লেপ্লরি। পুন্মক ঐনি, ঐননি, পুন্মক নঙে।
 ঐদি ইবাই, খুলাই অসিগীদমক চিফ মিনিষ্টরদগী মীহাংপুঙগী নিংথৌনা
 হেন্না পামজৈ। (বিড়ি) অদুবু মীয়ামগী মোং ফোংদোকপিয়ু? ঐহাক
 চিফ মিনিষ্টর ওইজৌরা? মীহাংপুঙগী নিংথৌ ওইনা অদুম লৈজখোরা?

লোয়রবা

ইচা পুখিবা য়ারোই
(অয়াসু মমানী)

পূর্নিমাগী যুম (অযুক পুং ১০)

মশা নানবী পূর্নিমা (৪০) পুঙৌ ফনেক, খুঁদৈ মতেক অমা ইল্লগা থোরকই।
চৌক্রি টেবল লোইশিল্লিঙৈদা সুট শেৎপা শাজৌ (৫০) এঙ্খাং নাপী যাওবা খাউ অমা
য়াল্লগা হরাউনা চঙলকই। পুলিসকী ডি আই জি নি। য়াল্লা স্মার্ট ওই।

পূর্নিমা : হায়মা! ওছোক্রা থাজদনা লাকএদা মহেইবা! টেলিফোন তৌরকপা
য়াদব্রাও?

শাজৌ : চিফ মিনিষ্টরনা খুদক্কা লাক্কা যাদে হায়দুনা কৌরকপদগী চেল্লকইবনি।
লক্ষীদা পনগদবা লৈতবনিনা টেলিফোন তৌব্রবসু যারে খন্দুনা
তৌরক্কাবনি। সে-সে সি লৌশিল্লো। (খাউদু পীবা)

পূর্নিমা : ওছোক্রসু য়াল্লা লৈরক্কাদা, করি করিনো? মহেইবাসি পোষ্টিং তোয়না
চৎপদগী কৈখেল কাবা হৈরমাল্লেকো। এঙ্খাংগী মমলবু খঙব্রাও?
পোৎয়োনবীগা মমল করন্না মন্তিক্কা?

শাজৌ : অপাস্বা পোৎতু মমল হংলগা খরা তাবা য়াব্রা? নুপীনা লৈরবদি মমল
য়াল্লা শোন্দেকো। নিপানবু লৈরবদি মমল হেঞ্জিল্লা হায়জিনবসি ফন্তেদাকা
হায়রিপোৎনিদা।

পূর্নিমা : অদুদা পোৎয়োনবীনা করি হায়রকই?

শাজৌ : যুমগী নুপীবু অদুক কিরিবা করিগীনো? নিপামচা মান্দেদা, হায়রিপোৎনি।
লুপা মঙা হায়বদুনা মরি পীরম্মো হায়রকপদুদদি লুপা অমা তারে,
হোংলে খন্দুনা অদুম লৈরেদনা।

পূর্নিমা : হোয়দা চানিংবা অপাস্বা পোৎসিবু মমল মন্তিক্কা য়াব্রা? করিগীনো
এঙ্খাং অসুক য়াল্লা লৈশিল্লিক্কাবসিবো?

শাজৌ : ইংখোল অসিদিদি থাবীনবা লৈতবনিনা এঙ্খাং অমন্তসু হৌদে। অদুগীসু
মথক্কা চীংগী তগৎ-তগৎ তেকপা ঙাক্কা। ফি অদুনা নহাক্কা ওইরো।
মচুদু পামদবরা? ত্রেক সুট অদুনা ইচাগী। মচুদু পামদব্রাও?

পূর্নিমা : ঐহাকী অপাঙ্গা মচু খনবসু যান্না হৈরিনে। মসিগী মচুসি ঐহাকী অপাঙ্গীনি হায়বা হান্না খঙবা মাল্লিকো। ইচাগীসু মঙোন্দা পকচগনি। করিগীনো লেগুনা লৈরিবদুবো? ওহাজুসু ফল্লগা স্বরদো হোন্দোকথো। ইবেম্মা মেমী! নঙগী পাবুং লাকএ। চা অমতা প্রপ-প্রপ শেল্লকউ।

শাজৌ : ঐ চা যারে। হৌজিক্তা থক্কই। ইবেম্মা! পাবুংগী ঈশিং থাস অমত্তা পুরকউ। (মেমি মনুংদগী খুল্লকই)

মেমি : ফনি পাবুং।

শাজৌ : চিফ মিনিষ্টরনা ঐহাকপু খুদক্তা লাক্তবা যাদে হায়দুনা কৌরকইবসি চহি অসিদা নাগানা ঐথোয়গী থাউ হোনবা গাড়ী টেক্কর মৈ থাখিবা, লোকখাদা ইহুদুনা মাঙহন তাকহনখিবা অদুগী শোয়দনা ওইরমগনি। গুবাহাটি হায়-কোর্টনা মাঙহন তাকহনখিবদুগী সরকারনা থা মঙাগী মনুংদা কম্পেনসেসন পীগদবনি হায়না ছকুম থোকথ্বে। লুপা ক্রোর মঙা হেন্না পীগদবনি। মদুগী হিসাবকী ওইরমগনি।

পূর্নিমা : অদুগীবু ওইরবসু, অতৈ লো এন্দ ওর্দরগীবু ওইরবসু ফরেনে? চিফ মিনিষ্টরদি উনরনি। মহোইবাগী ট্রান্সফারগী রাফমদি কাওবিবা যাদেকো।

শাজৌ : ঐহাকসু সি এম না কৌরকপসিদা চাক্স লৌহৌরগে খন্দুনা লাকইবনি। তান চান্দবদি ঐহাকী ট্রান্সফার অমসুং পোষ্টিংগী ওইরবসু যারিপোংনি পূর্নিমা।

পূর্নিমা : অমবু ওইরবসু অমবু ওইরবসু মহোইবাগী ট্রান্সফারগী দিমান্দদি কাওবীবা যাদেকো। ইচানুপী লৈশাবী ফারকুবীনি। চীং-মানদা মপানা লৈথোকপা মতম নংব্রে। অদুবু হৌজিক্কী মতম অসিদা ট্রান্সফার পোষ্টিং অসি মস্ত্রিগী পার্সেন্টেজদা লুপা লাক্কী মথক্তা চংনরকপসিদা...।

শাজৌ : মতম মতমগী লীলানি। লৈরক অমা শৈশক অমা, পুংলোনগী মতুং ইন্না জগোয় শাবীবা তারেদনা। ঐনা সেনাপটিদা লৈরকিবসি চহি অনি গুরবনি। লাক্ক মঙা পীত্ববনি। ঐ ট্রান্সফার শোয়দনা তৌরনি।

পূর্নিমা : নহান অমুকসু চুড়াচান্দপুরদগী ট্রান্সফার তৌবদা টেংনৌপলদা ওইহনবীয়ুকো হায়নরগা পৈশা যামদে হায়দুনা সেনাপটিদা তৌখিবদু নিংশিংবীয়ু।

শাজৌ : ঐহাক্সা চীংদা লৈরক্লিবসি চহি মঙা শুরবনি। হন্দক্তি শোয়দনা তম্পাক্ত তারনিদা। ভেল্লিদবু ওইরবদি ঐ য়ারে।

পুর্নিমা : ঐরাই লায়নসু য়াথোকপীরুখিনু। পাল্লেদা নত্রগা সি আই দি দা লৈগদবগী শরুক ইম্ফাল রেস্ত নত্রগা হাউশিং কোরপোরেনসনদা লৈবনা মহী খরদি হোম্মোইদরনে মহোইবা ?

শাজৌ : করেস্ত, ঐহাক্সী রাখলসু অদুমক্লি।
(মচানুপী মেমিনা ঈশিং গ্লাস অমা পুথোরকই)

মেমি : পাবুং! নহাক কুইনা চীংদা লৈথোকই। ঐথোয়বু নুংশিবা রাংপা মাল্লি।
সে! ঈশিং হায়বদাই।

শাজৌ : হান্নগী চিফ সেক্রেটরিদি ওফিসতা ফাইল বার্কতমক শুবনিনা ঐথোয়না ইনিং তন্না চংপা য়ারম্মী। হন্দক্কী অনৌবা চিফ সেক্রেটরি অসিদি গুহাক কাংদনা ফোন তৌরকই। অদুনা হেদ ক্কাটিরস থাদোকপা য়াদদুনা তোয়না লাক্তবনি। পোপ্তিং মফম চীংদা লৈরবসু ইচাবুসু নমাবুসু নিংশিংইদা। ইচাগী ট্রেক সুট অমা ইপানা শিলোংদা চংলুবদা লৈবীরকপনি, পাম্বরা য়েংউদনা। (মেমিনা ট্রেক সুট তু মশাদা নাপ তৌদুনা য়েংলগা)

মেমি : মসিদি ঐঙোল্লা চপ চারনি। মচুসিসু পামই।

পুর্নিমা : সে-সে পাবুংনা ঐথোয় পীজনিংদুনা লৈরকপা চীংগী এঞ্জাং মনা-মশিং অসি থমজিঙ্কুরো। (পীবা) পাবুংদা চানিংবা মথেল হংউদনা।

শাজৌ : নখোয় গা অতেকপা তোয়না চারল্লরোই। ইপা গা অতেকপা লৈরুগে।
করি গা চানিংই?

মেমি : ইমানা চানিংবা।

শাজৌ : রৌ নত্রগা শারেং?

পুর্নিমা : ঐদি ইয়া হেক য়াই।

মেমি : ঐদি মৈতৈগী গা।

শাজৌ : অদুদি পোরোম, উকাবী, গাক্সা...?

মেমি : অদু নস্তে।

শাজৌ : অদুদি করি? মমিংদু হায়রকউনে..।

মেমি : ঝাবক হায়বা।

শাজৌ : মুকা-ঙা, ফাবৌঙা নঙবা খাবক ? অস ! অদুদি খাইরম্বন্দা থিবা বাগনিবু।
লম্ফেলগী ফিশরি ওফিসতা চৎপদা তারেনদা।

মেমি : পাবুংসি পুলিসকী ডি আই জি নি অদুবু পঙদ্রা ? সগোলবন্দগী বাবুগী
ঙাগী দুকান্দা নত্রগা নাগামপালগী কাংজাবী লৈরক মচীনগী ফিস
সেন্টরদা ফংবদুবু।

পুর্নিমা : অদুবুদি নখোয় পাবুংসি চীংগী ডি আই জি নিদনা।

শাজৌ : (ঘড়ী য়েংলগা) অস ! পুংসিদি ঙহাজু পোখারমদ্রেনদা। পুং ১১
তাদৌরে। ঐহাক পুং ১১ দা চিফ মিনিষ্টর উল্লগদবনি। পুর্নিমা সে !
লুপা লিশিং তরানি। ইচা মেমীগী কলেজগী এদমিসন শোয়বা যাদেকো।
মফি মরোলসু অনৌবা লৈবীরো। অদুগা মোতোর বাইকতি। নো !
কাইনেটিক হেন্দা লৈগনু, সাইকল ওইনা লৈবীযু। মোতোরসাইকল
তোংবা নুপীমচাশিংসি ফিজিকেল ফিটনেস বাংলি। মশা ফনবা সাইকল
তোংহল্লু। অদুগা ইচানা চানিংই হায়রিবা খাবজু নমা নচা চংলগা
লৈমিন্নরুরো। ঐহাক থেংথ্রে।

পুর্নিমা : চাক্তি ?

শাজৌ : ঐগী হাপ্পুরনু। সিএম গীদা লঞ্চ প্রোগ্রাম যাওই।

পুর্নিমা : নুমিদাংগীদি ?

শাজৌ : ঐ অদুম হল্লুকুগে। স্কোর্ট পার্টিসি ইম্ফালদা থম্বা যাদে। সেনাপটি,
মাওগী সিফাই ঙাক্তনি। অদুগীসু মথক্তা মাওগী অসাম রাইফলসকী
মেজর থাপাসু যাওরি। হনত্রগে। অতৈ পাউ টেলিফোন্দা খঙহল্লুকুগে।
পুর্নিমা, ঐগী মিসন মাই পাক্লকে। মেমি, পাবুং যৌরুখিগে। যান্না থুনা
লাক্লবা হোংনরকে।

পুর্নিমা : মজল ওইবীযু। ঐহাক অসুম....

শাজৌ : নমা নচা লৈহৌরো। ড্রাইভর ! গাড়ী স্টার্ট তৌ (থোকথ্রে)।

পুর্নিমা : খৌরাং লোইশিম্মুরো ? নহাক খাবক চানিংই হায়বদাই, লৈরুরসি।

মেমি : পাবুংদা পীজনিংদুনা হায়বনিদা। ঐদি ঙা চানিংদে। ইমা !

পুর্নিমা : করিনো ?

মেমি : পাবুংনা লৈরকইবসি য়োংচাককা আলু অনৌব, হবাইমুবী, করি হায়বা তথৈলৈ মনাও মানবদো অদুসু য়াওরি। হ্জাম পেরেসিসু পথরক্কে। য়োংচাক ইরোন্গগা হ্জাম চম্ফুৎকা চারসিরা ?

পুর্নিমা : য়োংচাক ইরোনবগা হ্জাম পেরে চম্ফুৎকবু এঙ্খাংনি হায়রকইবী মেমি নহাকসিবু মীনা অঙাওবীনি শোয়দনা হায়নরনিদো। মদুগী এঙ্খাংদুমক্কে ইমানা নহান্দগী ঙাইরক্কেবসে। নহাক্সা হায়রকপা এঙ্খাং অদু তাবদা অস! তিনবু চুংইদা।

মেমি : অদুদি খুদক্তা থোংউরগে। বেবি বেবি! য়োংচাক থোংপগী রেদি! হ্জাম পেরে চম্ফুৎ নহাকী দিউতি, ইরোনব ঐগী দাই। (চেনশিনথি)

পুর্নিমা : খীদা অঙাওবীসিদি। মসিবু হয়েং করি থেক্কেগবা? (হরাওজৈ, মপান্দা কার খামখিবগী মখোল তাই) ইচা বেবিগী পাবুং নস্তবরনে?

(সুট তাই শেংপা, এয়ার বেগ অমা পায়বা কুইলেংপাও (চহি ৪৫) য়ান্না হরাও তয়ান্না চঙলকই। পুর্নিমানা চেনশিনগা পুরকইবদু লৌশিল্লি।)

পুর্নিমা : বাই ইয়ারদা লাকপরা?

কুইলেংপাও : নো! ঐহাক মনিপুরদা থুংলবা নুমিং নিনি শুরে। ইখুল টমেংলোং য়ৌরুরে। হেক থুংলবগা সিদা চংলক্কেদবদু টমেংলোংগী কবির দান্ন ট্রুপ অমা দিল্লিদা রিপল্লিক ডে সেলেব্রেশন য়াওরুবদগী হ্জামকপা কাংবুগা শুবাহাতিদা থেংনরে। ট্রুপ অদুগী লিডর অদু ঐহাকী ইমাগী মবুং গাইচারাং পাইম্মে ওইরল্লে। মখোয়বু ওকপা বস অমা এয়ারপোর্টতা ঙাইরস্বদগী ঐহাক লৈথহৌবা য়াদ্রবা মতাং থোকপদগী অদুম দাইরেক্ট টমেংলোংদা চংলুরে। শাওনিংবরা পুর্নিমা?

পুর্নিমা : করিগী শাওনিংগনি। টমেংলোংনা নয়ুমনি, ঐগীসিনা পোষ্টিং মফমনি। নিংশিংবীদুনা লাকপীবসি লাইবক ফবনিকো। গোড ব্রেস য়ু, মাই ডিয়ার।

কুইলেংপাও : নো! পুর্নিমা... নহাক্সা ঐগী অশোইবদা হজ্জিন-হজ্জিন ইকাইবা পিবসি ঐ খাঙবদা য়ান্না বাই। নঙ ঐগী ইচাগী মমানি। ঐবু নুংশিবীয়ু। ইরাল ঙাকপীয়ু। ইচানুপী বেবি না ঐগী পুন্নিগী থাউমৈনি। মঙাল পীবা দোশিনি। নহাক্সা মৈঙালবু মুংহন্দবা থাওমৈনি। ঐহাক্তি শুপ্ততগী থাউমৈগী দোসিগী মঙাল মুৎতনবা থাউনি। করপসনগী মকোন ওইরবা ইরৈবাক থাদোজুনা মীরমদা ঐহাক্সা সার্ভিস তৌরিবসি নমা

নচাগীদমজনি। করিগী খঙবিদবগে? নমা নচা লৈত্রবদি ঐনা হিংবগী
অর্থ লৈতে। পুর্নিমা! নহাক্সা ঐবু হিংহনবীয়ু।

পুর্নিমা : ঐঙোন্দা অদুক লুস্বা পোংলুম পীগনুনে অপু। ইমা ইচানা নহাক লাকপদা
নুংঙাইগনি খন্দুনা, নহাক লাকপা কয়াদা বানা ঙাইবা। নহাকী নশক
উবদা হরাওবগী মছত্তা নহাকী বাইহেশিংনা ঐহাকী থম্মোইবু বাহম্মে।
ঐবু কপহম্মে। অপু! ঐহাকপু বাহনগনু, ইমা ইচাবু নুংঙাইহম্মো।

কুইলেংপাও : আই! পুর্নিমা নহাক কল্পরা? করিগী কল্পরা? নঙগী মিৎকি পি উবদি
ঐগী খাইদগী পামদবনি। ঐনা লাকইবসি নমা নচাগা ঐথোয় অছম
নুঙাইনা, হরাউনা চামিন থকমিন্নগনি খল্পগা লাকইবনিনে। য়েংউ। ঐহাক্সা
কলকটাদগী লৈরকইবসি নহাকীদমক্সি। ইচা নুপীগীদমক্সি! সে লুপা
লিশিং কুন খক্তুংনি। ইচানুপীগী কলেজগী মিং চনবীয়ুকো। মহাকী
দেসসু করি পাশ্বনো খঙদবনা লৈরক্তে। নহাক্সা মাগী অপাশ্বদু লৈবীয়ু।

পুর্নিমা : ইচানুপী বেবি বানি কৌথোরক্কে। মশাদা লুপাদো পীবীরমউ।

কুইলেংপাও : করিগী অঙাংদা পৈশা শিন্নগদরনে। মমাদা পীগদবনি। মচা নুপীগীদি
মমানা পুন্নমক শেষীগদবনি। টমেংলোংগী লম্বী অসিনা ফন্তবনা। বস
তোংবদা খাং তেক্কে। সরকারনদি লম্বী শেষগী লুপা ফোর যাম্ম কাইয়ে।
এমএলএ মক্সিনা লোয়না মাঙহনম্মায়ে। এ! বসকী লম্বী নভে। অটু
ষ্টেতকী লম্বী য়েংলবদি ঐথোয়গী টমেংলোংগী লম্বীদি ইকাইদ।

পুর্নিমা : লম্বী ফন্তবদা বস শাংনা তোংলকপগী বারম্মগনি। কোক, ফি বোলদু
উফুল ঙাক্তা ঙাইরে। ইরুজথোক্সা নুংঙাইনা পোথারো। ঐহাক
ইরুজনবা ঈশিং শাহম্মগে। হাই বেবি, নহাকী দেদি লাক্কে। তারত্রা-ও?
চা শেষকউ।

কুইলেংপাও : ঈশিং অশাবগী দরকার ওইদে। ঐদি ঈশিং অশাবনা ঈরুজবা হৈনদে।
অইংবনা অদুম লুজগে।

পুর্নিমা : এঙ্কাংদি করি থোংসিগে? তোম্বা... হো... তোম্বা-ও। অমুক্তা লাও
তারত্রা। ঐথোয় বেবিগী দেদি লাকএ। য়েন অশেষদু কে জি অমত্তা
লৈরোলাও। থুরক-ও।

কুইলেংপাও : য়েন হায়বদু ঐহাকীরো? ঐগী ওইরবদি য়ারে। ঐহাক কলকটাদা শাংনা
লৈবদগী ওইরম্মায়ে। দাল ভাত রোত্তি- করি হায়রে? ও মেরামেস।
ঐদি মেরামেসনা হৈনরে।

পুর্নিমা : ঐথোয়গীবুদি যোংচাক ইরোনবগা হ্জাম পেরে চম্ফুৎকদি থোংবা হৌগৎত্রে। বেবিগী দেদিগী স্পিসিয়েল এঙ্কাং অমা থোংদবা য়ারনে।

কুইলেংপাও : করি হায়বা ? যোংচাক ! হ্জাম পেরে চম্ফুৎ। মদুদি ঐগী খুল টমেংলোংগী এঙ্কাংনি। মদুগী এঙ্কাং অদুদি কলকটাঁদা লুপা লিশিং অমা পীগে হায়রবসু ফংদবা এঙ্কাংনি। মদুগী মথেন্দুদগী ত্রেনবা ঐহাক্কী অপাসা এঙ্কাং লৈতে। য়েনশা কচ্চা।

পুর্নিমা : মসিগী মথেন হ্জসিদি ওফিসারশিংগী নন্তে। দ্রিঙ্ককীদি লম্বা নন্তে। পোৎতি যাওরক্কাইনে। হুইসকি য়া রম ? তোম্বা খারগা লৌহ্লুরগে ?

কুইলেংপাও : রাইহুদুগী অর্থ ঐ খংই। ওসিগী ওফিসারশিং যুগী নেশাদা লুপ্গা ময়ুম দলান শানবা করপসনগী মপি ওইরে। অদুবু ঐহাক খুষ্টিয়াননি। ঐহাক যু থন্তে হায়দুনা রাশকপদি ওমদে। ঐথোয় খুলগী কজ্জং করাই ইরাং পুজা তৌবদা ঐহাক যুঙৌদি থকত্রে। মতুংদসু থকখিগনি। মরমদি ঐহাক কবুইনি। লৈবাক অসিগী প্রজানি। ঐগী ইরমগী লাইবু কলকটাঁগী লাইনা শিনবা য়াগ্গা ?

পুর্নিমা : কনাওম্বনা অপুবু নাগানি হায়রবদি কমদৌবা ?

কুইলেংপাও : কনানা মনিপুরগী কবুইবু নাগানি হায়গনি ? মনিপুরগী কবুইনা নাগালেন্দগী নাগা ওইবা তারবদি মনিপুরগী কুকি, অনাল, মরিং, চিক্কা... পুন্মমক নাগালেন্দগী প্রজানি। নাগালেন্দদা লৈগদবনি। করিগী মনিপুরদা লৈরম্বি ? নাগালেন্দগী নাগা, কবুই, অনাল, কুকি, মরিং, চিক্কা, মার, পাইতে চীংমী খুদিংমক মনিপুরগী ফোরেনননি। চীংমী খুদিংমক মনিপুর থাদোক্কা নাগালেন্দদা চৎত্রে।

পুর্নিমা : কদৌরগে ? অদুক হৌনা লাউরিবা করিগীনো ? মীনা তারগা করিনো অমা খম্ব্রনিয়ে অপু। ইচানুপীনা তারগা পাখৎলনি। ঐহাক্কী ইনাক্তা, ঐগী যুমদা অপুনা অপামবা চখবদা ঐহাক্কা করিসু অকাইবা পীখিদবনিকো।

কুইলেংপাও : পীখিদে। ঐহাক্সু নহাক্কী বা তাদনা ঐহাক্তগী ওইবা থবক্তি তৌখিদেকো। পুর্নিমা ! নহাক্সা ঐঙোন্দা ফ্রিদম পীবগ্গা ইচানুপী বেবিরানিবু ফ্রিদা থাদোক্কাবদি..।

পুর্নিমা : ঐহাক্সা বেবিরানিবু ফ্রিদা থাদোক্কা মাঙহনবদু অপু ! নহাক পামদে। অপুগী রাখলদি ঐ খঙদেকো। মমা ঐহাক হিংলিঙোদা ইচানুপী

বেবিরানিদা মিৎয়েং কারন চল্পকপা মীদি মরু ইচ্ছল তমদ্রি। ঐহাক মমা
অমনি অপু।

(মচানুপী বেবিরানিনা চা পুরগা থোরকপদু উবদা মখোয় অনিমক তুমিন
লৈখি।)

বেবিরানি : দেদি !

কুইলেংপাও : বেবি !

বেবিরানি : সে চা থকসি। নহাক কুইনা কুইনা লাক্তবা করিগীনো। ইচে মেমিগী
মপা পাবুংদি তোয়না লাকই। নঙ ঐবু নুংশিদবরা ?

কুইলেংপাও : বেবি, মাই ডিয়ার দোটুর (চা) লৌরগা কিস তৌই) নচে মেমিগী পাবুংনা
মনিপুরদা থবক তৌবা। দেদিনা মীরম কলকটাদা থবক তৌবা। ঐহাক্সা
তোয়না লাক্সবসু নুমিৎ খুদিংগী নমা নচাবু নিংশিংবনি। নখোয়গী বাখল
খনবনিনে বেবি। নহাক কলেজগী মিৎ চনগদবনি। নহাক্সা শেৎনিংবা
ফিজোল নমাদা হায়য়ু। নমানা হায়বদমক নহাক ইনগদবনিকো বেবি।

বেবিরানি : ইমানা চিঠি ইরকপদা ঐহাকসি ইমানা হায়বা ইন্দবীনি হায়রকপ্রনে ?

পুর্নিমা : নপা নচা বারি শানহৌখো। ঐ ইমুংগী থবক ইনখাং খরা লোইশিল্লুখিগে।
(পুরকপা পোৎতু পায়রগা) কোটতু লৌথোকওদনা, হুমাং শৌদ্রা,
পুশিল্লন্নগে। পৈশা, চে-চাং যাওবদু লৌবীরোইদা। (পুরগা চঙখি)

বেবিরানি : দেদি ! নহাক তোয়না লাকউনে। মমাসু নহাক উদবদা নুংঙাইতে।

কুইলেংপাও : ঙাইখো। শাগদবা বারি যান্না লৈরি। ঐহাক নুমিৎ খরনি ইম্ফালদা ননাক্তা
লৈখিনি। ওল ইন্দিয়া রেডিওগী নহারোলগী প্রোগ্রামদা ইচাগী ঙ্গৈশে
অমা দেদিনা তাখি। মদু কনানা তাম্ববনো। ইচাগী খোঞ্জেলদি তারে।
শক্সা খোঞ্জেলগা অমুক্তা তানিংইদা দেদিদি।

বেবিরানি : ইমানা তস্বীবনি। তানিংবরা ? শকউরা দেদি ?

কুইলেংপাও : অমুক্তা শকউ। দেদি যান্না তানিংই।

(বেবিনা ঙ্গৈশে শকই। মরক্তা পুর্নিমা চেছোরকই। তান কাইগে তৌবা,
মতেক অমা শক্সমই। অদুদগী পুর্নিমাসু ঙ্গৈশেদু ঙুলগা চঙখি)

বেবিরানি : মসিগী ঙ্গৈশে ঐখোয় কলেজগী ফ্রেসস মিটতা প্রিন্সিপালনা পৈশা
থারকইবা।

কুইলেংপাও : অদুদি ঐহাকসু পৈশা থাবা তারেদনা। মতেক অমতং শকউদনা। (বেবিনা শকই, কুইলেংপাও না মৈতৈগী মন্দিরদা পৈশা থাবগী মওংদা পৈশা থাবা) ইচাদি ঈশৈ শকপা য়ান্না হৈরন্নে। জগোয়দি হৈতবরা?

বেবিরানি : জগোয়সু লোইনা তন্নবনি। কবুই দাঙ্গ, লাই হরাউবা, খম্বা থোইবী, রাস লিলা ইমানা লোইনা তস্বীরে।

কুইলেংপাও : ইচানা জগোয় শাবা হৈরে হায়বসি ইপাদি থাজদে।

বেবিরানি : থাজনবা চিত্রাহার মতেক অমা য়েংজৌনে।

(জগোয় ঈশৈ.....)

পুৰ্নিমা : নপা নচাগী বারীদু চাক ঈশিং চারগা মখা চখরসে। অপু ইরুজরুরো। চাক লোইরে। চাক হান্না চাখিসি। মেমি! বেবিগী পাবুংগী ওমলেটতু মৈরৌ হেনখিনিকো। তোমেতো হান্না কাওগনি। বেবি নঙগী দেদি চাক লান্নন্ননি। থৌরাং লোইশিল্লুরো।

বেবিরানি : দেদি! ইরুজরুরো লাকও (চংখি)

কুইলেংপাও : নমা নচানা ঐহাকী পুন্নি ওইরবনিকো পুৰ্নিমা (চঙখি)

পুৰ্নিমা : ইচাশিংগীদমক ঐহাক হিংখিনি। হে তাইবং শেম্বা মপু! ননাইবু চানবীয়ুকো।

লক্ষী (অমুক)

(রামেশ্বর (২৫) মমা অনাবগী হিদাক লৈবা বজারদা লাকপনি। ডাক্তরনা ইরকপা চে অদু পারগা ফুরিৎখাওদা যাওবা পৈশাদু মশিং থিরি। মস্ত্রিগী মচানিপা আর কে শক্তিসনা থোরকই।)

আর কে : রামে! কদায়দনো? ঐহাক নঙবু উন্ননিংবা কুইরবনি।

রামেশ্বর : ইমাগী হিদাক লৈবা চৎলিবনি। ঐহাকপু য়াম্বুংনা উন্ননিংববু করিগীনো? য়াম্বুংগীদমক ঐহাকু করি ইতেং পাংজৌগে?

আর কে : ইমাগী অনাববু কমদৌরিগে? ডাক্তরনা করি লাইনানি হায়বগে?

রামেশ্বর : পুক লেংবা থিনবনি। হানদি এপেন্দিসাইট ওইরবোই নিংলমই! ষ্টোমাক্স অলসরসু মাল্লি। এক্স-রে লৌরবগী মতুংদা ইমাগী পুকুংদা মতুম অমা লৈরম্মে। হিদাক থারগা কায়বরা য়েংসি হায়রি। ওপরেসন তৌরসি শোয়দনা হায়রক্কাদবা মাল্লি য়াম্বুং।

আর কে : ইমাগী অনাববু ফগনি হায়রবদি ওপরেসন তৌথোক্কাগা লোইরে। ঐহাকুসু অঙম্বা শেলগী তেংবাংগনি। ডাক্তর অদুদসু ঐথোয় পাবুংবু হায়নহনগে। ঐহাক লৈরিবসিদি রামে। শেলগীদি করিসু নুংশা থিরল্লু। নঙ ঐহাকী ইতেং অমস্তং পাংবীদবা য়াদ্রে।

রামেশ্বর : করম্বা ইতেং? ঐহাকু ওম্বা ওইরবদি য়াম্বুংগীদমক্কাদি শোয়দনা পাংজগনি।

আর কে : য়ান্না লায়বা জাৎনি। য়ান্না লুনা সু খল্লু রামে। ওম্বোক্কা তান চানসু লাক্কাদা। য়েংউ আদা লাকইবা ছাত্রি অনি অসি মশক খঙরা রামে?

রামেশ্বর : অসিদা লাকইবা অনি অসিবুরো য়াম্বুং? অসিবুদি খঙইনা। ময়ামগী ইমা পুর্নিমাগী মচানুপীনি।

আর কে : মমিংদি খঙরা ?

রামেশ্বর : মচেনা মেমি, মনাওনুপীনা বেবিরানি কৌবনি। মখোয়বু হংলিববু করিগীনো য়াশ্বুং ?

আর কে : রামে নহাক বেবিরানি অসি নুংশিনদবা য়াদ্রে।

রামেশ্বর : করিগীনো য়াশ্বুং ?

আর কে : মরম লৈদুনা হায়রিবনি। নহাক্সা বেবিরানি কোয়বদা চঙগদবা শেল ঐহাক্সা পীগনি। নহাক বেবিগা য়ান্না থুনা নুংশিনগদবনি।

রামেশ্বর : য়াশ্বুং! নুংশিনবা হায়বসিবু কৈথেলদা য়োনবা পোৎকুম্না পৈশা পীরগা হেজ্ঞা লৈবা য়াগদ্রনে ?

আর কে : অদু অদা ঐ খঙদে। নহাক্সা জেসা শক্তি পুথোজুনা বেবি কোয়গদবনি। নুংশিনগদবনি।

রামেশ্বর : য়াশ্বুংগী রাফমসি লায়দেবো। ঐহাক্সা বেবি অসিবুদি পামই। অদুদা করম্না নুংশিনগনি। নুংশিনবা হায়বসিদি মিৎতগী পোকই হায়। মিৎকা মিৎকা মিৎচানবা তাবা। বেবিনা ঙাংবা বাদু ঐগী নাকোংদা চংগদবা। ঐনা ঙাংবা বা বেবিগী নাকোংদা চংখগা মহাকী থম্মোয়দা নুংশিনহনবা তাবা। অদুগী মতুংদা বেবিগা ঐহাক্সা নুংশিনগদবা। থম্মোই অনি নুংশিনদ্রিবা ফাওবদি বেবিগা ঐহাক্সা নুংশিনবা য়ারোইবো। মসিদি মতমসু য়ান্না চঙগনি য়াশ্বুং।

আর কে : রামে! ইম্ফালদগী দিল্লি ফাওবসি লান্নীকো ?

রামেশ্বর : লাপই।

আর কে : খোঙনা চংলবদি নুমিং তরানি হেন্না চংগনি। এরোপ্লেন তোংলবদি পুং অহুমগী মনুংদা য়ৌগনি।

রামেশ্বর : য়ৌগনি।

আর কে : ভাব তারেকো রামে ?

রামেশ্বর : তাজরে য়াশ্বুং। য়াশ্বুংগী য়াথং অসি বেবিগা ঐহাক্সা অহানবা উনবমজ্ঞা নুংশিনবা love at the first sight ওইরবদি ইরাই লায়রবনিসে। Any how, many how ঐহাক্সা বেবি অসি কোয়রগে। অদুবু য়াশ্বুং! ঐহাক্সা বেবিগা নুংশিনগদৌরিববু করিগীনো ?

আর কে : মরম লৈদুনা হায়রিবনি। নংনা বেবিগা নুংশিনরগা ঐহাক্কা মেমিগা মরি
লৈনবদা মতেং পাংগদবা।

রামেশ্বর : ও !... য়াশ্বুংনা বেবিগী মচে অসি কোয়নবগীদমক্তা, নুংশিনবগীদমক্তা
ঐহাকপু মনাওনুপী বেবিবু কোয়য়ু নুংশিনৌ অসিনিনে য়াশ্বুং ?

আর কে : Correct, অদুমক্কা।

রামেশ্বর : য়াশ্বুং! মেমি অসিবু তশেংনা পাম্বরা ?

আর কে : পাম্বদা নন্তে। মেমি অসি হেক উবা নুমিস্তগী মহাক্কী মশক অসি
কাউগেমক্তা ওমদ্রবনি। মহাকপু চুম্বদা পাম্বা নন্তে। মেমি অসি মীগী
ওইখিগদবা ঐহাক্কা পামুজৈ। মহাক কনাগীসু ওইবা য়ারোই। রামে!
মেমিসি শুপ্পগী ঐহাক্কাগী ওইরগদবনি।

রামেশ্বর : ঐহাক্কা য়াশ্বুংগী অনিংবা থুংনবা কোইনা চংলগা মনাওনুপী বেবি
কোয়নবা হোংনববুদি য়াশ্বুংগী ইমা পাবুং থারগা হায়না শিংনহম্মগা
চাউনা লুহোংলবদি মেমিবু য়াশ্বুংগী ওইবদু থুরোইদ্রা ?

আর কে : করেষ্ট! ওউ আইদিয়া। ঐহাকসু রাফমদু খম্বিবনি। হাম্মা মেমিগা ঐহাক্কী
মরী খরা লৈনরগা গারজিয়ানশিং থারবদি ফৈদনা। করিওশ্বা মেমিগী
গারজিয়ানগা অমদি মশানা straight reject তৌরকপা তারবদি।
ঐঙোন্দা মেমি পিরক্তবা তারবদি। ঐহাক অমদি গারজিয়ানশিং চোপ্পদা
নন্তনা মেমিগা ঐহাক্কাগী চেপ্তর ক্রোজ ওইরোইদরা রামে ?

রামেশ্বর : মদুদি শোয়দে।

আর কে : অদুনা অশোইবা থবক তৌনিংদবা। মেমি ঐহাক্কী ওইদবা য়াদে। মীগী
ওইখিবা শুংয়া য়ারোই, understand? ঐহাক্কী ইমিংসে RK.
Saktisana, Man power, Money power, Gun power যুগ
অসিগী ঈশ্বর ভগবান ওইরবা শক্তি অহম মীচঙ য়াশ্বা, শেন পাইবা,
নোংমৈ শিজিম্বা ওশ্বগী শক্তি লৈরবা আর কে শক্তিসনা।

রামেশ্বর : অচুম্বনি। য়াশ্বুংদি ত্রীবিষুংগী শক্তি লৈবনিদা।

আর কে : করেষ্ট, ঐ বিষুংনিনে রামে।

রামেশ্বর : ননাই ঐহাক্কা লম্বমিগী মবুংঙো কুবেরও ইজরগে।

আর কে : করেষ্ট, ওইরগদবনি। মেমিবু ঐহাক্কী ওইহম্মু রামে। ঐনা নঙবু কুবের
ওইহনগনি।

রামেশ্বর : য়ামবুংনা শ্রীবিষ্ণু ভগবান ওইবিরগা মেমিগী মবুংঙো ওইবিরো। ঐহাক্কা শ্রীবিষ্ণুগী কৃপাদগী কুবের ওইজরগে। অদুবু য়াম্বুং! মমা কোয়গে খল্লবদি মচাগা হান্না নুংশিনগদবা, মচাগা নুংশিনগে খল্লগনা মমা হান্না কোয়বগী অঙ্ক অমবু লৈবঙুম....

আর কে : করেস্ট, মমাসু থেমগনি।

রামেশ্বর : ওসিগীদি বারীসি মনুং মপান ফাওনরবনিনা ঐহাক ইমাগী হিদাক অমুজ্জা লৈজরুখিগে।

আর কে : রামে! নহাক ভাব তারেকো। চংলো চংলো। ওইখো! ইমাগী হিদাক লৈবদা মতেং ওইনবা (Money bag তগী লুপা ২০০/৩০০ শংলগা পীবা)

রামেশ্বর : (পৈশাদু মরাইবক কংলগা) ইয়েংদগী ঐহাক বেবি কোয়বা হৌরগে য়ামবুং (চংয়ে)

আর কে : মেমি অসি সোমদা লাক্কে। ঐহাকী চাঙ্গ লৌহৌদবা য়াদে (শমজেং পুথোরক্কা মশম হাংলি। মফি মরোল শেমজিল্লি। মেমি থোরকই) মেমি! কদায়দা চংলিনো?

মেমি : ঐহাকপুরো? Ok Store দগী লাইরিক লৈরুগে। করি তাকপীগদবা? ঐদি তামোবু কনানো হায়বা নিংশিংবা থোকচদ্রে।

আর কে : তোয়না উনরগদবনিনা খঙনরক্কানিদা। ঐহাক মস্ত্রি স্নখ্যা মনিম্মাগী নাইতোম পোকপা শক্তিম্মানি। ঐহাকপু খঙদবা মী ইম্ফালদা লৈরম্মসি লাইবক থিবনি। অদুবু বারৌনিংঙাই করিসু লৈতে। উনদ্রবদি খঙনদ্রেনদনা, নংত্রনে মেমি...?

মেমি : হৌজিকীদুবু আর কে নি হায়বিখিবা নস্তরা?

আর কে : উম! মিনিষ্টর আর কে মনিম্মা ঐহাকী পাবুংনি।

মেমি : য়াম্বুংনা ইমা ইচাবু শক খঙবীরম্মা অমদি ঐহাকী মিং খঙবীরম্মা ঐখোয়গী লাইবক ফবনি। করি তাকপীগদবা?

আর কে : হায়নিংবা বাবুদি য়ামই। অসিমতং পায়শিনবীখিবা য়াগদরা? (চিঠি পীবা)

মেমি : কনাদা পীগদবা চিঠি ওইরবনো?

আর কে : ঐহাক্লা মেমিদা পীজবা খুদোলনি। কুইরবনি ঐনা তাজা অসিতবু
 ঙাইরকপা। পাবতদি পাবীয়ু। খোইদাবীদ্রবসু কল্পকপেন্না চৈবীরকউ।
 বারৌবীরেই। সে...

মেমি : ঐহাক মদু লৌজবা ঙম্মোই। মদুগী মতম রাথলি। মতম চারকান্দা
 নিংশিংজরকে।

আর কে : ঐহাকী খুৎসি ইকাইরকদৌরি। ঐহাকী চিঠিসি লৌবদা খুৎতু পৎমক্তি
 পৎলোইদা। please...

মেমি : য়াশ্বুংসি শক্তি ফজৈ হায়ববু মায়দি হায়ফেৎ কনবজাৎনি। য়াশ্বুংগী চিঠিদু
 ঐহাক্লা লৌরগা পারবগী মতুংদা ঐহাক্লা হায়নিংবা হায়রকউ হায়বা
 নত্রা-ও?

আর কে : করেষ্ট, অদুমক্লি।

মেমি : য়াশ্বুংগী চিঠিগী পাউখুম ঙাইবদা য়াশ্বুংগী পুক্রিং লৈতাফম খঙদবা
 য়াই। মসি লস্বীনি। মীয়ামসু চৎলি। য়াশ্বুংগী মায় ঙাকচবা ওইনা চিঠিদুদি
 লৌজরগে। পীরকউ (চিঠি লৌবা) ঐহাকী পাউখুমদি মসিনি (মচেৎ-
 মচেৎ শেগায়রগা) ঐহাকী পাউখুম চিঠি অসি অমুক্তা পায়শিনবীয়ু
 (পীবা, মখুৎতা হাপ্পগা) মাই ডিয়ার য়াশ্বুং! মিনিষ্টরগী মচা ওইরগা
 মেমিগ রাজকুমার হেজা ওইগনি খনবীরিবা রাখলদু থাদোকপীয়ু।
 ভাব তারেকো। (চৎত্রে)

আর কে : নুপী হায়বা জাৎসিনা পঙবসি হায়ফেৎ পঙবজাৎনি। অদুবুদি অঙাং
 ওইরি। চাউরক্লগা জ্ঞান তাজরক্লনিদা। ঐগী ইমিং আর কে শক্তিসনা
 কোই হায়বসি ঐগী মেমিদা কনাবু অর্থ হলহনগনি। করেষ্ট, মমা পুর্নিমা
 লৈ। (থোকখরে)

পূর্নিমাগী য়ুম (নুমিদাংবাইরম)

নুংশি (চহি ২৩) চংলকই।

নুংশি : ইমাবেম্মা ! ইমাবেম্মা ! কনা অমত্তা লৈতবজাংলা ?

বেবিরানি : (থোরকই) তামো নুংশি।

নুংশি : ইমাবেম্মা লৈতব্রা বেবি ?

বেবিরানি : লৈ। দিল্লিগী টেলিফোন নম্বর অমা থিফম খঙদ্রে হায়দুনা থিরি,
কাখংলকও। চৌত্রিসিদা ফম্মো।

পূর্নিমা : (মনুংদগী) বেবি ! কনা লাকই ?

বেবিরানি : তামো নুংশি লাকএ ইমা।

পূর্নিমা : নুংশি ! নঙ লাকপা ফরে। ঐখোয় হৌজিক প্রোগ্রাম য়াংথোক্লগদবনি।
ফম্মু। ইমা থোরক্লগে। মী অতৈসু লাক্লনি।

বেবিরানি : তামো ! পাউ তারগা লাকপরা ? চুম্মা সুম লাকপরা ?

নুংশি : ইমাবেম্মনা টেলিফোন তৌরকপদগী লাকইবনি।

ইতোমচা : তৌদ্রিনা খুঙ্গংগী ফনজেল্লহানা খোংবনি। পেনানা মাইবীগী মাইবনা
খোংনৈ। সংকির্জন অমগীদদি মোইবুং দরকার ওই। কলাকার অমা
ওইবা তারবদি মোইবুং...

মোইবুং ? মোইবুং হায়বসি অসি নত্তরা ... (মোইবুং খোংই, মেমিগা
বেবিগা চেছোরকই)।

নুংশি : মোইবুং খোংলবদি মৈতৈ পুংনা মখা শমথগদবনি।

ইতোমচা চালিগী পুং য়ৈরকই। মেমিগা বেবিগা চালী শাবা।

পূর্নিমা : কনানো নহাক্লা ?

ইতোমচা : ইমাবেম্মা ! ঐহাকী মিং ইতোমচাকৌজৈ।

পুর্নিমা : নহাক করি লমদগীনো ? মফম অসিদা কনানা থারকই ?

ইতোমচা : ঐহাক হৈরোককী দাঙ্গ একাদেমিগী ছাত্রনি। তেছাগী এম এল এ না
থারকপনি। ঐহাক ইমাগী পাটিগী চাক থোংউ... থোংজগে, ফি শু...
শুজগে, যঙ্ক থোঙউ থোঙজগে, জগোয় শাউ শাজগে। ইমাগী দিল্লিদা
চৎপসিদা নচাবু যাওহনবীযু (খুরুম্মী)

পুর্নিমা : মেমি, বেবি ! করি খল্লি ?

মেমি-বেবি : খল্লবা যাই।

পুর্নিমা : নুংশি, নহাকী মোততি ?

নুংশি : ইমাবেম্মনা নুংশিবীরোদা। ইনাও ইতোমচা অসি ঐখোয়গী খোঙলোয়
ওইবদা মথেল অমা ওইবসু যাই।

পুর্নিমা : নখোয়নবু য়ারবদি ইতোমচা ! নহাকসু ইমাগা দিল্লিদা চৎপা তারে।

ইতোমচা : হরাউরে ! নুংঙাইরে !

ঐগী নিংবা থুংলে।

জগোয় ঈশৈ খোংবা

হৈরুব্বনা ঐদি দিল্লিদা চৎলনি

লম য়েংবা ফংলনি। হরাউরে...

গাড়ি মচা তোংনিংবা

গুলী চাবা নখোয়দি

এদস লায়নানা নারনি

নহা ওইনা শিরনি।

পুর্নিমা : ইতোমচা ! হরাউরবা নস্তরা ? নুংঙাইরেদনা ?

ইতোমচা : হো... হরাউরে। নুংঙাইরে, ঐগী নিংবা থুংলে। ফি শু শুজগে, চাক
থোংউ থোংজগে, ইমানা হায়বদা ইঞ্জগে।

পুর্নিমা : অদুদি লাইরোল পেনা থোংউ। লৈশেম জগোয়গী পেনা.. (ইতোমচানা
পেনা থোংই) মালেমসি তাইবং মপুনা লৈশেমকপদগী জগোয় ঈশৈগা
ঈরোইনরকই। মেমি ! জগোয়। ঈশৈশু শকউ (মেমিগী জগোয়-ঈশৈ)
কট ! য়ারে (ঘড়ি য়েংলগা) লৈশেম মপুনা তাইবং মী শেমকপদা চীংমীবু
(ট্রাইব) হান্না শেমকই। ইতোমচা ! কবুই দাঙ্গ। মুজিক পীযু।

(ঘরি য়েংলগা) য়ারে। মিনিট ৭ তগী হেনবা য়াদে। তাইবং মীওইবা চীংদগী তম্পাক্তা পাৎ তুরেল মপান্দা খুন্দারখি। নিপা নুপীগী রোমান্স, নুংশিনবা হৈরকই। ইতোমচা! মোইরাংগী ম্যুজিক। নুংশি, মেমি! খম্বা থোইবী দাঙ্গ।

বেবিরানি : অদুদি ঐখোয় দিল্লিদা চৎমিন্নবা তারেনে?

নুংশি : চৎপা তারেদনা। অদুবু খাইদগী লুরিবদি পৈশা বাৎকদৌরিবসিনি।

বেবিরানি : করিগী? আর্ট এন্ড কলচরনা পৈশা পুথোক্কদবা নত্তরনে?

নুংশি : সরকারনা চৎখিবা হল্পকপগী ভরা, লৈফম চাফম, নোংমগী মরু ওইবা খরচ ওইনবা দি এ গীবুদি থৌরাং তৌরিনি। লন্নাই অপাম্বা পোৎ-টৈ লৈনবা লুপা লিশিং মঙা তরা দরকার ওইরোইদ্রনে? নহাক্কীদি নহাক্কী দেদিদগী লৌবা য়াই। ঐহাক্কীদি লৌফম লৈতে।

বেবিরানি : তামোগী দরকার ওইবা পৈশাদু ইমাদগী লৌরগা লোইরে।

পূর্নিমা : (থোরকই) নুংশি! নহাক সরকারগী ওর্দর উরবরা? সে পাউ (ওর্দর, ব্রোচরনচিংবা পীবা) নহানমথৈ ঐখোয়না চৎলুবদুনা নেসনেলগীনিদো। হন্দক্কীদি ইন্টরনেস্কেল য়ুঠ ফেষ্টিভেলনিন্দো। পৃথিবীগী জাতি শুনা লাক্কদৌরিবনি। মরু ওইনা ইন্টরনেসনেল বুমেন ইয়ারগা মরী লৈননা পাঙথোকলিবা থৌরম্মি। অদুনা নুপীগী থৌরম্মা য়ামবনি। প্রোগ্রামগী মতুংইম্মা ইন্দিয়াদা পীরিবা চাঙ্গ অসি নুপীগী ফুটবোল। মসিদা খাইদগী নুংঙাইবদি ইন্দিয়াগী নুপী টিম মনিপুরগী চনুরা ঙাঙক্তনা শাম্মগনি।

বেবিরানি : অচুস্বরনে ইমা?

পূর্নিমা : য়েস! ব্রোচর অদুদা ময়েক শেংনা ইরিবনি। মনিপুরগীদমক্তা স্পিসিয়েল ওইনা পীরিবসি দাঙ্গনি। অতৈ আইতেমশিংদা পীরিবা মওংসি মিনিট কুন-কুনমঙাখক্তনি। দাঙ্গ প্রোগ্রামগীদমক্তদি পুংখায় অম্মা পীবনি। মসি স্পিসিয়েল চাঙ্গনি। দ্রমানা মহাভারততা, ঈশেনা ইউ পি অলহাবাদতা, মেস্কেল আর্তনা কেরেলাদা পীরিবসি মিনিট কুনখক্তা ওইরমগনি। নম্মা ঐহাকপু ইন্দিয়াগী দাঙ্গ টুপকী কেদর ওইনা খল্পকইবসি ইচাশিংনা ঐগী, মনিপুরগী অমদি ইন্দিয়াগী মায় ঙাক্কদবনিকো নুংশি।

নুংশি : ইমাইবেম্মা! ইবুধৌ পাখংববু থৌনিসি।

(পাখং মচা মশক ফজ্জবা অম্মা চঙলকই। বেবিগা মখোয় অনি উনবমক্তদা

মিংফম হোৎনদে। love at the first sight নি। পাখঙ মচাদু লকক
লেপ্পবগী মতুংদা চংশিল্লক্কুগা পুর্নিমাদা খুরুম্মী)

পাখংবা : ইমা'বেম্মা !

পুর্নিমা : ইবুংঙো ! নহাকপু কনানো ? ইচাগী শক ইমানা লাকশিনবা ওমদ্রে।

পাখংবা : ইমা ! ঐহাক নম্বোল কলচরেল আর্ট সেন্টরদগীনি। নচাগী মিং পাখংবা
কৌজৈ। ঐখোয়গী আর্ট সেন্টরগী সেক্রেটরিদা আর্ট এন্ড কলচরগী
সেক্রেটরিদা দাঙ্গকী কলাকার অমা ইমাদা খুদস্তা রিপোর্ট তৌহল্পু হায়না
চে থারকপদগী ঐহাক লাকচবনি।

পুর্নিমা : ইচাদি করি করি জগোয়দি তল্লে ? ঈশৈ শকপদি ওম্বরা ?

পাখংবা : জগোয় প্রোগ্রাম অয়াম্বা শরুক যাজরক্কে, ঈশৈদি এ আই আর গী এপ্রুভ
কলাকার ওইজরে।

পুর্নিমা : ইচা লাকপা যান্না নুংঙাইরে। ফম্মু ফম্মু। ফম্মুনে, করিগী কোইরিবনো ?
মহাক্সা (নুংশিদা) নঙোন্দগী চহি হল্পমগদবা মান্নি। তামো কৌ। মহাকসু
জগোয়গী কলাকারনি। ঐখোয়গী ট্রুপকী মেম্বরনি। শক খঙনরো।
(পাখংবনা নুংশিদা ভক্তি তৌই) বেবি ! ঐখোয় বারি চখদ্রিঙৈদা চা
অমস্তংদি থকসিদনা।

বেবিরানি : ফনি ইমা (চঙখি)

পুর্নিমা : ইচাশা ! চৎকদৌরিবা ঐখোয়গী ট্রুপ অসি মী য়ামদে। য়ান্নবদা মী তরাদগী
হেনবা য়াদে। কনানো ইবুংঙো অমা লাকইবসিনা।

(মমিং মনা ইথক থকপা, ইঙাও ডাওজবা পাখং মচা অমা চংলকই।
মখোয় অহুম্মক ওরুগা য়েংই। চংলকইবা পাখং অসিগী মমিং মৃদঙ্গ কৌই।

মৃদঙ্গ : করিওম্বা অমস্তা হংজগেবা ?

নুংশি : হংবীয়ু। কনা থিরকপা ওইরবনো ?

মৃদঙ্গ : মথং মথং হংজরগা থিজরকপনি। ইমা পুর্নিমাগী য়ুম অসিনি তক্ককপা
মীনা খুদোম্মীনা থিল্লকপদগী চঙজরকপনি। ইমা পুর্নিমাবু লৈবীবরা ?

নুংশি : ইমা পুর্নিমা থিরকইবা করিগীনো ? পৈশা তোনখিবা লৈব্রা ? নত্রগা
কনাওম্বগী খুনেক ওইনা ইমা পুর্নিমা বু হাৎলুচো হায়দুনা থারকপ্রা ?
অদোম্মু কনানো, করি মিং কৌবিবগে ? নোংমৈগদি য়াওদেকো ?

মৃদঙ্গ : সর্বনাস ! পুন্নমক মাংলে । তানিং-তামাং ওন্নরে । ভগবান শ্রীকৃষ্ণ শারগা
মমা শচিরানীগী মফমদা ওইনজগে, ননি মাখোন হ্রাঙ্গগা চারুগে খন্দুনা
ইমা পুর্নিমা দর্শন তৌবা লাকপা ঐহাকপু দেবকীগী মচা হাংপা কংস
মহারাজ ওইহনবীরে । হে দয়ামোই নচাবু করি ওইরসিগে ? মিৎলুদগী
শিহুরক্রিবা পিরাংসে অমুক্তংদি তৈথোকপীয়ুগবা হে দয়ামোই ।
(পুর্নিমাদি চৌক্রিদা ফল্লগা নুংঙাইনা কুন্সে য়েংলি । নুংশিগা পাখংবগা
য়েংনৈ । পাখংবনা মকোক বেরা লৈবা মীনি হায়বগী মওং উৎলি । মদু
উবদা)

মৃদঙ্গ : ঐ অঙাওবা নস্তে, ঙাওদে
অনিংবা অপান্না ফংনবা
থিবা লাকপনি সিদা
মাঙদা লৈরে অপান্না
চানিংবদু মিৎতা উরে
ঐদি চৎলরোই, চৎলরোই

নুংশি : সোমগী মিং হায়বীজ্রিমাঙ্গে ।

মৃদঙ্গ : তা তা থৈ থা (পুংলোন) ঐগী মিংদি মৃদঙ্গ !

নুংশি : মৃদঙ্গ ?

মৃদঙ্গ : গৌরঙ্গ প্রভুনা জগোয় শাই । বিশরুপনা পুং য়ে । ভক্ত ঐগী মিং মৃদঙ্গ ।

পুর্নিমা : ইচানা থিরকইবা পুর্নিমা হায়বীদু ঐহাক্রি । ইচা মৃদঙ্গনা করি হায়নিংবা ।

মৃদঙ্গ : জননী মা । হে দেবী মা ! নচা মৃদঙ্গনা কোতি প্রনাম কচ্চরি । ভক্তি
কচ্চরি ইমা ইবেম্মা । দিল্লিদা ইমানা লুচিংলগা দাঙ্গ ট্রুপ অমা বাল্ড য়ুঠ
ফেষ্টিভেলদা শরুক য়াবা চৎকনি হায়বা পাউ তাজবদগী লাকচবনি ।
নচাবুসু পুবীয়ু, ইমাগী থৌগল ফংহনবিয়ু (উপ্রাক্রা হিপ্পগা খুরুমই)

পুর্নিমা : নুংশিষ্বেদকো ইচা মৃদঙ্গসে । অদুবু নমাবু বারৌগনু । ইচাগী বোরদু ইমানা
পীবা ওন্সোইদৌরেনে ইমাগী কহুইলাল । ইমাবু বারৌগনুকো মৃদঙ্গ ।

মৃদঙ্গ : ইমা দৈবকীনা পীবা ওমদবা বরদু ইমা শচিরানিনিদি পীবীবা য়াই । নচাগী
করি ইরাল লৈবদগী বর লৎনবনো ইমা ?

পুর্নিমা : মৈতৈ জগোয় ইশৈদদি পেনা দরকার ওই । ইচাদি পেনা খোংবা
হৈরেন্নোই । অদুনা ইমানা বর পীবদা লৎনবনিকো মৃদঙ্গ ।

মৃদঙ্গ : পেনা খোংবদি পেনামুক লাই। হা আ... লাংলেন মচা থোইবীদো....
 থেক থেক... নৌগা নৌ.... য়ুমলৈমনা লিক্লা কানগুমই.... হা.. তেনবানা
 লৈমায়দা চৎকুমই.... (পেনা খোংলগা শকই, পুর্নিমা মতৌদু উরুম্বদা
 নোক্লিৎবা খাংবা গুমদে)

নুংশি : খুনুং ঈশৈ, খম্বা থোইবী জগোয়দা তৌদ্রি দরকাই ওই। বাসি যাউদ্রবদি
 মৈতৈগী ঈশৈ মপুং ফাদে। নহাক বাসি খোংবা হৈরম্নোই অদুনা ইমানা
 বর পীযু যাদবা ওইরমগনি মৃদঙ্গ।

মৃদঙ্গ : (বাসি খোংই, ঈশৈ মতেক অমসু শকই)

পুর্নিমা : (জগোয় শারগা) শাগৎলু খম্বা, ইচেনা য়েংবদা পেঞ্জে। শাগৎলুদা
 থোইবী, ইমানা য়েংবদা পেঞ্জে। কত! অদুদগী মীওইবা ঐখোয়সি ধম্বগী
 লাইনিং লাইশোন্দা পুক্রিং লুপশিল্লকই। বেবি! নহাক রাধা শাউ। পাখংবা!
 নহাক্লা কৃষ্ণ। মৃদঙ্গ! রাস লিলা। পৃথিবীগী কলাকার অয়াম্বা ঈশৈ শরুগা
 জগোয় শারক্লাই। ঐখোয়গী কাংবুদি অনিমক তুনা হৈগদবনি। মসিনা
 মনিপুরগী আটিষ্টশিংগী স্পিসিয়েল ওইগদৌরবনি। নখোয় অনি ঈশৈ
 ফজনা শক্কদবনি। মতম মিনিট তরেং। জুগোল বন্দিদা লোইগদবনি।
 মুজিক...। আটিষ্ট! বান... টু ... থ্রি... ফোর...! (জগোয় ঈশৈ) ওকে।
 য়ারে। মসিনা ঐখোয়দা পীবা পুংখায় অমগী প্রোগ্রাম ওইগদবনি। জগোয়
 য়ারে। ঈশৈ খরগা প্রাক্টিস তৌরকউ। হাংচিং ঐখোয় ইম্ফাল
 থাদোক্কদবনি। নশা নশাগী কোসটুম এরেঞ্জ তৌরুরো। pack and
 pack up. Go. Go. (মখোয় মরি খুরুন্গা হরাউনা থোকমিন্নে)
 (পুর্নিমানা পোখারগা রাখল খল্লিঙৈদা আর কে চংলকই)

পুর্নিমা : ইবুংঙো, কনা উন্নগদবা ওইরবনো?

আর কে : ইমাইবেম্বা উন্নবা লাকচবনি।

পুর্নিমা : করি তান্নসিগে? ইবুংঙোগী শক ঐহাক লাকশিনবা গুমদ্রে। ইবুংঙোনা
 কনা...?

আর কে : ঐহাক মিনিষ্টর আর কে মনিম্নাগী মচানি। ইমিংনা আর কে শক্তিস্না।
 ইমানা মেমিহোই পুরগা দিল্লিদা চৎকনি হায়বা পাউ তাজবদগী লাকচবনি।
 ঐহাকসু দিল্লিদা চৎপদু য়াওজগে। ইমাগী পার্টিগী ওইনা খরচ লুপা
 লিশিং মঙা-তরা, লাক্ষ ওইরবসু পুথোকচগে।

- পুর্নিমা : ইবুংঙো নহাকপু কলাকার অমরা? করিগীদমক আর কে না পৈশা
পুথোক্লিংলিবা? ঐবু ভাব অমুক্তা তাহল্লু।
- আর কে : ঐহাক জগোয় শাবা, ঈশৈ শকপা মীদি নৎচদে। ঐহাক্কা লনাই পৈশা
পুথোকপা পান্ধীদ্রবসু আর্ট এন্ড কলচর দিপার্টমেন্টপু পুথোকহনবসু
ঙমগনি।
- পুর্নিমা : শেল য়ান্না পায়বা নত্রবসু য়ান্না ঙ্মগী বানিনে? ঐহাক্কা দিল্লিদা অদুক
য়ান্না চৎমিল্লনিংবগী মরম অমদি লৈফম থোকই।
- আর কে : লৈফম থোকপনি। শান্না হায়জরবদা ঐহাক মেমিবু ঐহাক্কা ওইবা পান্ধী।
সহর কয়াদা মেমিগা লোয়ননা কোয়মিল্লবা পান্ধী।
- পুর্নিমা : মখাদি?
- আর কে : মেমিগা ঐহাক্কা শকখঙ মায়খঙনরবগী মতুংদা, হায়বদি ঐথোয় অনি
মরি লৈনরবগী মতুংদা মেমিবু ঐহাক্কাদমক ঐথোয় পাবুংগী মমৌনুপী
ওইনা লুহোংবা...।
- পুর্নিমা : য়ারে। ইমা ভাব তারে। মেমি পান্ধা নত্রা-ও? মেমি!
- মেমি : (ইমুংদগী) করি হায়গে ইমা?
- পুর্নিমা : নহাক্কা ভিজিতর ভিআইপি অমা লাকই। অমুক্তা থোরকউ
- আর কে : মেমিবু কৌথোকপীরুদ্রবসু ইমানা য়াবীরগা লোইরে।
- পুর্নিমা : ঐহাকসি, ইবুংঙো আর কে মঞ্জিগী মচাগী দুউটি ওইয়ু হায়বা নত্রা-ও?
নশা নশা হান্না অমুক্তা উল্লখো। মখাগী থবক ইমা চত্বরক্লেগে।
- মেমি : করি হায়গে ইমা?
- পুর্নিমা : নহাক্কা ভিজিতর ভিআইপি অসিগা বারী শান্নৌ।
- মেমি : ঐহাক্কাদি মহাক্কা বারী শান্ননিংঙাই লৈতে। মহাক্কা ঐঙোন্ডা পীরকপা
চিঠিগী পাউখুম মমাংমক্তদা শেগায়রগা পাউখুম পীত্রবনি ইমা (চংখি)
- আর কে : ঐহাক্কা চিঠিগী পাউখুম মেমিদগী ফংবদগীনি ইমাবু উল্লবা লাকইবসিসু
জ্ঞান তাদ্রিবা লৈশাবীনি। ইমানা বারকপীরগা লোইরে। চুন্মেকো ইমা?
- পুর্নিমা : চুন্মী। অদুনা মশানা য়াদবা নুপী লৌগনি খনবা রাখলদু থাদোকপা
চুমগনি। য়ারেকো মঞ্জিগী মচা আর কে।

আর কে : ইমানা খঙজিনবীগদবদি আর কে শক্তিসনা ঐহাক্লা খনত্রবা বাখল কনানসু
হোংহনবা ঙলোই। ঐহাক্লা পাম্বদু, লৌদনসু খক তোঙে। হৌজিক্কী
মতমদা শেল অমদি শক্তিনা তৌগে খনবা থবক তৌবা ঙম্মী ইমা।

পূর্নিমা : ও...! নহাক প্রজাগী শেল মাংহনবা শেঞ্জাবা মস্ত্রিগী মচানি অদুনা শেন
পাইরে, চাউরে। তৌগেদা ঙম্মা শক্তিমেন নি অসিনিনে।

আর কে : করেস্ত! অদুমক্কি।

পূর্নিমা : লৈকাইগী মৈরাপাইবী কৌরগা নহাক্কী শক্তিদু লৌথোক্কগা মীয়াম মাঙদা
খোঙ্গোইনরবদি চোঙ্গনি। better to leave this place.

আর কে : করেস্ত! মৈরা পাইবীনা ঐহাকপু খোঙ্গোইনবগী মতিক লৈতে।

পূর্নিমা : মৈরা পাইবীগী শক্তি লৈত্রবসু শক্তিসনা নহাক পূর্নিমাগী শক্তিদি
য়েংনিংঙেনেকো?

আর কে : করেস্ত! ইমাগী শক্তিনা ঐহাক্লা মেমিগী মপু ওইরগদবনি।

পূর্নিমা : মেমি! ঐহাক মেমিগী মমানি। মেমিগী মমা পূর্নিমা কৌবীদো ঐহাক্কি।
নহাক্কুম্মা অঙাং চোইহানা ঐঙোন্দগী ফংফম থোকপদি ইচা মেমি নন্তে।
মসিনি! (মখজাইদা খুংপাক্লা নপথি) stupid! get out!

আর কে : করেস্ত! শক্তি লৈবী মমানি। ঐহাক্কী নিংবা থুংলনি। Thank you.
(ফেং চৎথি)

পূর্নিমা : লৈবাক অসি অঙকপনা থল্লে। ঙুক্তবা ঐখোয় হিংবদা বাগদৌরিদা।

এয়ারপোর্ট (অযুক)

এরেন্সনগী মখোল। সুট তাই শেংপা ডি আই জি শাজৌ এয়ারপোর্টতা নংহৌরোই মতাগুম মচানুপী উল্লাব লাকপনি। কুইলেংপাওসু মচানুপী বেবিরানিগী দিল্লি চংপগী খরচ পীবা লাকপনি। এয়ারপোর্টতগী এনাউনচমেন্ট তৌরি।

Your attention please. passengers bound for Delhi are requested to report to the security enclosure. The plane is ready for departure.

Your attention please, Delhi দা চংপীগদবা পেসেঞ্জর পুন্সমক সেক্যুরিটিদা রিপোর্ট তৌবীরো। প্লেন থাগদৌরে।
(নুংশিনা পাখংবা, মেমি, বেবিবু হৌইরদুনা পুর্নিমাগা থুনা চংলকই।

মেমি : (শাজৌ দা) পাবুং... (কৌনৈ বারী বাতাই শানৈ)

বেবিরানি : দেদি! (মপাগা কৌনৈ বারী শান্নৈ)

পুর্নিমা : ইচাশা! সেক্যুরিটি ইনক্লোজদা চংলো, রিপোর্ট তৌরুরো। প্লেন থাগদৌরবনি। চংলো...চংলো...। মপা অনিমক্লা ওস্থোক্লা থাজদনা...

কুইলেংপাও : বেবি দিল্লিদা চংকনি হায়বা পাউ ফংবদগী ইচাগী খরচ ওইনবা পৈশা খরদং পীহৌগে খন্দনা লাকপনি। যুম যৌরুরে। এয়ারপোর্টতা চংথ্রে হায়রকপদগী সিদা লাকুবনি। সে সে লুপা লিশিং মঙাখজনি। দিল্লিদগী ইচানা লৈনিংবা পোং লৈরকুবা (বেবিদা পীবা)

বেবিরানি : মেমি দা পীয়ো। দেদি ওফিসতগী ছুটি লৌবা য়ারবদি দিল্লিদা লাকউ।

কুইলেংপাও : Ok, I will try. চঙথ্রো প্লেননা ঙাইরে।

বেবিরানি : Dady bye... (কুইনা কিস তৌই) বেবি মমিগা থাদোক্লগনুকো। Ok dady all the best.

কুইলেংপাও : Wish you all success (মখুং হাইরগা লৈহৌই, কপই)

শাজৌ : (মেমি দা) ভাব তারেকো? লংফে চংপা হায়বসিদি মিৎ-না শিংগদবনি।
নমাগা থাদোক্গনুকো।

মেমি : ফনি পাবুং। ইমা! পাবুংনা পীবা পৈশা অসি হাপচিনবীয়ু (পীবা)

পুর্নিমা : মেমি! চংঙো। রিপোর্ট তৌরুরো।

মেমি : পাবুং! নচা যৌজরুথিগে। (খুরুস্বা)

শাজৌ : নকোক ফাওবা চিক্কাঙ্কনু। চংলো চংলো মঙ্গল ওইরকউ (মেমি চংথরে)

পুর্নিমা : অদুদি মপা অনিমক! ঐহাক যৌরুথিগে। হল্পকপদা উন্নরগা বারি বাতাই
শাল্লরসি।

শাজৌ : যৌরো যৌরো। পুর্নিমা! ইচা মেমিবু চেৎনা শেন্নবীয়ুকো।

কুইলেংপাও : পুর্নিমা! বেবিগা থাদোক্গনুকো। চংলো, ওদ লক।

পুর্নিমা : (মখুং হাইর-হাইরদুনা) take care of yourself, bye.

(চংথ্রে। এরোপ্লেন ষ্টার্ট তৌথ্রে। পাইখংথ্রে। শাজৌ-কুইলেংপাও মপি
ইরা চেঙ্গগা মখুং হাইহৌই। অনিমক কপই)

কুইলেংপাও : ডি আই জি সাহেব! করিগী কল্পরা?

শাজৌ : নহাক্কী মিৎকী পি অদুদি করিগীনো? (কুইলেংপাও মপি তৈথোকই,
নোকই) কুইলেংপাও! পুর্নিমাগী মরমদা করি থল্লি?

কুইলেংপাও: পুর্নিমা, ইচানুপী বেবিগী মমানি। ইচা নুংশিবগুম মমাবুসু নুংশি। ডি আই
জি সাহেবতি পুর্নিমাগী মরমদা করি থল্লি?

শাজৌ : নহাক্কী পাউখুমগা মাত্নৈ। ইচা কায়নগনি খনবদা পিদি খাস্বা যাদে।

কুইলেংপাও : কল্পা ফত্তেদা! খরসু নুংঙাইথোকসি। দিল্লিদা মমানা মচানুপী পুখিবনি।
ঐখোয় বারোইসিদি। উমংদা যনবীনা যণনাও পুরগা চংপদা কৈনা
যণনাওবু চাবা ওমদবনি।

শাজৌ : অদুবু মচাবু মমানা কয়াম কুইনা নাওকোন্দুনা থস্বা ওমগনি। ইচানুপী
লৈশাবী ফারক্কে। নোংমদি নিংঙোল ওইবীগী হৌনশা মপুরোইবগী
মশাইগোন্দা চংথিগনি।

কুইলেংপাও : মদুদি মশানা তাবা অচুস্বনি।

শাজৌ : মীওইবগী চৎনবী অচুস্বা অদুনা ঐহাক্ক পুর্নিমাগী পুজিদা অকায়বা লাকপা
য়াই। পুর্নিমাগা ঐগা কায়নবগী পুংফম অদুগী খনবদী ঐ বাদবা ওমদে।

কুইলেংপাওঃ ইচা বেবি শোয়দনা ময়ুম পানখিনি। ইচাগী অপাস্বা নিপাগী ময়ুমদা চৎখিসনু। অদু ওইরবসু পুৰ্নিমানা মমা, ঐহাক্সা মপা অদুম ওইগদবা নত্রা? পুৰ্নিমাগা ঐগা করিগী কায়নগনি?

শাজৌ : ঐহাক্সী রাখলসু মদুমক্লি। অদুবু মদুগী য়ারজুবা মতাং লাকপা য়াই।

কুইলেংপাও : কনানা থিংগদবরা? পুৰ্নিমাসি নহাক নতোমতগী ওইবা য়ারোইকো ডি আই জি সাহেব।

শাজৌ : করিগুস্বা মতমদা পুৰ্নিমাসি নহাজুগী ওইগে খনগনুকো কুইলেংপাও ভায়।

কুইলেংপাও : অদুদি পুৰ্নিমাসি ঐখোয় অনি তজ্জায় তজ্জায় য়েন্নবদা তারে।

শাজৌ : তজ্জায় য়েন্নবসু য়ারোই।

কুইলেংপাও : মপুম অমবু তজ্জায় য়েন্নবদদি করন্না অনি থোকা য়েন্নগনি?

শাজৌ : মদুগী পাউখুমগীদমক নহান মঠে কোক ঙাওরক্লিবনি। গোলমৈ।

কুইলেংপাও : ঐহাক কুইলেংপাওনি। অদুবু গোলমৈ কৌবিরসু কায়দে। ঐহাক কবুইনি। গোলমৈসু কবুইনি। করিসু কাইদে। ঙসি করি খঞ্জে?

শাজৌ : চুড়াচান্দপুৰগী ওঝা পুদাইটকী লাইরিক অমা নিংশিংলক্লে।

কুইলেংপাও : করি লাইরিক?

শাজৌ : All for love.

কুইলেংপাও : চেখুমদা টাজমহল য়েকপদু নন্তরা?

শাজৌ : য়েস।

কুইলেংপাও : মদুদি, খৃষ্টিয়ানিতিগী লাইরিক্লি।

শাজৌ : ধৰ্ম্ম খুদিংমক্সা প্রজাবু নুংশি। Allah Mahamad নসু মীপুম খুদিংমকপু নুংশিখি। ঙসি ঈশ্বৰগী শক্তম লৌরিবা গোবিন্দ, কৃষ্ণ, বুদ্ধ, প্রভু রামচন্দ্র, মহাবীর, গুরু নানক মীওইবা ঐখোয় পুন্নমকপু নুংশিবী। চৎকদবা অচুস্বা লস্বী তাকপী। তৌরোইদবা পাপ পুগদবা থবক তৌদনবা পাউতাক পীরস্বা মহাপুরুষ, ঈশ্বৰ ঙাজুনি।

কুইলেংপাও : জিষু খৃষ্ট, ঈশ্বৰগী মচানসু মীপুম খুদিংবু নুংশি। মহাক্সী য়েক্সবা লৈতে। জিষুদি পুন্নমক্সী মক্সপনি। come unto me, I will take you to heaven. হায়রমই।

শাজৌ : অদুনা গোলমৈ! মপুম অমদগী মচেং তাদনা য়েম্নরগা চামিন্নবা য়াবদি
love নি। নুংশিবদা জাতি বীজাদি লৈতে। শম্মা হায়রবদা All for
love. ঐখোয় অনি নুংশিনরবদি, পুর্নিমানা ঐখোয় অনিবু নুংশিরবদি
ঐখোয় অহ্ম য়েম্নদুনা চামিন্নবা য়াগনি।

কুইলেংপাও: অদুদি ঈশ্বরদা প্রাথনা তৌবা তারেদনা।

শাজৌ : ঈশ্বরদা প্রাথনা তৌগদবা নন্তে। পুর্নিমাদা ঐখোয় অনিবু চপ মান্না
নুংশিবীযু হায়জগদবনিনে গোলমৈ।

কুইলেংপাও: অদুদি পুর্নিমানা দিল্লিদগী হেক হল্লকপদা ঐখোয় অনি চংদুনা
হায়জরসিনে ডি আই জি সাহেব।

শাজৌ : হায়দুনসু লাক্রিবনি। অমুকসু হায়জবা তাবনি। নুংশিবদি মীনম্বা য়াদবনি।
থম্মোই শেংদবা য়াদে। নুংশিনরবদি খৎনররোই। অমন্তা ওইরনি।

কুইলেংপাও: অদু ওইরবদি ঐহাক ঈশৈ অমা শক্লিংলক্রে।

শাজৌ : শকউ য়াই। প্লেন পাইশ্বে। মী লোইনা চৎনশ্বে। লমহাং অসিদা ঐখোয়
অনিদা ঙাইরে। শকউ তাসি।

কুইলেংপাও: (ঈশৈ শকপা) নুংশিনরো খৎনরনু। হাৎন-শুনবা তোক্রসে। ঐখোয় অমন্তা
ওইরসে। চাউখৎ লম্বীদা খুৎশম্মনা চৎলসে। নুংশিনরসে। ঐখোয় অমন্তা
ওইরসে। তাইবং মপুনা শেম্মকপদা। কুকি নাগা মৈতৈ পাঙল খাইদোকুনা
শেম্মক্রে। ঐখোয় ঈশ্বরগী মচা ঙাক্তনি। নুংশিনরো। ডি আই জি সাহেব-
ঐ- পুর্নিমা। নুংশি চাম্মনা হিংজগে। তোঙান খাইদোকপীনুকো হে ঈশ্বর।
মেমী, বেবী, ঐখোয় অহ্ম, মঙা। নুংশিনসি। অমন্তা ওইরসি।
নুংশিনরো... (পিরাং তৈথোকই)

শাজৌ : (খুবাক খুবা) well done. Thank you See you again. ঐখোয়
অনি তোয়না উনসিকো গোলমৈ।

কুইলেংপাও: উল্লফমদি ডি আই জি সাহেব?

শাজৌ : পুর্নিমাগী য়ুমদা (চৎশ্বে)।

কুইলেংপাও: ওকে। নুংশিনরো, খৎনরনু.... (ঈশৈ শক্লগা থোকশ্বে)

সেঙ্গা টুরিষ্ট হোম লোকাক (অমুক)

বেবিরানিগা পাখংবগা হরাউনা থোরকই।

বেবিরানি : তাদা পাখংবা ! নখোয়গী সেঙ্গা টুরিষ্ট হোম হায়বদু অসিরা ?

পাখংবা : মানি। মাঙদা উরিবসিনা লোকাক পাং হায়বদুনি। ফজদ্রা? য়েংবদা
পুক্রিং নুংওন্দরা? বেবি!

বেবিরানি : করি হায়গে?

পাখংবা : হন্দক ঐখোয়না দিল্লিদা চংলুবদা করি করি উরকই? করদ্বা অনৌবা
রাখল লাকই?

বেবিরানি : পোমশাৎনবী লৈরাং ঐহাকী পুঙ্গিদা খোইমু অমা থেংনরকই। তাদদি
করি উরকই? করি থল্লি?

পাখংবা : খোইমুগী পাংখক ওইবা ঐহাকী পুঙ্গিগী লৈরাং বেবি কৌবী অমা
থেংনরকখি। লৈরাং লৈনম তাবদা থম্মোয়দা মথুম মরাং হৌরক্রে।
মহাকী নুংশি ঈপাজ্ঞা ঈরাক্গদৌরে। মহাক্কা ঐহাক্কা পুঙ্গিগী খোঙলোই
ওইরবদি ঐহাক হিংগনি, নত্রবদি ঐহাকী পুঙ্গি কপ্পগতা লেল্লগনি।

বেবিরানি : ঐদিকো- ঐহাক্কা থেংনখিবা তাদা পাখং খোইমু অদো পুঙ্গিদা খোঙলোই
ওইনা থাদোরদনা চংমিল্লবা পামই।

পাখংবা : ঐহাকসু ঐগী পোমশাৎনরিবী লৈরাং বেবি কৌবীদো ইমা
পুর্নিমাগীদমজ্ঞা খল্লুরগা ইচল শক্কা লৈমিল্লফম থোকপনি অদুবু-

বেবিরানি : অদুবু কৈদৌরবা?

পাখংবা : মবুং অমা ওইনা ঐহাক্কা ঐহাকী থম্মোয়গী লৈরাং বেবিবু লম্মানবা
নিপা অমদা লাছোক্রগা লুহোংখিবদুদা ঐহাকী থবায়না খাঙদুনা হরাউ
মীনোক নোজুনা লৈহৌবদি ওম্মোই।

বেবিরানি : ঐহাকসুকো, নহাক থাদোক্লগা শকখঙদবা কনাগী মনাক্তা লৈরুবা
ঙম্মোই। নহাক্সা অতোম্মা নুপী অমগা লুহোংখিবদসু ঐহাক কপ্তবা
ঙম্মোই। শোয়দনা কপকনি।

পাখংবা : ঐখোয় অনি নুংশি ঈপাক্তা খোঙদামিন্নবদা ঙাইরি। ঈরাক্সদুনা কায়নবগী
পিরোং শিহুরিবা করিগীনো বেবি? লোক্তাক পাং য়েংবা লাকপদা
কপকদবা নশ্তে। য়েংউ! লোক্তাক পাং অসিদা করি উই বেবি?

বেবিরানি : লোক্তাক পাংকী ফুমদি মথক্তা লেপ্তুনা, ঙা ফাগনি ফারোই খঙদনা
মোইরাং নিংঙোল অমা ইন চিংলি। তাদদি করি উই?

পাখংবা : কাক্তাগী লিরি হুয়া নুংশিৎনা নিংঙোলগী শাইনোলবু মৌগী শিংদা
চলহন্দুনা শম্মাং খোমগৎলি। ঈপাক্তা তাউরিবা হিদা পাখং অমনা
তোংলগা, ঈরোম্মুংদা লুপ্পগী রাখল তুংইননা, শোয়দনা ঙা ফারগনি
হায়বগী আশাদা মহাক্সা হুখিবা নুপা ইন চিংখৎলি। মহাক্সা থাকখিবা
লাং কাইরি। মোইরাংগী পাখং অসিগী অশা অসিদনি ঐহাক্সা ঙসি
বেবি বু ঐহাক্সী ওইজবগী মঙলান মঙলিবসে।

বেবিরানি : ঐখোয় অনিগী নুংশিনবসি মঙলান ওইরগদরা দাদা?

পাখংবা : সাইন্টিসকী মঙলান্দা টেলিফোন, টেলিভিজন, এরোপ্লেন মঙফাওনরবা
তাইবং অসিদা পোক্সগা হিংলিবা ঐখোয়গী মঙলান মঙফাওনরোই
হায়না খনবরা বেবি?

বেবিরানি : ঐগী ইপা কবুইনি।

পাখংবা : অদু ওইরবসু ইমা মৈতৈ নুপীনি।

বেবিরানি : সমাজনা ঐখোয়গী য়েক্সবনি। মদু খল্লুনে দাদা। অদুগীদমক্তনিনে ঐহাক্সা
কপ্পিংলিবসে।

পাখংবা : নুংশি ঈপাক্তা খোংদামিন্নবদা ঙাইরি। ঈরাক্সদুনা কায়নবগী রাখলদা
পিরোং শিহুরিবা করিগীনো বেবি? লুনা খহুরবদি বুদ্ধি মমশিল্লকনি।
খরসু লায়না খল্লু কৈদৌগে।

বেবিরানি : থবক খুদিংমক পাঙথোকপদা লায়না খল্লবদিকো লাই ওরুবনি। ঐখোয়
অনিগী তুংগী পুন্সি করি ওইগদগে হায়বা খন্দবা য়াব্বনে?

পাখংবা : ঐখোয় অনি পুন্সি খোঙলোই ওইবদা আইম্মা থিংদে। অথিংবা অয়েংপা
লাকপা খুদিংমক ঐহাক্সা নিপা থোক্সা মাইরোং য়াগনি। করিগী
চিংনরিবনো বেবি? I promise.

বেবিরানি : দাদাগী রাশক অদুনা ঐহাকসি নহাকী পুজিগী লোয়নবী ওইবদি য়াই।
অদুবু ঐদি ঐথেয় জাতিগা কায়নরনি। দাদাসু শাগৈগা লাপথোক্‌গনি।
মৈতৈ অহল লমন্না ঐহাকপু শা-য়েন চারকপীনি হায়দুনা ধর্ম কন্মগী
ধৌরম কয়াদা খন্দোন তৌগনিনে। করি নুংগী ঐনা নহাকপু
নুংশিরুবকো? ঐ বাদবা ওমদে (চৎখি)।

পাখংবা : বেবি! নহাক্কা চৎলিবদু কদায়দনো?
(মেমি চৎলকই)

মেমি : বেবিনা শাওরগা চৎত্রিবসি করিগীনো? ইনাও নুপীবু শাওহনগনু।

পাখংবা : মহাক শাওবা নন্তে, মীপাই চাওবীনি।

মেমি : থেমলুচো চৎলুনে নহাকপো (পাখংবা থোকখি) (নুংশি চৎলকই)

নুংশি : মেমি!

মেমি : তামো! করিনো অমা য়েংজরু লাউনে।

নুংশি : করিনো?

মেমি : লোক্তাক পাৎতা তাউরিবা মথক্তা ঈ-না কুপ্লা য়ুম শাবা, হি অসি ফজদরা
য়েংউনে? নুংশিদরা কাশ্মীরগী হিগী হোটেলশিংদু নিংশিংলকইকো।

নুংশি : অসিগুস্বা মফম অসিনা মনিপুরসি আট এন্দ কলচরগী পুঙ্কে লনগৈনা
থল্লি হায়নরিবনি। মেমি!

মেমি : করি হায়গে?

নুংশি : সহরগী চরাংনরবা ঈরাঙলক্তগী চিক্‌রুবা লোক্তাক মপানসিদা লাকপদা
পুক্রিংদা করি রাখল ফাউই?

মেমি : পুক্রিংসি নুংশিরকই। মওল মওল থল্লকই। তামোদি করি থল্লি?

নুংশি : (ঈশৈ) নুংশি খঙবা থম্মোয়না, য়েংলু' খুদিং ফজনি, উরুবা পুস্বা নুংশিনি,
মসে তাইবঙগী হৌনশানি, মীওইবগী হৌনশা...।

মেমি : ঐনা নুংশিবা মহাক্তো, উদরে ঐদি লৈঙমদে, মপাউ তারে নুংওল্লি,
মপাউ তাদ্রে খোইরাংই, মসিবু ঐহাক্তগীরা?

নুংশি : নুংশি মঙৎলাংগীদমক চারম থক্‌রম খঙদরে, তুম্মে মঙদা উই, মিৎতা
উদুনতা লৈরে, মসিবু ঐতগী ইরাল্লা?

মেমি : নন্তে নন্তে ঐগী ইরাল নন্তে, ঐনা মৈচাক খাঙলিবা, নুংশিবা মাগী
চৈনানি, মরাল লৈবদি নুংশিবনি, নন্তে নন্তে ঐগী ইরাল নন্তে।।

নুংশি : নুংশি খঙবা থস্মায়না, য়েংলু খুদিং ফজনি, মপাউ তারে নুংওল্লি....

মমি : তামো! ঐখোয় কয়াম কুইনা নুংশি ঈপাক্তা তাউদুনা লৈখিনি?

নুংশি : কুইরোই। ঐহাক্কী য়ুনিভার্সিটিগী ডিগ্রী হেক পায়বগা ঐহাক শেন তানবা হৌরনি। অদুদগীদি ঐখোয় লুহোংলগনি।

মেমি : অদুদগীদি?

নুংশি : নুংশি মঙলান মাঙত্বনি। হিংনবগী লানফমদা খোংদারনি। নহাক্সা য়ুস্বুঝেনবীগী খৌদাং মায়েক্সবদা চাবা থকপা অকে অমৌ তুংওইনরক্সনি। ঐহাক্সা নিপামচা অমগী ইখৌ য়ুম পুবা ওল্লব শেন তানবা চৎত্বনি। নহাক্সা হোম মিনিষ্টর, ঐহাক্সা ফোরেন মিনিষ্টর।

মেমি : ঐখোয়বু মিনিষ্টর অমগী দ্যুটি অদু পাঙথোকপা ওল্লগদরনে?

নুংশি : ওমদবা যাদবনি। পাখং লৈশা ওইরিঙৈদা ঐখোয় অনি মদুগী ট্রেমিং তৌহৌবা দরকারনি। নিপা ওইবা ঐহাক্কী দ্যুটিদি পংয়াম য়ামদে। নুপী ওইবী নহাক্কী ইচা য়োকপগী লোইনাইদ্রবা খৌদাং অমসু লৈরিবনি।

মেমি : অদুদি লুহোংবা হায়বসি নিংঙোল ওইবী ঐখোয়গীদি অচৌবা পোংলুম অমনিনে।

নুংশি : অদুনবু মৌগী খৌদাং কিবদগী নিংঙোল কয়া ময়ুম পান্দনা শিবদা চুক শাবা য়াওরিবসিদি..।

বেবিরানি : (মনুংদগী) বারীদু শাংমনত্রে। লুহোংদ্রিঙৈদা শিগদৌরত্রো?

নুংশি : বেবিসি চৎনিংলমাক্সে।

বেবিরানি : ওহোহো! খৎত্বপোৎনি। (মেমি, নুংশি থোকমিন্ত্রে)

পূর্নিমাগী যুমদা (নুমিদাংবাইরম)

মচানুপী অনি মোইরাং লাই হরাউবা য়েংবা চৎখিবনি। শাজৌগা গোলমৈগা পূর্নিমা উন্নবা লাকই। (পূর্নিমা থোরকই)

পূর্নিমা : ইহে! ঐহাকসিসু ওছোকপা নুপী হায়বদুনি। ইচাশিংদা মোইরাংদগী হল্পকপদা লমাংদোংদগী শোইদোনগা লাই থরোইগা লৈরকউ হায়হৌগদবদু কাউহৌরোদো। অদুবুদি ইচাশিং অপংবা নন্তে। মোইরাংদগী হৈকক্কা য়েল্লিগা লৈরকপরা, করি ঙা লৈরকই, ঙাপ্রুম ওইনা লৈরকপরা য়েংবা হায়বদুনি। এ! ওছোক্কা থাজদনা - অনি হৌনদুনা লাকইবসি করিগী ওইরিগবা!

(শাজৌগা গোলমৈগা বারী শামদুনা হরাউ তয়ান্না চংলকই)

ঙসিসিবু করি নুমিং ওইরিগবা। জুরা হৌনদুনা লাকইবসিবো। ইচা অনিসু জুরা জুরা হৌনরগা মোইরাং থাংজিং খুরুস্বা চৎখি। সোমদা মপা অনিনা জুরা হৌনরগা লাক্রি। করি থোক্লগবা? থম্মোয় অসি তনিক তনিকইকো।

শাজৌ, কুইলেংপাও : Good evening পূর্নিমা! ঐখোয় লাকচরিয়ে।

পূর্নিমা : Welcome লেঙশিনবীরকউ। করি হায়বিগদবা?

কুইলেংপাও : ঐখোয় পুন্না হায়সিরা? অমমম হায়গদরা?

শাজৌ : হায়রসি খন্নরগা লাক্রবনিনা হায়বা তাবনি।

কুইলেংপাও : অদুদি অহন্না হান্না..

শাজৌ : নো! ইনাওনা হান্না...

পূর্নিমা : করস্বা বাফমগীনো ইন্নদুনা লৈবিরিবসিবো?

কুইলেংপাও : পূর্নিমা! নহাক্কা ইচাশিংবু পুরগা ইন্টরনেসনেল য়ুথ ফেষ্টিভেলগী দিল্লিদা পাইখিবা নুমিং অদুদা ঐখোয় অনি করি বারী শামখি খঙবরা?

পুর্নিমা : খঙদে।

কুইলংপাও : নহাক্সা তাদবা বারী অদুগী মতুং ইন্না ডি আই জি সাহেবকা ঐহাক্সা
হৌনদুনা মমা নহাকপু উন্নবা জুরা শেল্লগা লাকপনি। মখাদি অহন্দগী...

শাজৌ : পুর্নিমা! ঈশ্বরদা প্রাথনা তৌরগা লৈবাক অসিদা শান্তি, নুংশিনবা পুরকনি
হায়বসে ঐখোয় থাজদে। ঐখোয় মশেল থম্মোয় শেংনা নুংশিনরবা
মতমদতা ঐখোয়গী যাইফবা ওইগনি খন্দুনা ইনাও গোলমৈগা ঐহাক্সা
হৌনরগা লাক্রিবসিগী মরমদি।

পুর্নিমা : তাকপীয়ু।

শাজৌ : ওসি মপা জুরানা মফম অসিদা হৌনদুনা লাকপগী মরমদি নুংশি চান্নরগা
ইচাশিংগী অমদি ঐখোয় খাই পুন্নমকী যাইফনবা, মমা ওইবী নহাকপু
উন্নবা লাকপনি। নঙোন্দগী থৌনিজনিংবদি ঐখোয় অনিবু পুক্রিং অনি
লোংদনা, অচান মীরাই নাইদনা নুংশিবীয়ু। ইচাশিংবু চেংনা
থাগোল্লবীয়ুকো।

পুর্নিমা : ঐহাক্সি ওছোকা লুনা খল্লবনা থরায় বারুরেদা। মদুগীদমজা ওইরবদি
ঐনা ইচানুপী অনিবু নুংশিবগুম মপা অনিমকপু অথোই অহেন লৈতনা
চপ মান্না নুংশিজৈ ঐহাকপুসু মপা অনিমক্সা থম্মোয় শেংনা নুংশিবীয়ু।

গোলমৈ : ইয়াস্বা! ঐখোয় অনি পুন্না পুর্নিমাবু নুংশিবদা যারবা নত্তরা? পুর্নিমাবু
ঐখোয় অনি পুন্না নুংশিরসিনে ডি আই জি সাহেব।

শাজৌ : ইনাও গোলমৈগী রাফমদু ঐদি হান্না যারবনি।

গোলমৈ : অদুদি পুর্নিমা! নহাক্সা ঐখোয় অনিবু চপ মান্না নুংশিরে। ঐখোয় অনিনসু
নহাকপু পুন্না নুংশিরে। নুংঙাইরেকো? মখাদি করি তৌসিরা? চাক্রেন
অমা চামিন্নবা তারে। ঐনা মনাওনি, ঐনা পার্টি তৌবা তারে।

শাজৌ : ঐনা ময়াস্বনি। অহান্না হান্না চাক্রেন কোংগদবনি।

পুর্নিমা : ঐহাকপু নুংশিবগীদমক মপা অনিবু ঐহাক্সা সেবা ফংগদবনি। গোখাবীয়ু।
ইচাশিং হল্লকখিসনু। নুংশি নুংওলগী ঈশ্বর, মোইরাং থাংজিং
কোইরেম্মাইগী মশাইগোন্দগী ইচাশিংনা করি মথেল লুকোই পুরকপগে
হায়বদু ওইখিসি।

(বেবি কল্পগা চেনশিল্লকই)

বেবিরানি : ইমা... ইমা... ! ইচে মেমি নোংমৈ পাইবা মীওই খরনা ফারগা মারুতি
ভান অমদা পুঞ্জে।

পুর্নিমা : করি হায়বা? ইচা মেমি ফাথ্রে।

শাজৌ : বেবি! নচে কৈদৌরে হায়বা?

বেবিরানি : ইচে মেমিগা ঐখোয় অনি মোইরাং লাই হরাউবা য়েংবা চংলুবনি।
হল্লকপদা কৈশাপাৎতগী য়ুমদা হল্লকপদা মারুতি ভান অমদা মী খরনা
ফারগা পুখরে। ইচেবু ফাখিবা মীওইদু নোংমৈসু পাই।

শাজৌ : মীশিং অদুগী মরজা মশক খঙবা য়াওবরা?

বেবিরানি : খঙদে পাবুং।

শাজৌ : নচেবু পুখিবা মারুতি ভান অদু করি মচুনো?

বেবিরানি : অঙৌবনি।

শাজৌ : ভান অদুগী নম্বরদি?

বেবিরানি : অশেংবা খঙহৌদরে। নম্বরদু এম এন না হৌই, অরোইবদুনা ৬৩ নি।
(শাজৌ মোবাইল ফোন খাঙ্গৎলগা)

শাজৌ : হল্লো! ও সি, ঐহাক ডি আই জি শাজৌনি। কৈশামখোংদগী নুপী মচা
মেমি কৌবী অমা নোংমৈ পায়বা নহারোলনা ফাখরে। ভান অদুগী
অরোইবগী নম্বর সিঙ্কতি থ্রি নি। Every van numbering 63 at
the ending detain. নহাক হৌজিক কৈশামপাৎ জঙ্কসন্দা লৈরম্মু।
ঐহাক থুনা লাক্কনি। (চংখি)

বেবিরানি : ইমা! ইচেবু কনবিয়ু। দেদি! ইচেবু কনবীয়ু (কপই)

কুইলেংপাও : (মোবাইল ফোনদা) হল্লো! কথুলোংগী কম্যুনিতি সেন্টর? ঐহাক কে
পি গোলমৈনি। তমেংলোংগী কুইলেংপাউ। কৈশামপাৎতগী মেমি কৌবী
ছাত্রী অমা গনমেন খরনা ফাদুনা পুথ্রে। কবুইগী খুল পুন্নমক পাউ পীখো।
রেসক্যু তৌদবা য়াদবনি। ঐহাকী ইচানুপীনি। ঐ লাক্রে (চংখি)

পুর্নিমা : (ফোন্দা) হল্লো! মৈরা পাইবীগী ওফিস! ঐহাক পুর্নিমা হোমগী
পুর্নিমানি। ইমাবেম্মরা? ঐগী ইচানুপী মেমিবু কৈশামপাৎ জঙ্কসন্দা
নোংমৈ পায়বা কাংবুনা কিদনেপ তৌথ্রে। পাউ মথং মথং চেনবীখো।
ঐখোয়গী গাড়ী লৈব্রা। ঐ লাকচগে। লৈবাক অসিদা পুলিস লৈবগী

করিসু কান্দ্রে। নুপী খুন্নাইনা লো এন্দ ওর্দর অসি পাইশিনবগী মথৌ
তারক্লে। আইনবু শিংনবা কাংবুনা নুপী খুন্নাইবু শিংনবদি মালেমদা
শিংথানরিবা নুপী লানবু শিংনবনি (ফোন হাপচিল্লগা)

বেবিরানি ! ইমা, নচে কনবা চৎলে। গেট শো লোনশিল্লু। য়ুমদগী মপান
থোকনু। টেলিফোন মনাক্ক লৈয়ু। লাউ গেট লোনশিল্লরো লাউ (চৎখি)।

বেবিরানি : ইমা ! ইচে মেমিবু কনবীয়ু (কপ্পা কপ্পা থোকখি)

—

সঙাইপরৌগী গোদাউন মনুংদা (নুংখিল)

(আর কে শক্তিসনা থোরকই)

আর কে : এম. দি! অসিদা পুরকউ

মমায় খুস্বা রামেশ্বরনা মেমিবু মখুং পুন্সগা মমায় ফিনা খুমজিগ্নগা পুশিল্লকই। আর কেনা সাইন তৌবদগী এম দি থোকস্বে। আর কেনা মেমিবু থাদোকই।

মেমি : নখোয় কনা কনানো? ঐহাকপু ফাদুনা পুরিবা করিগীনো? ও! আর কে! নহাক! ঐবু ফারিবা করিগীনো?

আর কে : রিলাস্ব! মেমি! নহাকপু অতোগ্ননা ফাবা নস্তে, ঐহাক্সা ফাবনি। You are my guest, I am your host. করি চানিংই, থক্লিংই।

মেমি : ঐহাক করিসু চানিংদে। থকসু থকনিংদে।

আর কে : করেষ্ট! করিমত্তা চানিংলোই। থক্লিংলোই। থম্মোয় মচাদু মীপাইরমগনি। মিৎকুপ অসি কালেনগী শারবা নুংখিলনি। ঙাইহাক লৈরবদি ইংথরক্লনি। নুংঙাইবা অহিংসু লাক্লগনি।

মেমি : ঐহাকপু ফারগা পুরক্লিবা করিগীনো?

আর কে : করেষ্ট! হংফম থোকপা রাহংনি। অদুবু নহাক্কী রাহং অদু খংলগা হংলকপা মাল্লি। পাখং অমনা লৈশাবী অমা ফারবদি, চেগ্নবদি করিগী ওইফম থোকই? শম্মা হায়রবদা নহাকসি ঙসিদগী ঐহাককী ওইরগদবনি।

মেমি : মদুদি তাইবঙদদি লায়রদনা নমঙদা ফাওবা খল্লনু। ঐহাকপু নহাক্কী ওইবা হায়বদুদি ইম্পোসিবল।

আর কে : নখোঙ নখুং অনিদু পাং তিৎলগা নচিন্দুন প্লষ্টরনা নপশিল্লগা ঐহাক্সা থস্বা ওমই, অদু ওইরবদি...?

মেমি : ঐহাকী হকচাংসি নঙগী ওইনা ফংবসু য়াই, ঐহাকপু হাঙোকুগা তুরেলদা থাদগেসু ননিংনি। লৈনুংদা ফুমজিনগে নতিক্রি। অদুবু ঐহাকী থবায়দি নহাক্লা ফংবা ওইথোক্তে। নঙনা ঐগী থম্মোয়বু খুদুম চনগনি হায়না খনবদুদি মঙলান্নি।

আর কে : আর কে শক্তিসনা ঐহাক্তি মঙলান্দা ঙাওবা সাহিত্যকার নঙে। অনিংবা অপাস্বদু থবক ওইনা পাংথোকপা হিতলরনি।

মেমি : হিটলরদি মীওইবগী থম্মোই পান্দবা হিংচাবনি, মীহাংপনি। ঐবু হাংলু। হৌজিক ফাওবদা করিগী ঐবু হাংতে।?

আর কে : নহাকপু হাংপদি নহাকপু ফাদ্রবসু নোংমৈ অসিগী গুলি অমখক্তনা য়াই, নহাকপু হাংনবগীদমক ফাবা নঙে।

মেমি : অদুদি ঐগী হকচাংবু কল্পক মিতাবা নঙরা। (মফি লৌথোকপা হৌই) নমিৎ পেন্নবা য়েংউ। নহাকী অনিংবা অপাস্বদু পাংথোকউ।

আর কে : নো! মদুসু নঙে!

মেমি : অদুদি নঙগী অনিংবা অপাস্বদি করি?

আর কে : নহাক্লা ঐহাকী চিঠিবু ই মাঙ মক্তদা মচেং-মচেং শেগায়রগা মাঙহনখিবঙম ঐহাক্লা নহাকী থম্মোই লায়ুসু মচেং-মচেং শেগাংরগা মাঙহনগদৌরিবনি। নহাক্লা ঐগী চিঠি শেগায়বা নুমিৎ অদুদগী ঐনা মৈচাক খাঙলক্রি। ঙসিনা নহাক্লা কল্পগা লৈগদবনি। নশানা য়ানা ঐঙোন্দা সরেন্দর তৌদ্রিবা ফাওবা ঐনা নহাকপু থাদোক্লোই। পুলিসনা নহাকপু রেসক্যু তৌবসু ওইথোক্তে।

মেমি : নমজা নমথেকুরগা, নোংমৈনা নুপীগী থম্মোইবু খুদুম চনগনি খনবা মীদুদি অপঙবনি।

আর কে : করেঙ! নহাক্সা অশিংবী নুপী অসিনি ঐহাকী পুলিগীলোয়নবী ওইগদৌবা। অদুবু খঙজিনগদবদি মেমি! নুপীনা নিপাদা শিংনবদি লৈরাং লৈনা চোইজাইনবনি। লৈমল চল্পবী লৈরাংগী পুলিদি অবাবগী মশাক্রি। নত্রনে ঐগী থম্মোইগী মেমি!

মেমি : ঐহাকী মেমি গকা হায়রিনে, থুই (মতিল শিংলি)।

আর কে : (মেমিগী মমায়দা খুংপাক্লা থাগে তৌবদা মেমিদু মমিৎ উইশিল্লি, মখুংনা ঙাকই) নোকই। কিসু কিবম্মান্নে। (মখুত্তু পায়রগা) অসুক নৌত্রবা মোল্পবা মেমিদা ঐহাক্লা খুং থাবা, নো! ঐ ঙল্লোই।

- মেমি : খুং থাকোকউ! অসুক ইকাইবা খঙদবা মীসিবু করম্বা জাংনোনে।
- আর কে : চরাম চদৎনরবা নুপীনা নুমিং কয়ানি থৌনা ফবগে হায়বদু য়েংবা তারেদনা। ঙসি অসিমা নঙগী রাখল খন্নবা মতম পীগনি। হয়েংদগীদি নঙ ঐহাক্লা হায়বদমক তৌগদবনি। লাউ, কা অসিগী মনুংদা রাখল মুন্না খম্মু (চিংশিনিখি। থোঙ ছো লোনশিল্লগা থোরকই)-রামে! অমুক্তা চঙলকউ (রামে চঙলকই)
- রামেশ্বর : মেমিদি আর কে?
- আর কে : কা মনুংদা রাখল খম্মি। রামে! নহোই ইমাগী ওপরেসন কমদৌবা?
- রামেশ্বর : হোম্পিটালদা এদমিটতি তৌরে। ওপরেসনগী ফি লুপা লিশিং তরা দিপোজিং হেক তৌবগা ওপরেসনগী নুমিং লেপকনি।
- আর কে : লুপা কয়াদি লৈরে?
- রামেশ্বর : য়াশ্বুংনা পীবীনি হায়বদুদা ইমাবু হোম্পিটলাইজ তৌরুবনি। ঐহাক্তি কদায়দগী পৈশা লৈরুগদগে য়াশ্বুং।
- আর কে : ঐহাক্লা নঙোন্দা ইমাগী ওপরেসনগী অচঙবা খরচ পুথোক্কনি হায়খিবা নত্রা? ঐনা পৈশা শোয়দনা পীগনি। ঙসিমক পীগনি। সে ফোন! নহাক মেমিগী মমা পুর্নিমাগী টেলিফোন নম্বর খঙবা নতরা? ফোন তৌ।
- রামেশ্বর : করি হায়গদবা?
- আর কে : মচানুপী মেমিবু কনবা পান্নবদি লুপা লাক্ষ মঙা পুরকউ হায়য়ু।
- রামেশ্বর : করিগীনো?
- আর কে : মরম খঙ নিংত্রা? খঙ নিংলমগনি। ঐহাক্লা মচানুপী মেমি অসি ঐহাক্কীদমক হায়নবীয়ু হায়জরুবদা ঐহাক্কী খজাইদা মহাক্কী খুংপাক্লা পাউখুম পীরকখি। পুর্নিমাগী বেব্যহার, মথৌনা, কলেজা অদুগীদমক লুপা লাক্ষ মঙা ফাইন তৌগদৌরিবনি। মহাক নুপী ওইরম্বগীদমক য়েংবীরবনি। নিপা ওইরম্ববদি নোংমৈ অসিগী গুলিনা বারক্কদবনি।
- রামেশ্বর : য়াশ্বুং! ইমাগী অনাবসি লাইয়েংনবগীদমক, লায়রমনবদগী য়াশ্বুংগী থবক অসিদা তেংবাংজবনি। ঐহাক্লা হৈনবা থবক্তি নম্ববজাংনি।
- আর কে : মীওইবা হায়বসিদি দম্বাগী মনাইনিনে। ঐনা কাম্মে নহাকসু ফরে, ঐহাক্লা দম্বা তারে নহাকসু জেলদা চংলে। ঐখোয় অনি হৌজিক্তি চেন্দুনা হিংলরোইদবনি। হিংনবা থবক পাংথোকপা তাবনি। ফোনদুম তৌসে। (রামেশ্বরনা নম্বর লৌই, থোঞ্জেল ওল্লগা)

রামেশ্বর : হেহো!! মেদাম পূর্নিমারা? রা ঙাংলিবা ঐহাক কনানো হায়বা হংলক্‌কনু। কোন্না অদুম খঙলক্কনি। নচানুপী মেমি ঐখোয়গী খুংতা লৈরে। নচাবু কনবা পাল্লবদি লুপা লাখ মঙা পুরগা লাকউ। নত্রবদি নচানুপীবু অমুক হন্না উবা ফংলরোই।

পূর্নিমা : (মনুংদগী) হেহো.. হেহো! ঐহাক্কা লাক্কদবা মফমদু অমুক্তা হায়বীরকউ প্লিজ...।

রামেশ্বর : (ফোনদু মখুৎনা পায়শিল্লগা) য়াম্বুং! উন্নফম।

আর কে : লম্ফেলগী হাউসিং কোলোনিদা হয়েং অয়ুক পুং নিপাল।

রামেশ্বর : হেহো! হয়েং অয়ুক পুং নিপালদা লম্ফেলগী হাউসিং কোলোনিদা ঐখোয় ঙাইরমগনি। পুলিসতা পাউ পীরবদি নচানুপী মেমি হিংনা ফংলরোই। নতোমতা লুপা লাক্ক মঙা পুরগা লাক্কদবনি। লুপাশিং অদুগা নচানুপী মেমিগা শিল্লগদবনি। ও কে।

আর কে : য়ারে। শাংনা টেলিফোন তৌগনু। হোরেন অমুক খোঞ্জেল অমা ওহোঙ্কগা লুপা লাক্ক মঙাদগী পৈশা অমা ফাওবা তাবা য়ারোই হায়যু। রামে! নহাকী থবক পূর্নিমাদগী লুপা লাক্ক মঙা পুরক্কদবনি। থবক অসিগী মনা মনিল অমা ফাওবা থোরকপা য়ারোই। পাউ লিক হেক ওইবদা নহাক হিংদ্রে হায়না খল্লু। নমাগী ওপরেসনগী লুপা লিশিং তরা হায়বা নত্রা? (চে অমদা ইরগা) সে! চিঠি অসি পুখো। ঐহাক্কী দুকান্দগী পৈশা লৌখো। ইমাগী ওপরেসনগী ফি থিরগা নুমিং লেপ্পরুরো। পূর্নিমাদগী পৈশা লৌবদু অতোপ্পা শকখঙদবা অমবু লৌহল্লু। ভাব তারনিকো।

রামেশ্বর : খঙজরে য়াম্বুং! লুপাগা মেমিগা খুৎশিল্লসি হায়রক্কবদি।

আর কে : ঐখোয়গী মী অমা পূর্নিমাগী মনাক্তা লৈহৌরগা লুপাদু মী অমনা পুরগা মেমিবু লৌবা লাকউ।

রামেশ্বর : ফনি য়াম্বুং! ঐহাক্কী শেলগী মতাংদা দুকান্দা ফোন অমুক্তা তৌবীখো।

আর কে : করেষ্ট! তৌগে তৌগে। (রামেশ্বর চংখ্রে) রামে! তোম্বীদা হুঙ্কগা য়েন অতাওবগা পুরকউ হায়রমউ।

(আর কেনা ইমুংদা চংখরে)

পূর্নিমাগী য়ুম (অয়ুক)

(রাখলনা উংলবী পূর্নিমা থোরকই)

পূর্নিমা : লৈবাক অসিদা মী ফারগা পৈশা লৌবগী কলচর অমা চখরকইবসিবু কদোমদগী শিৎলকপা নুংশিংনো? এমএলএ শিংনা ভোৎ লেগ্না মতমদা শেন চাইখাইবদগী থবক শুনিংদবা নহারোলশিং পৈশাদা লাইচুরে। মজ্জিনা করপসন্দা খুৎচাও থারগা ফুরা দলান শাগৎপা, মচা মশুবু গাড়ী মচা তোংহল্লগা পৈশাবু উৎ রাইগুম খরচ তৌহনবদগী মসিগুম্বা সমাজগী মাঙনা তাল্লবা থবক অসি চখরকইবনি। নিপানা খুলিংবা খুনাই অসিগী আইনসু ঙাকপা ঙমদরে। ঐখোয় নুপী ফুরুপ্পা থিংবা তাবনি। এক্সাইজ, পুলিশনা পৈশা চারগা য়ু, নেশা য়োলহল্লি। নেশাবন্দগী নুপীশিংনা থিংনবা হোৎনরি। ঐঙোন্দা হৌজিক তারিবা দবা অসি মতুংদা মমা ওইবীশিংদা থোরক্তনবা ঐখোয় নুপী লুপশিংনা থবক পায়খৎতবা য়াদ্রে। খোইদৌসি শাউগৎত্রেদকো।

(শাজৌ মথ্বাই নুংঙাইতনা চঙলকই)

শাজৌ : পূর্নিমা! করি অনৌবা পাউ লৈ?

পূর্নিমা : পাউ করিসু লৈতে। মাইকৈ শিনবা থুংনা মৈরা পাইবীশিংদা পাওদি য়ৌত্রে। লৈকাই লৈকাই লিশাংশিংনা থিবা হুয়া চখরি। পুলিসকী মাইকৈদগী করি অনৌবা পাউ ফংবীরক্লবগে মেমিগী পাবুং?

শাজৌ : মেমিবু ফাবদা শিজিল্লবা মারুটি ভানদু ফারে। দ্রাইভরদুদা হংবদা শকখঙদবা নোংমৈ পায়বা নহারোল মঙানা গন পোইন্টতা গাড়ী অদু হায়জেঙ্কট তৌরগা মেমিবু ফাবনি। নম্বোল বজার তাল্লা খৌহল্লগা মহাকপু থাদোকরকপনি হায়রি। মখা তানা পুলিস কষ্টদিদা মচিন হংলি।

পূর্নিমা : মচিন হংদুনা অদুম লৈবীরো। চিংনবা মী ফাদুনা পুলিসতি মী ফাবা ঙমই হায়বগী খবরদা প্রচার তৌবীয়ু। ইচা মেমিদু চাবদা য়াল্লা পেংপনি।

ইচাদুবু করম্বা ফিভমদা লৈরমগদগে? ফুবী চৈবীরমগদ্রা? মেমি!
ইচাগীদমক খনবদা ইমা চারম থক্কম খঙদরে। ইমাবু করি ওইরসিগে?
হে মীনুংশি খঙদ্রবা শা ঙগী লমচৎ চৎপা নখোয়না ইচা মেমিবু করি
মরালগীদমক ফারিবনো? ইচাবু তেত্ত কায়দনা থাদোকপীরকউ। চিফ
মিনিষ্টরনসু অশিবা মীগী এক্স-গ্রেসিয়া পীনবা খন্নগনি। জুদিসিয়েল
ইনকারি তৌহনগনি হায়রক্কনি। পুলিশনসু প্রজা ফৎতবননি আর্মিদা
শিন্নশ্বে, মী ফাবা কাংবু ফানবা হোৎনরি। প্রজানা ইনভেস্টিগেসন তৌরিবা
পুলিসপু তেৎবাংবীয়ু হায়না খবরদা হায়রক্কানদা আর্মিনা মনিপুরদা
আর্ম ফোর্সেস স্পিসিয়েল পরারস এক্ট লৌথোক্কনু নত্রবদি লমদম্ব অসিদা
লো এন্দ ওরদর লৈররোই হায়রি। মীচম প্রজা ঐখোয়গী পুন্সি, হক
কনবীনবা কনা লৈরিবগে। ইমাগী ইবেম্বা মেমি! ইমাবু করি ওইরসিগে।
নহাকপু হিংলিবরা, চংলিব্রা? ইচাগীদমক নমা ঐহাক চারম থক্কম খঙদরে
(কপই)।

শাজৌ : মনিপুরদা পুলিশ ঐখোয়না অসুক মথৌ মঙম পাঙথোকপা গুমদ্রিবসি
করিগীনো? (খোঞ্জেল অমা ইকোদা)

মরম খঙনিংব্রা। হায়বীগে তাজৌ। প্রজা মরস্তগী লৈবাকী শান্তি
রক্ষাগীমদমক পুলিশ লিংখিবনি। ওসিগী পুলিসতি প্রজাগী য়েক্সবা
ওইরে। প্রজাগী মতেং পল্লিক কো ওপরেসন যাওদনা পুলিশ নখোয়গী
খৌদাং অমত্তসু পাঙথোকপা ঙলোই। আইনগী এগ্রিমেন্ট তৌদ্রিঙৈদা
পুলিস নখোয় প্রজানি। প্রজাগা সেবা তৌগদবনি হায়বসি কাউগনু।
করপসন্না ময়ুম ফুরা দলান শাগৎলগা প্রজাদা দোনেসন খরা পীরগা
নহাক লো এন্দ ওর্দরগী গার্জিয়াননি হায়বসি ইকাইদরা? পুলিশকী
ময়েক P. O. L. I. C. E. গী অর্থ খঙনা নখৌ পাংথোকউ।

(কুইলেংপাও গোলমৈ চঙলকই)

কুইলেংপাও: ইয়ান্না! ঐহাক ওফিসতা চংলুরে। থিজরকপনি। ইচা মেমিবু রেসকু
তৌরব্রা? পুলিশকী ডি আই জি অমগী মচানুপী ফাখিববু রেসকু তৌবা
ঙমদবা, কিদনেপরশিবু ফাবা ঙমদবা করিগীনো? কান্না থিংই? পুলিশ
ওফিসার গী মচা, মিনিষ্টরগী মচা ফাখিববু পিক্ত্রবা মনিপুর অসিদা
খিবা ফৎদে হায়বসিদি মীচম লায়রবা প্রজাগী মচা মশু ফাখিবদি
কমদৌগনি? ঐহাক্সা কবুইগী খুল পুন্নমক পাউ পীরে। নহারোলগণ

পাউ ফাওনরে। ইম্ফালগী ঝাংমদা ইচা মেমিবু পুখিবগী পাউ লৈতে।
মস্ত্রি ওফিসারগী ময়ুম search তৌরবরা?

শাজৌ : গোলমৈ! মেমি ঐহাকী ইচানুপীনি। মহাকপু ফাখগা মফম মরাং খঙদবা
হায়বসি পুলিসকীদি অরাইবনি। মপা অমগী থম্মোয়দা করি মৈশা
পীরমগদগে হায়বদু নহাকসু মপা অমনি। খহুবা ফৈ। চিংনবা মী চাম্ম-
চাম্মা ফারগা নৈহংপা ওম্বা ডি আই জি শাজৌনি ঐহাক অসে গোলমৈ।

কুইলেংপাওঃ চিংনবা মী চাম্ম নস্তে লিশিং ফারগা জেলদা থাজিল্লু। কোর্টনা মরাল
লৈতে হায়দুনা জমিন্দা থাদোকখিনি। ইচা ইলিজাবেঠকী কেসতা
কমদৌখি। মী ফাই কোর্টনা থাদোকখি। পুলিশনা মস্ত্রিগী বা তারিঙেদা
অশিবা মশা ফংখি। সরকারগী য়েৰুবা অন্দরগ্রাউন্দগী কাংবুনা লুংনিংলা
ফাবা হাংপা কাংবুদুগী লুচিংবা জেমস কুকিনি হায়না খবরদা
ফোঙদোকরকখিবা নস্তরা? পুলিশনা ফাবা ওম্বরা? মৈরা পাইবী
নুপীশিংনা তাম্নরকপদগী জেমস কুকি চেনখি। মবুক কংলবী নুপীদুগা
লোয়ননা দিমাপুরদা এনএসসিএন (আই-এম) দা চঙজখি। ডিমাপুরদা
মহাকী নুপী অতেনবীদু মচানিপা অমা পোকথ্বে। নাগানা লুপা লাখ
মঙাদা জেমস কুকি থাদোকথ্বে। হৌজিক থিবা ফংদ্রে। মনিপুর পুলিশ
কৈদৌহৌই। বামোন কম্পুগী মনোরামা বু আসাম রাইফলসশিংনা ফারগা
মীনুংশি যাওদনা হাঙোকথ্বে। শাখি প্রমান চপ চানা লৈ। পুলিশনা আসাম
রাইফল কয়া ফারে? মনিপুর পুলিশতি Guardian of the Law নস্তে।
শেন চারগা ইনাক খুম্বা সরকারগী থবক তৌবা মীনি। প্রজাগী য়েৰুবনি।
নুপী অমদি মচা য়োল্লগা মেদল, প্রমোসন লৌবা চুরাছাবনি।

শাজৌ : গোলমৈ! বা ওংবদা ব্রেক ফাও।

কুইলেংপাওঃ ব্রেক ফাবা হায়বদি?

শাজৌ : ব্রেক ফাবা হায়বদি বা ওংবা লেপ্লা!

কুইলেংপাওঃ Stop talking? অসিনিনে। ইচা মেমি ফাখিবা নুমিং হুমনি শুরে।
মপা, পুলিশকী ডি আই জি করি তৌদুনা লৈরি?

শাজৌ : ঐখোয়সু হোৎনরিদনা।

কুইলেংপাওঃ ইচা নুপী শিরবা মতুংদা হোৎনবগী করি কান্নবা ফংগনি ইচাগী
মেমোরিয়েল ফুরা শাগদবা মঙাই।

শাজৌ : গোলমৈ! You are talking too far। নহাক্সা পান্নিবসি করিনো?
কুইলেংপাও: ঐহাক হৌজিকমক ইচা মেমি পামই। ইচা মেমি পীয়ু। লুপা লাক্ষ কয়া
পান্মী?

শাজৌ : অদুদি নঙ পীয়ু। লুপা ক্রোর কয়া পান্মী?
কুইলেংপাও: পীগনি। ইচানুপী ফাখিবা মীওই পীবা ঙমদবা ইয়াস্বা নহাক, ডি আই
জি ওইবা মতিক চাদ্রে হায়না রিজাইন তো। মনিপুরদা মশাগী থবক
পাঙথোকপা ঙমদবা মিনিষ্টর, ওফিসার অমত্তা ওসি ফাওবা রিজাইন
তৌদ্রি, নহাক রিজাইন তো। প্রজানা মেমিবু ফাবা কাংবুদু শোয়দনা
হাংকনি।

পুর্নিমা : Ok! Ok! Enough! যারে। ইচা মেমিগীদমক মপা অনিনা পান্সোম
তিংবিরিবসিনা ঐ পেঞ্জে। খৎনবা তোকপীরো। ঐহাক নুপীনি অদুবু
মেমিগী মমানি। ইচা শিবা মফমদা মমা ঐহাক শিবা হায়বসি ঐহাকী
বাশক্রি। মসিখক্তং মপা ওইবা নিপা অনিনা খঙজিনবীয়ু।

শাজৌ-কুইলেংপাও : পুর্নিমা!

শাজৌ : পুর্নিমা! ঐবু হৌজিক করি তো হায়বনো?

পুর্নিমা : খঙজিঞ্জরে, যাজরে। (শাজৌ শুকথরগা চৎত্রে)

কুইলেংপাও: ঐগী ইতেং করি পামই পুর্নিমা?

পুর্নিমা : ঐহাক হৌজিক্তি ইচাগীদমক কনাগীসু মতেং দরকার ওইদ্রে

কুইলেংপাও: যারে। ঐ বা মখা তানিংঙাই লৈত্রে। করিগুস্বা, মেমিবু ফাবা কাংবুনা
পৈশা দিমান্দ তৌররুবদি ঐহাকী তরপতগী লুপা লাক্ষ তরা অসি
শিজিন্নবীয়ু। (চেক পীবা) মসি ঐহাকী খাইদগী পীকপা ঙমজবা
তেংবাংনি। চেক অসিনা ইচা মেমিবু ফাবা কাংবুনা ঐহাক্সা থিবা
লেপকদবা নন্তে। ফংদ্রিবা ফাওবা থিখিনি। ঐহাকপু থাজৌ পুর্নিমা।
বেবি!

বেবিরানি : দেদি! (চেছোরকই, মপাবু কোল্লি) দেদি! ইচেবু ফংনবা থিবীয়ু। ইচেদু
য়ান্না বারল্লগনি। কপ্পমগনিয়ে দেদি।

কুইলেংপাও: ইপানা নচে ফংনবা থিগনি। I prpromise, Purnima ইচা বেবিবু
নুংশিবীয়ু, চেৎনা থাগোল্লবীয়ুকো। (কপ্পগা চৎখি)

পুর্নিমা : বেবি! নচে মেমি করিসু তৌরোই। ইমানা শোয়দনা লৌরগনি।

বেবি : ইমা! ইচে পীযু।

পুর্নিমা : পীগনি। শোয়দনা পীগনি। সরকারগী ফোর্স কাংবুদি ফ্রিদা তলব চাবনি।
মথৌ তুংওইনরগা পাউখুম শেস্বা হৈবনি। নুপী খুনাইগী শক্তিনা নচেবু
ফংনবা থিগনী। নবুং নহারোলশিংনা ঐখোয়গী ইতেং শোয়দনা
পাংবিরক্কনি। নচে মেমি হিংনা ফংলে অফাবা কাংবু আইনগী দন্দি পীগনি।
করিগুস্বা, করিগুস্বা নচে মেমি শিনা ফংলে মীহাৎপা কাংবুদু সরকারদা
অশিবা মী ওইনা শোয়দনা উৎকনি। মতমদুদা চিফ মিনিষ্টরগী
জুদিসিয়েল এনকারী, এক্স গ্রেসিয়াগী ওরদরদু নমা ঐনা শীংনগনী!
থোক-মোকী চেজেং ওইহনগনি। বেবি! নমা ঐহাক নচে মেমিগী
মমানি। ঐগী শক্তি যৌউ। মণিপুর পিকথ্বা লৈবাক্লি। অউম্বা উনা
লোংথোজুনা থিগে - (শাওনা চৎখি)।

বেবি : ইমা (চঙথ্রে)।

—

মেমিগী লোৎফমদা (অযুক)

আর কে থোরকই, মোবাইল ফোন্দা মপা মস্ত্রিনা টেলিফোন তৌরকই।

টেলিফোন : নিপামচা!

আর কে : পাবুং।

টেলিফোন : ইপানা নহাকীদমক অঙম্বা ইতেং পাংলক্রিবনি। মতুংদসু পাংথিগনি।
অদুবু...

আর কে : অদুবু কদৌরবা পাবুং?

টেলিফোন : পুলিশনা মেমিবু ফাথিবগী কেসকী অকম্বা থৌরাং লৌখৎলক্রে। মপাদু
নহাক্সু খঙলিবনি। পুলিশকী ডি আই জি নি। ঐহাক্সা থিংবা ওম্বা
থিংগনি। অদুবু কম্বান্দোনা নহাকপু ফারগা লবুক লমহাংদা পুরগা কাপ্তনা
হাৎলগা নঙোন্দগী নাইন এম এম পিষ্টোল, (আর কে না মাগী নোংমৈদু
শৎতোক্রুগা য়েংই) হেন্দ থ্রেনেদ, নহারোলগী দিমান্দ লেটর ফংই
হায়রকনি। নহাকপু অচিকপা মফমদা পুরগা..

(আর কে গী রাখলদা শাজৌ ডি আই জি নোংমৈ পায়রগা চংলকই।
মহাকপু মশম পায়রগা ফাই। নোংমৈ রাউন্দ অহম মরি কাপশিল্লি।
আর কে শিরে, শাজৌ থোকথ্রে)

টেলিফোন : হেঙ্কো... হেঙ্কো... শক্তি...!

আর কে : তাকপীযু পাবুং।

টেলিফোন : নহাক ভাব তারকো?

আর কে : তাকপীযু পাবুং।

টেলিফোন : পুলিশনা নহাকপু ফানবা থিরি। ঐহাক্সা মস্ত্রি ওইবনিনা যেশা শক্তি তৌদুনা
থিংবদি য়াই। অদুবু মৈরা পাইবীশিংনা নহাকপু খুঙ্গং খুদিং, লৈকাই
খুদিং থুনো থিরক্রে (পুর্নিমানা মৈরা পাইরগা থোরকই, থাংশেং শেংপী,
কোকশেং শেংপী, মৈরা পাইবী পুর্নিমানা তপ্পা তপ্পা মহাক তপ্পা

চঙলকপদু উবদা আর কে মকলাক নিকই, কিরে।)

টেলিফোন : নপামচা তারিবা ? মৈরা পাইবী ইমা ইবেলশিংনা যুমথোং য়ৈনা থিরকুবদা নহাকী লোৎফম লৈখিগদরা ? নপা ঐহাক্লা মিনিষ্টর ওইরবসু নহাকপু কনবদা থৌনা ফবা ঙলোই। ইপাগী উপাই লৈররোই।

(পুর্নিমানা মৈরা পায়রগা আর কে তন্না দং দং চঙশিল্লকপদুদা আর কে কোইচেন চেল্লি, পুর্নিমানা আর কেগী মমায়দা মৈরানা থিনবদা...)

(বেকগ্রাউন্ডা নুপীগী খোঞ্জেল) নুপীবু শাম্পোৎ ওইনা খনবরা ? নিপা নখোয়না বৃটিশকী হুকুম ইনবদগী নুপীলান হৌরকখিবনি। নুপীলানগী মচা মশু নুপী ঐখোয় হিংলি। নুপী অঙাংদা নিপানা উশিং থওইদবা য়ারোই। নুপী যাওদনা সমাজ, লৈবাক অমা শেঙ্গা য়াগদরা ? চাওখংপা য়াগদ্রা ?

(আর কে কিরে। পুর্নিমানা মৈনম্মা মমায়দা চুশিনগে তৌই। আর কে মমিৎ উইশিনবা, অদুদগী পুর্নিমাদু আর কে গী মিৎয়েং মাঙদগী মাংত্রে)

টেলিফোন : শক্তি ! ইপানা হায়রিবসি তারিবা ?

আর কে : পাবুং ! তাজরি।

টেলিফোন : নহাক্লা ফারিবা মেমিগী মনাওনুপী বেবিগী মপা কুইলেংপাও গোলমৈ, পি কে গোলমৈনা নহারোল লুপতা কেস থাংগৎত্রে। নহারোলগী দোনেসন পীরগা নহাকপু ফাগদৌরবনি। এক্সন চখবা হৌত্ববনি।

(আর কে রাখল খল্লি, লালহৌবা নহারোলগী য়ুনিফোর্ম শেংপা পুন্নিবা মখুত্তা পিষ্টোল অমা পায়রগা চঙলকই। আর কেবু ফারগা মখুৎ পুন্নিগা পুথোরকই, পিষ্টোলদুনা মকোক্তা কাপশিল্লি)

টেলিফোন : পুলিশ অমদি মৈরা পাইবী কাংবুবু ইপানা মিনিষ্টর ওইরিবনিনা ঙাকথোকপা ঙম্বসু য়াই নিপামচা। শক্তিসনা ইপানা হায়রিবসি তারিবা ?

আর কে : তাজরি পাবুং !

টেলিপোন : শক্তিসনা ! ইপাগী ইবুংঙো। কম্মান্দোনা মীচম হাংকনি। নোংমৈ পায়রমই (আর কেনা মাগী নোংমৈদু পুথোক্লগা কিবদগী লৈবাক্তা থম্মী) হেন্দ গ্রেনেদ অমা, দিমাস্ লেটর, রেয়ারলেস সেট য়াউরম্মী হায়রনি। ইপাগী করি শক্তি লৈগনি ? মৈরা পাইবী ইমা ইবেলশিংনা ঙিরাঙ হৌরক্বনি। মদুসু ফরে। অন্দরগ্রাউন্ডগী লান্মীনা নহাকপু থিরকুবদি ইপাগী করি উপাই লৈ ?

(আর কে মকোক ঙাউরে। বাখলদা মপানা বাহে খরা হায়খিবদু
নিংশিংবদা কিরক্কে। রামেশ্বরনা সুইকেস অমা পুরগা মী অতৈ উখিগদরা
হায়বগী অকিবগা লোয়ননা চংলকই। আর কেনা তরংদা মুন্না য়েংই।)

রামেশ্বর : য়াসুং! লুপা লাক্ষ মঙা ইমা পুর্নিমাদগী পুরক্কে।

অর কে : মখেয় কদায়দা লৈহৌই?

রামেশ্বর : হাউশিং কমপ্রেস্কতা লৈহৌই। ইমা পুর্নিমাগা হোলখোমাংগা মেমিবু
ঙাইহৌরি। য়াসুং মেমিসি কমদৌবা? (আর কে বাখল খল্লি)
(মজ্জিগী খোঞ্জেলদা) শক্তি! পুলিশকী মখুং য়ান্না শাংবনি। ফংদবা
লৈরোই। নিশাবন্দগী ইমা ইবেলশিংনা মৈরা পাইদুনা থিরকপদা
লোৎকদবা কৈদনো? নহারোলনা থিরকপদা নহাকী লোৎফম কৈদনো?
বাখল খল্লি। মেমিদু তুবুম নাম্মা তেবহন্দনা, লৌনিংবা লুপা লৌরগা
থাদোকথো, কুইথরবদি নহাকসু হিংলরোই, নপা মজ্জি ঐহাকসু বদনাম
ওইরনি।

আর কে : কা মনুংদগী মেমিবু লৌথোকউচো (বাখল খল্লি, মেমি পুথোরকই)
মেমি! ঐনা নঙবু নুংশি। নহাক মফম অসিদা ইনাক্তা লৈবসি নুংঙাইত্রে,
নহাক য়মদা চংনিংললনি। I set you free. You can go. But...
মেমি! নহাকপু থাদোকপগী চাঞ্চ লৌরগা ঐহাকপু চেম্নহনগনু। করিগুত্থা
ঐহাকপু চেম্নরবদি নহাকী ইমা পুর্নিমা, নপাবুং ডি আই জি হিংলরোই।
This is my promise. অদুগা রামে! ঐহাকী মিং হেক পল্লকপদা
নহাকী পুল্লি...

রামেশ্বর : ঐ খঙজরে য়াসুং।

আর কে : মেমি! নহাকপু ইমানা ঙাইদুনা লৈরল্লনি। রামে! মেমিবু ...
(থিন্দোকউরো হায়বগী মঙং- থোকমিল্লত্রে) মেমি! ঐহাকী দুউটি
পাংথোকপদা নহাক পেল্লমদবদি য়াই অদুবু বারৌনরোইসি।
ঙসিগীদমজ্জদি Bye. See you again.
(মখেয় অনি চংখরে) ব্রিফ কেস অদু পায়রগা। বাখল খল্লি। পুর্নিমানা
মঙোন্দা খুংপাক্সা থাবদু নিংশিংলকই)
লাক্ষ মঙানা আর কে শক্তিসনা ঐহাকী খজাইদা খুপাক্সা থাখিবগী
ফাইন, মমল ওইবা য়ারোই। ঐহাক কন্নানো হায়বদু খঙহন্দবা য়াদে।
Correct! I am Saktisana (চৎখি)

অরোইবা সিন (১০)

পূর্নিমাগী ময়ুমদা (অয়ুক)

পূর্নিমা, মচানুপী মেমি ফাবা নিপাদু এক্সন লৌনিংবদু উপায় লৈতবদা শাওনিংই, বাখল মওল-মওল খল্লি।

পূর্নিমা : বেবি!

বেবিরানি : (মনুংদগী) ইমা..।

পূর্নিমা : নচে মেমিদু অমুক্তা থোরকউ হায়যু। (মেমি থোরকই)

মেমি : করি হায়গে ইমা?

পূর্নিমা : মেমি! ইচাবু গুন্দাশিংনা থাদোরকপা নুমিস্তগী ইমানা নঙোন্দা খঙনিংবা
বাহং কয়াগী পাউখুম ইচানা লোডুনা থল্লক্লি। ওসিদি অরোইবা ওইনা,
মেমি! নহাকপু ফাবা মী কনানো, মী কয়া শুই।

মেমি : ইমা (কপ্পী) ঐহাকপু ফাবা কাংবুদু মশক অমত্তা খঙদে, মৈতৈ চীংমী
ঙাঙনি।

পূর্নিমা : নহাক নমাদা মীনমগে ঝঞ্জেদনা মেমি!

মেমি : ইমা! ঐহাক ইমা অমদি পাবুংবু নুংশি। ইমা পাবুংদা মীনম্বা বা ঙাংবা
নচাগী নতিক লৈজদে। ইমা! নচাবু থাজবীয়নে ইমা (কোল্লগা কপ্পী)।

পূর্নিমা : নহাকপু ফাবা মীওইশিংদনা নঙোন্দা করি করি তৌখি? করি হায়?
মীশঙ্কু লোৎলবসু মখোয়গী এক্সন বারী অদুদদি মখাক খাঙুনা লীযু।
মদু ইমা তাবা পাম্মী মেমি।

মেমি : ঐহাকপু ফাবা নুমিৎ অদুদদি ঐহাকপু হাৎলগদবগী মওংদা মখোয়না
বাহৈ-বাতা শিজিম্নৈ। মথংগী নুমিস্তদি মখোয়গী মী ওইরো হায়দুনা
থেম্মী। অদুদগীদি ঐহাকপু লুনা চান্না....

পূর্নিমা : নহাকপু ফাবসি পৈশাগীদম্ভুগা। নত্রগা নহাক্কীদম্ভুগা?

মেমি : মখোয়গী থবক খৌওং অদুদদি পৈশাদগী ঐহাকপু হেন্না পাম্বগী-মওং উই।

পুর্নিমা : ওকে! যারে। ইমা ভাব তারে। পোখারুরো। (মেমি চংথ্রে। খবরগী হোকর ওইনা খ্রিদঙ্গ চংলকই)

মৃদঙ্গ : খবর! খবর! ইমা ইবেম্মা খবর অমন্তং থমজরমগে।

পুর্নিমা : হৈ, নহাকপু মৃদঙ্গ নত্তরনে। নহাকপু খবরগী হোকর ওইররনে। করি খবরগী হোকরনো নহাকপো?

মৃদঙ্গ : ইমা ইবেম্মা! কলাকারদি ওইজনিংই, হিংদবদি যাদে। চান-থরুবা খরচকী পৈশা দরকার ওইরম্মে। ঐহাকী খবর ওসিগী পাউজেল। ওসিগী পাউজেল পাবীয়ু, নৈনবীয়ু। শায়র-শায়রগা ওইনম্বগুম মহাও লৌবীয়ু ওসিগী পাউজেল। ইমা ইবেল! মেমি, বেবি অনিসি মচিন মনাওরা?

পুর্নিমা : মানি।

মৃদঙ্গ : মপাসু মী অমন্তগীরা?

পুর্নিমা : নন্তে। ইপুরোইবদি শিথ্রে।

মৃদঙ্গ : ইমাগী পাবুংনা থুপত্রবা মতুংদা মপা অনিগী মচা অনি ইমাগী ইচা ওইরি। চুমইকো ইমা?

পুর্নিমা : হংলবনিনা খুন্না তারেদনা। মপা অনিগী মচা অনি ঐহাক্কা নাওপুবনি। নহাক করি হংনিংই মৃদঙ্গ?

মৃদঙ্গ : অদুদি খবরদা ইরিবসি চুল্লেননা (খবর পীবা)।

পুর্নিমা : খবরনা করি হায়রিবা?

মৃদঙ্গ : নুপী অমনা নুপা অনি লোন্নে। মনিপুরদা নিপানা নুপী লোনবা অনৌবা রাফম নন্তে। নুপী অমনা নিপা অনি ফোঙনা লোনবদি ইমা ইবেম্মাদনি। খবর অসিদা ময়েক লানা ইরে। পাবীয়ু। ঐহাক মথং মথং পাওজেঞ্জরুথিগে। ঐ চৎচরে ইমাইবেম্মা। (চৎথ্রে)

পুর্নিমা : (খবরদু পারগা) ঐহাক কনানো হায়বা ফোংদোকপগী মতাং লাক্রে। খবরদা ইবা ওন্না হে মহাশয়! ইমাংদা মাইয়োক্কা রাফংননবা খুদোংচাবা অমন্তদি পীনবীয়ুকো। হুঁ শিদিবা মপু (লাই শোল্লগা)

(শাজৌগা কুইলেংপাও গোলমৈগা চঙলকই। মথোয় অনিমক খবর পায়রকই। মথোয় অনি য়েংনরগা কনানা হান্না বা ঙাংগদগে হায়বদুগী ইন্নদুনা লৈ।)

পুৰ্নিমা : হৈমা! মপা অনিমক মতম অমত্তদা? চঙলকও, ফম্মো।

শাজৌ : পুৰ্নিমা! গুন্দাশিংনা ইচা মেমিবু থাদোৰুবা হোৎনবদা নহাক লুপা কয়া তিংখি হায়বদু ঐহাক খঙনিংই।

পুৰ্নিমা : মৈরা পাইবী লুপশিংনা তিংলম্বদি ঐহাক খঙদ্রি। ঐহাক্তি লুপা অমা ফাওবা তিংখিদি। নুপীশিংগী থোম্মাও তাবদা থাদোৱকপা ওইরমগনি থল্লি।

কুইলেংপাও : হৌজিক মতমগী কিদনেপ্পরশিংনা লুপা মন্তিকুদনা অফাবা মী লেমনা থাদোৱকনি হায়বদি ঐদি থাজবা ঙমদে। কনানো অমনদি শোয়দনা লুপা লাক্ষকী মথক্তা পীৱমগনি।

পুৰ্নিমা : ৰাফমদু খন্নিংঙাইনি। অদুবু ঐহাক্তি মদুগী মরমদা কৰিমত্তা খঙদে।

কুইলেংপাও : নহাক খঙলমদবা য়াই। বেবি ইলিজাবেঠ ফাৱগা লুপা লাক্ষ ১০ লৌখিবদু মপা ঙাজোকপানা লুপা অমা ফাওবা তিংখিদি হায়খি।

পুৰ্নিমা : ইচা বেবিগী দেদি! চেক অসি শিজিন্নদ্রে। শেনফম অসি ঐঙোন্দা শিন্নবগী মত্ততা বেঙ্কতা ইমা-ইচাগী জোইন্ট একাউন্টতা ফিক্স দিপোজিৎ ওইনা থমজিনবীৰো। মদুনা ফৰোইদ্রা? (চেক পীবা)

শাজৌ : চেকতু লুপা কয়গীনো?

কুইলেংপাও : য়াস্থা নত্তদা। লাক্ষ ১০ খক্তনি। মমা মচাগী একাউন্ট অমা হাংদোৰুবনি।

শাজৌ : ভেৰি গুদ সজেসন। ঐহাকসু ইচা মেমিগী একাউন্ট হাংবীৰে।

(মাইকতা লাউৱকই)

লমদম অসিদা লৈবীৱিৰা প্রজা ইপা ইপল, ইচিন ইনাও, ইমা ইবেল পুন্নমকী মফমদা পাউজেল অসি পীজরি। নেশা চাবা, য়োনবা, জ্বাৱ শান্নবা ওস্তবা ওস্তবীৰু ৱাৱকুবগীদমক চহি কয়া লিশাং শিংনা লৈকাই অসিগী দিভলপমেন্ট কম্মিটিনা থবক পাঙথোকচরক্ৰি। চৈৱক অসিদা পুৰ্নিমাশি দেবীনা পুৰ্নিমা হাউস হায়বা শাশিন্নবা ফাৰ্ম অমগী মিংদা শেঞ্জাও পায়বা অমদি মন্ত্ৰিশিংদগী দোনেনসন লৌৱগা নুংঙাইনা হিংলিবসি মীয়ান্নসু খঙলবনি। শঙ্গ তৌবগী নামাদা মাগী য়ুমদা নিপা পুশিন্দুনা

চাক চানরে। অহিং লেকহল্লে। মসিবু লৈকাইনা য়ারব্বা ?
(মনুংদগী মীয়ামগী খোঞ্জেলদা লাউরকই) কদায়দগী য়াগদগে ?
লমহেনবীসি য়ারক্কদবনি।

(মাইকতা লাউরকই)

নিপা অমন্তসু নন্তে, নিপা অনি ঙাইহাক কাংদনা পুর্নিমাগী ইমুংদা অয়ুক
নুংখিল নুমিদাং নাইদনা ফোংনা চংলিবসি লৈকাই অসিবু উশিস্তবা নত্ৰা ?
নুপীনা নিপা অনি লোনবসি মীয়ান্না য়ানিত্ৰা ?

(মীয়ামনা লাউরকই)

লমহেনবী ওক্তবী নুপী অসি লৈকাই অসিদা লৈহল্লেইদবনি। মশম
পায়দুনা চিংথোক্কগা লম্বীদা খোঞ্জোইনগদবনি।

(মেমি, বেবি চেছোরকই- পুর্নিমাদা কোল্লি)

শাজৌ : (শাওনা ফোন তৌই) ও সি রা ? পুর্নিমা হোম মমাংদা Unlawful
Assembly লৈরে। নহাক নশামক লাউ — (পুর্নিমানা ফোন্দু মখুৎনা
মেনশিল্লগা)

পুর্নিমা : পুলিশতা পাউ পীকখিনু। মখোয়গী মখা চখরকপা থবক য়েংখিসি।

(মাইকতা লাউরকই)

ঙসি তিল্লিবা মীয়াম অসি লৈকাইগী কুব, নুপীগী সংস্থানগী মীওইদা
নন্তে, ওল মনিপুর য়ুথ ফোরমগী মীওয়সু য়াওরবনি। ওল মনিপুর য়ুঠ
ফোরমগী জেনেরেল সেক্রেটরি আর কে শক্তিসনানা লমহেনবী পুর্নিমা
অসি মপান্দা চিংথোকপীরকউ। মীয়ান্না মরু কোকথোক্কগা শুনু য়াইঙং
তৈশিল্লগা খোংগোইনরসে। মাগী নিপা অনিদুসু চংখিবনি। ইমুংদা
লোৎলমগনি। পুর্নিমাগী নিপা অনিমক লেন্না থোরকউ। কুবকী
মেম্বরশিংনা ইমুংদগী ফারবদি মথোঙ করা চারোই।

(মীয়ামনা লাউরকই)

য়ুঠ ফোরমগী সেক্রেটরি আর কে না পুর্নিমা চিংথোকপীরকও।

(আর কে চঙলকই, মীয়ামদা)

আর কে : ময়াম পুন্নমক! ভাইওলেঙ্গ তৌবীগনু। গেট থুদেকপীগনু। মীগী ময়ুম
মকৈ শিদোকপগী থবক খন্নরগা পাঙথোক্কনি। ঐহাক পুর্নিমাবু
পুথোরক্কগে। (মীয়াম লাংই, খুবাক খুই)।

পুৰ্নিমা : সনা ইবুংঙো ! চঙলকউ। ঐহাক চেনগদবা নুপী নস্তে। লোৎপসু হৈনদে।
ওল মনিপুৰ যুঠ ফোরম হায়বসি সনাইবুংঙোগী পাটিৰা ? ওসি মীয়ামনা
ঐখোয়দা লাকইবসি ইবুংঙোগী মীচংলা ?

আৰ কে : ঐহাক মনিপুৰগী নহারোলশিংগী সংস্থানশিংগী সেক্রেটরি জেনেৰেল
ওইজবনি। মাইকৈ অসোমগী ক্লবশিংনা মীটিংগী ইনভাইটেসন
তৌৰকপদগী লাকচবনি। সমাজগী অমোৎ অকাই শেংদোক্লবগী থবক
পায়খৎচরবনি।

পুৰ্নিমা : য়ান্না ফবা থবক্লি। মস্তিগী মচা লাইরিক লাইশু হৈবা, দিসিপ্লিন ফজবা
নহারোল সনাইবুংঙোগুস্বা জেণ্টলমেননা সমাজ অসিগী অমোৎ অকাই
শেংদোকপীগদবনি। মীয়ামগী লুচিং পুরেন আৰ কে শক্তিসনা অমদি
লেঙবীৰকইবা মীয়াম পুন্নমক ! ঙ্গিৰাল লৈরবী পুৰ্নিমানি হায়দুনা চাৰ্জ
তৌবীৰে। য়াই, মদুগী মরম শোয়দনা লৈরমগনি। অদুবু লৈবাক অসিগী
আইনগী মতুংইন্না ঐখোয়গী ইমাংমস্তদা মী অমা থাঙনা য়ান্দুনা,
নোংমৈনা কাণ্ডুনা হাংলবসু বিচাৰ তৌদনা দন্দি পীনদে। মীহাংপদুনা
হায়নিংবা হায়নবগী চাঞ্চ অমা জজনা পীৰি। ঐহাক্ কীসু হায়নিংবা
খৰা হায়নবগী চাঞ্চ পীনবীযু।

ঐহাক ভিৰ চক্ৰ ফংবা আৰ্মিগী মেজর ওইরস্বা সমজাইদা চেপ্লবগী
মতুংদা লুহোংবগী তারিখ লেপ্তৰবীনি। পাকিস্তানগী লান কনশিল্লকপদগী
আৰ্মিগী হেদ ক্ৰাটরদগী কৌরজুনা চৎত্ৰে। কাৰ্গিলগী লানফমদা লাইবক
থিবদগী ইপুৰোইবা ওইগদবা মেজর সমজাই লৈখিদ্ৰে। ইশা ৰাই
শংলজুবদগী হোম্পিটালদা অঙাং উন্নরবা মতুংদা ইচানুপীদু মপাগী
মতুং ইনত্ৰে, লৈখিদ্ৰে। অদুদগী ইচানুপী অনিসি য়োকচরকপনি। মেজর
সাহেবনা হিংলিঙৈদা মহাক্কী জিপি অমদি মহাক্কী ফংফম থোকপা
পুন্নমক্কী ঐহাকপু নোমিনি হাম্মীরম্মী। হৌজিক ঐহাক্ল শিজিন্নরিবা
শেনফম অসি ইপুৰোইবগী পেপ্পনগী শেনফমনি। ঐহাক অমুক হন্না
য়ুম পান্নরোই হায়না ৰাশকত্ৰবীনি। মীয়ান্না ঐহাকপু মীয়াম মাঙদা
খোঙ্গেইনবীনিংবা নস্তরা ? মীয়ামগী অপাস্বা চখবীযু।

শাজৌ : মখাদি ঐঙোলদগী অমুক তাবীৰো। আৰ কে ! তিনবীৰিবা মীয়াম ! তাবীযু।
ময়ান্না পুৰ্নিমাশি ওস্তবীনি, নিপা অনি লোপ্পি হায়বিৰিবদুগী নিপা অমদি
ঐহাক্লি। ঐহাক্ল ময়াং ইম্ফাল পুলিশ ষ্টেসন্না ওসি ওইৰিঙৈদা ময়াং

ইস্ফাল বেঙ্গলদগী ফতিমা কৌবী পাঙননুবী এঙ্কাং য়োনবী অমা ঐহাকী
 এঙ্কাং সপ্লাই তৌবগা লায়ননা ফিশু ফিজাম, চাক থোংবা, কোল্লিক
 ফেঙবগী মতেং পাংবিরমই। মরক মরক্তা মচানুপী জহেরানা মছং শিল্পে।
 মমা ফতিমানা মশা ওমশিল্পকুবদগী মচানুপী জহেরানা ঐহাকী বুজারি
 ওইথি। জহেরাগা ঐখোয় অনিগী ইচানুপী অমা পোক্তে। ইচা লৈরবনি
 জহেরাবু শেংদেঙ্কগা ঐগী ইমাগী অমদি শাগৈগী মৌ ওইনা পুশিল্লবা
 ঐহাক্সা থৌরাং লোইরবগী মতুংদা জহেরাগী খুলগী লিদরশিংনা
 কোটতা কেশ তৌরকথি। জহেরাবু লৌবা তারবদি ঐহাক পাঙন
 ওনগদবনি। মুস্লিম নিংঙোল জহেরাদি ইসলমাদগী খাইদোকপা যাদে।
 ময়াম অমুক্তা খন্দুনা য়েংবীয়ু পোকপদগী মৈতৈ ওইনা পোক্তরুবা ঐহাক
 ঐগী ইচানুপীগী মমা জহেরাগীদমক পাঙন ওনগদরা? কেশ শোক্তরবগী
 তুংদা জজনা ওর্দর পাস তৌথি। Hindu-Muslim-Sikh-Isayee
 অমন্তনি, ইন্দিয়াদা লৈরিবা প্রজা ঐখোয় খুদিংমক We are all Indian
 হায়না ঐখোয়গী Constitution না হায়রি। Indian Penal Code
 না ইন্দিয়াগী প্রজাগী আইন ওইরিবনি। ভারতকী প্রজা খুদিংমক ইন্দিয়ান
 ওইরবা মতম অসিদা ইন্দিয়াদা Mahamadan Law চংনরিবসি ঐহাক্তি
 য়ানিংদে। কোটকী হুকুম জহেরানা মাগী কাংলুগ্গা অদুগা ঐহাক্সা ইচানুপী
 ফংহৌবা তাথি। লৈবাক পুংজাও থিল্লবা কেস অদুগী রাই হায়দোকপা
 নুমিত্তা পুর্নিমা কোটতা লাকই। ঐহাক্সা পীক্লিবী খোম থক্লিবী ইচানুপীবু
 পুরগা কদায়দা চংপা, করন্না যোকপা চমন্সরিঙেদা পুর্নিমানা কোটতা
 ইচানুপীবু যোকচরগে হায়না দরখাস্ত থাথি। ঐহাকসু য়াবদা তাথি।
 পুর্নিমাগী মচানুপী মেমি অসি ঐহাকী ইচানুপী অদুমকনি। মচাগী মনাক্তা
 মপানা উন্নবা লাকপসি আর কে, মীয়ামনা সমাজদা অকাযবনি হায়বা
 নত্তরা? পুর্নিমাদা দন্দি পীড্রিঙেগী মমাংদা ঐহাকপু হান্না বারকউ,
 খোক্তেইনৌ। মচা কায়নবগী মৈচাক্তগী জহেরাদি হু চাদুনা শিল্পে।

কুইলেংপাও: পুর্নিমাগা ইয়াম্বা দি আই জিগা বারকপদা খোক্তেইনবদা ঐহাকপু হান্না
 দন্দি পীয়ু। পুর্নিমাগী নিপা অনি হায়বদুগী অমদু ঐহাক্তি। ইমিংনা
 কুইলেংপাও গোলমৈ। ঐহাক টমেংলোংদা লৈবা কবুইনি। ঐহাক্সা
 মেত্রিক থারবগী তুংদা থিকাদার মাজোলজাও কবুইগী য়ুম কৈখুদা লৈরগা
 কলেজ কারকপনি। ঐহাক মনিপুর য়ুনিভারসিটিগী ফাষ্ট বেজগী এম এ
 নি। হৌজিক Indian Airlines Aerodrome Officer ওইনা

Kolkata দা পোষ্টিং লৈরি। ঐহাকী নুপী কৈখু নিংঙোল সনারেগা ঐখোয় অনিগী অহানবা ফংজবা ইচানুপী অদু রিমস হোম্পিটালদা পোকপনি। দিলিভরিগী ওপরেসনদা ইচাগী মমা ঐগী থবাই ওইরিবী সনারৈবু কনবা ওমহৌদবনি। দোক্তরনা সনারেগী অশিবা মশা পুথন্তো হায়বদগী কৈখুগী অহল লমন্না পুথন্তে। পোকপদা ওইরিবা অঙাং অদুদি খুদজুদা পুবা য়ারোই, ওস্ত্রিজেন কান্নি নোংমদি হোম্পিটালদা থমদবা য়ারোই হায়রে। ঐগী নুপীগী লৈরোল চনবসু যাওদবা য়াদে। ইচাবসু হোম্পিটালদা হুদোক্লম্গা করন্না চৎকনি। কনাদা শিল্লরমগনি। মতাং অদুদা ঐহাক্লা রাখিবা, কপখিবা। হৌজিকসু নিংশিংবতদা মিৎতগী পি তারক্লিবসিনি। তাইবংপাল শেমা মপু ঈশ্বরগী লীলা অভকপনি। ঐহাক্লা করি তৌগদগে খঙদদুনা কণ্ডুনা লৈবা মতম অদুদা ঈশ্বরগী দুং এঞ্জেলগী রাইহেওম হোম্পিটালগী দোক্তরনা ঐঙোন্দা হায়রৈ-

(খোঞ্জেল)

গোলমৈ বাবু! ঈশ্বরগী নোংদমখোল তাইবঙ মীওইবা ঐখোয়না করন্না থিংবা ওমগনি। তাইবঙ মপুগী খুজিলনি। সংসার অসিদা ওসিদা মিৎকপ থোক্লকইবা অঙাং অসিগী পুন্সি গোলমৈ বাবুগী খৌজালদা লৈরে। অঙাংসি করিসু তৌরোই। ওসিদংদি ঐখোয় দোক্তরশিংগী নাক্তা থস্বীখো। হোম্পিটাল অসিদা পুর্নিমা কৌবী নুপী অমা অঙাং উল্লবদা মচাদু ঐখোয়না কনবা ওমহৌদরে। পুর্নিমাগী মচাদু নুপীনি। বাবুগী ইচানুপীসি মচানুপীগী মশক উদবদা লৈওমদ্রবী পুর্নিমানা মচা শক্লা যোকচগে হায়জরি, শিল্লথসিরা?

কুইলেংপাওঃ পীক্লিবা অঙাং অদু ঐহাকী খুল টমেংলোংদা পুরগা কনানা খোম পীথকপীগনি? ঐহাকী থবক মফম কোলকটাদা পুরগনা কমদৌবা? পুর্নিমাগী মচানুপী বেবি অসি ঐহাকী মরাইবক থিরবী ইচানুপীদুনি। ওসিদি পুর্নিমাগী মচানুপী অতোনবী ওইন্তে। ঐনা পুর্নিমাগী য়ুমদা তোয়না লাকপসি ইচাগী মশক য়েংবা লাকপনি। পুর্নিমা ইচানুপীগী মমানি। ঐহাকীদি লনাই মরী অমস্তা লৈতে। ময়ান্না পুর্নিমাসি ওস্তবীনি হায়রিবা নস্তরা? ঐখোয়গী পোক্লফম ইমা লৈবাক মনিপুরগী মশাইকোন্দা চীংমী-তম্বী, মুসসিম, নেপালি, পঞ্জাবী, দেসবালী, বেঙ্গলী, চিনা অমসুং জপানগী মী ফাওবা লৈরি। ইমা মনিপুরনা য়োক্লি। কোনবীরি। মনিপুরসি ওস্তবী ওইরবরা? জাতি শুনা য়োক্লি থাক্লিবী ইমা মনিপুরনা ওস্তবী

ওইরগদি পুর্নিমাসু ওজুবীনি। পুর্নিমা ওজুবীনি। ঐনা মহাকী মরুস্বীনি।
ঐখোয় অনিবু খোঙ্গোইনবীরো।

(মাইকতা লাউরকই)

আর কে সন্তিসনা! নহাক্সা থাকপা লাংনি। নহাকী লাংদা থুবা ঙা মঠৈ
নহাক নতোমতগী ওইজহৌরো। ঐখোয় চংলে। নহাক্সা তৌজবা থবকী
মঠৈ নঙনা চাজগদবনি।

পুর্নিমা : স্নাইবুংঙো! ঐহাকপু কদাইদা পুগদবনো। চংলসি।

আর কে : ইমাইবেস্মা! (চেনশিল্লগা খুরুস্মী) নচাগী ইরাল পুস্বা ঙাকপীয়ু।
লৈবাক অসিগী মিনিষ্টরগী মচা ঐহাকপু ইমানা খুংপাক্সা থাখিবদুগী
লমন শিংগে খল্লুরে। জাতি বিজাতি খায়দনা নুংশি চান্ননা
নাওয়োকপীরবী মনিপুর অমদি ইন্দিয়াগী শাইওন্নি ইমা নহাক্সি। ঐ
লাঞ্জুরে। ঐহাক মায়থিরে। ঙসি হায়বা নুমিৎ অসিদগী ঐহাক অফবা
মী ওইজরগে। লৈবাক প্রজা পুন্নমক! মীগী মান্বেবা হোৎনবা, ঐখোয়
মশেল হুন্দুনা ঝা ঙাংবা, মপাঙ্গল মরৌশিংনা নুংঙাই যাইফবা মীবু কল্লক
মিহৌদুনা য়ৈখায় থিনগায়নবা হোৎনরুবা, কাংলুপ মশেল নুংশিনদনবা
শিনবসে তোক্রুসে। ঐখোয় পুন্না অমনা অমগী মতেং পাংনদুনা নুংশি
চান্ননা খুৎশন্নরগা চংলসে। ইরৈবাকসি চাওখৎহনবগী মাইকৈদা চংলসে।
ঐহাক মায়থিরে। ইমা পাবুং! (খুরুমই) ঐহাক মায়থিরে... ঐহাক
মায়থিরে... (থোকখি)

মেমি : য়াস্বুং আর কে!

আর কে : ঐহাক মায়থিরে। ঐহাক ঙসিদগী অফবা মী ওইরগে। ঐ মায়থিরে।
(চংপা হৌই) মেমি! ঐবু ঙাকপিয়ু —

শাজৌ : মেমি! ইপাগী নাক্সা লাউ। য়েংউ, ঙসি নমাগী মমিস্তগী পিরাং শিহুরিবা,
মোমোন্দা নোজুনা লৈজবী মায়থোংনা মকশিনশ্রিবসিগী মরম নহাক
খঙরা? মসি নপা ঐহাকী ঈরালনি। ইচাগী শকফম উনিংবনা ইপাদি
তোয়না মফম অসিদা লাক্কনি। লৈকাইনা নমাবু কদনাম তত্তনা
তৌবিরগনি। মেমি! ইপাগী নাক্সা লৈরুন্নসি। ইপাগা লোয়ননা চংলসি।

কুইলেংপাওঃ বেবি! ইচাগী নাক্সা ঐহাক্সা লাকপসি নমাগী মিৎচৎ থিনিংঙাই ওইরে।
মরক মরক্তা ঐখোয় অনি নমাগী মনাক্সা লাকসি। ঐহাক্সা লৈরুন্নসি,
কলকতাদা চংলসি।

পুর্নিমা : মেমি! নহাক ইমাবু থাদোক্লগা নপাগী যুমদা চৎলগেরা?

মেমি : ইমা! ঐহাক ইমাবু থাদোক্লনা চৎপা ঙ্মোই (মপাগী মখুঙগী নাছোরক্লগা পুর্নিমাদা চেজেৎ কোক্লগা কল্পী)।

পুর্নিমা : বেবি! নহাক ইমাবু থাদোক্লগা নপাগা কলকটাদা লৈরুগেরা?

বেবিরানি : দেদি! ঐহাক ইমাগী মনাক্তা লৈজগে। কলকটাদা চৎনিংদে। (গোলমৈগী মনাক্তগী বেবিসু পুর্নিমাগী মনাক্তা চেনশিক্লগা কোক্লি)।

পুর্নিমা : নখোয় অনি কনা কনানো? নখোয়দি মপা শাবনি। ইচাশিংগী মফমদদি নখোয়দি মীতোপনি। মমাগা মচানুপীগগী নুংশিনবগী শব্বন ফোরেনর ওইরবা নখোয়না নমখায়রগা ইচানুপীবু পুগনি খনবা রাখলদু ঙসিদি খল্লে, মতুংদা অমুক হন্না খল্লনু। Memi, Baby are my sole property. ঐহাক্সা খোন্নাং পিথক্লগা য়োকচরকপা ইচানুপী ঙাক্তনি। মখোয়বু ঐঙোন্দগী কনানসু মুনবা ঙ্মোই। ঐ মমানি।

শাজৌ : পুর্নিমা! নহাক্সা ঐগী রাখলবু লান্না অর্থ লৌরে।

কুইলেংপাও : পুর্নিমা! নহাক বেবিগী মমা নঙে হায়বদি ঐহাক হায়খিদি। নহাক নঙনা ইচা বেবিগী মমা কনা লৈরি? লৈকাইগী বারেম ঙাংবদা মপুক থনবা মীশিংনা নঙোন্দা পীরিবা মৈশা অসিদগী নহাক শান্তি ওইনা নুংঙাইনা লৈনবা বেবিসি কলকটাদা থল্লসি হায়বনি। ঐবু শাওগনু। নহাক্সী ফনবা হায়বনি।

পুর্নিমা : নখোয় নিপানা, নুপীনা মচা য়োকপগী অরাবা, চারম থক্লম খঙদবা অদুদনি উরিবা। মচানুপীনা লৈশাবী মপুং ফারকপা মমা ওইবীনা নুংঙাইজবা, চাওথোকচবদুদি করিমত্তা খঙদে। নখোয়না ঐগী ইচাশিং পুখিবা য়ারোই (মেমি, বেবি বু কোনশিনবা, লাওরকই) ইচা পুখিবা য়ারোই!!! (অনিরক অহমলক থম্মোয় শোকা লাউবা।)

(শাজৌ, কুইলেংপাও ঙক্সা পুর্নিমাদা য়েংই। মখোয় অনি য়েংনৈ। মরু লুকথখি।)

45520

লোইরবা।

ওহনা অমন্ত
সদা শুমাংলীলাগী

শুমাংলীলা



মথংদা পুথোকচরগদক, 'শুমাংলীলা'র জেলাস্বয়ং শ্রী' বা রাইটর মনিস্বয়ং ওল
মনিপুর শুমাংলীলা, শুমাংলীলা দেই শ্রে ফারকা ফারকা দেই, শুমাংলীলা
মাত্র, শুমাংলীলাগীবা রাইটিং। শুমাংলীলা অমন্ত, শুমাংলীলাগীবা
শুমাংলীলাগীবা শুমাংলীলাগীবা শুমাংলীলাগীবা শুমাংলীলাগীবা
শুমাংলীলাগীবা শুমাংলীলাগীবা শুমাংলীলাগীবা শুমাংলীলাগীবা